
צרײַנפיר- ווא רכט 


עס ווערט איצט פינף און צװאַנציק יאָר זינט סאָוועט-רוסלאַנד 
האָט אין אָנהײב פון דער צווייטער ווץלט-מלחמה, אין אָקטאָבער 
9, אַרײַנגעשטעלט אַ פוס אין ליטע דורכן איַנאָרדענען אין לאַנד 
מיליטערישע באַזעס. אַכט חדשים שפּעטער האָט די רויטע אַרמײ 
אַקופּירט דעם באַלטיקום. אָנהײב אויגוסט 1940 ווערם ליטע צױ 
זאמען מיט די צוויי אַנדערע באַלטישע לענדער, לעטלאַנד און עסט- 
לאַנד, אינקאָרפּאָרירט אין ראַטן-פאַרבאַנד. 


די סאָוועמטישע ממשלה אין ליטע האָט בשעתו אָנגעהאַלטן 
פּונקט אַ יאָר צײַט: פון מיטן יוני 1940 ביזן סוף יוני 1941, ווען 
היטלער האָט איבערגעריסן זײַן ,פּרײַנדשאַפּט" מיט סטאַלינען און 
עס האָט זיך אָנגעהויבן די דײַטש-סאָוועטישע מלהמה. 


אין דער געשיכטע פון ליטע און פון לימווישן יידנטום בעתן 
צווייטן וועלטקריג פאַרנעמט די דאָזיקע תקופה, בפרט די צוועלף 
חדשים קאָמוניסטישער רעזשים אין לאַנד, א זייער וויכמיק אָרט. 
אין גאָר אַ סך פּרטים איז אָט דער קורצער צײַטאָפּשניט שקול כנגד 
גאַנצע תקופות --- אַזױ װײַטגײענדיק זײַנען געווען די אויסוויר- 
קונגען פון די יעמאָלטיקע געשעענישן אויפן אַלגעמײינעם און יידישן 
לעבן אין לימע. 


צוליב פאַרשיידענע סיבות האָט מען ביז איצט, לפי ערך, זייער 
וװייניק געשריבן וועגן דער תקופה און וועגן דעם װאָס דער לימוויש- 
יידישער קיבוץ האָט אַדורכגעמאַכט אויפן שוועל פון זײַן אומקום. 
דער פאַקט, װאָס ליטע איז אין משך פון דער מלחמה עטלעכע מאָל 
געווען אריבער פון איין ממשלה צו דער צווייטער, און אויך דאָס 
װואָס ליטע --- וי אַ טייל פון ראַטן-פאַרבאַנד -- געפּינט זיך די 
לעצטע צוויי צענדלינג יאָר הינטער דעם אײַזערנעם פאָרהאַנג, מאַכט 

שווערער די אויפגאַבע פון אױספאָרשן די אַלע פרמים נוגע 
דעם ענין. 

כאָטש מײַן איצטיקע אַרבעט איז ניט מער וי אֿן ערשטער 
פַּרוּוו אויסצופילן דעם בלויז, וויל איך האָפן אַז זי װעט דאָך זײַן' 
אַ שטיקל בײַטראָג צו דער געשיכטע פון אָט דעם שטורמישן צײַט- 
אָפּשניט אין ליטע מיט אַ פערטל יאָרהונדערט צוריק. 


מי (=2 


קאַפּיטל איינס 


ליטע ערב און אין אָנהײיב פון צווייטן וועלטקריג 


אין דער אומאָפּהענגיקער ליטווישער רעפּובליק זײַנען ערב און אין 
אָנהײב פון דער צווייטער וועלט-מלחמה פאָרגעקומען עטלעכע ערשטראנ- 
גיקע פּאָליטישע געשעענישן, װאָס האָבן איבערגעלאָזן טיפע שפּורן אינעם 
מלוכישן לעבן פון לאַנד. צו די דאָזיקע וויכטיקע געשעענישן געהערן: 
(1) אויפגעצווונגענער שלום מיט פּױלן: (2) מעמל און אומגעגנט גייען 
אַריבער צו דײַטשלאַנד: (2) ליטע און ווילנע אינעם דיפּלאָמאַטישן שפּיל 
צווישן בערלין און מאָסקװע. 


שלום מיט פּױלן 
אֹ 
דער ענין ווילנע האָט פאַרנומען דעם סאַמע אויבן אָן אין דער אויסערן- 
פּאָליטיק פון דער אומאָפּהענגיקער ליטווישער מדינה. דאָס איז אויך געווען 
די סיבה פון אַ טיפן און שאַרפן קאָנפּליקט, װאָס האָט אָנגעהאַלטן צוישן 
ליטע און פּוילן אין משך פון צוויי צענדלינג יאָר פון זייער נאַציאָנאַל- 
פּאָליטישער זעלבשטענדיקייט. אין לויף פון זייער געשיכטע, װאָס איז אַלט 
הונדערטער יאָרן, האָבן די דאָזיקע צוויי שכנישע קאַטױלישע פעלקער 
אַדורכגעמאַכט בשותפותדיק אַ סך גורלדיקע מאָמענטן, אָבער אויך ניט 
װײיניק רײַבונגען און קאָנפליקטן. דער סכסוך צוליב ווילנע איז געװוען 
דער סאַמע שאַרפסטער און װײגײענדיקסטער ריס צווישן זיי און האָט מער 
וי אַלע אַנדערע פאַקטאָרן שטאַרק משפּיע געווען אויף דער געשטאַלטונג 
פון זייערע קעגנזײַטיקע באַציָונגען צווישן ביידע וועלט-מלחמות. עס איז 
כדאי צו דערמאָנען די װיכטיקסטע עטאַפּן פון אָט דעם קאָנפליקט, 
דאָס איז געווען לערך אַ יאָר פאַרן סוף פון דער ערשטער וועלט-מלחמה. 
אין די טעג פון 18טן-22סטן סעפּטעמבער 1917, פּונקט אין צוויי יאָר אַרום 
וי די דײַטשן האָבן געהאַט פאַרנומען ווילנע, האָט די דײַטשע אָקופּאַציע- 
מאַכט דערלויבט די ליטווינער אָפּצוהאַלטן אין ווילנע אַ קאָנגרעס צו באַ- 

טראַכטן דעם װײַטערדיקן פּאָליטישן גורל פון ליטע. דער קאָנגרעס האָט 
אַרױסגעשטעלט די פאָדערונג פון אַן אומאָפּהענגיקער ליטווישער מדינה 
אין אירע עטנאָגראַפישע גרענעצן מיט ווילנע וי די הױפּטשטאָט. די דאָזיקע 
פאָדערונג פונעם ליטװישן קאָנגרעס אין ווילנע איז געווען אין גײַסט פון. 
אַן ענלעכער פאָדערונג וועגן אומאָפּהענגיקײט פאַר ליטע, װאָס די ליט- 
ווינער אין רוסלאַנד האָבן אָנגענומען אויף זייערער אַ קאָנפערענץ אין פּעט- 
ראָגראַד דעם 27סטן מײי 1917. דער וילנער קאָנגרעס האָט אויך אויסגע- 
קליבן אַ ליטװוישן מלוכה-ראַט |טאַריבען. דעם 16טן פעברואַר 1918 האָט 
די ליטווישע טאַריבע פּראָקלאַמירט ליטע וי אַן אומאָפּהענגיקע מדינה, 
די דײַטשן האָבן אָנגעהאַלטן זייער אָקופּאַציע אין ליטע ביזן סוף 1918. די 
ערשטע ליטווישע רעגירונג בראָש מיט פּראָפּי אױיגוסטינאַס װאָלדעמאַראַס 
איז געשאַפן געװאָרן אין נאָוועמבער 1918, 

סוף 1918 האָבן די באָלשעװיקעס פאַרשטאַרקט זייער אָפענסיווע אויף 
די פּראָנטן אין די נײַ אויפגעקומענע באַלטישע מדינות, ווּ אָפּטײלן פון 
דער רויטער אַרמײ האָבן בשעתו געפירט אַ מלחמה מיטן ציל צו באַזײַטיקן 
די ,בורזשואַזע* רעגירונגען אין עסטלאַנד, לעטלאַנד און ליטע און אויף 
זייער אָרט צו שאַפן קאָמוניסטישע. די באָלשעװיקעס האָבן זיך פאַרמאָסטן 
צו פאַרכאַפּן די באַלטישע לענדער און דערמיט צעברעכן די װאַנט, װאָס 
איז --- לויט זייער מיינונג --- אויפגעשטעלט געװאָרן מצד די אַליאירטע 
מלוכות מיט דער כוונה צו שאַפן אַ באַריער צווישן רוסלאַנד און דײַטשלאַנד, 
די הערשערס אין קרעמל האָבן אָפן דערקלערט, אַז דער באַלטישער ים 
דאַרף ווערן אַ סאָװועטישער ים. אין גאַנג פון דער אָפענסיווע האָט די רויטע 
אַרמײ אָקופּירט גרויסע שטחים אין עסטלאַנד, לעטלאַנד און ליטע, 

דעם 3טן יאַנואַר 1919 האָבן די באָלשעװיקעס פאַרנומען ווילנע און 
עס איז דאָרט געשאַפן געװאָרן אַ ליטווישע קאָמוניסטישע רעגירונג בראָש 
מיט װינצאַס מיצקעוויטשיוס-קאַפּסוקאַס. די ליטווישע נאַציאָנאַלע רע- 
גירונג איז אַנטלאָפן פון ווילנע קיין קאָוונע. די באָלשעװיקעס האָבן אויך 
פאַרנומען שאַוול, פּאָנעװעזש, װילקאָמיר, טעלזש א"אַ גרעסערע פּונקטן 
אין ליטע. 

די יונגע באַלטישע רעפּובליקן האָבן מיט דער הילף פון אױסלאַנד 
באַװיזן אויסצוהאַלטן דעם מיליטערישן דרוק מצד זייער גרויסן מזרחדיקן 
שכן. די באָלשעװיקעס האָבן געמוזט זיך צוריקציען פון די באַלטישע 
לענדער. 

אין דער מלחמה, װאָס איז יעמאָלט אױסגעבראָכן צווישן פּױלן און 
סאָוועט-רוסלאַנד, האָבן די פּאָליאַקן דעם 20סטן אַפּריל 1919 אָפּגענומען 
ווילנע פון דער רויטער אַרמײ. די דעמאַרקאַציע-ליניע, װאָס דער אינטער- 
אַליאירטער קאָמיטעט, אָנגעפירט פון מאַרשאַל פאָש, האָט אײַנגעשטעלט 
צווישן ליטע און פּוילן, האָט אײינגעשלאָסן ווילנע אין די גרענעצן פון ליטע. 
די פּאָליאַקן האָבן אָבער זיך אָפּגעזאָגט עס צו אָנערקענען. עטלעכע מאָל 
איז ווילנע בשעתו אַריבער פון איין לאַנד צום צווייטן. דעם 14טן יולי 1920 
האָבן די סאָוועטן װוידער פאַרנומען ווילנע. 

דעם 4סטן אױיגוסט 1920 האָבן די באָלשעװיקעס -- אין הסכם מיטן 
מאָסקװער ליטוויש-סאַװעטישן אָפּמאַך פון 12טן יולי 1920 --- איבערגעגעבן 
ווילנע צו ליטע. די פּוילישע רעגירונג האָט קעגן דעם פּראָטעסטירט אין 
פעלקערבונד. דעם 7טן אָקטאָבער 1920 איז אין סוּװואַלק אונטערגעשריבן 
געװאָרן אַ טײלװײַזער װאָפּן-שטילשטאַנד צװישן ליטע און פּױלן. 

אין צוויי טעג אַרום נאָכן אונטערשרייבן דעם סוּוואַלקער אָפּמאַך האָט 
דער פּוילישער גענעראַל זשעליגאָווסקי --- אַװודאי לויטן באַפעל פון פּיל- 
סודסקין -- דעם 9טן אָקטאָבער 1920 פאַרנומען ווילנע. דעם 9טן נאָוועמ- 
בער ד"י איז אונטערגעשריבן געװאָרן אַ נײַער װאָפּן-שטילשטאַנד-אָפּמאַך 
צווישן ליטע און פּוילן, 

דער ענין ווילנע איז אַריבער צום פעלקערבונד. ס'רוב פּשרות און 
פּלענער, װאָס די אינסטאַנצן פון פעלקערבונד האָבן אויסגעאַרבעט, זײַנען 
בדרך-כלל געווען גינסטיקער פאַר פּוױלן און ליטע האָט זיי ניט אָנגע- 
נומען. פּױלן, װי אַ שטאַרקערע און גרעסערע מדינה. איז אין דעם קאָנ" 
פליקט געווען אין אַ בעסערן מצב ווי ליטע. פראַנקרײַך, איינע פון די װאָרט- 
זאָגערס אין פעלקערבונד, האָט פּראָטעזשירט פּױלן 


דער ראַט פון פעלקערבונד האָט רעקאָמענדירט דורכצופירן אין ווילנע, 
אונטער דער השגחה פון אַן אינטערנאַציאָנאַלער פּאָליצײ-מאַכט, אַ פּלע- 
בעסציט וועגן דעם װוונטש פון דער אָרטיקער באַפעלקערונג צו װאָסער 
לאַנד זיי ווילן געהערן. סײַ פּױלן און סײַ ליטע זײַנען געווען קעגן דעם. עס 
איז אויך גאָרניט געװאָרן פון די פּלענער פון פעלקערבונד-פאַרמיטלער פּאַול 
היימאַנס, װאָס האָט פאָרגעלייגט צו שאַפן אין ליטע צוויי אױטאָנאָמע קאַנ- 
טאָנען -- אַ קאָװונער און אַ ווילנער -- מיט אַ בשותפותדיקער פּוליש- 
ליטווישער אויסערן-פּאָליטיק און מיליטערישער צזאַמענאַרבעט. די ליט- 

ווישע רעגירונג איז באַשטאַנען אויף איר פאָדערונג, אַז קום דכל דאַרף 
ווילנע אַריבער אין רשות פון ליטע. 

אין פּױליש-סאָװועטישן שלום-אָפּמאַך, װאָס איז דעם 18טן מאַרץ 1921 
געשלאָסן געװאָרן אין ריגע, איז מצד דער סאָוועטישער רעגירונג באַטאָנט . 
געװאָרן אַז סאָװועט-רוסלאַנד איז ניט פאַראינטערעסירט אין דעם פּויליש- 
ליטװוישן סכסוך צוליב ווילנע. 

דעם 8טן מײַ 1922 זײַנען אין ווילנע און אומגעגנט פאָרגעקומען װאַלן 
צו אַ סיים פון ;צענטראַל-ליטע". די ליטווינער און די יידן האָבן באָיקאָ- 
טירט די װואַלן. דער אויסגעקליבענער וילנער סיים האָט באַשלאָסן צו 
פאַראייניקן די געגנט מיט פּױלן. אין אַפּריל דיי האָט דער פּוילישער סיים 
אין װאַרשע עס באַשטעטיקט. ווילנע מיט איר אומגעגנט זײַנען פאָרמעל 
אינקאָרפּאָרירט געװאָרן אין די גרענעצן פון דער פּולישער מדינה, 

דעם 23טן פעברואַר 1923 האָט דער ראַט פון פעלקערבונד באַשלאָסן 
אײַנצושטעלן אַ נײַע דעמאַרקאַציע-ליניע צװישן ליטע און פּױלן, לוט 
דעם באַשלוס איז ווילנע געװוען אַ טייל פון פּױלן די קאָנפערענץ פון 
אַמבאַסאַדאָרן-ראַט האָט דעם 15טן מאַרץ 1923 אָנערקענט אָט די דעמאַר- 
קאַציע-ליניע װי אַ שטענדיקע גרענעץ צװישן ליטע און פּױלן. ליטע האָט 
ניט אָנערקענט דעם באַשלוס און זי האָט װײַטער זיך באַטראַכט אין מלחמה- 
צושטאַנד מיט פּױלן. 

דער ליטװויש-סאָוועטישער ניט-אָנפאַל-אָפּמאַך פון 28סטן סעפּטעמבער 
6 האָט באַצייכנט די אָנגעהעריקייט פון ווילנע צו פּוילן פאַר אומ- 
לעגאַל. אין דעצעמבער 1927 האָט דער פעלקערבונד-ראַט אָנגענומען אַ 
באַשלוס, אַז עס דאַרף נעמען אַ סוף צום קריגצושטאַנד צװישן ליטע און 
פּױילן, אָבער דאָס האָט אויך ניט געהאָלפן. דער האַגער אינטערנאַציאָנאַלער 
טריבונאַל האָט אין 1921 אונטערגעשטיצט ליטעס שטאַנדפּונקט אין דער 
ווילנער פראַגע. 

אַכצן יאָר האָט עקסיסטירט צווישן ליטע און פּוילן אַ מצב פון ניט 
קיין מלחמה און ניט קיין שלום. צוליבן קאָנפליקט וועגן ווילנע האָט ליטע 
זיך אָפּגעזאָגט אײַנצושטעלן דיפּלאָמאַטישע באַציָונגען מיט פּוילן. צװישן 
ביידע לענדער האָט ניט עקסיסטירט אַפילו קיין פּאָסט-פאַרבינדונג. כדי 
צו שיקן אַ בריוו פון איין לאַנד אין צווייטן האָט מען געדאַרפט אָנקומען 
צו דער פאַרמיטלונג פון עמעצן װאָס וווינט ערגעץ װוּ מחוץ די ביידע 
לענדער. יאָר-אײַן, יאָר -אויס איז אין ליטע דער פטער אָקטאָבער, דער טאָג 

ווען זשעליגאָווסקי האָט פאַרכאַפּט ווילנע, געווען אַ מין ליטווישער תשעה 
באָב. נאָך מער וי אין אַלע אַנדערע טעג פון אַ גאַנץ יאָר האָט מען אין 
דעם טאָג פון נאַציאָנאַלן טרויער אין אַלע ווינקעלעך פון לאַנד געקאָנט 
הערן די שבועה פון ליטװוישן פאָלק: ;מיר װעלן אָן וילנע זיך ניט 
באַרואיקן !", 


ב 


דעם 11טן מאַרץ 1928, דעם טאָג ווען היטלערס חיילות האָבן אַרײַנגע- 
מאַרשירט קיין ווין און עס איז פאָרגעקומען דער ;אָנשלוס? פון עסטרײַך 
צום דריטן ריַך, איז פאָרגעקומען אַן אינצידענט אויף דער דעמאַרקאַציע- 
ליניע צװישן ליטע און פּױלן. בעתן אינצידענט איז געטויט געװאָרן אַ 
סאָלדאַט פון דער פּוילישער אַרמײ, 

פּױילן. װאָס האָט נאָר געװאַרט אויף אַ געלעגנהייט צו צווינגען ליטע 
איבערצורייסן איר לאַנגיאָריקן דיפּלאָמאַטישן ברוגז, האָט באַשלאָסן אויס- 
צוניצן דעם גרענעץ-אינצידענט מיטן פּוילישן סאָלדאַט װי אַ פּרעטעקסט 
צו דערגרייכן אירע צילן בנוגע ליטע. די פּוױילישע רעגירונג האָט גאָרניט 
געװאָלט הערן וועגן פאָרלייג פון ליטע איבערצוגעבן דעם ענין צו אַ בוררים- 
געריכט. פּוילן האָט אויך איגנאָרירט די פאָרלייגן פון דער ליטווישער רע- 
גירונג צו שאַפן אַ קאָמיסיע אױסצופאָרשן דעם אינצידענט און אָנהייבן 
דירעקטע אונטערהאַנדלונגען וועגן אױיסמײַדן להבא אַזױנע אינצידענטן. 

דער ענין האָט גענומען ווערן קאָמפּליצירט צוליב דער מעגלעכקייט פון 
אַ באַװאָפּנטן קאָנפליקט צװישן ליטע און פּוילן. דאָס האָט גורם געװועז 
אַ ריי מאָסמיטלען מצד דײַטשלאַנד און סאָוועט-רוסלאַנד, די שכנים פון 
פּױלן און ליטע. 

דעם אײַנשטעל פון בערלין בנוגע דעם ענין איז צו זען אין ריבענטראָפּס 
אַ מעמאָראַנדום פון 17טן מאַרץ 1938 װוּ עס איז געווען געזאָגט :1 

/1. דײַטשלאַנד איז פאַראינטערעסירט אין אויפהאַלטן דעם סטאַטוס- 
קוואָ צווישן פּױלן און ליטע צוליב די װײַטערדיקע טעמים : (א) נאָכן 
אַנעקסירן עסטרײיך יל דײַטשלאַנד עס זאָל אָנהאַלטן אַ פרידלעכער 
אינטערנאַציאָנאַלער מצב ; (ב) דײַטשלאַנד האָט ניט קיין אינטערעס 
אַז פּױלן זאָל אַנעקסירן ליטע, װײַל דורך דעם װאָלט ליטע מער ניט 
געקאָנט זײַן קיין אָביעקט פון קאָמפּענסאַציע, אויב דער פּוױלישער 
קאָרידאָר זאָל אַריבערגײן צו דײַטשלאַנד, 

2. אין פאַל פון אַ פּוליש-ליטװישן קאָנפליקט װעט זײַן נייטיק, 
אַז דײַטשלאַנד זאָל אין די נאָענטסטע פּאָר שעה פאַרנעמען די מעמ- 
לער טעריטאָריע. די געהעריקע צוגרייטונגען פאַר דעם זײַנען שוין 
געמאַכט געװאָרן. 
. כדי צו דערגרייכן אַ פרידלעכן אױסגאַנג פונעם אינצידענט 
איז נייטיק : (א) לאָזן וויסן פּוילן אַז דײַטשלאַנד, וי איר נאָענטסטער 
שכן, דערװאַרט אַז פּױלן װעט איר אינפאָרמירן וועגן די מאָסמיטלען 
װאָס זי האָט בדעה אָנצונעמען : (ב) משפּיע זײַן אויף דער ליטווישער 
רעגירונג, זי זאָל נאָכגעבן די פאָדערונג פון פּוילן צו באַנײַען די 
דיפּלאָמאַטישע באַציונגען צװישן ביידע לענדער. ליטע דאַרף שלום 
מאַכן מיטן פאַקט װאָס פּױלן האָט פאַרנומען ווילנע. אויף אַזאַ אופן 
װועט פּױילן ניט האָבן קיין אַנדער סיבה פאַר אַן אינטערווענץ קעגן 
ליטע און פאַר אַװעקנעמען פון איר נאָך טעריטאָריע. 
4 אין פאַל פון אַ קאָנפליקט דאַרף מען באַצײַטנס לאָזן וויסן פּױלן, 
אַז דיַטשע מיליטער-טיילן װעלן פאַרנעמען די מעמלער טעריטאָריע. 
אויך די סאָוועטישע רעגירונג האָט אין דעם ענין אַרױסגעװיזן אַ 
שטאַרקע פאַראינטערעסירטקייט און אַ היפּש ביסל דיפּלאָמאַטישע אַקטי- 
וויטעט. דער סאָוועטישער אויסערן-קאָמיסאַר ליטװינאָוו האָט אין יענע 
טעג אָפּגעהאַלטן אָפטע באַראַטונגען מיט די אַמבאַסאַדאָרן פון פּוױלן און 
ליטע אין מאָסקװע. די סאָוועטישע רעגירונג האָט אויך קאָנצענטרירט מי- 
ליטערישע פאַרשטאַרקונגען אויף איר מערבדיקער גרענעץ. מאָסקװע האָט 
ביידע צדדים געלאָזט וויסן, אַז סאָװועט-רוסלאַנד װעט ניט בלײַבן גלײַכ- 
גילטיק אין פאַל פון אַ פּױליש-ליטװישן מיליטערישן צוזאַמענשטױס. 


ג 


נאָך אַ װאָך פון געװאַלדיקער דיפּלאָמאַטישער געשפּאַנטקײט אין ליטע 
און אין פּוױלן האָט די פּולישע רעגירונג -- דורך איר פאָרשטייער אין 
טאַלין -- דעם 18טן מאַרץ איבערגעגעבן ליטע אַן אולטימאַטום װוּ עס איז 
פאַרלאַנגט געװאָרן אין משך פון 48 שעה נאָכצוגעבן די װײַטערדיקע פאָ- 
דערונגען : אײַנשטעלן דיפּלאָמאַטישע באַציונגען צװישן ביידע לענדער: 
עפענען די גרענעץ פאַר אַ נאָרמאַלן פאַרקער; אויסמעקן פון דער ליט- 
ווישער קאָנסטיטוציע דעם פּונקט אַז ווילנע איז די ליטווישע הױפּטשטאָט! 
געבן דעם פּוױלישן מיעוט אין ליטע נאַציאָנאַליקולטורעלע אױטאָנאָמיע{ 

שליסן אַ האַנדל- און טאַריף-אָפּמאַך באַפרידיקן פּוילנס תביעות ועגן 
גרענעץ-אינצידענט. 

אײנצײַטיק מיטן איבערגעבן דעם אולטימאַטום האָט פּוילן אויך גענומען 
קאָנצענטרירן מיליטערישע פאַרשטאַרקונגען אויף דער גרענעץ מיט ליטע. 
אויף מאַסן-דעמאָנסטראַציעס אין פאַרשיידענע שטעט אין פּױלן, בפרט 
אין ווילנע, האָט דער המון פאַרלאַנגט אַז דאָס פּוילישע מיליטער זאָל מאַר- 
שירן אויף ליטע און פאַרנעמען קאָוונע. 

דער אולטימאַטום האָט אַרויסגערופן אין ליטע אַ גרויסע בהלה. נאָך 
דעם וי די ליטווישע רעגירונג האָט זיך איבערגעצײַגט, אַז זי האָט ניט 
פון קיינעם צו דערװאַרטן קיין ממשותדיקע הילף אין פאַל פון אַ קאָנפליקט 
מיט פּױלן, האָט זי קאַפּיטולירט און אָנגענומען די האַרבע און חרפּהדיקע 
באַדינגונגען פון אולטימאַטום. צוליב דער געדריקטער פּאָליטישער שטימונג 
אין לאַנד און אומצופרידנקייט פון דער באַפעלקערונג האָט דעם 25סטן 
מאַרץ דעמיסיאָנירט דער ליטווישער מיניסטאָרן-קאַבינעט בראָש מיטן 
פּרעמיער-מיניסטער יאָזאַס טוביאַליס. נײַער פּרעמיער איז געװאָרן דער 
גלח װלאַדאַס מיראָנאַס, װאָס איז געווען דער קאַטױלישער הױפּט-גײַסט- 
לעכער אין דער ליטווישער אַרמײ. אָבער אויך נאָך דעם רעגירונג-שינוי 
איז די מאַכט פאַרבליבן אין די הענט פון סמעטאָנאַן און זײַן פּאַרטײ, די 
טאַוטינינקעס {עקסטרעם רעכטע נאַציאָנאַליסטןן. באַלד נאָך דעם האָבן 
פּױלן און ליטע אײַנגעשטעלט דיפּלאָמאַטישע באַציָונגען. 


מעמל גייט אַריכער צו דײַטשלאַנד 


אֹ 


פּונקט אין אַ יאָר אַרום נאָכן אולטימאַטום מצד פּוילן איז ליטע אין 
מאַרץ 1929 ווידער אַ מאָל אַװעקגעשטעלט געװאָרן פאַר אַ נײַעם אולטי- 
מאַטום. דאָס מאָל איז עס געשען מצד היטלערן, װאָס האָט פאַרלאַנגט פון 
ליטע, זי זאָל אָפּגעבן צו דײַטשלאַנד די האַפּנשטאָט מעמל (אויף ליטוויש: 
קלײַפּעדאַן און די מעמלער אומגעגנט. 

לויטן װערסאַלער שלום-אָפּמאַך האָט דײַטשלאַנד צװ"אַנד פאַרלוירן 
אויך די מעמלער טעריטאָריע, װאָס איז באַלד נאָך דער ערשטער וועלט- 
מלחמה אַריבער אין רשות פון די אַליאירטע. אַ געוויסע צײַט איז די געגנט 
געווען אָקופּירט פון פראַנצייזישע מיליטער-לײַט. 


16 יוסף גאַר 


כדי צו קאָמפּענסירן מיט עפּעס ליטע פאַר דער עוולה, װאָס פּױלן 
איז לגבי איר באַגאַנגען מיטן צונעמען ווילנע, און אויך כדי איר צו געבן 
אַן אַרױסגאַנג צום ים, איז אין פעלקערבונד אויפגעקומען אַ פּלאַן פון 
אָפּגעבן מעמל צו ליטע. לויטן פּלאַן האָט ליטע געזאָלט האָבן אין מעמל 
די זעלביקע רעכט וי פּוױלן האָט אין דאַנציק. די ליטווינער זײַנען געווען 
קעגן דעם און דעם 15טן יאַנואַר 1923 האָבן ליטווישע באַװאָפּנטע כוחות 
פאַרכאַפּט מעמל. די פּאָר הונדערט פראַנצייזישע סאָלדאַטן האָבן פאַרלאָזן 
די שטאָט, 

דעם 16טן פעברואַר 1923 האָט די אַמבאַסאַדאָרן קאָנפערענץ פאָר- 
געלייגט אָפּצוגעבן צו ליטע מעמל בתנאי, אַז די אָרטיקע באַפעלקערונג 
זאָל באַקומען אױטאָנאָמע רעכט און אַז פּױלן זאָל אין מעמלער האַפן האָבן 
אַ פרײַען טראַנזיט. אין סעפּטעמבער ד"י איז דער מעמלער ענין אַריבער 
צום פעלקערבונד. אַן אױיספאָרש-קאָמיסיע האָט אויסגעאַרבעט אַ פּראָיעקט 
פון אַ מעמלער קאָנװענץ, װאָס איז דעם 8טן מײַ 1924 אונטערגעשריבן 
געװאָרן צווישן ליטע און די פיר אַליאירטע הױיפּטמאַכטן (איטאַליע, יאַפּאַן, 
ענגלאַנד, פראַנקרײַך). 

מעמל און אומגעגנט האָבן לויט דער קאָנווענץ באַקומען אױטאָנאָמיע 
אונטער דער סוּווערעניטעט פון ליטע. אין דער קאָנווענץ איז געווען אָנגעװיזן 
אַז די סוּווערעניטעט קאָן ניט איבערגעגעבן ווערן עמעצן אַנדערש אָן דער 
הסכמה פון די פיר סיגנאַטור-מלוכות. 

לויטן מעמלער סטאַטוט, װאָס איז צוגעגעבן געװאָרן צו דער מעמלער 
קאָנווענץ, האָט די אויספירמאַכט פון אָט דער אױטאָנאָמער טעריטאָריע זיך 
געפונען אין די הענט פון אַ דירעקטאָריע. עס איז דאָרט אויך געוען אַ 
געזעצגעבערישע קערפּערשאַפט, אַ לאַנדטאַג, אויסגעקליבן פון דער אָר- 
טיקער באַפעלקערונג. די דירעקטאָריע האָט געדאַרפט האָבן דעם צוטרוי 
פון לאַנדטאַג. די ליטווישע רעגירונג איז אין מעמלער געגנט געװוען רע- 
פּרעזענטירט דורך אַ גובערנאַטאָר, װאָס דער ליטווישער מלוכה-פּרעזידענט 
האָט באַשטימט. צו די פונקציעס פון גובערנאַטאָר האָט אויך געהערט צו 
באַשטימען דעם פאָרזיצער פון דער דירעקטאָריע. 

מעמל איז געווען דער איינציקער האַפן װאָס ליטע האָט פאַרמאָגט און 
די שטאָט האָט געשפּילט אַ וויכטיקע ראָלע אינעם װירטשאַפטלעכן לעבן 
פון דער ליטווישער רעפּובליק. אָבער באַלד פון אָנהייב אָן זײַנען אויפ- 
געקומען שאַרפע רײַבונגען צװוישן דעם מעמלער ליטװישן גובערנאַטאָר 

און דער מעמלער דירעקטאָריע און דעם לאַנדטאַג, װוּ עס זײַנען געווען 
פאַרטראָטן די רעדל-פירערס פון דער אָרטיקער דײַטשער באַפעלקערונג, 
די מעמלער דײַטשן זײַנען געווען פײַנדלעך אײַנגעשטעלט צו ליטע און 
אירע אַספּיראַציעס אין אָט דער געגנט. מיטן װוּקס פון נאַציזם אין דײַטש- 
לאַנד -- און אויך אין דער מעמלער טעריטאָריע -- איז דער דאָזיקער אַנ- 
טאַגאָניזם געװאָרן נאָך גרעסער. ווען היטלער איז אין דײַטשלאַנד געקומען 
צו דער מאַכט, זײַנען די מעמלער נאַציס געװאָרן נאָך מער חוצפּהדיק, זיי 
האָבן געװוּסט אַז זיי האָבן אין היטלער-דײַטשלאַנד אַ שטאַרקן צד, װאָס 
וועט זיך אָננעמען זייערע קקריוודעס", 

ענדלעך האָט די ליטווישע רעגירונג באַשלאָסן צו צוימען די אַפּעטיטן 
פון די נאַצישע עלעמענטן אין מעמלער געגנט. אין 1925 איז אין קאָװונע 
פאָרגעקומען יאַ פּראָצעס קעגן די אָנפירערס פון די מעמלער נאַציס, ד"ר 
ערנסט נוימאַן און פּאַסטאָר פאָן זאַס, און אַ גרופּע פון זייערע אָנהענגערס, 
װאָס זײַנען באַשולדיקט געװאָרן אין מלוכה-פאַרראַט. ס'רוב פון זיי זײַנען 
פאַרמשפּט געװאָרן אויף לאַנגע יאָרן תפיסה, 


ב 


די באַציונגען צװישן ליטע און נאַצי-דײַטשלאַנד זײַנען צוליב דעם 
פּראָצעס געװאָרן נאָך מער פאַרשאַרפט. אַזױ, אַ שטייגער, האָט היטלער 
אין זײַן רעדע פון 21סטן מײַ 1935 דערקלערט, אַז דײַטשלאַנד איז װיליק 
אָפּצושליסן ניט-אָנפאַל-פּאַקטן מיט אַלע אירע שכנים אַחוץ מיט ליטע. 
כל-זמן ליטע איז אין מעמל עובר אויף די סאַמע ,עלעמנעטאַרע מענטשנ- 
רעכט", איז ניט מעגלעך אַז דײַטשלאַנד זאָל מיט איר שליסן אַזאַ אָפּמאַך. 

היטלערס פּאָליטישע נצחונות האָבן אָבער באַװעגט די ליטווישע רע- 
גירונג צו זײַן נאָכגיביקער אין איר פּאָליטיק לגבי דײַטשלאַנד. דאָס האָט 
זיך אויך געלאָזט שפּירן אין אירע האַנדלונגען אין מעמלער געגנט, װוּ זי 
האָט זיך גענומען מער רעכענען מיט די פאַרלאַנגען פון די אָרטיקע פּראָ- 
היטלערישע כוחות. װי אַ תוצאה פון אָט דעם געענדערטן אײַנשטעל מצד 
ליטע האָט היטלער אין מאַרץ 1926 דערקלערט, אַז היות ליטע האָט ,פאַר- 
בעסערט" איר פּאָליטיק אין מעמל, ציט ער צוריק זײַן פריערדיקן אויסנאַם 
לגבי ליטע אין פּרט פון שליסן מיט איר אַ ניט-אָנפאַל-פּאַקט. דײַטשלאַנד 
איז גרייט עס צו טאָן, האָט היטלער צוגעגעבן, בתנאי אַז די אױטאָנאָמיע 
אין מעמלער געגנט װועט זײַן אַ ממשותדיקע. 

גאָר האָפּערדיק איז דײַטשלאַנד געווען לגבי ליטע אין דער צײַט פון 
פּױלנס אולטימאַטום אין מאַרץ 1928. פון ריבענטראָפּס יעמאָלטיקן מעמאָ- 
ראַנדום, װאָס מיר האָבן ציטירט, איז צוֹ זען, אַז היטלער איז געווען גרייט 
אין פאַל פוך אַ באַװאָפּנטן קאָנפליקט צווישן פּוילן און ליטע תיכף ומיד 
צו פאַרנעמען מעמל און אומגעגנט. די דאָזיקע עװענטואַליטעט איז אַגב 
געווען איינע פון די סיבות, װאָס האָבן באַװעגט די ליטווישע רעגירונג 
אָנצונעמען דעם װאַרשעװער אולטימאַטום. 

אין פעברואַר און מײַ 1938 האָט די ליטווישע רעגירונג באַפּרײַט פון 
תפיסה די פאַרמשפּטע מעמלער נאַציס. אין אָקטאָבער ד"י האָט ליטע אָפּ- 
געשאַפט דעם קריגצושטאַנד אין מעמלער געגנט. בעת די װאַלן צום אָרטיקן 
לאַנדטאַג, װאָס זײַנען פאָרגעקומען אין דעצעמבער 19238, האָבן די נאַצישע 
עלעמענטן געווונען 25 ערטער פון דער אַלגעמײנער צאָל 29, 

עס קומט דער טרויעריק באַרימטער מינכנער קאַפּיטולאַציע-אָפּמאַך 
פון פטן סעפּטעמבער 1938. די מערבדיקע גרויסמאַכטן האָבן מקריב געווען 
טשעכאָסלאָװאַקײַ, מיט דער האָפענונג, אַז דאָס װעט אפשר אויף אַ לענ- 
גערער צײַט זעטיקן די אומגעצוימטע נאַצישע אַפּעטיטן צו באַהערשן 
אײראָפּע. די רעזולטאַטן זײַנען אָבער געווען פּונקט פאַרקערטע: היטלער 
איז געװאָרן בײַ זיך נאָך מער תקיף און זײַנע אַמביציעס זײַנען געװאָרן נאָך 
מער חוצפּהדיק. דעם 15טן מאַרץ 1929 האָבן זייַנע חיילות אַרײַנגעמאַרשירט 
קיין פּראָג און האָבן פאַרנומען דעם טייל טשעכאָסלאָװאַקײַ װאָס איז ביז 
יעמאָלט נאָך געווען פרײי. 

אין עטלעכע טעג אַרום נאָך דעם וי היטלער האָט אײַנגעשלונגען 
טשעכאָסלאָװאַקײַ איז ער צוגעטראָטן אָנצושליסן מעמלער געגנט צום דריטן 
רײַך. נאָכן יאָרלאַנגן דיפּלאָמאַטישן דרוק, װאָס דײַטשלאַנד האָט אָנגעװענדט 
קעגן ליטע וועגן ענין מעמל, איז היטלער אָפן אַרױס מיט דער פאָדערונג, 
אַז די מעמלער טעריטאָריע דאַרף תיכף אַריבערגײן צו דײַטשלאַנד, 


ג 


דעם 20סטן מאַרץ 1939 האָט ריבענטראָפּ געהאַט אַ שמועס מיטן 
ליטווישן אויסערן-מיניסטער יאָזאַס אורבשיס, װאָס איז דעם טאָג געווען 
אין בערלין אויף זײַן צוריקוועג פון רוים קיין קאָװונע. נאָך דעם וי 
ריבענטראָפּ האָט פאַר אים געשילדערט דעם אויפגערודערטן מצב אין 
מעמלער געגנט האָט ער ,געעצהט" אורבשיסן, אַז די ליטווישע רעגירונג 


אַזױ איז עס געשען אין ליטע פו 


זאָל מיט גוטן אָפּגעבן צו דײַטשלאַנד די מעמלער געגנט. אין אַזאַ פאַל 
קען ליטע דערװאַרטן, אַז דײַטשלאַנד װעט זײַן גרויסמוטיק לגבי איר 
בײַם אײַנשטעלן זייערע קעגנזײַטיקע עקאָנאָמישע ענינים. דײַטשלאַנד 
װועט אויך געבן ליטע אַ פרײַע זאָנע אין מעמלער האַפן. אויב ליטע װעט 
זיך אָבער קעגנשטעלן און זי װעט זוכן אין אױסלאַנד הילף קעגן דײַטש- 
לאַנד, װעט עס ברענגען צו אַן ערנסטן קאָנפליקט. דער ענין װעט דאַן 
אַרױסגײן פון די הענט פון די דיפּלאָמאַטן און װעט אַריבער צום מיליטער. 
ליטע דאַרף וויסן, אַז דער ,, פירער" איז אין דעם פאַל גרייט צו האַנדלען 
גיך און ענערגיש. 

אורבשיס האָט געפרעגט ריבענטראָפּן צי עס װאָלט ניט געווען מיגלעך 
צו געפינען אַ צײַטװײַליקע אײַנאָרדענונג פונעם ענין. ריבענטראָפּ האָט 
אים געענטפערט אַז ניט. אורבשיס האָט אויך געפּרובירט אויסדינגען 
עטלעכע טעג מער, כדי די ליטווישע רעגירונג זאָל האָבן צײַט צו באַ- 
טראַכטן די פאָדערונג פון דײַטשלאַנד. ריבענטראָפּ האָט אים געענטפערט 
אַז די תשובה פון ליטע דאַרף זײַן ניט שפּעטער וי אין די נאָענטסטע 
פּאָר טעג. 

דעם זעלביקן אָװנט האָט װײַצזעקער, דירעקטאָר פון דײַטשן אויסערן- 
מיניסטעריום. טעלעגראַפיש איבערגעגעבן צעכלינען, דײַטשלאַנדס אַמבאַ- 
סאַדאָר אין ליטע, וועגן דעם שמועס צװישן ריבענטראָפּן און אורבשיסן 
און האָט אים אינסטרואירט, ער זאָל באַזוכן אורבשיסן און פּראָסט און פּשוט 
אים פרעגן, ווען װעלן די באַפולמעכטיקטע פון דער ליטווישער רעגירונג 
קומען קיין בערלין. אויף מאָרגן האָט װײַצזעקער טעלעפאָנירט צעכלינען 
און האָט אים געזאָגט, אַז אין בערלין דערװאַרט מען די ליטווישע דעלע- 
גאַציע אין משך פונעם קומענדיקן טאָג. ער טאָר ניט פאַרלירן קיין צײַט, 
װײַל די געשעענישן קאָנען אָננעמען אַן ערנסטע ווענדונג, 

נאָך אַ ריי דראַמאַטישע באַראַטונגען פון דער ליטווישער רעגירונג 
און פונעם ליטווישן סיים האָט ליטע, אונטער דעם געװאַלדיקן דרוק מצד 
דײַטשלאַנד, באַשלאָסן אָנצונעמען די דײַטשע פאָדערונגען. אין דער ליט- 
ווישער דעלעגאַציע צו ,אונטערהאַנדלען" אין בערלין זײַנען געווען באַ- 
שטימט : אורבשיס, שקירפּאַ {ליטווישער אַמבאַסאַדאָר אין בערלין), פּאָל- 
קאָווניק גריניוס (ליטווישער מיליטערישער אַטאַשע אין דײַטשלאַנד), פּעט- 
קעוויטשיוס און קריוויצקאַס (יורידישע ראַטגעבערס אין ליטווישן אויסערן- 
מיניסטעריום). 

ד 
אינעם אָפּמאַך צװישן דײַטשלאַנד און ליטע ועגן פאַראייניקן די 

מעמלער געגנט מיט דײַטשלאַנד זײַנען געװען די װײַטערדיקע באַ- 

שטימונגען: 2 
1. די מעמלער טעריטאָריע, װאָס איז דורכן װערסאַלער אָפּמאַך 
אָפּגעריסן געװאָרן פון דײַטשלאַנד, ווערט פון הײַנט אָן פאַראייניקט 
מיטן דײַטשן רײַך, : 
2 די מעמלער טעריטאָריע דאַרף באַלד ווערן עװאַקואירט פון די 
ליטווישע מיליטערישע און פּאָליצייאישע כוחות. די ליטווישע 
רעגירונג דאַרף זען אַז בעת דער עװאַקואַציע זאָל די געגנט װוערן 
איבערגעלאָזן אין אָרדענונג. אויף װוי װײַט דאָס וועט זײַן נייטיק, 
וועלן ביידע צדדים באַשטימען קאָמיסאַרן אַדורכצופירן דעם טראַנס- 
פער פון די אַנשטאַלטן, װאָס געפינען זיך ניט אין רשות פון די 
אױטאָנאָמע אָרגאַנען פון דער מעמלער טעריטאָריע. אין אַ ספּעצ- 
יעלן אָפּמאַך דאַרפן וערן רעגולירט די אַלע פראַגעס. װאָס װעלן 
אויפקומען וי אַ פּועל-יוצא פונעם איבערבײַט פון דער מלוכישער 
סוּווערעניטעט, בפרט די עקאָנאָמישע און פינאַנציעלע פּראַגעס און 
אויך די ענינים פון רעגירונג-באַאַמטע און בירגערשאַפט. 
כדי אַנטקעגן צו קומען ליטעס עקאָנאָמישע נויטן. ועט אין 
מעמלער האַפן געשאַפן װערן פאַר ליטע אַ פרײַע פּאָרטזאָנע. די 
פּרטים װעלן ווערן געאָרדנט לויט די דירעקטיוון אין דער הוספה 
פון איצטיקן אָפּמאַך. 
4 אין הסכם מיט זייער שטרעבונג צו פאַרזיכערן די אַנטװיקלונג 
פון פריינדלעכע באַציונגען צװוישן דײַטשלאַנד און ליטע, זײַנען 
ביידע צדדים זיך מתחייב אָפּצוהאַלטן זיך פון ניצן קראַפט איינער 
קעגן אַנדערן און אויך ניט צו שטיצן דאָס באַנוצן קראַפט מצד 
אַ דריטן צד װאָס איז געווענדט קעגן איינעם פון זיי. 
5 דער איצטיקער אָפּמאַך גייט אַרײַן אין קראַפט מיטן אונטער- 
שרייבן אים. די פּלעניפּאָטענטן האָבן אונטערגעשריבן דעם אָפּמאַך 
אין בײַזײַן פון עדות. דער אָפּמאַך איז צונויפגעשטעלט אויף דײַטש 
און ליטוויש. 

בערלין, דעם 22סטן מאַרץ 1929, (--) י. אורבשיס 

(--) יאָאַכים פ. ריבענטראָפּ (ב-) ק. שקירפּאַ 

װוי אַ הוספה צום פּונקט 23 איז אָפּגעשלאָסן געװאָרן אַ באַזונדערער 
אָפּמאַך װועגן שאַפן אין מעמלער האַפן פאַר ליטע אַ פרײַע פּאָרטזאָנע. 
פאַר דעם צוועק איז געגרינדעט געװאָרן אַ ליטווישע געזעלשאַפט, װאָס 
האָט אָט די זאָנע אָפּגעדונגען אויף 99 יאָר. 

דעם 23סטן מאַרץ, אויף מאָרגן נאָכן אונטערשרײַבן דעם ;הסכם" 
צװישן ליטע און דײַטשלאַנד וועגן מעמלער געגנט, איז היטלער געקומען 
אויף אַ קריגשיף קיין מעמל, װוּ ער האָט געהאַלטן זײַן נצחון-רעדע. נאָך 
אַ תקופה פון אָנדערהאַלבן צענדלינג יאָר אונטער דער סווערניטעט פון 
ליטע איז די מעמלער טעריטאָריע געװאָרן אַ באַשטאַנדטײל פון דריטן רײַך. 

אַ גרויסער טייל פון די אַן ערך נײַן טויזנט יידן װאָס זײַנען אין 
מאַרץ 1929 געווען אין מעמל און אומגעגנט, האָבן באַװיזן צו אַנטלויפן 
קיין ליטע איידער די דײַטשן האָבן דאָרט איבערגענומען די מאַכט. די, װאָס 
האָבן שפּעטער גענומען לויפן, זײַנען פאַרהאַלטן געװאָרן פון די נאַציס, 
כמעט אַלע פון זיי זײַנען אומגעקומען אין די חורבן-יאָרן און בלויז געציילטע 
האָבן זיך געראַטעװעט פון אומקום. 

װי עס איז געווען צו דערװאַרטן, האָט דאָס פאַרלירן מעמל שטאַרק 
צעטרייסלט דאָס אָנזען פונעם סמעטאָנאַדרעזשים. נאָך לערך דרײַצן יאָר 
אַליין-הערשאַפט זײַנען די טאַוטינינקעס צום ערשטן מאָל מסכים אַרײנ- 
צונעמען אין דער רעגירונג צו צוויי פאָרשטייערס פון די קריסטלעכע 
דעמאָקראַטן און ליאַודינינקעס {פאָלקיסטןן -- די צוויי גרעסטע פאַר- 
באָטענע אָפּאָזיציע-פּאַרטײען. דעם 27סטן מאַרץ 1929 װערט געשאַפן אַ 
נײַע רעגירונג בראָש מיט גענעראַל יאָנאַס טשערניוס. די קריסטלעכע 
דעמאָקראַטן באַקומען די אַמטן פון וויצע-פּרעמיער (ק. ביזאַוסקאַס) און 
בילדונג-מיניסטער (ל. ביסטראַס) ; די ליאַודינינקעס --- אַגריקולטור-מיניס- 
טער (י. קריקשטשיונאַס) און יוסטיץ-מיניסטער (אַ. טאַמאַשײַטיס). די רע- 
אָרגאַניזאַציע פון דער רעגירונג האָט צום טייל פאַרגרעסערט די פּאָליטישע 
סטאַביליטעט פון לאַנד, 


ליטע און ווילנע אין דיפּלאַמאַטישן שפַּיל 
צווישן בערלין און מאָסקװע 
א 


פרילינג און זומער 1939, אינעם לעצטן האַלב יאָר פּאַרן אױיסבראָך 
פֿונעם צווייטן וועלטקריג, האָט די פּאָליטיש אויפגערודערטע אײראָפּע זיך 

געפונען אונטערן צייכן פון די װײַטערדיקע געשעענישן: מוסאָליניס אָנפאַל 
אויף אַלבאַניע: התחײיבות מצד ענגלאַנד און פּראַנקרײַך צו פאַרטײדיקן 
טערקיי, גריכנלאַנד,. רומעניע און פּױילן קעגן אַן אָנפאַל פון די אַקס- 
מלוכות ; נאַצי-דײַטשלאַנדס אָפּזאָגן זיך פון איר ניט-אָנפאַל-פּאַקט מיט 
פּױלן ; מיליטערישע אַליאַנץ צװישן דײַטשלאַנד און איטאַליע;: מוסאָליניס 
פאָדערונג צו פּראַנקרײַך װעגן טעריטאָריעלע קאָנצעסיעס אין טוניס, 
קאָרסיקע א"אַ מקומות ; היטלערס פאָדערונג צו פּוילן זיך אָפּצזאָגן פון 
איר קאָנטראָל אין פּוילישן קאָרידאָר און אין דער פרײַשטאָט דאַנציק; 
אונטערהאַנדלונגען צװישן די מערב-מלוכות און סאָוועט-רוסלאַנד וועגן 
שאַפן אַ פאַראייניקטן מיליטערישן כוח קעגן היטלערן און זײַנע פאַר- 
בינדעטע ; געהיימע אונטערהאַנדלונגען צװוישן בערלין און מאָסקװע וועגן 
אַ ניט-אָנפאַל-פּאַקט צװוישן דײַטשלאַנד און סאָוועט-רוסלאַנד. 


= 


דער סענסאַציאָנעלער ,פרײַנדשאַפּט-אָפּמאַך* צווישן היטלערן און 

סטאַלינען האָט בשעתו שטאַרק אויפגערודערט די פרײַיע וועלט, װײַל דאָס 
האָט פאַר דײַטשלאַנד געדינט וי אַ סיגנאַל אָנצוהייבן די צווייטע וועלט- 
שחיטה. אינעם ,אָפּמאַך פון ניט-אַגרעסיע צווישן דײַטשלאַנד און ראַטן- 
פאַרבאַנד*, װאָס ריבענטראָפּ און מאָלאָטאָװו האָבן אונטערגעשריבן אין 
מאָסקװע דעם 22סטן אױגוסט 19239, איז געווען געזאָגט:= 

מיטן ציל צו שטאַרקן דעם שלום צווישן דײַטשלאַנד און סאָוועט- 

רוסלאַנד און אַרױסגײענדיק פון די פונדאַמענטאַלע באַשטימונגען 

פונעם נײיטראַליטעט-אָפּמאַך, װאָס ביידע לענדער האָבן אָפּגעשלאָסן 

אין אַפּריל 1926, איז די רעגירונג פון דײַטשן רײַך און די רע- 

גירונג פון סאָוועט-רוסלאַנד געקומען צום װײַטערדיקן הסכם : 

1 ביידע צדדים זײַנען זיך מתחייב אָפּצוהאַלטן פון יעדער אַקט 

פון געװאַלד, פון יעדער אגרעסיווער אַקציע אָדער פון אַן אָנפאַל 

איינער אויפן אַנדערן סיי אינדיווידועל סײַ צוזאַמען מיט אַנדערע 

מלוכות. 

2 אויב איינער פון די צדדים ווערט באַפאַלן פון אַ דריטער 

מלוכה, דאַרף דער אַנדער צד בשום אופן ניט העלפן דער דריטער 

מלוכה, 

3 די רעגירונגען פון ביידע צדדים װעלן להבא אָנהאַלטן צווישן 

זיך אַ קאָנסולטאַציע, כדי זיך צו בײַטן מיט אינפאָרמאַציעס וועגן 
פּראָבלעמען נוגע זייערע בשותפותדיקע אינטערעסן 

4 קיינער פון ביידע צדדים טאָר ניט אָנטײיל נעמען אין קיין 
גרופּירונג פון מלוכות, װאָס איז דירעקט אָדער אומדירעקט גע- 
ווענדט קעגן צווייטן צד. 

5 אין פאַל פון חלוקי-דעות אָדער אַ קאָנפליקט צװישן ביידע 
צדדים צוליב דעם אָדער יענעם ענין, דאַרפן זיי רעגולירן זייער 
דיספּוט אָדער קאָנפליקט בלויז דורך אַ פריינדלעכן אויסטויש פון 
מיינונגען אָדער, אויב נייטיק, דורך שאַפן בוררים-קאָמיסיעס, 

6 דער אָפּגעשלאָסענער אָפּמאַך איז גילטיק אויף צען יאָר. זײַן 
גילטיקייט ווערט אױטאָמאַטיש פאַרלענגערט אויף נאָך פינף יאָר, 
אויב קיינער פון ביידע צדדים וועט זיך ניט אָפּזאָגן פונעם אָפּמאַך 
מיט אַ יאָר פריער וי עס ענדיקט זיך זײַן טערמין. 

7 דער דאָזיקער אָפּמאַך דאַרף ראַטיפיצירט װוערן אין דער סאַמע 
קירצסטער צײַט. דער אויסטויש פון דער ראַטיפיקאַציע װעט פאָר- 
קומען אין בערלין. דער אָפּמאַך גייט אַרײַן אין קראַפט באַלד נאָכן 
אונטערשרייבן אים, 


ג 


צוזאַמען מיטן אָפּמאַך איז דעם טאָג אונטערגעשריבן געװאָרן דער 
װײַטערדיקער געהיימער הוספה-פּראָטאָקאָל; + 

1. אין פאַל פון אַ טעריטאָריעלער און פּאָליטישער איבעראָרדע- 
נונג אין די געגנטן, װאָס געהערן צו די באַלטישע לענדער (פינלאַנד, 
עסטלאַנד, לעטלאַנד, ליטע), װעט די צפונדיקע גרענעץ פון ליטע 
מיט זיך פאָרשטעלן די גרענעץ-ליניע צװוישן די השפּעה-ספערעס 
פון דײַטשלאַנד און סאָוועט-רוסלאַנד. אין דעם צוזאַמענהאַנג אָנער- 
קענט איטלעכער צד (דײַטשלאַנד און רוסלאַנד) דעם אינטערעס 
פון ליטע אין ווילנער געגנט. 
2 אין פאַל פון אַ טעריטאָריעלער און פּאָליטישער איבעראַרדע- 
נונג אין די געגנטן, װאָס געהערן צו דער פּוילישער מלוכה, װעלן 
די טײַכן נאַרעו, װײַסל און סאַן מיט זיך פאָרשטעלן די גרענעץ- 
ליניע צוישן די השפּעה-ספערעס פון דײַטשלאַנד און סאָוועט-רוס- 
לאַנד. די פראַגע, צי עס איז געװונטשן אין די אינטערעסן פון 

ביידע צדדים אויפצוהאַלטן אַן אומאָפּהענגיקע פּוילישע מלוכה און 
וועגן די גרענעצן פון אַזאַ מלוכה, װעט ענדגילטיק באַשטימט וערן 
אין משך פון די װײַטערדיקע פּאָליטישע אַנטװיקלונגען. אויף יעדן 
פאַל װעלן ביידע רעגירונגען פאַרענטפערן אָט די פראַגע דורך אַ 
פריינדלעכן הסכם. 

3 װאָס שייך דרום-מזרח-אײיראָפּע באַטאָנט סאָוועט-רוסלאַנד איר 
אינטערעס אין בעסאַראַביע. מצד דײַטשלאַנד װוערט דערקלערט 
די פולע פּאָליטישע ניט-פאַראינטערעסירטקייט אין די דאָזיקע 
געגנטן, 

4 דער פּראָטאָקאָל דאַרף פון בײידע צדדים געהאַלטן װערן 
שטרענג בסוד. 


ד 


אין עטלעכע טעג אַרום נאָכן אָפּשליסן דעם אָפּמאַך צװוישן מאָסקװע 
און בערלין האָט ריבענטראָפּ דעם 29סטן אױיגוסט אינסטרואירט צעכלינען 
צו לאָזן וויסן דער ליטווישער רעגירונג, אַז אין הסכם מיטן דײַטש-ליטװישן 
אָפּמאַך וועגן מעמל פון 22סטן מאַרץ 1929 װועט דײַטשלאַנד בײַ קיינע 
תנאים זען ניט אָנצוּווענדן קיין צװאַנג לגבי ליטע. פון דער אַנדערער זײַט 
דערװאַרט אָבער די דײַטשע רעגירונג אַז אין פאַל פון אַ קאָנפליקט (ד"ה 
אױיסבראָך פון אַ מלחמה) װועט ליטע אָנהאַלטן איר פולקומע נײטראַליטעט 
און װעט ניט דערלאָזן, אַז אַ דריטער צד זאָל עובר זײַן אויף דער נײיטראַ- 
ליטעט. זאָל אָבער אַזאַ פאַל יאָ פּאַסירן, אָדער זאָל ליטע עװוענטועל זיך 
געפינען אין אַ מצב אַז זי װועט ניט זײַן ביכולת אויפצוהאַלטן איר ניי" 
טראַליטעט, -- דאַן װעט דײַטשלאַנד זײַן געצװוּנגען צו פאַרזיכערן אירע 
אינטערעסן אויף אַזאַ אופן ווי דאָס װועט פאָדערן דער געשאַפענער מצב, 

בײַ דער געלעגנהייט האָט צעכלין געדאַרפט אָנװײַזן דער ליטווישער 
רעגירונג, אַז פּונקט אַזױ וי דײַטשלאַנד איז לױיטן װערסאַלער שלום- 
אָפּמאַך באַעװולט געװאָרן דורכן אָפּרײַסן פון איר אַזאַ ריין-דײַטשע שטאָט 
וי דאַנציק און דעם קאָרידאָר, אַזױ איז אויך ליטע יעמאָלט באַעװולט 
געװאָרן דורך דעם װאָס פּולן האָט פאַרכאַפּט ווילנע. דער נאָר װאָס אָפּ- 
געשלאָסענער דײַטש-סאָװועטישער ניט-אָנפאַל-פּאַקט עפנט דעם וועג פאַר 
פונדאַמענטאַלע שינויים אינעם אַלגעמײן פּאָליטישן מצב אין מזרח-אײראָפּע. 
די דײַטשע רעגירונג האָפט, אַז אין די ראַמען פון אָט דעם געענדערטן מצב 

וועלן די דײַטש-ליטװישע באַציָונגען אויך װײַטער פאַרבלײַבן פרײַנדלעך. 
די דײַטשע רעגירונג איז אויך גרייט צו פאַרגרינגערן די שװעריקייטן 
װאָס קאָנען צוליבן געשאַפענעם מצב אויפקומען אויף דער דײַטש-ליט- 
ווישער גרענעץ, בפרט בנוגע דעם ליטװישן שיף-פאַרקער אין מעמלער 
האַפן. 


ה 
דעם זעלביקן טאָג האָט צעכלין מודיע געווען ריבענטראָפּן, אַז אין 
אַ פרײַנדלעכן שמועס מיטן ליטװוישן ויצע-פּרעמיער קאַזיס ביזאַוסקאַס 
האָט ער, צעכלין, אים איבערגעגעבן וועגן די אַלע ענינים, װאָס זײַנען 
געווען אָנגעװויזן אין ריבענטראָפּס טעלעגראַמע צו אים. ביזאַוסקאַס האָט -- 
לוט צעכלינען -- אויסגעדריקט זײַן צופרידנקייט און דאַנק פאַר אָט 
דער דערקלערונג מצד דער דײַטשער רעגירונג. ביזאַוסקאַס האָט אים 
פאַרזיכערט, אַז ליטע וועט פון איר זײַט אַלץ טאָן כדי אויפצוהאַלטן איר 
נייטראַליטעט און װעט ניט דערלאָזן, אַז אַ דריטער צד זאָל עובר זײַן אויף 
דעם. די ליטווישע רעגירונג האָט אָנגענומען די דאָזיקע פּאַליטיק אין 
אירע אייגענע ספּעציפישע אינטערעסן, װײַל זי פאַרשטייט אַליין װאָס פאַר 
אַ קאָנסעקװענצן זי קאָן דערװאַרטן אין פאַל פון אָננעמען אַן אַנדער אײַנ- 
שטעל אין דער פראַגע. 
ביזאַוסקאַס האָט אויך אָנגעוויזן צעכלינען, אַז כאָטש פּוילן האָט לעצטנס 
דערקלערט אַז זי װעט רעספּעקטירן די נײיטראַליטעט מצד ליטע, האָט זי 
אָבער ביז איצט גאָרניט געטאָן אין דעם פּרט. נאָך דעם װוי דער ליטווישער 
וויצע-פּרעמיער האָט אים אויסגעדריקט זײַן דאַנק פאַר דער גרייטקייט 
מצד דער דײַטשער רעגירונג צו פאַרלײַכטערן די עווענטועלע שװעריקייטן 
פאַר ליטע אין מעמלער האַפן. האָט ביזאַוסקאַס באַגריסט דעם דײַטש- 
סאָוועטישן אָפּמאַך װי אַ ווערטפולן בײַטראָג צו דער פּאַציפיקאַציע פון 
מזרח-אײיראָפּע. 


ו 
בהוספה צו דער פריער דערמאָנטער טעלעגראַמע פון ריבענטראָפּן 
צו צעכלינען האָט װײַצזעקער דעם 28סטן אױגוסט אײַליק אויפגעפאָדערט 
צעכלינען, ער זאָל אויף אַ פאָרזיכטיקן אופן פּרובירן דערגיין בײַ דער 
ליטווישע רעגירונג, צי זי װאָלט ניט געווען גרייט צו אינסצעניזירן וועלכע 

עס איז אַנטיפּױלישע דעמאָנסטראַציעס אויף דער ליטװיש-פּױלישער גרע- 
נעץ, װי למשל, קאָנצענטרירן דאָרט מיליטערישע פאַרשטאַרקונגען וכדומה, 

דעם 30סטן אויגוסט האָט װײַצזעקער אינסטרואירט צעכלינען, ער זאָל 
ווידער אַ מאָל אויף אַ מער בולטן אופן אויסדריקן דער ליטווישער רע-. 
גירונג די סימפּאַטיעס מצד דײַטשלאַנד פאַר ליטעס אַספּיראַציעס בנוגע 
ווילנע און אומגעגנט. ער זאָל אויך קלאָר מאַכן, אַז אין פאַל פון טעריטאָ- 
ריעלע שינויים צוישן דײַטשלאַנד און פּױלן, װעט די דײַטשע רעגירונג 
אין אַ גרויסער מאָס נעמען אין באַטראַכט ליטעס תביעות בנוגע ווילנער 
געגנט. 


ז 


אין אַ שמועס מיט זשורנאַליסטן האָט דער ליטוישער פּרעמיער- 
מיניסטער טשערניוס בשעתו דערקלערט, אַז ליטע װעט אויפהאַלטן איר 
ניײיטראַליטעט און װעט מיט אַלע מיטלען פאַרטיידיקן איר טעריטאָריע קעגן 
יעדער אַגרעסאָר. ביז איצט, האָט ער געזאָגט, איז נאָך ניטאָ קיין אָפיציעלע 
דערקלערונג מצד פּוילן צו רעספּעקטירן ליטעס נײטראַליטעט. עס ווערט 
אָבער דערװאַרט אַז די פּױלישע רעגירונג װעט עס טאָן הײַנט-מאָרגן. 

בײַם איבערגעבן קיין בערלין וועגן דער דערקלערונג פון טשערניוסן 
האָט צעכלין דעם 231סטן אױגוסט אויך מודיע געווען, אַז דער ליטווישער 
אַרמיישעף גענעראַל ראַשטיקיס האָט אויף אַ קאָנפידענציעלן אופן געלאָזט 
וויסן דעם דײַטשן מיליטערישן אַטאַשע אין קאָװונע, אַז די מיליטערישע 
מאָסמיטלען, װאָס ליטע האָט לעצטנס אָנגענומען, באַשטײען דער עיקר אין 
פאַרשטאַרקונגען אויף דער פּױלישער גרענעץ. בײַ דער דײַטש-ליטװישער 
גרענעץ זײַנען בלויז געציילטע ליטווישע מיליטער-טיילן פאַרשטאַרקט גע- 
װאָרן. כדי אױיסצומײַדן עפנטלעכע דעמאָנסטראַציעס קעגן פּױילן, זײַנען די 
ליטווישע מיליטערישע פאַרשטאַרקונגען בײַ דער פּױלישער גרענעץ 
געמאַכט געװאָרן שטרענג בסוד. אין איצטיקן מאָמענט איז די ליטווישע 
רעגירונג ניט נוטה אָנצונעמען אַ פײַנדלעכע אַקציע קעגן פּולן. אין דער 
צײַט ווען געוויסע טיילן פון דער ליטווישער באַפעלקערונג לייגן האָפע- 
נונגען אויפן ענין ווילנע, זײַנען אַנדערע --- און אַזױנע זײַנען אויך פאַראַן 
אין דער רעגירונג -- גענייגט אויב ניט צו פּױלן, איז לכל הפּחות צו 
ענגלאַנד און פראַנקרײַך. צעכלין האָט צוגעזאָגט אויך װײַטער צו אַרבעטן 
אין גײַסט פון די טעלעגראַמעס צו אים פון 29סטן און 30סטן אויגוסט. 

חֹ 

אין דעם צוזאַמענהאַנג איז כאַראַקטעריסטיש דער שמועס, װאָס איז 
דעם 21סטן אױיגוסט פאָרגעקומען צװוישן לעטישן אויסערן-מיניסטער וויל- 
העלם מונטערס און דעם דײַטשן אַמבאַסאַדאָר אין ריגע, קאָטצע. מונטערס 
האָט קאָטצען צוגעשפּאַרט צו דער װאַנט מיט אַ פראַגע, צי דער נאָר װאָס 
אָפּגעשלאָסענער סטאַלין-היטלער-פּאַקט אַנטהאַלט ניט קיין באַשטימונגען 
נוגע די באַלטישע לענדער. דער דײַטשער פאָרשטייער האָט עס אָפּגע- 
לייקנט. מונטערס האָט דאַן געװאָלט האָבן קאָטצעס הסכמה צו פאַרעפנטלעכן 
אין דער פּרעסע אַ דערקלערונג, אַז דער דײַטש-סאָװועטישער אָפּמאַך האָט 
ניט פאַרקלענערט די אומאָפּהענגיקײט, גאַנצקײט און זיכערקייט פון די 
באַלטישע לענדער. קאָטצע האָט געזען דערפון זיך אַרױסצודרײען און האָט 
אָנגעפרעגט װײַיצזעקערן װאָס צו טאָן. װײַצזעקער האָט אים אינסטרואירט 
ניט צו מאַכן וועגן דעם ענין קיין װוײַטערדיקע דערקלערונגען און ניט 
מסכים צו זײַן אויף קיין עפנטלעכע מעלדונגען, נאָר װאַרטן אויף װײַטער- 
דיקע אינסטרוקציעס פון אים. 

דעם 4טן סעפּטעמבער האָט װײַצזעקער מודיע געװוען קאָטצען, ער 
זאָל מינדלעך לאָזן וויסן מונטערסן, אַז די דײַטשע באַציִונגען מיט לעט- 
לאַנד זײַנען באַזירט אויפן דײַטש-לעטישן ניט-אָנפאַל-פּאַקט פון 7טן יוני 
9 און אַז עס זײַנען מיט קיינעם ניט געמאַכט געװאָרן קיין אָפּמאַכן, װאָס 
זײַנען אין סתירה צו אָט דעם פּאַקט. דײַטשלאַנד איז ניט קעגן דעם, אַז 
די דערקלערונג זאָל זײַן פאַרעפנטלעכט אין דער פּרעסע. דאָרט דאַרף 
אָבער זײַן אָנגעװויזן, אַז דאָס איז אַ תשובה אויף אַן אָנפראַגע מצד לעטלאַנד 
בעת אַ שמועס מיטן דײַטשן אַמבאַסאַדאָר אין ריגע וועגן דעם איצטיקן 
פּאָליטישן מצב. 


ט 


אַלע דיפּלאָמאַטישע באַמיַונגען מצד דער מערב-וועלט צו פאַרמײַדן 
דעם אױסבראָך פון דער צוייטער וועלט-מלחמה פאַרענדיקן זיך מיט 
גאָרניט. עס קומט די פאַטאַלע דאַטע פון 1טן סעפּטעמבער 1939. היטלערס 
חיילות פאַלן אָן אויף פּוילן. אין אַ פּאָר טעג אַרום דערקלערן ענגלאַנד און 
אירע דאָמינעס און אויך פּראַנקרײַך אַז זיי זײַנען אין קריג מיט דײַטש- 
לאַנד. אַמעריקע פּראָקלאַמירט איר נײיטראַליטעט. צוזאַמען מיט די אַנדערע 
צוויי באַלטישע רעפּובליקן לעטלאַנד און עסטלאַנד פּראָקלאַמירט אויך ליטע 

איר נייטראַליטעט אינעם אױסגעבראַכענעם אינטערנאַציאָנאַלן קאָנפליקט, 

ניט געקוקט אויף איר העלדישן װידערשטאַנד איז פּוילן ניט געווען 
ביכולת צו פאַרהאַלטן דעם פאָרויסמאַרש פון די נאַצישע חיילות. די גרויסע 
מיליטערישע איבערװאָג פון דײַטשלאַנד לגבי פּוילן האָט שוין אין די. 
ערשטע טעג פון מלחמה געבראַכט פאַר היטלערן ריזיקע נצחונות. פון 
טאָג צו טאָג איז אַלץ מער בולטער געװאָרן דער גיכער צװאַמענבראָך 
פון פּולן, 

כאָטש ליטע האָט ניט פאַרגעסן די עוולות, װאָס זי איז אױסגעשטאַנען 
מצד פּױלן, בפרט דעם װאַרשעװער אולטימאַטום מיט אָנדערהאַלבן יאָר 
צוריק. האָט ליטע דאָך געעפנט אירע גרענעצן פאַר די מלחמה-פּליטים 
פון פּױלן. גאָר גרויס איז געװוען די הילף װאָס דאָס יידישע ליטע האָט 
אָרגאַניזירט לטובת די יידישע פּליטים. אין קאָוונע און פּראָװינץ האָבן יידן 
מקרב געווען זייערע געליטענע ברידער פון פּויל{מער פּרטים וועגן דעם 
אין קומענדיקן קאַפּיטל), 


י 


אין שײַכות מיטן גיכן דײַטשן פאָרױיסמאַרש אין פּוילן איז פאַר דער 
דײַטשער רעגירונג שוין אין אַ װאָך אַרום נאָכן אָנהייבן די קריג-אָפּעראַציעס 
אַקטועל געװאָרן די פראַגע וועגן גורל פון ווילנע אין פאַל פון אַ צו- 
זאַמענבראָך פון דער פּוױלישער מלוכה. אַזױ, אַ שטייגער, האָט ריבענטראָפּ 
דעם 9טן סעפּטעמבער, נאָך אַ באַראַטונג מיט היטלערן, באַשלאָסן אַז דער 
דײַטשער מיליטערישער אַטאַשע אין קאָװונע, יוסט, זאָל אויפנעמען דעם 
ענין ווילנע מיט די אָנפירערס פון דער ליטווישער אַרמײ. אין דער זעל- 
ביקער צײַט זאָל צעכלין אויפהייבן אָט די פראַגע מיט די ליטווישע רעגי- 
רונג-מיטגלידער, בפרט מיט די פון זיי װאָס באַציִען זיך גינציק צום פּלאַן 
אָפּצורײַסן ווילנע פון פּולן. 

דעם זעלביקן טאָג האָט אויך פּ. קלייסט, ריבענטראָפּס אַן עקספּערט 
פאַר מזרח-אײיראָפּעאישע ענינים, געהאַט אַ שמועס מיט שקירפּאַן וועגן 
ענין ווילנע. שקירפּאַ האָט געזאָגט קלייסטן, אַז ער האַלט אַז ליטע דאַרף 
תיכף אָנהייבן אַ מלחמה קעגן פּוילן אונטערן לאָזונג: קאַרױסװאַרפן די 
זשעליגאָווסקי-באַנדעס פון דער ליטווישער הױפּטשטאָט!* שקירפּאַ האָט 
צוגעגעבן אַז די ליטווישע רעגירונג באַטראַכט איצט דעם ענין און אַז ער 
װאַרט אויף אַן אײַליקן באַשלוס אין דער פראַגע. 

יא 

דעם 12טן סעפּטעמבער האָט קלייסט מודיע געווען ריבענטראָפּן, אַז 
עד האָט מיט אַ טאָג פריער געהאַט אַ שמועס מיט שקירפּאַן און האָט אים 
געזאָגט אַז ליטעס תביעות, לוט דער בײַגעליגטער מאַפּע, זײַנען צו 
װײַטגײענדיק און עס איז אַ ספק צי ליטע וועט זיי קאָנען דערגרייכן. קלייסט 
האָט אים געעצהט אַז ליטע װאָלט געדאַרפט דעם ענין אײַנטיילן אין צויי 
פאַזעס : (1) אַ מיליטערישע אַקציע אָפּצוקריגן ווילנע און אומגעגנט -- 
אַ זאַך װאָס קאָן הונדערט פּראָצענט זײַן געזיכערט מיט אַ דערפאָלג : (2) אַ 
פּאָליטישע אַקציע צו דערגרייכן די ליטווישע צילן אין אונטערהאַנדלונגען 
מיט דײַטשלאַנד און עװענטועל אויך מיט סאָוועט-רוסלאַנד. 

שקירפּאַ האָט אים דערקלערט, אַז דער ענטפער פון דער ליטווישער 
רעגירונג בנוגע זײַן, שקירפּאַס, פּלאַן אָנצוהײיבן אַ מלחמה קעגן פּױלן 
האָט זיך פאַרשפּעטיקט ניט בלויז צוליב ליטעס וילן אײַנצוהאַלטן איר 
נײיטראַליטעט, נאָר אויך צוליב דער אומזיכערקייט וי אַזױ סאָוועט: 
רוסלאַנד װעט האַנדלען אין אַזאַ פאַל. שקירפּאַ האָט געװאָלט בײַ אים 
דערגיין, װאָס דײַטשלאַנד טראַכט בנוגע די אוקראַיַנער אין פּױלן און 
צי דײַטשלאַנד און רוסלאַנד האָבן זיך צונויפגערעדט וועגן אַ מיליטערישער 
דעמאַרקאַציע-ליניע, װאָס קאָן האָבן אַ השפּעה אויף דער באַװעגונג פון 
דײַטשן מיליטער אין פּױלן, 


יב 

אין אַ טאָג אַרום, דעם 12טן סעפּטעמבער, האָט יוסט געהאַט אַ שמועס 
מיט ראַשטיקיסן. ראַשטיקיס האָט פאַר אים זיך אַנטשולדיקט צוליב דעם 
װאָס פּרעזידענט סמעטאָנאַ האָט ביז איצט נאָך ניט אויפגענומען צעכלינען. 
אויך דער פּױלישער אַמבאַסאַדאָר אין קאָװונע האָט די לעצטע עטלעכע 
טעג געװאָלט זיך טרעפן מיט סמעטאָנאַן און דאָס איז ניט געשען. ראַשטיקיס 
האָט געזאָגט יוסטן אַז צעכלין דאַרף קודם-כל שמועסן מיטן ליטװישן 
פּרעמיער-מיניסטער טשערניוס. וועגן ענין ווילנע האָט ראַשטיקיס אים 
דערקלערט, אַז ליטע באַטראַכט נאָך אויך איצט די דאָזיקע געגנט וי אַ 
ליטווישע טעריטאָריע. ליטע יל אָבער זיך ניט אָפּזאָגן פון איר נײיטראַ- 
ליטעס. בײַ דער געלעגנהייט האָט ראַשטיקיס מגלה געווען פאַר יוסטן אַז 
עס איז פאַראַן אַ שטאַרקער דרוק מצד ענגלאַנד און פראַנקרײַך אויף ליטע 
ניט אויפצוגעבן איר נײטראַליטעט. בײַם איבערגעבן קיין בערלין וועגן 

דעם שמועס צווישן יוסטן און ראַשטיקיסן האָט צעכלין פון זײַן זײַט צו" 
געגעבן אַז ער האָט געהערט, אַז אויך סאָוועט-רוסלאַנד דריקט אויף ליטע 
זי זאָל פאַרבלייבן נײיטראַל, 

אויף מאָרגן האָט צעכלין געשמועסט מיט טשערניוסן וועגן ענין ווילנע 
און האָט אים געזאָגט, אַז אין שײַכות מיטן אומפאַרמײַדלעכן צוזאַמענבראָך ‏ 
פון פּױילן דאַרף ליטע וועגן דער פראַגע אײַליק אָננעמען אַ קלאָרן באַשלוס, 
צעכלין האָט אים אויך אָנגעוויזן אַז עס קאָן קומען צו אַ מצב, אַז די דײַטשן 
וועלן בקרוב אָקופּירן ווילנער געגנט. טשערניוס, פּונקט אַזױ װוי ראַשטיקיס, 
האָט דערקלערט, אַז ליטע קאָן ניט אויפגעבן איר נײיטראַליטעט. ליטע באַ- 
טראַכט טאַקע ווילנע און אומגעגנט וי אַ ליטווישע טעריטאָריע װאָס איז 
אָקופּירט געװאָרן פון פּױילן. אין איצטיקן מאָמענט קומט אָבער ניט אין 
פראַגע אַז ליטע זאָל צוליב דעם אָנהײבן אַ מלחמה קעגן פּױלן. אירע 
תביעות בנוגע ווילנער געגנט װעט ליטע צושטעלן צו דער קומענדיקער 
שלום-קאָנפערענץ. 

דעם 16טן סעפּטעמבער. אַ טאָג פאַר דעם װי סאָוועט-רוסלאַנד האָט 
אָנגעהױבן איר מיליטערישע אַקציע קעגן פּוילן, האָט בערלין אײַליק גע- 
לאָזט וויסן צעכלינען, ער זאָל תיכף איבעררײַסן זײַנע אונטערהאַנדלונגען 
מיט דער ליטווישער רעגירונג וועגן דער פראַגע פון ווילנע. טאָמער װעט 
די ליטווישע רעגירונג אַליין זיך ווענדן צו אים, זאָל ער זען זיך אַרױס- 
צודרייען פון ריידן וועגן דעם, 


שי 

דעם 17טן סעפּטעמבער האָט װערמאַן, דירעקטאָר פון פּאָליטישן דע- 
פּאַרטאַמענט פון דײַטשן אויסערן-מיניסטעריום, אויפגענומען שקירפּאַן 
און אים געזאָגט, אַז די דײַטשע רעגירונג האָט באַקומען ידיעות, אַז די 
ליטווישע אַמבאַסאַדאָרן אין פּראַנקרײַך אוּן ענגלאַנד האָבן איבערגעגעבן 
די אָרטיקע רעגירונגען וועגן די געהיימע שמועסן צוישן דײַטשלאַנד און 
ליטע וועגן ענין ווילנע. זיי האָבן זיך אויך געקלאָגט וועגן דעם דרוק װאָס 
דײַטשלאַנד ווענדט אָן לגבי ליטע אין דער פראַגע. װערמאַן האָט דערקלערט 
שקירפּאַן, אַז די דײַטשע רעגירונג איז זייער אויפגעבראַכט אויף ליטע פאַר 
אָט דער האַנדלונג אירער און עס קימערט ניט דײַטשלאַנד צי ליטע װועט 
יאָ אָדער ניט באַקומען ווילנע. צעכלין איז אינסטרואירט געװאָרן צו דער" 
קלערן וועגן דעם דער ליטווישער רעגירונג. 

שקירפּאַ האָט איבערגעגעבן װערמאַנען, אַז ער האָט נאָר װאָס באַ- 
קומען פון דער ליטווישער רעגירונג אַן אויפקלערונג, װוּ עס ווערט געזאָגט, 
אַז דײַטשלאַנדס פאָרװאַרף בנוגע די ליטווישע אַמבאַסאַדאָרן אין ענגלאַנד 
און פראַנקרײַך איז ניט באַגרינדעט. קיינער פון די ליטווישע פאָרשטייערס 
אין אויסלאַנד האָט ניט באַקומען קיין אינסטרוקציעס וועגן ענין ווילנע. 
שקירפּאַ האָט צוגעגעבן, אַז אויך ער ווייסט ניט פון אַזאַ זאַך. װערמאַן איז 
אָבער באַשטאַנען אויף דעם, אַז דאָס איז יאָ אמת. ווען שקירפּאַ האָט אים 
געפרעגט וועגן דער דעמאַרקאַציע-ליניע צווישן דײַטשלאַנד און סאָוועט- 
רוסלאַנד און וועגן אַן עווענטועלן קאָנפליקט צװוישן בערלין און מאָסקװע, 
האָט װערמאַן איבערגעריסן דעם שמועס מיט אים. 

צו יענער צײַט האָבן די אױיסערן-מיניסטאָרן פון לעטלאַנד און עסט- 
לאַנד געהאַט שמועסן מיט די דײַטשע אַמבאַסאַדאָרן אין ריגע און טאַלין 
מיטן ציל צו דערגיין בי זיי, צי עס זײַנען אמת די קלאַנגען אַז דײַטשלאַנד 
האָט געגעבן איר הסכמה אויף דעם, אַז סאָוועט-רוסלאַנד זאָל באַהערשן 
די באַלטישע לענדער. די דײַטשע פאָרשטייערס האָבן עס אָפּגעלײקנט 
און האָבן געפאָדערט פון בערלין אינסטרוקציעס וי אַזױ װײַטער צו האַנד- 
לען אין פאַל פון אַזױנע אָנפראַגעס. ריבענטראָפּ האָט זיי געעצהט צו זײַן 
צוריקגעהאַלטן אין זייערע ענטפערס. 


יך 
כאַראַקטעריסטיש איז דער װײַטערדיקער אָנװאַרף פון אַ פאַרטיידיקונג- 
אָפּמאַך צווישן דײַטשלאַנד און ליטע. דעם אָנװאַרף האָט מען געפונען צווישן 
די דאָקומענטן פון דײַטשן אויסערן-מיניסטעריום און ער טראָגט אויף 
זיך די דאַטע פון 20סטן סעפּטעמבער 1939. אין אים װערט געזאָגט:5 


אַן אָנװאַרף פון אַ פאַרטײדיקונגיאָפּמאַך צװישן דײַטשלאַנד 
און ליטע 

ניט האָבנדיק לגבי ליטע קיין פאָראורטייל אין פּרט פון איר 
אומאָפּהענגיקײט וי אַ מלוכה, שטייט ליטע אונטער דער שוץ 
פון דײַטשלאַנד, 

2 כדי צו פאַרווירקלעכן אין לעבן די דאָזיקע שוץ, שליסן די 
ביידע לענדער אַ מיליטערישע קאָנווענץ. 

3 ביידע לענדער הייבן אָן אונטערהאַנדלונגען וועגן פאַרשטאַרקן 
זייערע עקאָנאָמישע באַציָונגען. 

אויפגאַבע פון מיליטערישן אָפּמאַך 

די גרייס, פאַרטיילונג און אױיסשטאַטונג פון דער ליטווישער 
אַרמײ דאַרף באַשטימט וערן אין הסכם מיט דער אײבערקאָמאַנדע 
פון דער װערמאַכט. 
2 כדי פּראַקטיש אויסצופירן דעם פּונקט איינס, װועט אין קאָװונע 
זיך געפינען אַ שטענדיקע דײַטשע מיליטערישע מיסיע. 


טו 


נאָך דעם וי די רויטע אַרמײ האָט דעם 19טן סעפּטעמבער 1939 פאַר- 
נומען ווילנע האָט ריבענטראָפּ אין צוויי טעג אַרום מודיע געווען שולענ- 
בורגן, דעם דײַטשן אַמבאַסאַדאָר אין מאָסקװע, אַז לויטן דײַטש-סאָװעטישן 
אָפּמאַך אָנערקענען ביידע צדדים ליטעס אינטערעס אין וילנער געגנט. 
די דײַטשע רעגירונג איז דעריבער זיך משער, אַז בעת דער ענדגילטיקער 
טעריטאָריעלער רעאָרגאַניזאַציע אין מזרח-אײיראָפּע װועט וילנער געגנט 
אַריבערגיין צו ליטע. וועגן דעם אופן וי אַזױ דאָס זאָל געשען דאַרפן 
דײַטשלאַנד און סאָוועט-רוסלאַנד זיך נאָך צונויפריידן, 

ריבענטראָפּ האָט אויך געלאָזט וויסן שולענבורגן, אַז אױיף אַן אָנ- 
פראַגע מצד דעם ליטווישן פאָרשטייער אין בערלין איז געענטפערט גע- 
װאָרן, אַז דײַטשלאַנד איז ניט קעגן דעם וילנער געגנט זאָל געהערן צו 
ליטע. דײַטשלאַנד גלייבט אַז אויך רוסלאַנד איז ניט קעגן דעם. ריבענ- 
טראָפּ גיט צו אַז מע האָט אים, דעם ליטווישן אַמבאַסאַדאָר, בײַ דער גע- 
לעגנהייט ניט געגעבן קיין שום רמז וועגן עקסיסטירנדיקן געהיימען אָפּמאַך 
צוישן דײַטשלאַנד און רוסלאַנד. שולענבורג איז אינסטרואירט געװאָרן 
אויף אַ פריינדלעכן אופן עס צו לאָזן וויסן דער סאָוועטישער רעגירונג 
בעת זײַן שמועס מיט מאָלאָטאָוון און סטאַלינען. 


טז 


צו יענער צײַט האָט ריבענטראָפּ באַשלאָסן צו האָבן אַ באַגעגעניש 
מיטן ליטווישן אויסערן-מיניסטער אורבשיס. ווען צעכלין האָט עס איבער- 
געגעבן אורבשיסן, האָט ער מיט צופרידנקייט אָנגענומען ריבענטראָפּס 
פאַרבעטונג צו קומען דעם 23סטן סעפּטעמבער קין דאַנציק. אורבשיס 
האָט דערבײַ דערקלערט צעכלינען, אַז ליטע װעט אויך להבא אָנהאַלטן 
פריינדלעכע באַציָונגען מיט אירע שכנים, בפרט מיט דײַטשלאַנד. זי וויל 

אויך ממשיך זײַן איר נײיטראַליטעט מיטן ציל אויפצוהאַלטן איר אומאָפּי 
הענגיקייט. אַװודאי האָט ליטע נאַציאָנאַלע אַספּיראַציעס בנוגע ווילנע. האָט 
געזאָגט אורבשיס, אָבער, װי דער ליטווישער פּרעמיער-מיניסטער טשער" 
ניוס האָט שוין דערקלערט, וויל זי עס דערגרייכן מיט פרידלעכע מיטלען. 
פּלוצעם האָט צעכלין באַקומען אַן אינסטרוקציע פון ריבענטראָפּן 
אָפּצולײגן אויף אַ פּאָר טעג אורבשיס' נסיעה קיין דאַנציק. אין עטלעכע טעג 
אַרום האָט אורבשיס וידער אַ מאָל אױיסגעדריקט פאַר צעכלינען זײַן 
חשק זיך צו טרעפן מיט ריבענטראָפּן. פון אורבשיס' נסיעה קיין דאַנציק 
איז אָבער גאָרניט געװאָרן. געשען איז עס אַװדאי מחמת דעם װאָס בערלין 
האָט איינגעזען, אַז מאָסקװע װעט אַ באַזוך פון אורבשיסן ביַי ריבענטראָפּן 
אױיסטײַטשן וי אַן אומפריינדלעכע האַנדלונג מצד דײַטשלאַנד לגבי סאָוועט- 
רוסלאַנד, װאָס איז יעמאָלט צוגעטראָטן צו רעאַליזירן אירע פּלענער אין 
באַלטיקום אויפן סמך פון דײַטש-סאָװעטישן ,פרײַנדשאַפט-אָפּמאַך". 


יז 

דעם 22סטן סעפּטעמבער האָט מאָלאָטאָוװו געזאָגט שולענבורגן, אַז סאָ- 
וועט-רוסלאַנד װעט זיך האַלטן בײַ אירע אָפּמאַכן וועגן ווילנע. ער מיינט 
אַז עס איז נאָך דאָ צײַט צו דיסקוטירן די פּרטים פון דעט ענין. ער, מאָ- 
לאָטאָוו, האָט עס אויך געזאָגט דעם ליטװישן אַמבאַסאַדאָר און האָט אים 
צוגעגעבן, אַז רוסלאַנד װועט ניט פאַרגעסן ליטע. מאַלאָטאָװ האָט באַטאָנט 
פאַר' שולענבורגן, אַז די ווילנער פראַגע איז אַ טייל פון דעם גאַנצן ענין 
באַלטיקום און מע דאַרף עס נעמען אין חשבון בעת מע װועט ענדגילטיק 
רעגולירן די פּראָבלעם, 


יה 

דעם 28סטן סעפּטעמבער 1939 האָבן מאָלאָטאָוו און ריבענטראָפּ אונ- 
טערגעשריבן אין מאָסקװע דעם װײַטערדיקן געהיימען הוספה-פּראָטאָקאָל 
(װי אַ צוגאָב צום פריערדיקן געהיימען פּראָטאָקאָל פון 22סטן אױיגוסט 

דיי) ; 6 
דער פּונקט 1 פון געהיימען הוספה-פּראָטאָקאָל |אַז אין פאַל פון אַ 
טעריטאָריעלן שינוי אין די באַלטישע לענדער װצט די צפונדיקע 
גרענעץ פון ליטע מיט זיך פאָרשטעלן די גרענעץ-ליניע צװוישן 
די השפּעה-ספּערעס פון דײַטשלאַנד און רוסלאַנדן װוערט געענדערט 

אין דעם זינען, אַז די טעריטאָריע פון ליטע פאַלט אַרונטער אונטער 
דער השפּעה-ספערע פון סאָוועט-רוסלאַנד. די פּראָװוינץ לובלין און 
טיילן פון דער ואַרשעװער פּראָװינץ פאַלן אַרונטער אונטער דער 
השפּעה-ספערע פון דײַטשלאַנד (בײַגעלייגט אַ מאַפּע וועגן אָט די 
שינויים). אַזױ גיך װוי די סאָוועטישע רעגירונג װעט אָננעמען 
ספּעציעלע מיטלען אויף דער ליטווישער טעריטאָריע צו פאַר- 
זיכערן אירע אינטערעסן, װעט דאַרפן קאָרעגירט ווערן די גרענעץ- 
ליניע צװישן דײַטשלאַנד און ליטע, אַזױ אַז דער פּאַס לאַנד, װאָס 
ליגט דרום-מערבדיק פון דער ליניע אויף דער בײַגעלייגטער מאַפּע 
(נעמט אַרײַן נײַשטאָט-שאַקי און אומגעגנט און ציט זיך פאַרבײַ 
דעם מאַריאַמפּאָלער קרײיז ביז צו דער דײַטשער גרענעץ) זאָל 
אַריבערגײן צו דײַטשלאַנד. מען איז אויך געקומען צו אַ הסכם, אַז 
די עקסיסטירנדיקע עקאָנאָמישע אָפּמאַכן צװישן דײַטשלאַנד און 
ליטע וערן ניט באַרירט פון די אויבן דערמאָנטע שריט מצד דער 
סאָוועטישער רעגירונג, 
דעם זעלביקן טאָג איז שקירפּאַ געווען בײַ װערמאַנען זיך נאָכפרעגן 
אויב אין די אונטערהאַנדלונגען, װאָס קומען פאָר אין מאָסקװע, איז אויך 
באַרירט ליטע אָדער אַן אַנדער באַלטישע מדינה. שקירפּאַ האָט זיך סומך 
געווען אויף ריבענטראָפּס צוזאָג צו אים, אַז דײַטשלאַנד װעט זיך באַציִען 
פרײַנדלעך לגבי די ליטווישע אַספּיראַציעס ‏ שקירפּאַ האָט אויך באַטאָנט, 
אַז אורבשיס איז נאָך אַלץ מוכן ומזומן צו קומען קיין דייטשלאַנד אין שײַכות 
מיט ריבענטראָפּס פאַרבעטונג צו אים. װערמאַן האָט אים געענטפערט 
אַז ער ווייס גאָרניט וועגן דעם. ער וייס יאָ וועגן די אונטערהאַנדלונגען 
צווישן רוסלאַנד און עסטלאַנד, אָבער דאָס איז אַן ענין װאָס איז שייך בלויז 
די ביידע לענדער. 


יט 
סוף סעפּטעמבער 1929 איז דער עסטישער אויסערן-מיניסטער סעל- 
טער אַרויסגערופן געװאָרן קיין מאָסקװע אונטערצושרײַבן אַ האַנדל-אָפּמאַך 
צווישן עסטלאַנד און סאָוועט-רוסלאַנד. אָבער אַנשטאָט אַ האַנדל-אָפּמאַך 
האָט מאָלאָטאָװו אים גאָר איבערגעגעבן אַ פּראָיעקט פון אַ מיליטערישער 
אַליאַנץ צוישן ביידע לענדער. אינעם אָפּמאַך האָט זיך גערעדט ועגן 
שאַפן סאָוװועטישע מיליטערישע באַזעס אין עסטלאַנד אאַז"וו. מאָלאָטאָ 

האָט דערבײַי געװאָרנט עסטלאַנד, אַז זי קאָן איצט זיך ניט ריכטן אויף 
הילף מצד דײַטשלאַנד אָדער ענגלאַנד און אויב זי װעט ניט מסכים זײַן 
צו אַזאַ אָפּמאַך, װעט סאָוועט-רוסלאַנד געפינען אַנדערע וועגן צו דער- 
גרייכן אירע צילן... די עסטישע רעגירונג האָט זיך געווענדט צו דײַטשלאַנד 
מיט אַן אָנפראַגע וי אַזױ צו האַנדלען אין דעם ענין. עס איז אָבער פאַר 
איר גאָר גיך קלאָר געװאָרן, אַז זי האָט ניט קיין אַנדער ברירה און זי האָט 
געמוזט אויף דעם אײַנגיין, 


לכתחילה האָט עס מצד סאָוועט-רוסלאַנד כלומרשט געהייסן אַז פאַר 
די אַנדערע צוויי באַלטישע לענדער, לעטלאַנד און ליטע, איז צום מאָמענט 
ניט אַקטועל אַזאַ אקעגנזײַטיקער הילף-אָפּמאַך" װי דאָס איז אָפּגעשלאָסן 
געװאָרן מיט עסטלאַנד. אָבער שוין דעם 230סטן סעפּטעמבער איז עפנטלעך 
באַקאַנט געװאָרן, אַז די סאָוועטישע רעגירונג האָט ,פאַרבעטן* קיין מאָס- 
קווע דעם לעטישן אויסערן-מיניסטער ועגן אַ לעטיש-סאָװעטישן הילף- 
אָפּמאַך. נאָך דעם איז געקומען די ריי אויך פאַר ליטע. 


קאַפּיטל צוויי 
סאָוועט-רוסלאַנד שטעלט אַרײַן אַ ‏ פוס אין ליטע 


סאַװועטיש-ליטװישער אָפּמאַך 
א 

דעם 26סטן סעפּטעמבער 1929 האָט מאָלאָטאָוו פאַררופן צו זיך דעם 
ליטווישן אַמבאַסאַדאָר אין מאָסקװע, ד"ר לאַדאַס נאַטקוס-נאַטקעװיטשיוס, 
און אים געזאָגט אַז דער נײַ געשאַפענער פּאָליטישער מצב אין מזרח- איי- 
ראָפּע פאָדערט אַ ריי שינויים אין די סאָוועטיש-ליטווישע באַציָונגען. אין 
קיין פּרטים האָט מאָלאָטאָוװו זיך ניט אַרײַנגעלאָזץ. נאַטקוס איז געקומען 
קיין קאָװונע איבערצוגעבן דער ליטווישער רעגירונג וועגן זײַן שמועס מיט 
מאָלאָטאָון, 

אונטערן פאָרזיץ פון פּרעזידענט סמעטאָנאַ איז דעם 29סטן סעפּטעמ- 
בער פאָרגעקומען אַ זיצונג פון ליטווישן מיניסטאָרן-קאַבינעט, װווּ נאַטקוס 
האָט אָפּגעגעבן אַ באַריכט וועגן זײַן שמועס מיט מאָלאָטאָװון. נאָך אַ לענ- 
גערער דיסקוסיע וועגן די כוונות פון סאָװועט-רוסלאַנד לגבי ליטע איז 
באַשלאָסן געװאָרן, אַז אויסערן-מיניסטער אורבשיס זאָל פאָרן קיין מאָסקװע. 
כדי אָנצוטאַפּן דעם דופק, װאָס דער קרעמל האָט אין זינען בנוגע ליטע, 
האָט אורבשיס פאַרן פאָרן געהאַט אַ שמועס מיט פּאָזדניאַקאָוון, דעם סאָ- 
וועטישן אַמבאַסאַדאָר אין קאָוונע. פּאָזדניאַקאָװו האָט געגעבן אָנצוהערן, אַז 
עס קאָן זיך האַנדלען וועגן ענין ווילנע, וועגן אַן אָפּמאַך צװישן ליטע און 
סאָוװועט-רוסלאַנד וכדומה. 

דעם 2טן אָקטאָבער איז אורבשיס געקומען קיין מאָסקװע. דעם זעלביקן 
טאָג אין אָװונט איז פאָרגעקומען די ערשטע באַגעגעניש פון די סאָוועטישע 
און ליטווישע רעגירונג-פאָרשטייערס. מצד סאָוועט-רוסלאַנד האָבן אָנטײל 
גענומען: סטאַלין, מאָלאָטאָו, פּאָטיאָמקין (ממלא-מקום פון אויסערן-קאָ- 
מיסאַר) און פּאָזדניאַקאָוו; מצד ליטע -- אורבשיס און נאַטקוס. 

אין זײַן לענגערן אַרײַנפיר-װאָרט האָט סטאַלין קודם-כל זיך אָפּגע- 
שטעלט אויף דער אױסגעבראָכענער מלחמה צווישן דײַטשלאַנד און פּױלן 

ער האָט באַשולדיקט די פּוילישע רעגירונג, אַז זי האָט ניט תופס געוען 
דעם גאַנג פון די היסטאָרישע געשעענישן. פּױלן איז געווען פּאָליטיש קורצ- 
זיכטיק און דערפאַר דאַרף איצט דאָס פּוילישע פאָלק לײַדן. ריידנדיק וועגן 
דײַטשלאַנדס פּאָליטיק האָט סטאַלין אָנגעוויזן, אַז מע דאַרף פאַרשטיין די 
אינטערעסן פון אַ גרויסער מלוכה. סאָוועט-רוסלאַנד פאַרשטייט דײַטשלאַנדס 
מצב און אירע פאָדערונגען. די מלחמה אין אײיראָפּע איז נאָך ניט געענדיקט. 
עס איז שווער פאָרויסצוזען װאָס פאַר אַ פאָרמען די מלחמה וועט אָננעמען, 
װאָסערע נײַע מלוכות זי װעט פאַרכאַפּן און װאָס פאַר אַ מאַסשטאַב זי 
וועט דערגרייכן. עס איז פאַרשטענדלעך, האָט סטאַלין צוגעגעבן, אַז אין 
אָנבליק פון אַזאַ ‏ מצב מוז סאָוועט-רוסלאַנד ערנסט טראַכטן וועגן איר 
אייגענער זיכערקייט. סאָוועט-רוסלאַנד וויל ניט פאַרכאַפּן קיין פרעמדע 
טעריטאָריעס און וויל ניט אומברענגען די אומאָפּהענגיקײט פון פעלקער. 
זי קאָן אָבער ניט פאַרקוקן אירע אייגענע אינטערעסן. סאָוועט-רוסלאַנד 
לייגט דעריבער פאָר דער ליטווישער רעגירונג אונטערצושרײיבן געהעריקע 
אָפּמאַכן, װאָס װועלן נאָך מער פאַרשטאַרקן די זיכערקייט פון ביידע לענדער. 

נאָך סטאַלינען האָט גערעדט מאָלאָטאָ. אויך ער האָט אָנגעהויבן 
מיט אַ כאַראַקטעריסטיק פונעם געענדערטן פּאָליטישן מצב אין אײראָפּע. װי 
אַ פּועל-יוצא פון אָט די שינויים שטייען אויך פאַר ליטע נײַע זיכערקייט- 
פּראָבלעמען. ליטע פאַרשטייט אַװדאי, האָט געטענהט מאָלאָטאָו, װאָס עס 
מיינט פאַר איר דער אונטערגאַנג פון דער פּוילישער מלוכה און די עקס- 
פּאַנסיע פון דײַטשלאַנד. נאָכן געבן אַן אָנצוהערעניש, אַז די סכנה פאַר 
ליטעס אומאָפּהענגיקײט קאָן קומען בלויז מצד דײַטשלאַנד און אַז די 
סאָוועטישע רעגירונג איז שטאַרק פאַראינטערעסירט אין װײַטערדיקן אויפ- 
האַלטן די ליטווישע מדינה, --- האָט ער גערעדט וועגן דער נויטװוענדיקייט 
פון אונטערשרײיבן אַ קעגנזײַטיקן הילף-אָפּמאַך צוישן ליטע און סאָוועט- 
רוסלאַנד, 


ב 


אין זײַן ענטפער האָט אורבשיס צו ערשט באַדאַנקט סטאַלינען און דער 
סאָוועטישער רעגירונג פאַר דעם אינטערעס, װאָס סאָוועט-רוסלאַנד װײַזט 
אַרױס בנוגע ליטע. די ליטווישע רעגירונג פאַרשטײט זייער גוט דעם באַ- 
טײַט פונעם געענדערטן פּאָליטישן מצב אין אײראָפּע. ליטע ויל אָבער 
אויך להבא אָנהאַלטן פרײַנדלעכע באציונגען מיט אירע שכנים. זי האָט 

שוין מיט זיי ניט-אָנפאַל-פּאַקטן און זי זעט ניט אײַן קיין ערנסטע סיבות 
װאָס צוליב זיי קאָן זי זײַן אַ קרבן פון אַ שכנס אַגרעסיע. ליטע, האָט געזאָגט 
אורבשיס, וויל אויך װײַטער אָנהאַלטן איר פּראָקלאַמירטע נײטראַליטעט 
און וויל זיך ניט מישן אין דער פּאָליטיק פון די גרויסע מלוכות. מיט סאָ- 
וועט-רוסלאַנד האָט זי דאָך שוין אָפּמאַכן, װאָס גיבן איר אַ מיגלעכקייט, 
אין די ראַמען פון נייטראַליטעט, װײַטער מיטצואַרבעטן פאַרן װױילזײַן פון 
ביידע לענדער. ער װאָלט װעלן וויסן װאָס פאַר אַ נײַע סאָװועטיש-ליט- 
ווישע אָפּמאַכן די סאָוועטישע רעגירונג האָט אין זינען. 

סטאַלין האָט געענטפערט. אַז ליטע װאָלט געדאַרפט אונטערשרײַבן 
דרײַ נײַע אָפּמאַכן: (1) אַן אָפּמאַך װעגן אומקערן צו ליטע וילנע און 
אומגעגנט ; (2) אַ קעגנזײַטיקן הילף-אָפּמאַך : (3) אַן אָפּמאַך וועגן איבער- 
געבן צו דײַטשלאַנד אַ שמאָלן לאַנדפּאַס פון ליטעס טעריטאָריע. אויך דעם 
דריטן אָפּמאַך װעלן די ליטווישע פּאָרשטייערס קאָנען אונטערשרײַבן אין 
קרעמל גופא, װוּ עס וועט וועגן דעם ענין פאַרבעטן װוערן דער דײַטשער 
אַמבאַסאַדאָר שולענבורג, 

סטאַלינס דערקלערונג האָט געװירקט וי אַ דונער אויף די ליטווישע 
פאָרשטייערס. ערשט איצט האָבן זיי דערזען װאָס דער קרעמל ויל פון 
זיי. אורבשיס האָט זיך אָבער באַהערשט און באַדאַנקט סטאַלינען פאַר דער 
גרויסמוטיקייט מצד סאָוועט-רוסלאַנד װאָס װויל איבערגעבן צו ליטע ווילנע 
און אומגעגנט. װאָס שייך איבערגעבן דײַטשלאַנד ליטווישע טעריטאָריע, ווייס 
ליטע בכלל ניט וועגן װאָס עס האַנדלט זיך דאָ. אויף דעם האָט מאָלאָטאָװו 
געענטפערט אַז עס איז וועגן דעם געקומען צו אַ הסכם צװישן אים און 
ריבענטראָפּן. עס איז אים, מאָלאָטאָװון, אַ חידוש פאַר װאָס ליטע וייס וועגן 
דעם ביז איצט ניט. נאָך דעם וי אורבשיס האָט אויף אַ זייער דעליקאַטן 
אופן פּראָטעסטירט קעגן אָט דעם אָפּנעשלאָסענעם הסכם אָן דעם ויסן 
פון ליטע, האָט מען זיך צונויפגערעדט אַז די סאָוועטישע רעגירונג װעט 
צוגרייטן פּראָיעקטן פון די באַטרעפנדיקע אָפּמאַכן. 


ג 

וי נאָר אורבשיס און נאַטקוס האָבן זיך אומגעקערט אין דער ליט- 
ווישער אַמבאַסאַדע האָט פּאָטיאָמקין זיי טעלעפאָניש איבערגעגעבן, אַז זי 
זאָלן תיכף צוריקקומען אין קרעמל, װײַל די פּראָיעקטן זײַנען שוין צוגע- 
גרייט. די ליטווישע פאָרשטייערס האָבן די דאָזיקע אויסערגעויינלעכע 

אײַלעניש אויפגענומען וי ניט קיין גוטן סימן און אַזױ איז טאַקע געווען. 

האַלב צוויי אַ זייגער בײַ נאַכט האָט זיך אָנגעהויבן די צווייטע זיצונג. 
אין פּראָיעקט פון ערשטן אָפּמאַך איז געווען פאָרויסגעזען, אַז אין הסכם 
מיטן סאָוועטיש-ליטווישן שלום-אָפּמאַך פון יאָר 1920 קערט אום סאָוועט- 
רוסלאַנד צו ליטע ווילנע און אומגעגנט. אין צוייטן אָפּמאַך איז געווען 
אָנגעגעבן אַז ליטע און סאָוועט-רוסלאַנד זײַנען זיך מתחייב צו העלפן 
איינער דעם אַנדערן, אוב אַ דריטע מלוכה באַפאַלט עמעצן פון זיי ביידן. 
אויף דעם סמך ווערט געשאַפן אַ מיליטערישע אַליאַנץ צוישן ביידע מלוכות. 
סאָוועט-רוסלאַנד באַקומט דאָס רעכט אַרײַנצופירן אין ליטע פופציק טויזנט 
סאָלדאַטן און האַלטן זיי דאָרט אין אַזױנע ערטער, װאָס װעלן באַשטימט 
ווערן מצד דער אָנפירונג פון סאָװועטישן מיליטער. 

נאָכן באַקענען זיך מיטן פּראָיעקט פון צווייטן אָפּמאַך האָט אורבשיס 
אָנגעװיזן, אַז ער האָט דעם אײַנדרוק וי דער אָפּמאַך װאָלט באַטײַט ניט 
עפּעס אַנדערש וי די אָקופּאַציע פון ליטע. סטאַלין האָט אים אויף דעם 
געענטפערט, אַז אַזױ איז לכתחילה אויך געװען דער ערשטער אײַנדרוק 
פון עסטישן אויסערן-מיניסטער, װאָס האָט שפּעטער זיך איבערגעצײַגט 
אַז דאָ האַנדלט זיך ניט וועגן אָקופּאַציע נאָר וועגן הילף... די ליטווישע 
מלוכה-פירערס פאַרשטייען ניט די אמתע סאָוועטישע כוונות, װאָס זײַנען 
ניט אין סתירה צו דער אומאָפּהענגיקײט פון די באַלטישע לענדער. דאָס 
אַרײַנפירן אין ליטע סאָוועטיש מיליטער, האָט ממשיך געווען סטאַלין, איז 
נייטיק קודם-כל פאַר דער זיכערקייט פון ליטע גופא. ליטעס מיליטער איז 
צו קליין זיך קעגנצושטעלן אַן אָנפאַלער פון מערב. די לענגערע ליטווישע 
גרענעץ מיט דײַטשלאַנד איז ניט באַשיצט און סאָוועט-רוסלאַנד קאָן די 
דאָזיקע גרענעץ ניט לאָזן אָפן. מחמת דעם מוז סאָוועט-רוסלאַנד האָבן אין 
ליטע, בפרט אין צפון-מערבדיקן טייל, אַ היפּשן סכום פון איר אייגענעם 
מיליטער. 

מאָלאָטאָוװו האָט איבערגעחזרט סטאַלינס אַרגומענטן און האָט זיך 
באַמיט צו דערװײַזן, אַז סאָוועט-רוסלאַנד איז דאָ אויסן בלויז די טובה פון 
ליטע. ער האָט צוגעגעבן, אַז אַזאַ מין אָפּמאַך איז שוין געשלאָסן געװאָרן 
מיט עסטלאַנד און מאָרגן-איבערמאָרגן װעט אויך לעטלאַנד אונטערשרײַבן 
אַזאַ אָפּמאַך. ער, מאָלאָטאָוו, פאַרשטייט ניט פאַר װאָס ליטע איז אַזױ איינ- 
געעקשנט. עס מאַכט דעם אײַנדרוק וי ליטע װאָלט וועלן צעשטערן די 
גאַנצע זיכערקייט-סיסטעם, װאָס סאָוועט-רוסלאַנד פּלאַנט איינצופירן אין 


4 יוסף גאַר 


אָט דער געגנט. אַזאַ האַלטונג מצד ליטע, האָט דערקלערט מאָלאָטאָו, איז 
ניט קיין בײַטראָג צום אויפהאַלטן די ביזאיצטיקע גוטע באַציָונגען צװישן 
ביידע לענדער. 

אין דער צײַט פון מאָלאָטאָוס ריידן האָט סטאַלין אין טעקסט פון 
אָפּמאַך אויסגעמעקט די צאָל 50 טױיזנט און אַנשטאָט דעם אָנגעשריבן 
5 טויזנט, 

אורבשיס האָט נאָך געפרובירט אַרגומענטירן קעגן דעם אַרײַנפירן 
אין ליטע סאָוועטיש מיליטער. עס איז אָבער געװאָרן מער װי קלאָר, אַז 
די סאָוועטישע הערשערס װעלן פון דעם ניט אָפּטרעטן. כדי איבערצורײיסן 
די געשפּאַנטע אַטמאָספער האָט סטאַלין פאָרגעלייגט מע זאָל עפּעס צובײַסן, 
בעתן צובייס האָט אורבשיס דערקלערט, אַז ער פילט זיך ניט באַרעכטיקט 
אונטערצושרייבן אַזאַ אָפּמאַך אָן אַ באַראַטונג מיט דער ליטווישער רע- 
גירונג. ער װויל דעריבער וועגן דעם פליען קיין קאָוונע. סטאַלין האָט אויף 
דעם מסכים געווען. 


: 


דעם 3טן אָקטאָבער האָט שולענבורג געלאָזט וויסן קיין בערלין, אַז 
מאָלאָטאָוװו האָט אים געזאָגט אַז ער װועט מודיע זײַן אורבשיסן וועגן דעם, 
אַז סאָװעט-רוסלאַנד װיל איבערגעבן צו ליטע וילנע און אומגעגנט און 
אַז ליטע װעט דאַרפן אָפּגעבן דײַטשלאַנד אַ קליינעם שטח פון איר טע- 
ריטאָריע. שולענבורג האָט אין זײַן באַריכט אָנגעוויזן, אַז אויב מע װעט 
פאַרבינדן די ביידע ענינים צוזאַמען װעט עס פאַר ליטע און פאַר דער 
וועלט אויסקומען, אַז רוסלאַנד איז די ,גוטע? װאָס גיט אַװעק ווילנע, און 
דײַטשלאַנד איז די ,שלעכטע" װאָס נעמט אַװעק פון ליטע אַ טייל פון איר 
טעריטאָריע. ער לייגט דעריבער פאָר אָפּצוואַרטן מיטן אָפּנעמען פון ליטע 
דעם פּאַס לאַנד, 

אויף מאָרגן האָט ריבענטראָפּ טעלעגראַפירט שולענבורגן, ער זאָל בעטן 
מאָלאָטאָוון ניט צו דיסקוטירן מיט אורבשיסן דעם ענין פון אָפּגעבן צו 
דײַטשלאַנד דעם פּאַס לאַנד. אין פאַל פון אַרײַנשיקן מיליטער קיין ליטע 
זאָל רוסלאַנד בעסער איבערלאָזן פרײַ אָט די געגנט, און דײַטשלאַנד אַליין 
װעט שוין באַשטימען די פּאַסיקע צײַט ווען איבערצונעמען די געגנט פון 
ליטע. אין דער זעלביקער צײַט האָט ריבענטראָפּ אויך אינסטרואירט די 
דײַטשע אַמבאַסאַדאָרן אין טאַלין, ריגע און קאָוונע צו זײַן װי װײַט מיגלעך 

דיסקרעט בײַם באַהאַנדלען די דײַטש-סאָוועטישע באַציונגען און די עווענ- 
טועלע רעזולטאַטן פאַר די באַלטישע לענדער. ער האָט זיי פאַראָרדנט ניט 
צו מאַכן קיין דערקלערונגען וועגן דעם ענין. 


ה 

דעם 4טן אָקטאָבער איז אורבשיס געקומען קיין קאָוונע. אין משך פון 
צוויי טעג האָט די ליטווישע רעגירונג באַהאַנדלט דעם ענין. אורבשיס האָט 
זיך אויך געטראָפן מיט צעכלינען און געװאָלט בײַ אים דערגיין, צי דײַטש- 
לאַנד איז גרייט צו שטיצן ליטע קעגן די סאָוועטישע פאָדערונגען. צעכ- 
לין האָט אורבשיסן געגעבן צו פאַרשטיין, אַז בײַ דער איצטיקער פּאָליטי- 
שער קאָניונקטור קאָן ניט דײַטשלאַנד זיך אײַנשטעלן פאַר ליטע. װאָס 
שייך דעם פּאַס לאַנד פון דער ליטווישער טעריטאָריע, װאָס דאַרף אַריבער- 
גיין צו דײַטשלאַנד, האָט צעכלין געזאָגט אורבשיסן, אַז צום מאָמענט איז 
פאַר דײַטשלאַנד דער ענין ניט אַקטועל. 

כאָטש די ליטווישע רעגירונג האָט פאַרשטאַנען אַז ליטע, פּונקט אַזױ 
װי עסטלאַנד און לעטלאַנד, האָט ניט קיין אַנדער ברירה וי נאָכצוגעבן 
די סאָוועטישע פאָדערונגען, זײַנען אויף דער ספּעציעלער זיצונג פון ליט- 
װישן מיניסטאָרן-קאַבינעט אָנגענומען געװאָרן די װײַטערדיקע קאָנטער- 
פאָרלייגן : ' (1) אין פאַל פון אַן אַגרעסיע קעגן ליטע מצד אַן אַנדער מלוכה, 
אָדער אין פאַל פון אַן אָנפאַל אויף סאָוועט-רוסלאַנד דורך דער טעריטאָריע 
פון ליטע, דאַרף סאָוועט-רוסלאַנד תיכף געבן ליטע איר פולע מיליטערישע 
הילף; (2) מיט דער הילף פון רוסלאַנד איז ליטע מסכים צו פאַרטאָפּלען 
אירע איצטיקע מיליטערישע אײַנאָרדענונגען: (3) ליטע, געשטיצט פינאַנ- 
ציעל און מיט רוי-מאַטעריאַלן מצד רוסלאַנד, וװעט אויפבויען פאַרטײידיקונג- 
פאָרטיפיקאַציעס אין די ערטער װאָס בנוגע זיי װועלן ביידע צדדים קומען 
צו אַ הסכם : (4) סאָוועט-רוסלאַנד זאָל האָבן אַ מיליטערישע מיסיע בײַם 
ליטווישן גענעראַלישטאַב און ליטע זאָל האָבן אַן ענלעכע מיסיע בײַם 
סאָוועטישן גענעראַל-שטאַב. די אויפגאַבע פון די מיסיעס ועט זײַן צו האָבן 
די השגחה אויף אַלע ענינים, װאָס זײַנען פאַרבונדן מיטן קעגנזײַטיקן 
הילף-אָפּמאַך פון ביידע לענדער. 


42 ו יוסף גאַר 


ו 

דעם 5טן אָקטאָבער האָט צעכלין מודיע געווען קיין בערלין, אַז וויצע- 
פּרעמיער ביזאַוסקאַס האָט אים דערציילט אַז מאָלאָטאָוו האָט געלאָזט וויסן 
אורבשיסן וועגן דעם, אַז דײַטשלאַנד װיל ליטע זאָל איר אָפּגעבן אַ שטיקל 
טעריטאָריע, װאָס נעמט אַרײַן נײַשטאָט-שאַקי און אומגעגנט און ציט זיך 
פאַרבײַ דעם מאַריאַמפּאָלער קרייז ביז צו דער דײַטשער גרענעץ. די 
דאָזיקע פאָדערונג האָט געמאַכט אַ דערדריקנדיקן רושם אויף די ליטווישע 
רעגירונג-קרײיזן און אורבשיס איז װועגן דעם ספּעציעל געקומען צו פליען 
פון מאָסקװע קיין קאָװונע, װײַל ער האָט עס ניט געװאָלט איבערגעבן 
טעלעפאָניש. די ליטווישע רעגירונג האָט אינסטרואירט שקירפּאַן צו דערגיין 
וועגן דעם אין בערלין. צעכלין האָט זיך באַמיט צו מילדערן דעם ענין 
און האָט געזאָגט ביזאַוסקאַסן, אַז די ליטווישע רעגירונג דאַרף וויסן זײַן 
אַז דווקא ריבענטראָפּ איז עס געווען דער װאָס האָט זיך אײַנגעשטעלט 
פאַר דעם, ליטע זאָל אָפּקריגן ווילנע. די פראַגע פון אָפּגעבן צו דײַטש- 
לאַנד דאָס שטיקל ליטווישע טעריטאָריע איז אויפגעקומען אין שײַכות 
מיטן אײַנשטעלן די דיַיטש-סאָוועטישע גרענעץ-ליניע. דײַטשלאַנד פאַר- 
לאַנגט אָבער ניט אַז דאָס זאָל תיכף געשען 

דעם זעלביקן טאָג האָט װײַצזעקער אויפגענומען שקירפּאַן. היות 
צעכלין האָט שוין אינפאָרמירט דער ליטווישער רעגירונג, וי אַזױ עס איז 
אויפגעקומען די פראַגע פון אָפּגעבן צו דײַטשלאַנד אַ שטיקל פון דער 
ליטווישער טעריטאָריע, האָט ווייצזעקער זיך באַנוגנט מיטן דערקלערן 
שקירפּאַן, אַז דײַטשלאַנד דריקט ניט צום מאָמענט דעם ענין. זי האָט 
צײַט מיט דעם. 


ז 


דעם 7טן אָקטאָבער איז אורבשיס צוריקגעקומען קיין מאָסקװע. מיט 
אים זײַנען געקומען: ויצע-פּרעמיער ביזאַוסקאַס, אַרמײישעף גענעראַל 
ראַשטיקיס און פאַרשיידענע עקספּערטן. דעם זעלביקן טאָג, שפּעט אין 
אָװונט, איז פאָרגעקומען אַ זיצונג אין קרעמל. פון סאָוועטישן צד האָבן אָנ- 
טייל גענומען : מאָלאָטאָו, פּאָטיאָמקין און פּאָזדניאַקאָוו. סטאַלין איז אויף 
דער זיצונג ניט געווען. 

אין אַ לענגערער רעדע האָט אורבשיס זיך אָפּגעשטעלט איף דער 
געשיכטע פון די סאָוועטיש-ליטווישע באַציָונגען און האָט געפּרובירט 

אָפּשרײַען די גזירה פון אַרײַנפירן אין ליטע סאָוועטיש מיליטער. אויף 
דעם האָט מאָלאָטאָוו דערקלערט אַז די האַלטונג פון ליטע איז מסוגל קאַליע 
צו מאַכן די שוין אָפּגעשלאָסענע ענלעכע אָפּמאַכן מיט עסטלאַנד און לעט- 
לאַנד. דאָס סאַוועטישע מיליטער װעט פאַרבלײַבן אין ליטע בלױיז אין 
דער צײַט פון דער מלחמה. סאָוועט-רוסלאַנד, האָט מאָלאָטאָוו צוגעגעבן, 
װעט זיך ניט מישן אין סאָציאַלן, עקאָנאָמישן און פּאַליטישן סדר פון דער 
ליטווישער מלוכה. ליטע דאַרף ניט פאַרגעסן אין װאָס פאַר אַ מצב אײיראָפּע 
געפינט זיך איצט. קיינער קאָן ניט פאָרויסזען די תוצאות פון דער מלחמה, 
װאָס האָט זיך ערשט איצט נאָך אָנגעהויבן. סאָוועט-רוסלאַנד קאָן ניט ניט 
לייגן קיין אַכט אויף איר זיכערקייט. מע ווייס ניט װאָס עס קאָן נאָך געשען 
אין מערב. אויב די דײַטשן זאָלן געווינען דעם קריג, קאָנען זיי נאָך זיך 
אַ נעם טאָן צו רוסלאַנד, האָט מאָלאָטאָו אָפּן אַרױסגעזאָגט זײַן חשד. 
עס זײַנען אויך ניט קלאָר די כוונות פון ענגלאַנד אויב דײַטשלאַנד זאָל 
ווערן צעקלאַפּט. ליטע טאָר ניט פאַרגעסן, אַז זי האָט מיט דײַטשלאַנד אַ 
לענגערע גרענעץ און זי קאָן ניט באַטראַכטן לײַכטיניק דעם ענין פון 
באַשיצן אָט די גרענעץ. ליטע ויל זיך אויסטיילן באַזונדער און ניט גיין 
צוזאַמען מיט עסטלאַנד און לעטלאַנד אין דער פראַגע פון זיכערקייט פון 
סאָוועט-רוסלאַנד. ליטע איז אָבער פאַר סאָװועט-רוסלאַנד אַ סך וויכטיקער 
װוי עסטלאַנד און לעטלאַנד, האָט מאָלאָטאָוו זיך ניט זשענירט עס אָפן 
אַרױסצװזאָגן פאַר דער ליטווישער דעלעגאַציע. 


חֹ 


אויף מאָרגן איז פאָרגעקומען אַ זיצונג מיטן אָנטײל פון סטאַלינען. 
קריטיקירנדיק דעם ליטווישן פּראָיעקט פון אָפּמאַך האָט סטאַלין געזאָגט, 
אַז ער איז מסכים צו פאַרקלענערן די צאָל סאָװעטיש מיליטער אין ליטע 
פון 25 טויזנט אויף 20 טויזנט. די ליטווישע רעגירונג דאַרף פאַרשטיין דעם 
אונטערשייד צװוישן די דײַטשע און סאָוועטישע מעטאָדן. אויב ליטע װאָלט 
אַרונטערגעפאַלן אונטער דײַטשלאַנדס ספערע פון השפּעה, װאָלט דײַטש- 
לאַנד, אין בעסטן פאַל, געמאַכט פון ליטע אַ פּראָטעקטאָראַט. סאָוועט- 
רוסלאַנד װויל ניט אָנרירן ליטעס אומאָפּהענגיקײט. זי וויל אָט די אומ- 
אָפּהענגיקײט באַשיצן קעגן אַן אויסװייניקסטער סכנה און אויפהאַלטן איר 
אינעווייניקסטע סטאַביליטעט. 

אורבשיס האָט צוו"אַנד דערקלערט, אַז דאָס האַלטן אין ליטע סאָוועטיש 

מיליטער װועט פאַרשטאַרקן די טעטיקייט פון די ליטווישע קאָמוניסטן און 
דאָס קאָן שאַפן שוועריקייטן אינעם אינעװוייניקסטן מצב פון לאַנד. אויף 
דעם האָט סטאַלין געענטפערט, אַז אים אַרט ניט מיט װאָס פאַר אַ מיטלען 
ליטע ועט באַקעמפן אירע קאָמוניסטן. ;אויב עס װעט זײַן גייטיק", האָט 
סטאַלין צוגעגעבן, ,װועלן מיר אַלין זיך ספּראַװוען מיט אײַערע קאָמוניסטן 
און זיי דיסציפּלינירן* 5. 

ווען אורבשיס האָט װידער אַ מאָל אַרגומענטירט קעגן דעם אַרײַנ- 
פירן אין ליטע סאָוועטיש מיליטער, האָט סטאַלין אים איבערגעריסן מיט 
אַ צוישנרוף: ;וי סלישקאָם מנאָגאָ דאָקאַזיואַיעטע* |איר דערװײַזט 
צו פילן.. ?, 

נאָך מאָלאָטאָװס אַ באַמערקונג אַז דער ענין איז קלאָר און אַז עס איז 
אים אַ חידוש פאַר װאָס ליטע פאַרשטייט ניט דעם געשאַפענעם מצב, האָט 
אורבשיס זיך געװענדט דירעקט צו סטאַלינען, ער זאָל מסכים זײַן אויף 
אַן אָפּמאַך אָן סאָוועטישע מיליטערישע גאַרניזאָנען אין ליטע. סטאַלין 
האָט אויף דעם קאַטעגאָריש געענטפערט: ,ניעט"! אורבשיס האָט יעמאָלט 
דערקלערט, אַז ער האָט ניט קיין פולמאַכט פון זײַן רעגירונג אונטערצו- 
שרײיבן אַזאַ אָפּמאַך װוי די סאָוועטישע רעגירונג לייגט פאָר. ער מוז באַ- 
קומען נײַע אינסטרוקציעס פון דער ליטווישער רעגירונג, 

די זיצונג איז איבערגעריסן געװאָרן אין אַן אַטמאָספער פון שפּאַנונג 
און אומבאַשטימטקײט. ווען אַלע זיינען צוגעגאַנגען צו דער װאַנט, װוּ עס 
איז געהאַנגען אַ מאַפּע פון ליטע, האָט אורבשיס געפרעגט סטאַלינען, צי 
סאָוועט- רוסלאַנד װאָלט ניט מסכים געווען אײינצוקװאַרטירן אירע גאַר- 
ניזאָנען אין ווילנער געגנט, װאָס גייט אַריבער צו ליטע. סטאַלין האָט אויף 
דעם געענטפערט. אַז אַ טייל פון סאָוװועטישן מיליטער װעט יאָ ווערן דאָרט 
אײַנגעקװאַרטירט, דאָס איבעריקע מוז אָבער זיך געפינען ניט װײַט פון 
דער גרענעץ מיט דײַטשלאַנד, 


ט 


דעם פטן אָקטאָבער זײַנען ביזאַוסקאַס און ראַשטיקיס אָפּגעפלויגן קיין 
קאָװונע נאָך נײַע אינסטרוקציעס פון דער ליטווישער רעגירונג. אורבשיס 
איז געבליבן אין מאָסקװע. נאָך אַ לענגערן ישוב-הדעת האָט די ליטווישע 
רעגירונג באַשלאָסן יאָ אונטערצושרייבן דעם אָפּמאַך אויף די באַדינגונגען 
ווי סאָוועט-רוסלאַנד פאַרלאַנגט עס. 

ווען ביזאוסקאַס און ראַשטיקיס זיינען צוריקגעקומען קיין מאָסקװע, 
איז דעם 10טן אָקטאָבער פאָרגעקומען אַ נײַע זיצונג. וי דערשטוינט איז 
אָבער געווען די ליטווישע דעלעגאַציע ווען זי האָט דערזען, אַז אַנשטאָט 
די פריערדיקע צוויי באַזונדערע אָפּמאַכן האָט מען זיי צוגעשטעלט איין 
אָפּמאַך, װוּ עס רעדט זיך אײנצײַטיק אי וועגן אומקערן ווילנע צו ליטע, 
אי וועגן קעגנזײַטיקן הילף-אָפּמאַך. אינעם אָפּמאַך האָט אויך געפעלט 
די באַשטימונג אַז דאָס סאָוועטישע מיליטער װעט זיך געפינען אין ליטע 
בלויז אין משך פון דער מלחמה. אורבשיס האָט געפּרובירט דערװוייזן, אַז 
דאָ האַנדלט זיך וועגן גאָר עפּעס אַנדערש וי עס איז פריער געווען גע- 
רעדט. מאָלאָטאָוו האָט דאַן געהייסן אַ באַאַמטן אַרײַנטראָגן דעם פריערדיקן 
פּראָיעקט און האָט אורבשיסן געוויזן, אַז סטאַלין האָט עס אויסגעמעקט 
פון טעקסט און דעריבער מוז עס אַזױ בלייבן, 

אינעם ;אָפּמאַך וועגן איבערגעבן די שטאָט ווילנע און ווילנער פּראָ- 
ווינץ צו דער ליטווישער רעפּובליק און וועגן קעגנזײַטיקער הילף צװוישן 
-סאָװועט-רוסלאַנד און ליטע? זײַנען געווען די װײַטערדיקע באַשטימונגען; 10 


1 מיטן ציל צו קאָנסאָלידירן די פרײַנדשאַפט צוישן פסס"ר און 
ליטע גיט איבער סאָוועט-רוסלאַנד צו ליטע די שטאָט וילנע און 
ווילנער פּראָװוינץ, װאָס װועלן איינגעגלידערט וערן אין דער ליט- 
ווישער מדינה. די גרענעץ צװישן פסס"ר און ליטע װערט איינ- 
געשטעלט לויט דער בײַגעלייגטער מאַפּע. אין אַ באַזונדערן פּראָ- 
טאָקאָל װעט מען פעסטשטעלן די פּרטים פון אָט דער גרענעץ. 


2 סאָוועט-רוסלאַנד און ליטע זײַנען זיך מתחייב צו געבן איינער 
דעם אַנדערן איטלעכע הילף, אַרײַנגערעכנט מיליטערישע, אין פאַל 
פון אַן אַגרעסיע אָדער אַ סכנה פון אַן אַגרעסיע מצד אַן אײיראָפּע- 
יִשער מלוכה קעגן סאָוועט-רוסלאַנד דורך דער ליטווישער טע- 
ריטאָריע. 

3 סאָוועט-רוסלאַנד איז זיך מתחייב צו געבן אויף גינציקע תנאים 
דער ליטווישער אַרמײ הילף אין באַװאָפענונג א"אַ מיליטערישע 
אױיסשטאַטונגען. 

4 סאָוועט-רוסלאַנד און ליטע װעלן בשותפותדיק באַשיצן די 
גרענעצן פון ליטע. צו דעם צװועק באַקומט סאָוועט-רוסלאַנד דאָס 
רעכט צו האַלטן, אויף אירע הוצאות, אין געוויסע פּונקטן פון דער 

ליטווישער רעפּובליק שטרענג באַגרענעצטע סאָוועטישע מילי- 
טערישע יבשה- און לופט-כוחות. אין באַזונדערע אָפּמאַכן װעט 
מען זיך צונויפריידן וועגן די ערטער װוּ אָט די באַװאָפּנטע כוחות 
וועלן װערן אײַנגעקװאַרטירט, די גרייס פון איטלעכן מיליטערישן 
פּונקט און אויך וועגן די עקאָנאָמישע, אַדמיניסטראַטיווע און יו 
ריסדיקציע-ענינים, װאָס װעלן אויפקומען אין שײיכות מיטן האַלטן 
די סאָוועטישע מיליטער-טיילן אויף דער ליטווישער טעריטאָריע. 
די פּלעצער און בנינים, װאָס מע װעט דאַרפן האָבן, װעט די ליט- 
ווישע רעגירונג פאַרדינגען דער סאָוועטישער רעגירונג אויף צו- 
טריטלעכע באַדינגונגען. 

5 אין פאַל פון אַ סכנה פון אַגרעסיע קעגן ליטע אָדער קעגן פסס"ר 
דורך דער טעריטאָריע פון ליטע, דאַרפן ביידע צדדים תיכף באַ- 
האַנדלען דעם געשאַפענעם מצב און אָננעמען אַלע מיטלען, װאָס 
װעלן געפונען װערן פאַר נייטיק לױיטן קעגנזײַטיקן הסכם צו 
פאַרזיכערן די אומבאַרירלעכקייט פון דער טעריטאָריע פון ביידע 
צדדים. 

6 ביידע צדדים זײַנען זיך מתחייב ניט צו שליסן קיין אַליאַנץ 
אָדער אָנטײל צו נעמען אין אַ קאָאַליציע געװענדט קעגן איינעם 
פון די צדדים, 

7 דאָס דורכפירן דעם אָפּמאַך דאַרף בשום אופן ניט אָנרירן די 
סוווערעניטעט פון ביידע צדדים, בפרט דעם מלוכה-סדר, עקאָנאָמישע 
און סאָציאַלע סיסטעם, מיליטערישע ענינים. בכלל דאַרף אָפּגעהיט 
ווערן דער פּרינציפּ פון ניט-אַרײַנמישן זיך אין די אינעװייניקסטע 
ענינים פונעם צווייטן צד. די ערטער, װוּ די סאָוועטישע מיליטע- 
רישע יבשה- און לופט-כוחות װעלן זײַן אײַנגעקװאַרטירט (פּונקט 
4 פונעם אָפּמאַך), בלײַבן אונטער אַלע תנאים אַ באַשטאַנדטײל פון 
דער טעריטאָריע פון דער ליטווישער רעפּובליק. 


8 דער אָפּמאַך פאַר קעגנזײַטיקער הילף צװוישן פסס"ר און ליטע 
(פּונקטן 2--7) איז גילטיק אויף 15 יאָר. זײַן גילטיקייט ווערט 
אױטאָמאַטיש פאַרלענגערט אויף נאָך 10 יאָר, אויב קיינער פון די 
ביידע צדדים ועט זיך ניט אָפּואָגן פונעם אָפּמאַך מיט אַ יאָר 
פריער וי עס ענדיקט זיך זײַן טערמין. 

9. דער אָפּמאַך טרעט אַרײַן אין קראַפט נאָכן אומבײיַטן זיך מיט 
די ראַטיפיקאַציע-דאָקומענטן. דער אױסטױיש פון דער ראַטיפי- 
קאַציע דאַרף פאָרקומען אין קאָװונע אין משך פון זעקס טעג נאָכן 
אונטערשרײַבן דעם אָפּמאַך. 

דער אָפּמאַך איז צונויפגעשטעלט אין צוויי אָריגינאַלן -- איף 
רוסיש און ליטוויש -- אין מאָסקװע דעם 10טן אָקטאָבער 1939, 


(--) וו. מאָלאָטאָװו (--) י. אורבשיס 


בײַם אונטערשרײיבן דעם אָפּמאַך זײַנען מצד דער סאָוועטישער רע- 
גירונג אויך בײַגעווען סטאַלין, װאָראָשילאָוו און זשדאַנאָוו. נאָכן אונטער- 
שרײַבן דעם אָפּמאַך איז די שטימונג פון די סאָוועטישע מושלים געװאָרן 
אַ מונטערע. זיי האָבן זיך געפילט אויפגעלייגט נאָכן דערגרייכן דעם ,נצחון" 
איבער ליטע. באַלד נאָך דעם איז פאָרגעקומען אַ מסיבה מיט אַ צובײַס 
װאָס האָט זיך פאַרצויגן ביז אין דער פרי. 

אויף מאָרגן פאַר נאַכט איז אין קרעמל פאָרגעקומען אַ באַנקעט לכבוד 
דער ליטווישער דעלעגאַציע. עס האָבן גערעדט: סטאַלין, מאָלאָטאָוו, אורב- 
שיס. סטאַלין און מאָלאָטאָוו האָבן פייערלעך ,פאַרזיכערט", אַז סאָוועט- 
רוסלאַנד װעט ערלעך און געוויסנדיק אויספירן די באַשטימונגען פונעם נאָר 
װאָס אָפּגעשלאָסענעם אָפּמאַך; אַז סאָװועט-רוסלאַנד װעט זיך ניט מישן 
אין די אינעװוייניקסטע ענינים פון ליטע; אַז ליטע קאָן זײַן רואיק בנוגע 
איר װײַטערדיקער נאַציאָנאַלער אומאָפּהענגיקײט, װוײַל סאָוועט-רוסלאַנד 
איז קיין מאָל ניט געווען און װעט אויך להבא ניט זײַן קיין סכנה פאַר ליטע, 
אויך אורבשיס האָט צוגעזאָגט, אַז ליטע װעט פון איר זײַט אויספירן די 
באַשטימונגען פון אָפּמאַך. 

אין אָקטאָבער האָט סאָוועט-רוסלאַנד איבערגעגעבן צו ליטע וילנע 
און אַ טייל פון ווילנער געגנט. כאָטש ליטע האָט אויף דעם מאָמענט גע- 
װאַרט קרוב צו צוויי צענדלינג יאָר, האָט עס אָבער אין לאַנד ניט אַרױס- 
גערופן קיין צו שטאַרקן ענטוזיאַזם. מע האָט ניט געדאַרפט זײַן קיין גרויסער 
פּאָליטיקער כדי איינצוזען, אַז מאָסקװע האָט טאַקע אַװעקגעגעבן צו ליטע 
ווילנע, אָבער זי האָט דערפאַר באַקומען גאַנץ ליטע... 

באַלד נאָך דעם וי דער סאָוועטיש-ליטווישער אָפּמאַך איז פון ביידע 

צדדים ראַטיפיצירט געװאָרן, איז ווילנע אַריבער אין רשות פון ליטע און 
סאָוועטישע מיליטערישע באַזעס זײַנען אײַנגעאָרדנט געװאָרן אין פיר 
פּונקטן : אַליטע, גיישון (לעבן יאַנעװע), וילייקע (לעבן ווילנע) און פּרען. 


יא 

דעם 14טן אָקטאָבער האָט צעכלין מודיע געווען קיין בערלין, אַז ער 
האָט געשמועסט מיט אורבשיסן, װאָס איז צוריקגעקומען פון זײַן נסיעה 
קיין מאָסקװע. אורבשיס האָט אָפּגעלײקנט די קלאַנגען, אַז ליטע האָט אין 
מאָסקװע פאַרלאַנגט מע זאָל צונעמען פון דײַטשלאַנד מעמל און סוּװואַלק 
און עס איר אָפּגעבן. פאַרקערט, ער, אורבשיס, האָט אים פאַרטרויט אַז ער 
האָט אין מאָסקװע באַמערקט אַן אומצוטרוי צו דײַטשלאַנדס כוונות בנוגע 
ליטע. דאָס קעגנשטעלן זיך מצד ליטע אַרײַנצולאָזן אויף איר טעריטאָריע 
סאָוועטיש מיליטער האָט מאָסקװע אױסגעטייטשט וי אַ באַװײַז, אַז אין 
דעם שטעקט אַ האַנט פון בערלין. 

צעכלין האָט אויך איבערגעגעבן, אַז סטאַלין און מאָלאָטאָוו האָבן גע- 
זאָגט אורבשיסן, אַז רוסלאַנד האָט ניט בדעה צו סאָוועטיזירן ליטע. בנוגע 
ווילנע האָט אורבשיסן זיך ניט אייַנגעגעבן עפּעס אױסצופּועלן ביי די 
סאָװועטן. סװענציאַן איז געבליבן אין זייערע הענט צוליב סטראַטעגישע 
טעמים. װײַזט אויס אַז די רוסן האָבן געװאָלט בלײיבן װאָס נעענטער צו 
דער אײזנבאַן-ליניע ווילנע-דווינסק. זיי האָבן פאַרלאַנגט אַז דאָס ליט- 
ווישע מיליטער זאָל פאַרנעמען די ווילנער געגנט דעם 16טן אָקטאָבער. 

די שווערסטע פּראַגע -- טיילט מיט צעכלין -- איז געווען וועגן די 
סאָוועטישע מיליטערישע באַזעס אין ליטע. די צאָל סאָוועטישע מיליטער- 
לײַט איז פעסטגעשטעלט אויף צװאַנציק טויזנט. גענוי ווּ די סאָוועטישע 
גאַרניזאָנען וועלן אײַנגעאָרדנט װוערן איז נאָך ניט באַװוּסט. זיי װעלן אַװודאי 
ניט זײַן אין גרעסערע שטעט אָדער אינדוסטריעלע צענטערס. דערװײַל 
איז נאָך ניט גערעדט געװאָרן וועגן די סאָוועטיש-ליטווישע עקאָנאָמישע 
ענינים. נאָרקײַטיס, באַאַמטער פון ליטװוישן אויסערן-מיניסטעריום, איז 
וועגן דעם נאָך געבליבן אין מאָסקװע. אורבשיס האָט געזאָגט מאָלאָטאָוון, 
אַז ליטע וויל אײַנהאַלטן איר האַנדל מיט דײַטשלאַנד און װײַטער געניסן 
פון דער פרייער פּאָרטזאָנע אין מעמלער האַפן. אורבשיס האָט אויסגעדריקט 
פאַר אים, צעכלינען, זײַן זאָרג וועגן די װוײַטערדיקע אַנטװיקלונגען און האָט 
אים געבעטן צו האַלטן בסוד די אינפאָרמאַציע װאָס ער האָט אים געגעבן. 

ליטע נעמט איבער ווילנע 


אֹ 


דעם 28סטן אָקטאָבער 1929 האָבן ליטווישע מיליטער-טיילן אַרײַנ- 
געמאַרשירט קיין ווילנע. בײַם מקבל פּנים זײַן דאָס ליטווישע מיליטער 
זײַנען אַרױסגעטראָטן מיט באַגריסונגען פאָרשטייערס פון פאַרשיידענע 
טיילן פון דער ווילנער באַפעלקערונג. אין נאָמען פון די ווילנער יידן האָט 
גערעדט דער פאָרזיצער פון דער וילנער יידישער קהילה, ד"ר יעקב 
װױיגאָדסקי, װאָס איז מיט צוויי צענדלינג יאָר צוריק געווען מיניסטער פאַר 
יידישע ענינים אין דער ערשטער ליטווישער רעגירונג. זײַן רעדע האָט 
ער געהאַלטן אויף יידיש. 

דאָס אײַנגלידערן די שטאָט ווילנע און אומגעגנט אין די גרענעצן 
פון דער ליטווישער רעפּובליק האָט פאַרגרעסערט דעם יידישן קיבוץ אין 
ליטע מיט נאָך אַ 80-75 טויזנט נפשות. אין דער צײַט, ווען די הונדערט 
זעכציק טויזנט יידן אין ליטע האָבן פריער באַטראָפן זיבן פּראָצענט פון 
דער אַלגעמײנער באַפעלקערונג אין לאַנד, האָט דאָס קנאַפּע פערטל מיליאָן 
יידן איצט אויסגעמאַכט אַרום צען פּראָצענט פון דער גאַנצער באַפעלקערונג 
אין דער אויסגעברייטערטער ליטווישער מדינה. 

לכתחילה האָבן יידן זיך געריכט, אַז אין איר שטרעבונג צו ליטוויניזירן 
די נײַ צוגעקומענע געגנט װעט די ליטווישע רעגירונג מוזן זיך שטאַרק 
רעכענען מיטן אָרטיקן יידישן פאַקטאָר,. בפרט אין ווילנע גופא, װווּ עס האָט 
געלעבט אַ גרויסע יידישע באַפעלקערונג. מע האָט געהאָפט אַז דאָס װעט 
זיך שטאַרק אויסווירקן לטובת דעם אַלגעמײנעם מצב פון ליטווישן יידנטום, 

די דאָזיקע יידישע דערװאַרטונגען האָבן צום באַדױערן זיך ניט באַ- 
רעכטיקט. די ליטווישע שאָוויניסטישע עלעמענטן האָבן אַנשטאָט דעם 
געפּרוװוט גאָר אױיסשפּילן די ווילנער פּאָליאַקן קעגן די אָרטיקע יידן. באַלד 
נאָכן אַרײַנמאַרש פון די ליטווינער אין ווילנע האָבן דאָרט אַנטיסעמיטישע 
פּאָליאַקן מיט דער הילף פון דער ליטווישער פּאָליצײ דורכגעפירט אַנטי 
יידישע עקסצעסן. 


ב 


אינעם ליטװוישן עקאָנאָמישן לעבן איז בשעתו צוליב פאַרשיידענע 
סיבות אָנגעקומען אַ תקופה פון אַזױ גערופענער מלחמה-פּראָספּעריטי 

פון דעם האָט פאַרשטײט זיך אויך גענאָסן די יידישע באַפעלקערונג. מענטשן 
האָבן נאָך ניט געהאַט פאַרגעסן די שוועריקייטן, װאָס זיי זײַנען אויסגע- 
שטאַנען צוליבן דוחק אין אַרטיקלען פון ערשטן באַנוץ בעת דער ערשטער 
וועלט-מלחמה, און זיי האָבן אָנגעהויבן אײַנצוקויפן גרעסערע סכומים פון 
כלערליי סחורות. די קראָמען זײַנען געווען באַלאַגערט פון קונים. די זאָרג 
פון קרעמער איז געווען װוּ צו קריגן נײַע סחורות. 

ווען עס זײַנען אין ליטע אײַנגעאָרדנט געװאָרן די סאָוועטישע מילי- 
טערישע באַזעס, האָבן אין אָט דעם געיעג איבער די קראָמען איינצוקויפן 
פאַרשיידענע סחורות זיך אויך באַטײליקט די רױטאַרמײערס פון די סאָ- 
וועטישע גאַרניזאָנען. פאַר זיי איז עס בכלל געװוען שיער ניט אַ בייז 
װוּנדער צו זען, אַז מע קאָן אין אַ ליאַדער קראָם פראַנק און פריי, אָן קיין 
שום ,קאַרטאָטשקעס? און אָן ?אָטשערעדן", קויפן װאָס מע וויל און וויפל 
מע וויל. | 

די רוױיטאַרמײערס און זייערע בני-משפּחה, דער עיקר זייערע פרויען, 
װאָס זײַנען אין קאָמוניסטישן גן-עדן געווען זשעדנע נאָך אַ בעסערן בגד, 
אַ שענערן שוך וכדומה, האָבן מיט גרויס גיריקייט אײַנגעקויפט אין די 
קראָמען אַלץ װאָס זיי האָבן נאָר געזען. מע האָט וועגן דעם דערציילט פאַר- 
שיידענע עפּיזאָדן, װאָס האָבן געקלונגען װוי אַנעקדאָטן. גאָר גרויסע בעלנים 
זײַנען זיי געווען אויף האַנטזײגערלעך, פרויען-קליידער, וועש, גאַלאַנטערײ- 
אויסאַרבעטונגען. זיי האָבן די דאָזיקע סחורות אײַנגעקויפט וויפל געלט 
זיי האָבן נאָר געהאַט. 


יידישע מלחמה"פּליטים 


אֹ 

די צאָל פּױליש-יידישע מלחמה-פּליטים איז אין ליטע שטאַרק אויס- 
געװאַקסן נאָך דעם וי ווילנע איז געװאָרן אַ באַשטאַנדטײל פון דער ליט" 
ווישער מדינה. אין ווילנע האָבן זיך געפונען טויזנטער יידישע פּליטים, 
װאָס זײַנען אַהין אָנגעקומען באַלד נאָך דעם וי די רויטע אַרמײ האָט פאַר- 
נומען די שטאָט. 

צווישן די פּליטים אין ליטע זײַנען געווען אַ היפּשע צאָל אָנפירנדיקע 
פּערזאָנען פון פּוױלישן יידנטום -- רבנים, רביים, געלערנטע, געזעלשאַפט- 
לעכע עסקנים פון פאַרשיידענע פּאָליטישע פּאַרטײען, שרײַבערס, אַרטיסטן. 

דאָס האָט גורם געווען אַ גרויסע אויפלעבונג פון רעליגיעזן, געזעלשאַפּטלעכן 
און קולטורעלן לעבן אין דער יידישער ליטע. 

נײַע ישיבות זײַנען אויפגעשטעלט געװאָרן פאַר הונדערטער פּליטים 
ישיבה-לײַט. עס איז שטאַרק אױסגעװאַקסן די אַרבעט פון יידישן וויסג- 
שאַפטלעכן אינסטיטוט ,יײיװואָ? אין ווילנע. מיט דער הילף פון געקומענע 
פּאַרטײי-טוערס האָט איטלעכע געזעלשאַפטלעכע גרופּירונג פאַרשטאַרקט איר 
טעטיקייט. עס זײַנען פאָרגעקומען עפנטלעכע לעקציעס אויף פאַרשיידענע 
טעמעס װאָס האָבן צוגעצויגן אַ סך צוהערערס. מיט דער באַטײליקונג פון 
פּליטים-אַרטיסטן זײַנען אײַנגעאָרדנט געװאָרן טעאַטער-פאָרשטעלונגען. 
אָרטיקע און געקומענע שרײַבערס האָבן זיך געגרייט אַרױסצוגעבן זאַמל- 
ביכער. 


ב 


אַחוץ אָט די יידישע מלחמה-פּליטים פון פּוילן זײַנען אין נאָוועמבער 
9 קיין ליטע אויך אָנגעקומען יידישע פּליטים פון סוּואַלקער געגנט, 
װאָס איז לויטן צווייטן סטאַלין-היטלעראָפּמאַך פון 28סטן סעפּטעמבער 
9 אינקאָרפּאָרירט געװאָרן אין דריטן רײַך. מיט אַכט חדשים פריער, 
אין מאַרץ 1929, זײַנען אויך געקומען צו לויפן קיין קאָוונע און אַנדערע 
ליטווישע שטעט כמעט אַלע יידן פון מעמל און אומגעגנט, װאָס היטלער 
האָט יעמאָלט אָפּגעריסן פון ליטע. 

דער יידישער פּליטים-קאָמיטעט אין ליטע האָט געזען אויף פאַר- 
שיידענע אופנים צו העלפן די יידישע מלחמה-קרבנות. ליטווישע יידן האָבן 
אַרױסגעװיזן ברידערלעכע פרײַנדשאַפט און װאַרעמקײט צו די פּליטים. 
מע האָט געדאַרפט די פּליטים באַזאָרגן מיט אַ דאַך איבערן קאָפּ, שאַפן 
פאַר זיי קיכן, בגדים וכדומה. 

לויט אַ פאַראָרדענונג פון דער ליטווישער מאַכט האָבן די פּליטים ניט 
געטאָרט פריי זיך באַװעגן פון איין שטאָט אין דער צווייטער. זיי האָבן אויף 
דעם געדאַרפט האָבן אַ דערלויבעניש פון דער פּאַָליצײי. עס איז צוליב 
דעם אויסגעקומען זייער אַ סך צו אינטערווענירן אין ליטווישע רעגירונג- 
אינסטאַנצן. מע האָט די פּליטים געזען אויך צו העלפן אין פּרט פון עליה 
אָדער עמיגראַציע. גאָר גרויס איז אויך געווען די הילפאַרבעט פון אַמערי- 
קאַנער ,דזשאָינט* לטובת די יידישע מלחמה-פּליטים אין ליטע. 

יי 
אָנהײב 1940 זײַנען אין ליטע געווען אַ 157-14 טויזנט יידישע מלחמה- 
פּליטים פון פּוילן. מער וי צען טויזנט פון זיי האָבן זיך געפונען אין ווילנע 
און די איבעריקע -- אין קאָװונע א'אַ ערטער אין ליטע. אין משך פון די 
דרײַ פערטל יאָר, װאָס טיילט אָפּ היטלערס אָנפאַל אויף פּוילן און סטאַלינס 
פאַרנעמען די באַלטישע לענדער (סעפּטעמבער 1929-יוני 1940), האָט זיך 
לערך פינף טויזנט פון אָט די פּליטים אײַנגעגעבן צו פאַרלאָזן ליטע און 
אױסצוּװואַנדערן אין אַנדערע לענדער. 
די פּויליש-יידישע מלחמה-פּליטים זײַנען געווען גערירט פון דער 
אַרױסגעװיזענער הילף מצד זייערע ברידער אין ליטע. לשם אילוסטראַציע 
איז אין דעם צוזאַמענהאַנג כדאי צו ברענגען די װײַטערדיקע שורות פונעם 
באַקאַנטן קולטור-טוער משה מאַנדעלמאַן ע"ה, װאָס איז יעמאָלט געווען 
אַ פּליט אין ליטע. 
אין זײַנע זכרונות פון יענער תקופה שרייבט ער צװ'אַנד; 11 
..איך וויל אונטערשטרײיכן אַז דאָס גוטס, װאָס עס איז צו מיר געטאָן 
געװאָרן, מיינט ניט, אַז עס איז געטאָן געװאָרן נאָר צו מיר. יעדער 
פון די פּליטים װעט קענען דערציילן די מעשים טובים, װאָס עס 
האָבן צו װיי געטאָן אַנדערע יידן פון פאַרשיידענע קרײַזן אין ליטע. 
...לויטן באַקאַנטן שפּרוך אַז ;אין אַ נויט דערקענט מען אַ פרײינד" -- 
האָבן יידן אין קאָװונער ליטע זיך אַנטפּלעקט וי האַרציקע, נשמהדיקע, 
װאַרעמע ברידער. זיי האָבן פאַרשטאַנען -- אויפן איידלסטן אופן -- 
צו לינדערן די מאַטעריעלע נויטן פון זייערע אומגליקלעכע ברידער 
און שוועסטער פון פּוילן. מיט אומגעוויינלעכער פרײינדשאַפט האָבן 
זיי זיך געמיט צו היילן די האַרץ- און נשמה-װװווּנדן פון די פּליטים, 
..איך האָב דערקענט די ליטװאַקעס, סיי וי יחידים און סיי וי אַ 
קאָלעקטיוו. איך זאָג עדות, אַז זיי האָבן פאַרדינט די וירדיקסטע 
באַצייכענונג -- װאָס עס קלינגט באַזונדערס שטאָלץ אין דער איצ- 
טיקער אַכזריותדיקער צײַט -- זיי זײַנען געווען מענטשן!.. 

נאַכן אונטערשרײַבן דעם אָפּמאַך 


א 

דער סאָוועטיש-ליטווישער פאַרטיידיקונג-אָפּמאַך האָט גורם געוען 
אין ליטע אַ ריי פּראָבלעמען. עס איז נייטיק געװאָרן צו רעאָרגאַניזירן די 
רעגירונג. אין נאָוועמבער 1929 האָט דעמיסיאָנירט די רעגירונג פון גענע- 
ראַל טשערניוס. נײַער פּרעמיער-מיניסטער איז געװאָרן אַנטאַנאַס מערקיס, 
װאָס איז אַ לענגערע צײַט געווען קאָוונער בירגערמייסטער און שפּעטער -- 
אַדמיניסטראַטאָר פון דער ווילנער טעריטאָריע װאָס איז אַריבער צו ליטע. 
אויך אין דער נײַער רעגירונג זײַנען געווען פאַרטראָטן פּאָרשטײיערס פון 
די קריסטלעכע דעמאָקראַטן און ליאַודינינקעס. 

דעם 27סטן אָקטאָבער איז אונטערגעשריבן געװאָרן אַ פּראָטאָקאָל 
וועגן די סאָוועטיש-ליטווישע גרענעצן. בײַ דער געלעגנהייט האָט מאָלאָ- 
טאָוו דערקלערט, אַז דאָס גאַנצע גערעדערײיַ וועגן דעם אַז מאָסקװע וויל 
סאָוועטיזירן די באַלטישע לענדער איז אַן אַרבעט פון פּראָװאָקאַטאָרן. אין 
עטעלעכע טעג אַרום, דעם 21סטן אָקטאָבער, האָט מאָלאָטאָוו בעת אַ רעדע 
אין אייבערראַט פון פסס"ר ווידער אַ מאָל געזאָגט, אַז די אַלע פּלאַפּלערײַען 
וועגן דער סאָװועטיזאַציע פון די באַלטישע לענדער קאָנען זײַן נוציק בלויז 
די שונאים פון סאָוועט-רוסלאַנד און די פּראָװאָקאַטאָרן. אַחוץ מאָלאַטאָוון 
האָבן אויך דעקאַנאָזאָוו און ווישינסקי אָפּט בײַ פאַרשיידענע געלעגנהייטן 
,פאַרזיכערט" נאַטקוסן, אַז ליטע קאָן זײַן רואיק וועגן די סאָוועטישע 
גאַרניזאָנען אויף איר טעריטאָריע. 

אַ שטיקל צײַט נאָכן אונטערשרײיבן דעם אָפּמאַך האָבן די ליטויישע 
קאָמוניסטן, װײַזט אויס לויט אַ וװוּנק פון מאָסקװע, ניט אַרױסגעװיזן קיין 
באַזונדערע אַקטיװױיטעט, כדי מע זאָל עס ניט אױיסטײיטשן וי אַ פּועל-יוצא 
פון דער מאַכט און השפּעה, װאָס סאָוועט-רוסלאַנד האָט זיך דערװאָרבן 
אין ליטע. 

װאָס װײַטער איז די באַציִונג מצד סאָוועט-רוסלאַנד צו ליטע געװאָרן 
אַלץ קעלטער און אומפריינדלעכער. די סאָוועטישע הערשערס האָבן אויפ- 
געהערט צו באַטאָנען די קעגנזײַטיקע פריינדלעכע פאַרהעלטענישן צװוישן 
ביידע לענדער. אין אַפּריל 1940, אַ האַלב יאָר נאָכן אונטערשרײַבן דעם 
סאָוועטיש-ליטװוישן אָפּמאַך, האָט נאַטקוס געלאָזט וויסן דעם ליטוישן 
אויסערן-מיניסטעריום, אַז די באַציִונג צו אים מצד די הערשערס פון קרעמל 

איז געװאָרן פאַרערגערט. די סאָוועטישע רעגירונג-פאָרשטײיערס האָבן גע" 
נומען זיך אינטערעסירן מיטן אײַנשטעל פון ליטע לגבי דײַטשלאַנד; װי 
װײַט ליטע איז גרייט זיך צו האַלטן בײַ איר פּראָקלאַמירטער נײיטראַליטעט; 
װאָס פאַר אַ האָפענונגען זי לייגט אויפן אויסגאַנג פון קריג וכדומה, 


אין דעם פּרט איז כאַראַקטעריסטיש דער װײַטערדיקער שמועס, װאָס 
דעקאַנאָזאָוו האָט דעם 11טן מײַ געהאַט מיט נאַטקוסן. דעקאַנאָזאָו האָט 
אים פּראָסט און פּשוט צוגעשפּאַרט צו דער װאַנט מיט דער פּראַגע, צי 
וויל ליטע, אַז דײַטשלאַנד זאָל געווינען די מלחמה אָדער ענגלאַנד. נאַטקוס 
האָט פאַרשטאַנען צו װאָס דעקאַנאָזאָוו צילט און ער האָט אויף אַ דיפּלאָמאַ- 
טישן אופן זיך אַרױסגעדרײט פון אַ קאָנקרעטער תשובה. ער האָט אים בלויז 
געענטפערט, אַז היות ליטע איז שטרענג נײיטראַל אין דעם איצטיקן קריג 
האָט זי אין דער פּראַגע אַ נײיטראַלן אײַנשטעל, 


ב 


דאָס אָפטע און קאַטעגאָרישע באַטאָנען מצד ליטע און די אַנדערע 
צוויי באַלטישע לענדער, לעטלאַנד און עסטלאַנד, אַז זיי זײַנען נײיטראַל 
אין דעם איצטיקן אינטערנאַציאָנאַלן קאָנפליקט, האָט אין קרעמל ניט 
אַרױסגערופן קיין צו גרויסן ענטוזיאַזם. באַלד נאָך דעם וי היטלער האָט 
פאַרנומען בעלגיע, האָלאַנד און לוקסעמבורג איז די איזװועסטיאַ אַרױס 
מיט אַ שאַרפער קריטיק קעגן דער פּאָליטיק פון די נײטראַלע לענדערי. 
בײַם באַהאַנדלען דעם נײַ געשאַפענעם מצב פאַר די נײטראַלע מלוכות, 
אין שײַכות מיט די מיגלעכקייטן אַז די מלחמה זאָל זיך אױיסשפּרײטן, האָט 
דער סאָוועטישער אָפיציאָז דעם 16טן מײַ 1940 צוו"אַנד געשריבן;ג1 


...די לעצטע מלחמה-געשעענישן האָבן נאָך אַ מאָל באַװויזן, אַז די 
נייטראַליטעט מצד די קליינע מלוכות, װאָס פאַרמאָגן ניט קיין גענוג 
כוח אײַנצוהאַלטן זייער נייטראַליטעט, איז ניט מער וי אַ ריינע פאַנ- 
טאַזיע. עס זײַנען פאַראַן שװאַכע מיגלעכקייטן אַז די קליינע מלוכות 
זאָלן קאָנען אײַנהאַלטן זייער נײיטראַליטעט און אומאָפּהענגיקײט. 
עס זײַנען נאַאיוו די אַלע טראַכטענישן פון די קליינע מלוכות וועגן 
רעכט און אומרעכט אין די באַציָונגען מיט די גרויסע מלוכות, װאָס 
פירן אַ קאַמף פאַר ,זײַן אָדער ניט זײַן"... מע דאַרף נאָך אַ מאָל 
דערמאָנען אַז מע קאָן אַנדערש ניט באַצייכענען אָט די האַלטונג 

מצד געוויסטע קליינע נײיטראַלע מלוכות וי אַ פּאָליטיק פון זעלבסט- 
מאָרד... 
דער דאָזיקער לייט-אַרטיקל אין איזוועסטיאַ האָט אַרױסגערופן גרויס 
אָנזען אין דער װעלט, בפרט אין באַלטיקום. דאָ האָט מען אין דעם אײַנ- 
געזען אַן אָנהײב פון אַ נײַעם קורס מצד מאָסקװע לגבי דער ביזאיצטיקער 
ניײיטראַליטעט פון די באַלטישע מלוכות. מע האָט אין די דאָזיקע לענדער 
צוגעגעבן גרויס וויכטיקייט דעם פאַקט װאָס אָט דער אַרטיקל איז פאַר- 
עפנטלעכט געװאָרן אין אַ צײַט, ווען די סאָוועטישע רעגירונג האָט אָנגע- 
הויבן טענהן אַז רויטאַרמײערס ווערן פאַרשװװווּנדן פון אירע באַזעס אין ליטע. 
די דאָזיקע סאָוועטישע טענות זײַנען צונויפגעפאַלן מיט אַ פאַר- 
שטאַרקטער אַקטיװױטעט פון די ליטווישע קאָמוניסטן, װאָס האָבן, אַװודאי 
לויט אַ דירעקטיוו פון העכער, יעמאָלט אָנגעהויבן צו אָרגאַניזירן אַרבעטער- 
שטרײיקן אויף די בױפּלעצער פון די סאָוועטישע גאַרניזאָנען אין פּרען און 
אין גייזשון. די ליטווישע רעגירונג האָט מיט שטרענגע מיטלען אונטער- 
געדריקט די דאָזיקע קאָמוניסטישע אַקטיװױיטעטן. דאָס האָט נאָך מער פאַר- 
שאַרפט די באַציָונגען צווישן ליטע און מאָסקװע. 
דעם 18טן מײַ האָט דער סאָוועטישער גאַרניזאָן אין ווילייקע גענומען 
זיך אַריבערהײבן קיין גייזשון. דאָס האָט אָנגעהאַלטן אַ װאָך צײַט. אין 
גייזשון האָט זיך קאָנצענטרירט אַ היפּשע צאָל סאָוועטיש מיליטער באַ- 


װאָפּנט מיט טאַנקעס א"אַ מאָדערנע כלי-זין, 


פאַרשווונדענע רױיטאַרמײערס 


אֹ 

דעם 25סטן מײַ 1940, 10 אַ זייגער בי נאַכט, האָט מאָלאָטאָוס פּער- 
זענלעכער סעקרעטאַר, קאָזיקאָוו, מודיע געווען נאַטקוסן ער זאָל תיכף 
קומען אין קרעמל. מיט עטלעכע שעה פריער האָט ער, נאַטקוס, וויזירט 
דעם פּאַס פון סאָװעטישן וויצע-קריגס-קאָמיסאַר גענעראַל לאָקטיאָנאָו, 
װאָס האָט זיך געקליבן אָפּצופליען צו די סאָוועטישע גאַרניזאָנען אין ליטע. 
נאַטקוס האָט געמיינט אַז מע רופט אים אַװודאי אין שײַכות מיט לאָקטיאָנאָווס 
נסיעה. 

באַלד וי נאַטקוס איז געקומען אין קרעמל האָט אים מאָלאָטאָוו מיט 
אַן ערנסטן פּנים דערקלערט, אַז ער האָט װאָס איבערצוגעבן דער ליטווישער 

רעגירונג. מאָלאָטאָװו האָט אים פאָרגעלייענט די װײַטערדיקע דער- 
קלערונג: 13 
װי עס האָט איבערגעגעבן פּאָזדניאַקאָו, זײַנען װוידער נעלם גע- 
װאָרן פון די סאָוועטישע גאַרניזאָנען אין ליטע צוויי רױיטאַרמײערס -- 
נאָסאָוו און שמאַרגאָנעץ. אונדז איז באַקאַנט, אַז דאָס פאַרשווינדן פון 
סאָוועטישע מיליטער-לײַט ווערט אָרגאַניזירט דורך פּערזאָנען, װאָס 
באַנוצן זיך מיט דער שוץ פון דער ליטווישער רעגירונג. די דאָזיקע 
פּערזאָנען דערטרינקען סאָוועטישע סאָלדאַטן, ריידן זיי אײַן צו 
באַגײין פאַרברעכנס און העלפן זיי צו אַנטלויפן אָדער ברענגען זי 
אום. די סאָוועטישע רעגירונג באַטראַכט אָט דעם אויפפיר פון די 
ליטווישע אָרגאַנען וי אַ פּראָװאָקאַציע לגבי סאָוועט-רוסלאַנד. דאָס 
קאָן האָבן שווערע תוצאות. די סאָוועטישע רעגירונג לייגט פּאָר דער 
ליטווישער רעגירונג איבערצורײיסן אָט די פּראָװאָצירנדיקע מעשים 
מצד אַגענטן, װאָס זײַנען באַקאַנט דער ליטווישער רעגירונג; תיכף 
אָננעמען מיטלען צו געפינען די פאַרשװוּנדענע סאָוועטישע מיליטער- 
לײַט און זיי איבערגעבן אין רשות פון די סאָוועטישע גאַרניזאָנען 
די סאָוועטישע רעגירונג האָפט , אַז ליטע וועט אָננעמען מיטלען צו 
באַפּרידיקן די סאָוועטישע פאָרלייגן און װעט ניט צווינגען סאָוועט- 
רוסלאַנד אָנצונעמען אַנדערע מאָסמיטלען. 
נאָך דעם וי נאַטקוס האָט איבערגעלייענט די דערקלערונג, װאָס מאָ- 
לאָטאָוו האָט אים איבערגעגעבן. האָט ער אויסגעדירקט זײַן חידוש, װאָס 
עס ווערן אין איר געמאַכט באַשולדיקונגען װאָס זײַנען פרעמד דער ליט- 
ווישער רעגירונג. ער האָט אויך צוגעגעבן אַז די דראָאונגען אין דער 
דערקלערונג זיינען ניט אין גײַסט פון די טראַדיציאָנעלע פריינדלעכע באַ- 
ציונגען צװישן ביידע לענדער. 
אויף דעם האָט אים מאָלאָטאָוו געענטפערט, אַז עֹר, נאַטקוס, קאָן 
ניט נעמען קיין אַחריות פאַר דער אַרבעט פון געוויסע ליטווישע רעגירונג- 
אָרגאַנען און ער קאָן וויסן בלויז ענינים פון זײַן אַמבאַסאַדע. 
נאַטקוס האָט מאָלאָטאָוון אָפּגעענטפערט, אַז ער איז יאָ באַקאַנט מיט 
דעם ענין פאַרשװוּנדענע סאָוועטישע מיליטער-לײַט. ער האָט מאָלאָטאָון 
אָנגעװיזן אויף די שוועריקייטן, װאָס די ליטווישע פּאָליצײ האָט בײַם אויס- 
געפינען די נעלם געװאָרענע רױיטאַרמײערס. צום סוף פונעם שמועס האָט 
נאַטקוס געפרעגט מאָלאָטאָװן מיט װאָס ער, נאַטקוס, װאָלט געקאָנט מיט- 

העלפן צו ליקווידירן דעם אינצידענט. מאָלאָטאָוו האָט זיך אָפּגערופן אַז 
קודם-יכל דאַרף די ליטווישע רעגירונג אויסגעפינען די פאַרשװוּנדענע 
רױיטאַרמײערס און זיי איבערגעבן אין רשות פון די סאָוועטישע גאַרניזאָנען. 


ב 


די ליטווישע רעגירונג האָט בשעתו נאָך ניט געװוּסט צו װאָס מאָסקװע 
צילט מיטן ענין פאַרשװוּנדענע רױטאַרמײערס. אין די ליטווישע רעגירונג- 
קרײַזן האָט מען געהאַלטן, אַז פּאָזדניאַקאָוו האָט אַװדאי מגזם געווען אין 
זײַנע באַריכטן צום קרעמל און דעריבער איז מאַלאָטאָו געװוען אַזױ 
שאַרף אין זײַן שמועס מיט נאַטקוסן. 

דעם 26סטן מײַ האָט אורבשיס, בתשובה אויף מאָלאָטאָװוס דער- 
קלערונג, געבעטן פּאָזדניאַקאָוון איבערגעבן מאָלאָטאָוון אַ נאָטע װוּ עס איז 
געווען געזאָגט, אַז די ליטווישע רעגירונג בעט די סאָוועטישע רעגירונג 
איר איבערגעבן די אַלע פאַקטן וועגן די פאַרשװוּנדענע מיליטער-לײַט, 
כדי צו קאָנען פאַרגיכערן די געפאָדערטע אױספאָרשונג. עס זאָלן אויך 
אָנגעװיזן ווערן די אָרגאַנען און די פּערזאָנען, װאָס מאָלאָטאָוו דערמאָנט 
אין זײַן דערקלערונג. די ליטווישע רעגירונג האָט פאַראָרדנט אירע אֶר- 
גאַנען אָנצוהייבן אַן ענערגישע אױספאָרשונג מיטן ציל אויסצוגעפינען 
די צוויי פאַרשװוּנדענע רױטאַרמײערס. וי נאָר מע ועט זיי געפינען, ועלן 
זיי תיכף איבערגעגעבן װוערן אין רשות פון די סאָוועטישע גאַרניזאָנען. 

דעם 27סטן מײַ האָט לאָקטיאָנאָװו באַזוכט אורבשיסן און האָט אים 
איבערגעגעבן װאָס עס האָט פּאַסירט מיט די צויי פאַרשװוּנדענע רויט- 
אַרמײיערס. איינער פון זיי האָט פּלוצעם זיך אײַנגעפונען. לאָקטיאָנאָוװו האָט 
דערקלערט, אַז היות די רױטאַרמײערס זײַנען נעלם געװאָרן מיטן וויסן 
פון די ליטווישע מאַכטאָרגאַנען, איז די ליטווישע רעגירונג פאַר דעם 
פאַראַנטװאָרטלעך. 

בהוספה צו איר נאָטע פון 26סטן מײַ האָט די ליטווישע רעגירונג 
דעם 28סטן ד"ח געלאָזט וויסן דער סאַוועטישער רעגירונג, אַז זי האָט באַ- 
שטימט אַ ספּעציעלע קאָמיסיע אױיסצופאָרשן די פאָרװאַרפן מצד דער סאָ- 
וועטישער רעגירונג בנוגע די פאַרשווונדענע רױיטאַרמײערס. אין דער קאָ- 
מיסיע גייען אַרײַן: דער פּראָקוראָר פון ווילנער קרײיזגעריכט י. בראַ- 
זינסקאַס, דער יוריסקאָנסולט פון אינערן-מיניסטעריום אַ. יאַקאָבאַס, דער 
אויספאָרשער פון מיליטער-געריכט פּאָלקאָװניק-לײטענאַנט קאָרלאַ. די 

ליטווישע רעגירונג בעט נאָך אַ מאָל די סאָװועטישע רעגירונג איר צושטעלן 
אַלע נייטיקע ידיעות פאַר דער דורכפירונג פון אַ גענויער חקירה ודרישה. 
פון די צוויי נעלם געװאָרענע רױטאַרמײערס נאָסאָוו און שמאַרגאָנעץ איז 
דער לעצטער צוריקגעקומען אין זײַן מיליטערישן אָפּטײל. צוזאַמען מיט 
אים איז אויך צוריקגעקומען דער רױטאַרמײער פּיסאַרעװ, װאָס זײַן נעלם 
ווערן איז ניט געווען דערמאָנט אין מאָלאָטאָװס נאָטע. די ליטווישע רע- 
גירונג האַלט אַז עס װאָלט זייער גוט געווען, ווען די צוויי אָפּגעפונענע 
רױטאַרמײערס זאָלן פאַר דער אויבן דערמאָנטער ספּעציעלער קאָמיסיע 
אָפּגעבן זייערע גבית-עדותן און אויך אָנװײַזץ די ערטער, װוּ זיי זײַנען 
געהאַלטן געװאָרן די גאַנצע צײַט װאָס זיי זײַנען געווען פאַרשװוּנדן. די 
ליטווישע רעגירונג איז מסכים, אַז פאָרשטײערס פון די סאָוועטישע גאַר- 
ניזאָנען זאָלן בײַזײַן ווען די רױטאַרמײערס װעלן אָפּגעבן זייערע דער- 
קלערונגען. לויט פּאָזדניאַקאָװון און גענעראַל לאָקטיאָנאָון קומט אס 
אַז עס איז פאַרשװוּנדן נאָך אַ רױיטאַרמײער -- סוטאָוו. כדי אים אויסצו- 
געפינען װויל די ליטווישע רעגירונג וויסן, ווען און פון װאָסער גאַרניזאָן 
ער איז נעלם געװאָרן. זי װויל אויך האָבן מער פּרטים פון זײַן אויסזען 
און אויב מיגלעך אויך אַ פאָטאָגראַפיע פון אים . 

די סאָוועטישע רעגירונג האָט אָבער ניט געענטפערט אױיף אָט די 
נאָטעס פון דער ליטווישער רעגירונג. עס איז געווען אַ חשד אַז מאָסקװע 
האָט בדעה אויסצוניצן די מעשה מיט די נעלם געװאָרענע רױטאַרמײערס 
וי אַ פּרעטעקסט פאַר אירע געפּלאַנטע מאָסמיטלען אין באַלטיקום. דער 
דאָזיקער חשד איז געװאָרן נאָך מער פאַרשטאַרקט אין שײיכות מיטן אָנפאַל 
אין דער סאָוועטישער פּרעסע אויף עסטלאַנד, אַז זי איז אײַנגעשטעלט פּראָ- 
ענגליש און אַנטיסאָװועטיש. 


ג 


דעם 28סטן מײַ זענען די מושלים פון קרעמל אַרױס מיט אַן אָפענער 
באַשולדיקונג קעגן דער ליטווישער רעגירונג. דעם טאָג האָט מאָסקװער 
ראַדיאָ שפּעט אין אָװנט פּאַרעפנטלעכט דעם װײַטערדיקן קאָמוניקאַט: +ו 
די לעצטע צײַט האָט פּאַסירט אַז עס זײַנען נעלם געװאָרן מיליטער- 

לײַט פון די סאָוועטישע גאַרניזאָנען, װאָס געפינען זיך אויף דער 
טעריטאָריע פון דער ליטווישער רעפּובליק אויפן סמך פון קעגנזײַטיקן 
סאָוועטיש-ליטווישן הילף-אָפּמאַך. די פאַקטן, װאָס דער אויסערן- 

קאָמיסאַריאַט פאַרמאָגט, באַװײַזן אַז די דאָזיקע פאַרשווינדונגען זײַנען 
אָרגאַניזירט געװאָרן דורך פּערזאָנען, װאָס געפינען זיך אונטער 
דער שוץ פון די ליטווישע מאַכטאָרגאַנען. אויף אַזאַ אופן איז דער 
רױטאַרמײער שמאַרגאָנעץ, אַ שאָפּער פון אַ טאַנק-בריגאַדע, דעם 
8טן מײַ פאַרשוװוונדן פון זײַן אָפּטײל און איז צוריקגעקומען דעם 
6סטן מײַ. שמאַרגאָנעץ האָט דערציילט, אַז דעם 18טן מײַ האָט מען 
אים פאַרכאַפּט און אַוועקגעפירט אין אַן אומבאַקאַנט הויז און דאָרט 
האָט מען אים געהאַלטן אין אַ קעלער זיבן טעג. עטלעכע טעג האָט 
ער ניט געקראָגן קיין ברויט און ניט קיין װאַסער. די פאַרכאַפּערס 
האָבן געדראָט אים צו דערשיסן און בגװאַלד געפּרובירט אַרױסבאַ- 
קומען פון אים ידיעות וועגן די טאַנק-בריגאַדעס. דעם 25סטן מײַ 
האָט מען שמאַרגאָנעצן מיט פאַרבונדענע אויגן געבראַכט אין אומ- 
געגנט פון שטאָט און אים פרײיגעלאָזן. 

דער שאָפער פון דער זעלביקער טאַנק-בריגאַדע, פּיסאַרעו, איז 
נעלם געװאָרן דעם 24סטן מײַ און איז צוריקגעקומען דעם 27סטן 
מײַ. פּיסאַרעװו האָט געמאָלדן אַז דעם 24סטן מײַי אין אָװונט, ווען ער 
איז געווען אויפן פּלאַץ װוּ עס געפינען זיך די משא-אױטאָס, זײַנען 
זעקס פּערזאָן אים באַפאַלן. זיי האָבן פאַרדעקט זײַן קאָפּ מיט אַ זאַק, 
אים אַװעקגעפירט אין אַן אומבאַקאַנטער ריכטונג און פאַרשפּאַרט 
אין אַ קעלער, װוּ ער איז אויסגעווען דרײַ טעג אָן װאַסער און אָן 
שפּײַז. די פאַרכאַפּערס האָבן מיט גװאַלד געװאָלט בײַ אים דערגיין 
ידיעות וועגן דער טאַנק-בריגאַדע, בפרט וועגן דעם אָרט װוּ די 
בריגאַדע דאַרף זיך אַריבערהײבן. 

פּיסאַרעװן האָט זיך אײַנגעגעבן צו אַנטלױפן דורך אַ רער פון דער 
װאַסער-קאַנאַליזאַציע. דער מצב פון די צוויי רױיטאַרמײיערס -- זי 
זײַנען אויסגעמאַטערט און אָפּגעצערט -- באַװײַזט וויפל הונגער זיי 
האָבן זיך אָנגעליטן. אַחוץ דעם איז נאָך אַ פאַל פאָרגעקומען מיטן 
סאָלדאַט בוטאֵיעװו, װאָס איז אין פעברואַר ד"י נעלם געװאָרן פון זײַן 
אָפּטײיל |אין ווילייקען. 

בתשובה אויף דער פאָדערונג פון דער סאָוועטישער אָנפירונג אויס- 
צוגעפינען בוטאַיעװון האָבן די ליטווישע רעגירונג-אָרגאַנען גע- 
ענטפערט, אַז דעם 12טן מיַ האָט בוטאַיעוו זיך דערשאָסן ווען מע 
האָט אים געװאָלט פאַרהאַלטן. די ליטווישע מאַכטאָרגאַנען האָבן גע- 

האַט דערקלערט, אַז ער האָט זיך אַרײַנגעשאָסן אַ קויל אין מויל. אַן 
אױספאָרשונג האָט אָבער באַװיזן אַז זײַן קערפּער האָט פאַרמאָגט 
אַ װוּנד לעבן האַרצן. עס האָבן זיך אויך סותר געווען אַ ריי אַנדערע 
דערקלערונגען מצד אָפּיציעלע ליטווישע פּערזאָנען. עס זײַנען פאָר- 
געקומען נאָך צוויי פאַלן װען עס זייַנען אין ליטע נעלם געװאָרן 
סאָוועטישע מיליטער-לײַט, 

דעם 25סטן מײַ האָט מאָלאָטאָוו דורכן ליטווישן אַמבאַסאַדאָר אין 
מאָסקװע, נאַטקוס, איבערגעגעבן אין נאָמען פון דער סאָוועטישער 
רעגירונג אַ דערקלערונג צו דער ליטווישער רעגירונג, אַז די סאָ- 
וועטישע רעגירונג באַטראַכט די דאָזיקע האַלטונג פון די ליטווישע 
מאַכטאָרגאַנען פאַר אַ פּראָװאָקאַציע לגבי סאָוועט-רוסלאַנד, די 
סאָוועטישע רעגירונג האָט געפאָדערט פון דער ליטווישער רעגירונג 
אָנצונעמען מיטלען, װאָס זאָלן מאַכן אַ סוף צו אַזױנע פּראָװאָצירנדיקע 
אַקטן און מע זאָל תיכף זיך נעמען אויפצוזוכן די פאַרשװוּנדענע 
סאָוועטישע סאָלדאַטן. די סאָוועטישע רעגירונג האָט אויסגעדריקט 
איר האָפענונג, אַז די ליטווישע רעגירונג וועט אָננעמען אירע פאָר- 
לייגן און װעט ניט צווינגען דער סאָוועטישער רעגירונג אָנצונעמען 
אַנדערע מאָסמיטלען. 


דער דאָזיקער קאָמוניקאַט, װאָס איז אויף מאָרגן געווען פאַרעפנט- 
לעכט אין דער ליטווישער פּרעסע, האָט אין ליטע אַרױסגערופן אַ היפּשע 
צערודערונג. דעם 320סטן מײַ האָט אורבשיס ווידער אַ מאָל זיך געװענדט 
צו פּאָזדניאַקאָוון,. ער זאָל אים איבערגעבן די פאַקטן װאָס ער פאַרמאָגט 
וועגן די נעלם געװאָרענע רױטאַרמײער כדי מע זאָל זיי גיכער קאָנען 
געפינען. ער האָט אָבער קיין תשובה פון אים ניט באַקומען. 


ד 


דעם 20סטן מײַ האָט די ליטווישע רעגירונג באַשלאָסן צו שיקן קיין 
מאָסקװע אורבשיסן דאָרט צו דערגיין, װאָס דער קרעמל איז אויסן מיט דער 
אויפגעבלאָזענער מעשה וועגן די פאַרשװוּנדענע רױטאַרמײערס. דער דאָ- 
זיקער באַשלוס איז איבערגעגעבן געװאָרן פּאָזדניאַקאָװון, ער זאָל ועגן 
דעם מודיע זײַן קיין מאָסקװע. ערשט דעם 4טן יוני האָט נאַטקוס טעלע- 
גראַפיש געלאָזט וויסן דער ליטווישער רעגירונג, אַז מאָלאָטאָוו וויל זיך 

דורכריידן ניט מיט אורבשיסן נאָר מיטן ליטװישן פּרעמיער-מיניסטער 
אַנטאַנאַס מערקיס. 


דעם 6טן יוני איז מערקיס אָפּגעפאָרן קיין מאָסקװע. אויף מאָרגן אין 
אָװונט איז ער אין באַגלײיטונג פון נאַטקוסן אויפגענומען געװאָרן פון מאָ- 
לאָטאָוון. מערקיס האָט געהאַט געבראַכט מיט זיך מאַטעריאַלן, װאָס ליי- 
קענען אִפּ די סאָוועטישע באַשולדיקונג קעגן דער ליטווישער רעגירונג 
וועגן דעם נעלם װערן פון די רױטאַרמײערס. מאָלאָטאָוו האָט אָבער איבער- 
געריסן מערקיסן זײַנע רייד און האָט צו אים צװו"אַנד געזאָגט; 15 


מיר ווייסן גוט אַז אַגענטן פון דער ליטווישער זיכערקייט-פּאָליצײ 
האָבן געהאַט פאַרבינדונגען מיט בוטאַיעװן און עס איז ניטאָ קיין 
ספק אין דעם, אַז ער איז פון זיי דערשאָסן געװאָרן. אין אײַערע צוויי 
נאָטעס, װאָס איר האָט אונדז איבערגעגעבן, פּרובירט איר איף 
אַ ניט-ערנסטן אופן זיך פאַרענטפערן. אונדזער פּאָליטיק לגבי ליטע 
איז אַ פּראָליטװישע. צי קאָנט איר אָבער אויך זאָגן, אַז אײַער פּאַ- 
ליטיק לגבי סאָוועט-רוסלאַנד איז אַ פּראָסאָוועטישע ? אײַער אינערן- 
מיניסטער און שעף פון דער זיכערקייט-פּאָליצײ זײַנען אומפריינדלעך 
לגבי די סאָװועטן. אײַער פּרעסע, װאָס װערט צענזורירט דורך דער 
רעגירונג, פירט זיך אויף פּראָװאָצירנדיק לגבי סאָוועט-רוסלאַנד, 
די לעצטע צײַט האָט איר אָנגעהויבן צו באַװאָפּענען די שאַוליסטן 
ופאַרבאַנד פון ליטווישע שיסערסן. דאָס איז אײַערע אַ שטילע מאָ- 
ביליזאַציע! ניין? דאָ ניט לאַנג האָט איר אין אַליטע אַרעסטירט 
צען וועשערינס בלויז דערפאַר װאָס זיי האָבן באַדינט די סאָוועטישע 
גאַרניזאָנען. דאָרט האָט איר אויך אַרעסטירט און אַרוסגעפירט דעם 
מאַלער לאַזאַרעװיטש, װאָס האָט געאַרבעט פאַר אונדזערע גאַר- 
ניזאָנען. מיר האָבן אײַך אָפּגעגעבן ווילנע און פון אײַך איז ניט צו 
זען קיין שום דאַנקבאַרקײט. מיר האָבן אײַך גאַראַנטירט זיכערקייט 
און איר סאַבאָטירט די גאַנצע צײַט אונדזערע באַמיָונגען. סאָװועט- 
רוסלאַנד װײַזט אײַך אומעטום אַרױס געפילן פון האַרציקײט און 
פרײַנדשאַפט און ליטע צאָלט אָפּ דערפאַר מיט פּראָװאָקאַציעס. 
ווען מערקיס האָט אָנגעהויבן פאָרצולייענען פאַר מאָלאָטאָוװן אַ גבית- 
עדות פון אַ ליטווישער פרוי מיטן נאָמען סאַװיצקײַטע װעגן דעם ענין 
פֿאַרשווונדענע סאָלדאַטן, האָט ער אים איבערגעריסן מיט אַ באַמערקונג; 

אַז עס איז ניטאָ װאָס צו הערן די ריד פון אַ פּראָסטיטוטקע, װאָס די 
ליטווישע פּאָליצײ ברענגט וי אַן עדות. 

כאָטש מערקיס האָט זיך שטאַרק באַמיט איבערצוצייגן מאָלאָטאָװן, אַז 
ליטע איז פרײַנדלעך לגבי סאָוועט-רוסלאַנד, אין מאָלאָטאָוו געבליבן 
קאַלט צו זײַנע רייד. מאָלאָטאָװ האָט אָפן געזאָגט מערקיסן, אַז די דער- 
קלערונגען פון ליטע שטעלן ניט צופרידן די סאָוועטישע רעגירונג. צום 
סוף פונעם שמועס האָט מען זיך צונויפגערעדט וידער זיך צו טרעפף 
כדי אויסצוהערן די װײַטערדיקע פאָרלייגן פון דער ליטווישער רעגירונג, 


די צווייטע באַגעגעניש צװישן מערקיסן און מאַלאָטאָװון איז פאָרגע- 
קומען דעם 9טן יוני. באַלד אין סאַמע אָנהייב פונעם שמועס איז מאָ- 
לאָטאָוו אַרױסגעטראָטן קעגן מערקיסן מיט אַ האַרבער באַשולדיקונג: *1, 


איר, ה' פּרעמיער, האָט ניט לאַנג צוריק אָנגעשריבן אַן אַרטיקל פאַרן 
ערשטן נומער פון רעוויו באַלטיק פון יאָר 1940. אין אָט דעם אַרטיקל 
זאָגט איר צוו"אַנד, אַז נאָך דעם װוי עס זײַנען פאַרענטפערט געװאָרן 
די פּראָבלעמען קלײַפּעדע {מעמלן און ווילנע זײַנען מער גיטאָ קיין 
שום מניעות פאַר אַ פולער צוזאַמענאַרבעט צוישן לעטלאַנד, ליטע 
און עסטלאַנד. װאָס באַטײַט עס ? אַ צוזאַמענאַרבעט באַזירט אויף אַ 
מיליטערישער אַליאַנץ? קעגן װעמען איז אַזאַ אַליאַנץ! קלאָר אַז 
דאָס איז קעגן סאָוועט-רוסלאַנד, װאָס איר האָט וועגן איר אַפילו ניט 
געפונען פאַר נייטיק צו זאָגן אַ גוט װאָרט, כאָטש אויך זי איז דאָך 
אַ באַלטישע מלוכה. לוט מײַנע ידיעות האָט איר שוין מיט די לעטן 
און עסטן אַ מיליטערישן אָפּמאַך געװענדט קעגן סאָוועט-רוסלאַנד, 
דאָס איז אַ דײַטלעכער באַװײַז פון עובר זײַן אויפן קעגנזײַטיקן 
הילף-אָפּמאַך מיט סאָוועט-רוסלאַנד, 
מערקיס' פאַרענטפערונגען האָבן ניט געביטן מאָלאָטאָווס אײַנשטעל, 
די זיצונג איז געווען אַ קורצע און עס איז באַשלאָסן געװאָרן זיך צו טרעפן 
נאָך אַ מאָל. 


הֹ 

ווען מערקיס האָט איינגעזען װי ערנסט דער מצב איז, האָט ער גע- 
לאָזט וויסן סמעטאָנאַן ער זאָל שיקן אַ פּערזענלעכן בריוו צו קאַלינינען און 
אים פאַרזיכערן ליטעס לאָיאַליטעט צו סאָװעט-רוסלאַנד. ער האָט אויך 

געבעטן אַז אורבשיס זאָל תיכף קומען קיין מאָסקװע אויפקלערן מאָלאָטאָון 
ליטעס באַציונגען מיט לעטלאַנד און עסטלאַנד. די אַלאַרמירנדיקע ווענ- 
דונג פון מערקיסן האָט אין קאָװונער רעגירונג-קרײַזן אַרױסגערופן אַ 
צערודערונג, 
סמעטאָנאַ האָט תיכף צונויפגערופן אַ באַראַטונג װאָס אין איר האָבן 
אָנטײל גענומען: ביזאַוסקאַס, אורבשיס, דער קריג-מיניסטער מוסטייקיס 
און דער אַרמיישעף גענעראַל װיטקאַוסקאַס. עס איז באַשלאָסן געװאָרן, אַז 
אורבשיס זאָל תיכף פאָרן קיין מאָסקװע, כדי מערקיס זאָל קאָנען צוריק- 
קומען קיין קאָוונע. חלוקי-דעות האָט אַרױסגערופן די פראַגע צי סמעטאָנאַ 
זאָל שרײַבן אַ בריוו צו קאַלינינען. מע האָט באַשלאָסן אַזאַ בריוו יאָ 
צו שיקן. 
דעם 11טן יוני איז אורבשיס געקומען קיין מאָסקװע. ער האָט מיט 
זיך מיטגעבראַכט סמעטאָנאַס אַ בריוו צו קאַלינינען און אַ דערקלערונג 
פון דער ליטווישער רעגירונג צו מאָלאָטאָװן. דעם זעלביקן טאָג, 11 אַ 
זייגער בײַ נאַכט, איז פאָרגעקומען אין קרעמל די דריטע באַגעגעניש צווישן 
מאָלאָטאָוון און די ליטווישע פאָרשטייערס מערקיס און אורבשיס. אויף מאָ- 
לאָטאָווס פראַגע צו אורבשיסן, צי ער האָט װאָסערע נײַס מודיע צו זײַן, 
האָט אורבשיס אים פאָרגעלייענט די װײַטערדיקע ליטווישע רעגירונג- 
דערקלערונג ; 17 
דעם 10טן יוני 1940 האָט די ליטווישע רעגירונג אױף אַ זיצונג 
בײַם מדינה-פּרעזידענט באַטראַכט די קאָמפּליקאַציעס אין די באַ- 
ציונגען צוישן ליטע און סאָוועט-רוסלאַנד און זי איז איינשטימיק 
געקומען צו אָט די אויספירן : 
די ליטווישע רעגירונג באַדױערט װאָס ניט געקוקט איף איר 
בעסטן ווילן זײַנען לעצטנס געווען פאַלן, װאָס האָבן משפּיע געווען 
אויף די פרײַנדלעכע סאָוועטיש-ליטווישע באַציָונגען. די דאָזיקע 
באַציונגען זײַנען פאַרשטאַרקט געװאָרן דורכן קעגנזײַטיקן הילף- 
אָפּמאַך און דורכן איבערגעבן ליטע איר היסטאָרישע הױפּטשטאָט. 
די ליטווישע רעגירונג קאָנסטאַטירט איר קלאָרע און פעסטע גע- 
טרײַשאַפּט צו די פריינדלעכע באַציָונגען מיט סאָוועט-רוסלאַנד און 
אויך צו די אַלע אָפּנעשלאָסענע אָפּמאַכן צווישן ליטע און סאָוועט- 
רוסלאַנד. זי קאָנסטאַטירט אַ ריי אָנגענומענע מאָסמיטלען צו באַ- 
שיצן די סאָוועטישע מיליטער-לײַט אין ליטע. זי וועט װײַטער 


64 יוסף גאַר 


אָנגײן מיטן אויספאָרשן די פאַלן מיט די סאָוועטישע מיליטער-לײַט 
אין ליטע און װעט באַשטראָפן די פּערזאָנען, װאָס װעלן געפונען 
ווערן שולדיק. אין שײַכות מיט דער אַרױסגעזאָגטער מיינונג פון 
דער סאָוועטישער רעגירונג, אַז ליטע האָט אַ מיליטערישן אָפּמאַך 
מיט לעטלאַנד און עסטלאַנד, פאַרזיכערט די רעגירונג אַז ליטע 
האָט ניט אַזאַ אָפּמאַך. דער אויסערן-מיניסטער וערט באַפול- 
מעכטיקט תיכף צו פאָרן קיין מאָסקװע, כדי ער זאָל דאָרט צוזאַמען 
מיטן פּרעמיער-מיניסטער וועגן דעם לאָזן וויסן דער סאָוועטישער 
רעגירונג. דער פּרעמיער און דער אויסערן-מיניסטער דאַרפן געבן 
אויספירלעכע ידיעות און דערקלערונגען אויף אַלע פראַגעס װאָס 
אינטערעסירן דער סאָוועטישער רעגירונג, 
נאָכן איבערלייענען די דאָזיקע דערקלערונג האָט אורבשיס צוגע- 
געבן, אַז דער ליטווישער רעפּובליק-פּרעזידענט האָט באַשלאָסן צו מאַכן 
שינויים אין באַשטאַנד פון דער רעגירונג. אורבשיס האָט אויך גענויער 
אויפגעקלערט ליטעס באַציונגען מיט לעטלאַנד און עסטלאַנד, 
די ערשטע פראַגע, װאָס מאָלאָטאָוו האָט געשטעלט אורבשיסן, איז געווען 
צי דער אינערן-מיניסטער סקוטשאַס און דער דירעקטאָר פון זיכערקייט- 
דעפּאַרטאַמענט פּאַװילײַטיס פאַרנעמען נאָך זייערע אַמטן אָדער מע האָט 
זיי שוין איבערגעגעבן צום געריכט. ער האָט נאָך צוגעגעבן אַז עס האָט 
אים ניט איבערגעצײַיגט די דערקלערונג פון דער ליטווישער רעגירונג, אַז 
עס עקסיסטירט ניט קיין מיליטערישע אַליאַנץ צװישן ליטע, לעטלאַנד און 
עסטלאַנד. די מיטלען. װאָס די ליטווישע רעגירונג האָט אָנגענומען צו 
ליקווידירן דעם געשאַפענעם מצב, באַװײַזן בלויז איר ווילן צו פאַרשלעפּן 
דאָס פאַרענטפערן די פראַגע. אויף מערקיס' באַמערקונג, אַז אפשר װאָלט 
מען געקאָנט לינדערן די געשפּאַנטקײט דורכן אַרױסגעבן אַן עפנטלעכע 
באַרואיקנדיקע דערקלערונג, האָט מאָלאָטאָװו געענטפערט אַז מע דאַרף 
נאָך מיט דעם אַ ביסל אָפּװאַרטן, 


וֹ 


דעם 12טן יוני האָט מערקיס זיך אומגעקערט קיין קאָװונע און אורבשיס 
איז פאַרבליבן אין מאָסקװע. אויפן מאָסקװער אַעראָדראָםס האָט מערקיס 
דערקלערט פאַר קאָרעספּאָנדענטן, אַז ;ער איז פולשטענדיק צופרידן מיט 
די שמועסן װאָס זײַנען געפירט געװאָרן אין מאָסקװע"... 

דעם זעלביקן אָװנט איז בײַ סמעטאָנאַן פאָרגעקומען אַ זיצונג פון 
ליטװוישן מיניסטאָרן-קאַבינעט. מערקיס האָט אָפּגעגעבן אַ באַריכט פון 
זײַנע שמועסן מיט מאָלאָטאָװן. די רעגירונג האָט מיט שפּאַנונג געװאַרט 
אויף װײַטערדיקע ידיעות פון אורבשיסן אין מאָסקװע. 
אין דעם בריוו, װאָס סמעטאָנאַ האָט געשריבן צו קאַלינינען און נאַטקוס 
האָט עס אים איבערגעגעבן, איז געווען געזאָגט; 5 
ה' פאָרזיצער פונעם פּרעזידיום פון אײיבערראַט פון פסס"ר, 
איך בין דערגאַנגען אַז אין זײַן שמועס מיטן ליטװוישן פּרעמיער- 
מיניסטער ה' מערקיס, װאָס געפינט זיך איצט אין מאָסקװע, האָט 
דער פאָרזיצער פון פאָלקס-קאָמיסאַרן-ראַט פון פסס"ר און דער 
אויסערן-קאָמיסאַר ה' מאָלאָטאָװ אויסגעדריקט געוויסע ספקות 
בנוגע ליטעס עפנטלעכע און ניט-עפנטלעכע התחײַבותן לגבי גע- 
וויסע מלוכות און אַז דאָס איז ניט אין הסכם מיט ליטעס פּאָליטיק 
לגבי סאָוועט-רוסלאַנד, 
וועלנדיק באַזײַטיקן אַלע מיגלעכע ספקות ועגן ליטעס פּאָליטיק 
לגבי סאָװועט-רוסלאַנד, אײַל איך זיך אײַך צו פאַרזיכערן, אַז עס 
קאָן ניט זײַן קיין אָרט פאַר װאָסערע עס איז ספקות וועגן ליטעס 
באַציָונגען מיט סאָוועט--וסלאַנד. די דאָזיקע באַציונגען זײַנען 
קלאָרע און פעסטגעשטעלטע דורך דעם אָפּמאַך פון 12טן יולי 1920, 
דעם ניט-אָנפאַל-אָפּמאַך פון 28סטן סעפּטעמבער 1926 און דורך 
די לאַנגיאָריקע אױסגעפּרוּווטע טראַדיציעס פון לאָיאַליטעט און 
פּרײַנדשאַפט. פון דעם אָפּמאַך דעם 12טן יולי 1920 ביז דעם אָפּ- 
מאַך פון 10טן אָקטאָבער 1929, װאָס לויט אים איז צו ליטע אומ- 
געקערט געװאָרן איר אייביקע הױפּטשטאָט ווילנע, האָט ליטע בײַ 
יעדער געלעגנהייט מיטגעאַרבעט מיט סאָװועט-רוסלאַנד לטובת 
דעם אינטערנאַציאָנאַלן שלום און זי איז געווען געטרײַ צו אירע 
אָפּנעשלאָסענע זיכערקייט-אָפּמאַכן. בפרט האָט דער אָפּמאַך פון 
0טן אָקטאָבער 1939 בולט געמאַכט און באַפעסטיקט די באַציָונגען 
צווישן די ביידע לענדער -- באַציָונגען װאָס שטיצן זיך אויף אַן 
אַלטער פרײַנדשאַפט און אויף צוטרוי. די ליטווישע רעגירונג 
און איך אַלײין האָבן תמיד געמאַכט, מאַכן איצט און װעלן אויך 
להבא מאַכן אַלע אָנשטרענגונגען אַז אָט דער אָפּמאַך זאָל אויפן 
. לאָיאַלסטן אופן אויסגעפירט וװוערן. 


6 יוסף גאַר 


איך האָב דעריבער דעם כבוד בײַ דער געלעגנהייט נאָך אַ מאָל 
צו פאַרזיכערן אין אײַער פּערזאָן די סאָוועטישע רעגירונג, אַז 
ניט די ליטווישע רעגירונג און ניט איך אַליין טראַכטן וועגן עפנט- 
לעכע אָפּמאַכן אָדער געהיימע התחײַבותן לגבי אַ װאָסער עס איז 
אַנדער מלוכה, װװײַל דאָס װאָלט געווען ניט אין הסכם מיט די 
עקסיסטירנדיקע אָפּמאַכן און מיט די לאַנגיאָריקע פריינדלעכע 
טראַדיציעס צװוישן ביידע לענדער. שטאַרק גליבנדיק אין סאָ- 
וועט-רוסלאַנדס אױסגעפּרוּװוטער פרײינדשאַפט לגבי ליטע, קאָן 
איך אויך להבא פון מײַן זײַט פאַרזיכערן אין נאָמען פון ליטע, 
אַז פאַר אָט דער פרײַנדשאַפּט װועט ליטע ויסן וי אָפּצודינען 
סאָוועט-רוסלאַנד, 

איך דריק אײַך אויס, ה' פאָרזיצער, מײַן טיפסטן רעספּעקט. 


(--) אַ. ס מ ע ט אָנ אַ 
ליטווישער רעפּובליק-פּרעזידענט 


נאַטקוסעס אוידיענץ בײַ קאַלינינען איז געװען אַ קורצע. קאַלינין 
האָט אים דערקלערט, אַז ער האָפּט שפּעטער צו ענטפערן דעם ליטװישן 
רעפּובליק-פּרעזידענט. קאַלינין האָט צוגעגעבן, אַז מצד ליטע זײַנען לעצטנס 
באמת געווען פאַלן פון אומלאָיאַליטעט. 


פאַוועטישער אולטימאַטום 


א 


דעם 14טן יוני 1940, שפּעט אין אָװנט, ווען נאַטקוס האָט נאָר װאָס 
זיך געהאַט אומגעקערט פון זײַן אוידיענץ בײַ קאַלינינען, האָט מאַלאָטאָװ 
טעלעפאָנירט נאַטקוסן אַז אורבשיס זאָל תיכף קומען צו אים. אורבשיס 
איז יעמאָלט גראָד געווען אין טעאַטער און ער האָט אַ ביסל זיך פאַרשפּע- 
טיקט מיט זײַן וויזיט צו מאָלאָטאָוון. ווען ער איז געקומען איז שוין געווען 
אַ זייגער צװועלף בײַ נאַכט. מאָלאָטאָװ האָט אים דערקלערט אַז ער האָט 
איבערצוגעבן פאַר דער ליטװוישער רעגירונג די װײַטערדיקע דער- 
קלערונג; 19 
נאָך די שמועסן, װאָס זײַנען לעצטנס פאָרגעקומען אין מאָסקװע 
צווישן פאָרזיצער פון סאָוונאַרקאָם וו. מ. מאָלאָטאָוו און דעם ליט- 

װישן פּרעמיער-מיניסטער מערקיס און אויך מיט ליטווישן אויסערן- 
מיניסטער אורבשיס, קאָנסטאַטירט די סאָוועטישע רעגירונג די 
וויכטיקייט פון די װײַטערדיקע פאַקטן : 

אין משך פון די לעצטע חדשים האָבן די ליטווישע מלוכה- 
אָרגאַנען צוגערויבט אַ ריי סאָלדאַטן פון די סאָוועטישע מיליטערישע 
גאַרניזאָנען, װאָס געפינען זיך אויף דער ליטווישער טעריטאָריע 
אויפן סמך פון סאָוועטיש-ליטװוישן קעגנזײַטיקן הילף-אָפּמאַך, כדי 
דורך פּײַניקונגען אַרױסצובאַקומען בײַ זיי מיליטערישע סודות פון 
דער סאָוועטישער רעגירונג. עס איז דערוויזן געװאָרן אַז דער סאָל- 
דאַט בוטאַיעװו איז געװאָרן ניט בלויז צוגערויבט, נאָר שפּעטער אויך 
דערשאָסן דורך דער ליטווישער פּאָליצײ, ווען די סאָוועטישע מאַכט 
האָט פאַרלאַנגט אים צוריקצוגעבן. צוויי צוגערויבטע סאָװעטישע 
סאָלדאַטן, פּיסאַרעװן און שמאַרגאָנעצן, האָט זיך אייַנגעגעבן צו 
אַנטלויפן פון דער פּאָליציי װאָס האָט זיי פאַרכאַפּט און געפּײַניקט. 
דער צוגערויבטער סאָלדאַט סוטאָוו איז ביז איצט נאָך ניט געפונען 
געװאָרן. אויף אַזאַ אופן האָט די ליטווישע רעגירונג געשטרעבט צו 
מאַכן אומדערטרעגלעך פאַר די סאָוועטישע גאַרנזאָנען זייער זײַן 
אין ליטע. דאָס באַשטעטיקן אויך פאַקטן פון די לעצטע טעג, ווען מע 
האָט אַרעסטירט און אַרױסגעשיקט אין קאָנצענטראַציע-לאַגערן אַ 
גרעסערע צאָל ליטווישע בירגערס, װאָס האָבן באַדינט דעם פּער- 
סאָנאַל פון די סאָוועטישע גאַרניזאָנען, וי וועשערינס א"אַ. עס זײַנען 
אויך פאָרגעקומען מאַסן-אַרעסטן פון טעכנישע אַרבעטערס, װאָס 
זײַנען באַשעפטיקט בײַם בויען די מיליטערישע קאַזאַרמעס. אַזױנע 
לחלוטין אומבאַגרינדעטע און אומדערלאָזלעכע רעפּרעסיעס קעגן 
ליטווישע בירגערס, װאָס באַדינען די סאָוועטישע גאַרניזאָנען, האָבן 
דעם ציל ניט בלויז צו מאַכן אוממיגלעך דאָס לעבן פון סאָװועטישן 
מיליטער אין ליטע, נאָר אויך צו קולטיווירן אומפריינדלעכע באַ- 
ציָונגען מיט די סאָוועטישע מיליטער-לײַט און צוגרייטן אָנפאַלן 
אויף זיי. אָט די אַלע פאַקטן באַװײַזן אַז די ליטווישע רעגירונג האָט 
אויף אַ האַמעטנעם אופן עובר געווען אויף איר קעגנזייטיקן הילף- 
אָפּמאַך מיט סאָװועט-רוסלאַנד און זי גרייט אָנפאַלן אויף די סאָווע- 
טישע גאַרניזאָנען, װאָס געפינען זיך אין ליטע לויט דעם אָפּמאַך. 
2 באַלד נאָכן אָפּשליסן דעם קעגנזײַטיקן הילף-אָפּמאַך איז די 


יוסף גאַר 


ליטווישע רעגירונג אַרײַנגעטראָטן אין אַ מיליטערישער אַליאַנץ מיט 
לעטלאַנד און עסטלאַנד. דערמיט איז די אַזױ גערופענע באַלטישע 
אַנטאַנטע, װאָס איז פריער געווען אַ מיליטערישע אַליאַנץ בלױז 
צווישן לעטלאַנד און עסטלאַנד, איצט פאַרביטן געװאָרן אויף אַ מי- 
ליטערישער אַליאַנץ פון אַלע דרי לענדער. די סאָוועטישע רעגירונג 
איז זיכער אַז אָט די מיליטערישע אַליאַנץ איז געװענדט קעגן 
סאָוועט-רוסלאַנד. דורך ליטעס צושטיין צו דער מיליטערישער אַל- 
יאַנץ זײַנען צװישן די גענעראַל-שטאַבן פון ליטע, לעטלאַנד און 
עסטלאַנד פאַרשטאַרקט געװאָרן די פאַרבינדונגען, װאָס וערן גע- 
האַלטן בסוד פון סאָוועט-רוסלאַנד. עס איז אויך באַװוּסט אַז זינט 
יאַנואַר 1940 גיט אָט די מיליטערישע אַליאַנץ אַרױס אויף פראַנציי- 
זיש און דײַטש אַן אָרגאַן א"נ רעוויו באַלטיק. די אַלע פאַקטן באַװײַזז 
אַז די ליטווישע רעגירונג האָט עובר געווען אויפן קעגנזײַטיקן סאָ- 
וועטיש-ליטװוישן הילף-אָפּמאַך,. װאָס פאַרווערט ביידע צדדים צו 
שאַפן װאָסערע ניט איז אַליאַנצן אָדער אָנטײל נעמען אין קאָאַ- 
ליציעס, װאָס זײַנען געװוענדט קעגן איינעם פון די צדדים פונעם 
אָפּמאַך. 

אָט די אַלע פאַלן פון עובר זײַן אויפן סאָוועטיש-ליטווישן קעגנ- 
זײַטיקן הילף-אָפּמאַך און די אומפריינדלעכע האַנדלונגען פון דער 
ליטווישער רעגירונג אין אירע באַציָונגען מיט סאָוועט-רוסלאַנד 
חזרן זיך איבער װײַטער, ניט געקוקט אויף דעם װאָס סאָוועט-רוס- 
לאַנד פירט אַ פּראָליטװישע פּאָליטיק און האָט, וי באַװוּסט, אויף 
איר אייגענער איניציאַטיוו אָפּגעגעבן צו ליטע די שטאָט ווילנע און 
אומגעגנט. 

די סאָוועטישע רעגירונג איז בײַ דער מיינונג, אַז אַזאַ ‏ מצב קאָן 
װײַטער ניט אָנגיין. מחמת דעם האַלט די סאָוועטישע רעגירונג 
פאַר זייער אײַליק: 

1. איבערגעבן צום געריכט דעם אינערן-מיניסטער גענעראַל סקו- 
טשאַס און דעם דירעקטאָר פון זיכערקייט-דעפּאַרטאַמענט פּאָװי" 
לײַטיס, װוי די דירעקטע שולדיקע אין די פּראָװאָצירנדיקע מעשים 
קעגן די סאָוועטישע גאַרניזאָנען אין ליטע: 

2 תיכף שאַפן אין ליטע אַ רעגירונג, װאָס איז בכוח צו גאַראַנ- 
טירן, אַז דער סאָוועטיש-ליטווישער קעגנזײַטיקער הילףאָפּמאַך 

װעט בכבודיק דורכגעפירט וערן און װאָס װעט ענערגיש דיסציפ- 
לינירן די שונאים פון דעם אָפּמאַך } 

3 תיכף גאַראַנטירן אַ פּרײַען אַרײַנמאַרש קיין ליטע פאַר סאַ- 
וועטישע מיליטער-טיילן און אויך דאָס באַשטימען זיי אין ליטווישע 
ישובים אין אַזאַ צאָל, װאָס זאָל מיגלעך מאַכן דורכצופירן דעם סאָ- 
וועטיש-ליטװוישן קעגנזײַטיקן הילף-אָפּמאַך און פאַרשפּאַרן דעם 
וועג פאַר האַנדלונגען, װאָס זײַנען געװענדט קעגן די סאָוועטישע 
גאַרניזאָנען אין ליטע. 

די סאָוועטישע רעגירונג האַלט פאַר אַן עלעמענטאַרן תנאי דאָס 
באַפרידיקן די דאָזיקע פאָדערונגען, כדי מיגלעך צו מאַכן אויף אַן 
ערלעכן און בכבודיקן אופן אַדורכצופירן דעם סאָוועטיש-ליטװוישן 
קעגנזײַטיקן הילף-אָפּמאַך. 

די סאָוועטישע רעגירונג דערװאַרט די תשובה פון דער ליטווישער 
רעגירונג ניט שפּעטער װי ביזן 15טן יוני 10 אַ זייגער אין דער 
פרי. דאָס ניט באַקומען קיין תשובה צו דעם טערמין װעט געהאַלטן 
ווערן וי אַן אָפּזאָג צו באַפרידיקן די אויבן דערמאָנטע סאָוועטישע 
פאָדערונגען. 


ב 


נאָך דעם װוי אורבשיס האָט איבערגעליענט דעם אולטימאַטום האָט 
ער אָנגעוויזן מאָלאָטאָוון, אַז עס איז פּשוט אוממיגלעך אין משך פון צען 
שעה צו געבן אויף דעם אַ תשובה. מאָלאָטאָװ האָט אים געענטפערט, אַז 
ער מיינט עס איז גענוג צײַט איבערצוגעבן קיין קאָוונע די הויפּט-פאָ- 
דערונגען. אורבשיס האָט געפּרובירט דערװײַזן מאָלאָטאָװון אַז דער ליט- 
ווישער רעגירונג װעט זײַן שווער צו דערפילן אַלע פאָדערונגען פון אולטי- 
מאַטום. אַזױ, אַ שטייגער, װועלן זײַן יורידישע שװעריקייטן איבערצוגעבן 
דעם אינערן-מיניסטער צום געריכט. אויף דעם האָט אים מאָלאָטאָוו מיט 
חוזק אַ זאָג געטאָן, אַז די סאָוועטישע יוריסטן קאָנען העלפן דער ליט." 
ווישער רעגירונג אויסצוגעפינען די געהעריקע פּאַראַגראַפן אין דער ליט- 
ווישער געזעץ-געבונג... מאָלאָטאָװו האָט נאָך צוגעגעבן, אַז װאָס פאַר אַן 
ענטפער די ליטווישע רעגירונג װועט ניט געבן, װועט ממילא סאָוועטיש 
מיליטער אַרײַנמאַרשירן קיין ליטע. ווען אורבשיס האָט אים געפרעגט 
וויפל מיליטער ויל סאָוועט-רוסלאַנד אַרײַנברענגען קיין ליטע, האָט 

מאָלאָטאָוו געענטפערט אַז עס האַנדלט זיך וועגן אַ דריי-פיר קאָרפּוסן, 

דעם 15טן יוני, צוויי אַ זייגער בײַ נאַכט, האָט אורבשיס טעלעגראַפיש 
איבערגעגעבן קיין קאָוונע די הױיפּט-פּאָדערונגען פון אולטימאַטום. עס איז 
תיכף צונויפגערופן געװאָרן אין פּרעזידענטור אַ זיצונג פון די ליטווישע 
רעגירונג-פירערס. סמעטאָנאַ האָט געהאַלטן, אַז מע קאָן ניט אָננעמען 
דעם אולטימאַטום און מע דאַרף לכל הפּחות סימבאָליש זיך קעגנשטעלן 
די רעגירונג מוז זיך אַריבערהײבן קיין אױיסלאַנד. דער קריג-מיניסטער 
מוסטייקיס און דער בילדונג-מיניסטער ד"ר יאָקאַנטאַס האָבן אונטערגע- 
שטיצט זײַן מיינונג. דער פּרעמיער-מיניסטער מערקיס, אַלע אַנדערע 
מיניסטאָרן און אויך דער אַרמיײישעף װיטקאַוסקאַס האָבן געהאַלטן, אַז עס 
איז ניטאָ קיין אַנדער ברירה וי נאָכצוגעבן דעם אולטימאַטום. 

פינף אַ זייגער פאַר טאָג האָט סמעטאָנאַ פאַררופן צו זיך גענעראַל 
ראַשטיקיסן און אים באַפּולמעכטיקט צו שאַפן אַ נײַע רעגירונג. די ליטווישע 
רעגירונג האָט געהאָפט אַז ראַשטיקיס! קאַנדידאַטור אויפן פּרעמיער-אַמט 
וועט ניט אַרוסרופן קיין קעגנערשאַפט מצד די סאָװועטן. ראַשטיקיס האָט 
תיכף גענומען אונטערהאַנדלען מיט די אָנפירערס פון די פּאַליטישע פּאַר- 
טייען וועגן צוזאַמענשטעל פון נײַעם מיניסטאָרן-קאַבינעט. אָבער אין דער 
פרי איז אָנגעקומען פון מאָסקװע אַ ידיעה, אַז די סאָוועטישע רעגירונג 
איז קעגן דעם אַז ראַשטיקיס זאָל זײַן דער פּרעמיער-מיניסטער. וועגן באַ- 
שטימען אַ פּרעמיער-מיניסטער דאַרף פּרעזידענט סמעטאָנאַ קודם זיך 
צונויפריידן מיט מאָסקװעס שליח דעקאַנאָזאָוו, װאָס איז שוין אַרוסגעפלױגן 
קיין קאָוונע. 


קאַפּיטל דרײַ 
ליטע -- אַ סאָוועטישע רעפּובליק 
רויטע אַױמײ מאַרשירט אַרײַן קיין ליטע 


אֹ 
דעם 15טן יוני, 2 אַ זייגער בײַ טאָג, האָט אורבשיס טעלעגראַפירט 
קיין קאָװונע, אַז מאָלאָטאָווֹ האָט אים איבערגעגעבן די װײַטערדיקע 
מעלדונג ; 20 
1. דעם 15טן יוני, 2 אַ זייגער בײַ טאָג, װעט סאָוועטיש מיליטער 
אַריבערגײן די ליטווישע גרענעץ אין די װײַטערדיקע ערטער : איי- 
שישאָק, דרוסקעניק, גודאָגאַיער אײַזנבאַן-סטאַנציע, דרוסקעניקעל, 
דוקשט און פּאָדברעזע. 
2 טיילן פון סאָוועטישן מיליטער, װאָס וועלן אַריבערגײן די ליט- 
ווישע גרענעץ, װעלן אַרײַנמאַרשירן קיין ווילנע, קאָוונע, ראַסײן, 
פּאָנעװעזש און שאַװל. 
3 די אַנדערע סאָוועטישע מיליטער-טיילן װועלן פאַרטיילט ווערן 
אין פאַרשיידענע ערטער נאָך דעם וי עס װעלן וועגן דעם זיך צו- 
נויפריידן גענעראַל פּאַװלאָוו מצד סאָוועט-רוסלאַנד און גענעראַל וויט- 
קאַוסקאַס מצד ליטע. 
4 גענ! פּאַװלאָוו און גענ' װיטקאַוסקאַס װעלן דעם 15טן יוני, 8 אַ 
זייגער אין אָװונט, זיך טרעפן אויף גודאָגאַיער סטאַנציע. כדי אויס- 
צומיידן אומגעווונטשענע מיספאַרשטײענישן און קאָנפליקטן, דאַרפן 
די ליטווישע מלוכה-אָרגאַנען תיכף באַפױלן דעם מיליטער און דער 
באַפעלקערונג ניט צו שטערן דער באַװועגונג פון סאָוועטישן מיליטער 
אויף דער ליטווישער טעריטאָריע. 
וי נאָר די טעלעגראַמע איז אָנגעקומען קיין קאָוונע, האָבן פון סאָווע- 
טישן גאַרניזאָן אין גייזשון זיך אַ לאָז געטאָן קיין קאָװנע אַ גרויסע צאָל 
טאַנקעס אײ"אַ מאָטאָראָזירטע מינים געווער. מיט אַ שרעקלעך גערויש 
11 


72 יוסף גאַר 


זיַנען זיי געפאָרן דורך װילקאָמירער שאָסײ און אויסשטעלונג-גאַס צום 
צענטער שטאָט און פון דאָרט -- צו דער אַלעקסאָטער בריק. די טאַנקעס 
האָבן זיך געצויגן צו דער דײַטשער גרענעץ. 

פאַר נאַכט און אויך אויף מאָרגן האָבן דורך קאָװונע שעהן לאַנג 
געמאַרשירט סאָוועטישע רײַטערס, אַרטילעריע א"אַ מינים מיליטער. טייל 
פון זיי זײַנען געבליבן אין קאָוונע, די אַנדערע האָבן זיך געצויגן צו דער 
דײַטשער גערענעץ אָדער צו די באַשטימטע ערטער אין דער ליטווישער 
פּראָװינץ. גענעראַל װיטקאַוסקאַס האָט אַרױסגעגעבן אַ באַפעל צו דער 
ליטווישער אַרמײ פריינדלעך מקבל פּנים צו זײַן די סאָוועטישע מיליטער- 
טיילן, זיי באַהילפיק זײַן מיט אַלץ װאָס איז מיגלעך און אויפן שטרענגסטן 
אופן ניט דערלאָזן צו קיין פײַנדלעכע אַרױסטריטן קעגן זיי. 

די אומדערװואַרטע געשעענישן האָבן אַרוסגערופן אין ליטע אַ גע- 
װואַלדיקע צערודערונג. גאָר גרויס איז געווען די פּאַניק אין די ליטווישע 
רעגירונג-קרײיזן. פּרעזידענט סמעטאָנאַ האָט זיך געװענדט צו צעכלינען 
נאָך אַרײַנפאָר-וויזעס קיין דײַטשלאַנד פאַר אים און דעם קריג-מיניסטער 
מוסטייקיס, װײַל זייערע לעבנס זײַנען אין סכנה. צוליב דער ערנסטקייט 
פונעם ענין האָט צעכלין זיי אַרױסגעגעבן די וויזעס אויף זײַן אייגענער 
אַחריות, זיך ניט פאַרשטענדיקנדיק וועגן דעם מיט בערלין. אין אַ שריפט 
צום דײַטשן אויסערן-מיניסטעריום האָט צעכלין זײַן אײַליקע האַנדלונג 
מאָטיװוױירט מיט דעם, װאָס די קאָמוניסטן װאָלטן אַװדאי געטאָן שלעכטס 
צו סמעטאָנאַן און שפּעטער װאָלטן די ענגלענדער עס אויסגענוצט אין זייער 
פּראָפּאַגאַנדע קעגן דײַטשלאַנד, װאָס האָט ניט געגעבן סמעטאָנאַן קיין 
מיגלעכקייט צו אַנטלויפן פון ליטע. 


ב 


שבת בײַ טאָג האָט פּרעזידענט סמעטאָנאַ מיט זײַן משפּחה און עט- 
לעכע מקורבים זײַנע אײַליק און שטרענג בסוד פאַרלאָזן קאָװונע. געפאָרן 
זײַנען זיי קיין מאַריאַמפּאָל און פון דאָרט קיין קיבאַרט. דאָרט זײַנען 
זיי אין דער נאַכט פון שבת אויף זונטיק אַריבער די ,גרינע גרענעץ" קיין 
דײַטשלאַנד. פאַרן פאַרלאָזן ליטע האָט סמעטאָנאַ נאָך געהאַט פאַראָרדנט 
די ליטווישע אַרמײטײלן אין מאַריאַמפּאָל און טאַװריק מיט דער פולער 
באַװאָפּענונג און אַמוניציע אַריבערצוגיין די גרענעץ קין דײַטשלאַנד. 
פון דעם באַפּעל איז שוין אָבער גאָרניט אַרױסגעקומען 

לויט אַ דירעקטיוו פון ריבענטראָפּן צו דער געשטאַפּאָ זײַנען סמע- 
טאָנאַ און זײַן סוויטע אינטערנירט געװאָרן. מע האָט זיי באַזעצט אין 
אַנגערבורג, מזרח-פּרײַסן. די נאַציס האָבן געהאָפט אַז אפשר װעט מיט 
דער צײַט זיך לאָזן אויסניצן דעם געוועזענעם ליטװוישן מדינה-פּרעזידענט 
פאַר זייערע צילן. ריבענטראָפּ האָט אויך פאַראָרדנט צו דערלויבן ליטווישע 
אַרמײטײלן אַריבערצוגײין די גרענעץ קיין דײַטשלאַנד. דאָס דאָזיקע מי- 
ליטער האָט געדאַרפט ווערן אַנטװאָפנט און אינטערנירט. די אָנפירונג 
פון דער דײַטשער װערמאַכט האָט אין שײַכות מיט דעם אַרױסגעגעבן דעם 
װײַטערדיקן , באַפעל פון פירער":ג2 


1 ליטוויש מיליטער, װאָס גייט אַריבער די מזרח"-פּרײַסישע גרע- 
נעץ, מוז ווערן אַנטװאָפנט. 


2 טייל דײַטשע מיליטער-טיילן קערן זיך איצט אום צו זייערע 
גאַרניזאָנען אין מזרח-פּרײַסן. זיי האָבן באַקומען באַפעלן ניט 
דורכצופירן קיין מאַנעװוורעס און אויסצומײַדן אַלץ װאָס קאָן שאַפן 
דעם אײַנדרוק, אַז זייער צוריקקומען צו די גאַרניזאָנען האָט אַ 
שײַכות צו די געשעענישן אין ליטע. 


דעם 17טן יוני האָט מאָלאָטאָוו געהאַט אַ שמועס מיט שולענבורגן. נאָכן 
באַגריסן אים צוליבן דײַטשן מיליטערישן נצחון איבער פראַנקרײַך, האָט 
ער אים אינפאָרמירט וועגן די סאָוועטישע מאָסמיטלען אין באַלטיקום. ער 
האָט אים אויך איבערגעגעבן, אַז די סאָוועטישע רעגירונג האָט אין די 
באַלטישע לענדער געשיקט ספּעציעלע שליחים, װאָס װעלן צוזאַמען מיט 
די דאָרטיקע סאָוועטישע אַמבאַסאַדאָרן ;אונטערהאַנדלען?* בײַם שאַפן די 
נײַע רעגירונגען. אין שײַכות מיט סמעטאָנאַס אַנטלויפן פון ליטע און מיט 
דער מיגלעכקייט אַז ליטווישע אַרמײטײלן װעלן פּרובירן אַריבערגײן די 
גרענעץ, איז די סאָוועטישע רעגירונג גרייט ;באַהילפיק צו זײַן* דער 
ליטווישער רעגירונג בײַם פאַרשטאַרקן די גרענעץ-באַװאַכונג, 


ג 


הגם מאָסקװע און די קאָמוניסטן אין ליטע האָבן געזען צו שלאָגן 
װאָס מער פּראָפּאַגאַנדע-קאַפּיטאַל פון דעם פאַקט, װאָס סמעטאָנאַ איז אַנט- 
לאָפן, האָבן זיי אָבער פון דער אַנדערער זײַט צוליב כמה טעמים געזוכט 
מיטלען וי אַזױ אים צוריקצוברענגען קיין ליטע. דעקאַנאָזאָוו און פּאָזד" 

ניאַקאָוו האָבן דעריבער ;געעצהט" מערקיסן, ער זאָל שיקן צו סמעטאָנאַן 
אַ דעלעגאַציע װאָס זאָל אים צוריידן זיך צוריקצוקערן. 

לוט אַ דירעקטיוו פון מערקיסן האָט דאָס ליטווישע אויסערן-מיניס- 
טעריום זיך פאַרבונדן טעלעפאָניש מיטן ליטװישן אַמבאַסאַדאָר אין 
בערלין, פּאָלקאָװניק שקירפּאַ, און אים באַאויפטראָגט אײַנצואָרדענען אַ 
באַגעגעניש צװישן סמעטאָנאַן און אַ ליטווישער רעגירונג-דעלעגאַציע, 
װאָס װעט קומען זיך טרעפן מיט אים. סמעטאָנאַ האָט געזאָגט שקירפּאַן 
אַז ער האָט ניט בדעה צוריקצופאָרן קיין ליטע. שקירפּאַ האָט זיך אויך 
געווענדט צום דירעקטאָר פון פּאָליטישן דעפּאַרטאַמענט פון ליטוישן 
אויסערן-מיניסטעריום, ע. טוראַוסקאַס, װאָס האָט בשעתו זיך געפונען 
אין קעניגסבערג, און אים געבעטן ער זאָל פּרובירן ווירקן אויף סמעטאָנאַן 
זיך יאָ צו טרעפן מיט דער דעלעגאַציע. טוראַוסקאַס האָט דערפון זיך אָפּ- 
געזאָגט און האָט אָנגעגעבן וי אַ סיבה, אַז ער איז ניט אין קיין פרײַנדלעכע 
באַציָונגען מיט סמעטאָנאַן. מערקיס האָט געהאָט אויפגעפאָדערט שקירפּאַן 
אין לעצטן פאַל צו אינטערווענירן בײַ דער דײַטשער רעגירונג, זי זאָל 
צוריקשיקן סמעטאָנאַן קיין ליטע. 

סוף-כל-סוף האָט סמעטאָנאַ נאָכגעגעבן און אַ ליטווישע רעגירונג- 
דעלעגאַציע האָט דעם 16טן יוני זיך יאָ געטראָפן מיט אים אין אייטקונען. 
אין דער דעלעגאַציע זײַנען געווען פאַרטראָטן: אינזש' גאַלװאַנאַוסקאַס, 
גענ' טאַלאַט-קעלפּשאַ, מאַיאָר שליאָגעריס און פּאָלקאָװניק סאַלאַדזשיוס. 
גאַלװאַנאַוסקאַס, פאָרזיצער פון דער דעלעגאַציע, האָט אויסגערעכנט סמע- 
טאָנאַן אַ גאַנצע ריי קאָמפּליקאַציעס, װאָס האָבן זיך געשאַפן אין לאַנד 
בשייכות מיט זײַן אַװעקגײן. ער האָט אים מחמת דעם געעצהט צוריק- 
צוקומען קיין ליטע. סמעטאָנאַ האָט זיך ניט געלאָזן איבערריידן. 

גאַלװאַנאַוסקאַס האָט פון קיבאַרט טעלעפאָניש מודיע געווען מערקיסן 
וועגן אױיסגאַנג פון שמועס מיט סמעטאָנאַן. מערקיס האָט געבעטן די דע- 
לעגאַציע נאָך אַ מאָל זיך צו טרעפן מיט סמעטאָנאַן און אים איבערגעבן, 
אַז אויב ער קומט ניט תיכף צוריק קיין ליטע, װעט די ליטווישע רעגירונג 
האַלטן אַז ער איז מער ניט דער ליטווישער רעפּובליק-פּרעזידענט. די דע- 
לעגאַציע האָט װוידער זיך געטראָפן מיט סמעטאָנאַן, אָבער אויך דאָס מאָל 
איז דערפון גאָרניט אַרױסגעקומען. 

אין דײַטשלאַנד איז סמעטאָנאַ געװען ביזן 19טן סעפּטעמבער 1940 
און איז אָפּגעפאָרן קיין שווייץ. פון דאָרט איז ער צו ערשט געקומען קיין 

בראַזיל און שפּעטער, אין 1941, אין די פאַראייניקטע שטאַטן. ער האָט זיך 
באַזעצט אין קליװלאַנד, װוּ ער איז אין יאַנואַר 1944 אומגעקומען אין אַ 
שריפה, װאָס איז אױיסגעבראָכן אין זײַן דירה. 


דֹ 


דעם 16טן יוני, 2 אַ זייגער נאָך מיטאָג, האָט מערקיס מודיע געווען 
דורכן קאָװונער ראַדיאָפּאָן, אַז די ליטווישע רעגירונג באַטראַכט ניט מער 
סמעטאָנאַן פאַרן ליטוישן פּרעזידענט. צײַטװײַליקער רעפּובליק-פּרעזידענט 
איז איצט ער, מערקיס. 
| דעקאַנאָזאָוו האָט אויף מאָרגן זיך געטראָפן מיט מערקיסן, װאָס האָט 
אים געהאַט צוגעשטעלט אַ רשימה קאַנדידאַטן אויפן אַמט פון ליטװישן 
פּרעמיער-מיניסטער. דעקאַנאָזאָוו האָט זיי אַלעמען אָפּגעװאָרפן און האָט 
פאַרלאַנגט צו באַשטימען וי אַ פּרעמיער-מיניסטער דעם ליטווישן זשור- 
נאַליסט יוסטאַס פּאַלעצקיס, װאָס איז געווען באַקאַנט מיט זײַנע פּראָסאָ- 
וועטישע סימפּאַטיעס. פּאַלעצקיס האָט מיט אַ קורצער צײַט צוריק געהאַט 
באַזוכט סאָװעט-רוסלאַנד און האָט נאָך דעם פאַרעפנטלעכט אַ בוך איף 
ליטוויש א"נ ,ססס"ר מיט אונדזערע אויגן". 
= וועגן גורל פון מערקיסן און אורבשיסן איז כדאי איבערצוגעבן דעם 
װײַטערדיקן פּרט. אין אַ חודש אַרום, דעם 16 יולי, האָט דער אינערן- 
מיניסטער פון דער ,פאָלקס-רעגירונג", מ. געדװילאַס, זיך געװוענדט צום 
צײַטװײַליקן מדינה-פּרעזידענט י. פּאַלעצקיס מיט אַ שריפט װוּ עס איז 
געווען געזאָגט ; 22 | 
צוליב טעמים פון מלוכה-זיכערקייט האַלט איך, אַז דעם געוועזענעם 
ליטװוישן פּרעמיער-מיניסטער אַ. מערקיס און אויך דעם אויסערן" 
מיניסטער י. אורבשיס צוזאַמען מיט זייערע משפּחות דאַרף מען, 
װוי שעדלעכע פאַר דער ליטווישער מלוכה, אַרױסשיקן פון ליטע און 
- זיי באַזעצן אין סאָװעטן-פאַרבאַנד, 
פּאַלעצקיס האָט אויף דעם געגעבן זיין חתימה און האָט נאָך צוגע- 
שריבן : ,;איך באַשטעטיק עס און בין מסכים". דעם זעלביקן טאָג האָט מען 
זיי דעפּאָרטירט פון ליטע. כמעט אַלע אַנדערע פריערדיקע ליטווישע מלוכה- 
לײַט זיינען -- װוער פריער, װער שפּעטער -- אויך אַרעסטירט געװאָרן. 
געציילטע הויכע באַאַמטע, בתוכם גאַלװאַנאַוסקאַס, האָבן באַװיזן צו אַנט- 
לויפן קיין אױיסלאַנד, 

,פאָלקס-רעגירונג" און ,פאָלקסיסײים" 


אֹ 


דעם 17טן יוני, אויף איבערמאָרגן נאָך דעקאַנאָזאָװס קומען קיין 
קאָוונע, איז אין ליטע געשאַפן געװאָרן אַ /פאָלקס-רעגירונג". פּרעמיער- 
מיניסטער איז געװאָרן פּאַלעצקיס. ער האָט אויך אויסגעפירט די פונקציעס 
פון אַ מדינה-פּרעזידענט. וויצע-פּרעמיער און אויסערן-מיניסטער איז גע- 
װאָרן דער פּראָמינענטער ליטװישער שריפטשטעלער פּראָפ' װינצאַס 
קרעווע-מיצקעוויטשיוס. פאַקטיש איז קרעווע געווען דער פּרעמיער. דעם 
טעלזשער אַדװאָקאַט מעטשיס געדװילאַס, װאָס איז געווען באַװוּסט מיט 
זײַנע סימפּאַטיעס פאַרן קאָמוניזם, איז אָנגעטרױיט געװאָרן דער וויכטיקער 
אַמט פון אינערן-מיניסטער. אין מיניסטאָרן-קאַבינעט זײַנען אויך געוען 
צוויי יידן: ד"ר ל. קאָגאַן, מיניסטער פאַר געזונט-ענינים, און אינזש' ח. 
אַלפּעראָװויטש, האַנדל-מיניסטער. 

אין דער נײַער רעגירונג איז פאָרגעקומען אַ ויתרוצצו צװישן די 
קאָמוניסטיש אָריענטירטע עלעמענטן, װאָס זיי זײַנען געווען דאָמינירנדיק, 
און די דעמאָקראַטיש געשטימטע מיניסטאָרן, װאָס צו זיי האָט אַחוץ 
קרעווען אויך געהערט דער פינאַנץ-מיניסטער אינזש' ע. גאַלװאַנאַוסקאַס 
און צום טייל דער קריג-מיניסטער גענ' װו. װיטקאַוסקאַס. די פאַקטישע 
בעלי-דעות אין לאַנד זײַנען אָבער געווען דעקאַנאָזאָוו און פּאָזדניאַקאָן, 
װאָס האָבן דיקטירט דער רעגירונג װאָס צו טאָן. 


ב 


דעם 22סטן יוני 1940 האָט די סאָוועטישע טעלעגראַפן-אַגענטור ,טאַס* 
פאַרעפנטלעכט דעם װײַטערדיקן קאָמוניקאַט פון דער סאָועטישער 
רעגירונג ; 23 

אין שייכות מיטן אַרײַנמאַרש פון סאָוועטישע מיליטער-טיילן אין 
די באַלטישע לענדער האָבן זיך וידער פאַרשפּרײט קלאַנגען, 
אַז אויף דער ליטװיש-דײַטשער גרענעץ זײַנען קאָנצענטרירט גע" 
װאָרן פון 100 ביז 150 {סאָוועטישען דיוויזיעס: אַז דאָס איז געשען 
צוליב סאָוועט-רוסלאַנדס אומצופרידנקייט מיט דײַטשלאַנדס נצ- 
חונות אין מערב :; אַז דאָס באַװײַזט אַ פאַרערגערונג אין די דײַטש- 
סאָוועטישע באַציָונגען און אַז סאָװעט-רוסלאַנד איז דערמיט אויסן 

אָנצוּווענדן אַ דרוק אויף דײַטשלאַנד. לעצטנס וערן אָט די קלאַנגען 
טעגלעך איבערגעחזרט אין דער פּרעסע פון אַמעריקע, יאַפּאַן, 
ענגלאַנד, פראַנקרײַך. טערקיי און שװועדן. 

;טאַס* איז באַאױפטראַגט צו מעלדן, אַז אָט די קלאַנגען; װאָס 
זייער אַבסורדישקייט איז קלאָר פון זיך אַליײן, זײַנען ניט אמת, 
אין באַלטיקום זײַנען דאָ ניט 100 אָדער 150 דיוויזיעס, נאָר בסך- 
הכל פון 18 ביז 20 דיוויזיעס. זיי זײַנען קאָנצענטרירט ניט אויף 
דער ליטװיש-דײַטשער גרענעץ, נאָר אין פאַרשיידענע ערטער 
אין אַלע דרײַ באַלטישע רעפּובליקן. זייער ציל איז ניט אויסצו- 
ווירקן אַ ;דרוק" אויף דײַטשלאַנד, נאָר פאַרזיכערן דאָס דורכפירן 
די קעגנזײַטיקע הילףאָפּמאַכן צװישן סאָװועט-רוסלאַנד און די 
באַלטישע לענדער. 

אַחריותדיקע סאָוועטישע קרײַזן האַלטן, אַז מיטן פאַרשפּרײטן 
אַזױנע קלאַנגען איז מען אויסן צו פאַרטונקלען די סאָוועטיש- 
דײַטשע באַציָונגען. די דאָזיקע לײַט נעמען אָן זייערע װונטשן פאַר 
אַ רעאַליטעט. זיי קאָנען װײַזט אויס ניט באַגרײַפן דעם פאַקט 
אַז די גוטע שכנישע באַציָונגען צווישן סאָוועט-רוסלאַנד און דײַטש- 
לאַנד, װי אַ פּועל-יוצא פון זייער ניט-אָנפאַל-פּאַקט, קאָנען ניט 
ווערן צעטרייסלט פון קלאַנגען אָדער פון ביליקער פּראָפּאַגאַנדע. די 
דאָזיקע באַציָונגען זײַנען באַזירט ניט אויף מאָטיוון פון אָפּאָר- 
טוניזם, נאָר אויף די פונדאַמענטאַלע אינטערעסן פון סאָוועט- 
רוסלאַנד און דײַטשלאַנד, 


ג 


סוף יוני 1940 האָט קרעווע-מיצקעוויטשיוס באַשלאָסן צו האָבן אַ 
באַגעגעניש מיט מאָלאָטאָוון, כדי אויפצוקלערן מיט אים אַ ריי ענינים 
וועגן די באַציָונגען צװישן ליטע און סאָװועט-רוסלאַנד. צו ערשט האָט 
מאָלאָטאָוו זיך אָפּגעזאָגט אויפצונעמען קרעווען און האָט געטענהט, אַז 
אַלע אַזױנע ענינים דאַרף קרעווע אויפקלערען מיט דעקאַנאָזאָוון. נאָך עט- 
לעכע אינטערווענצן מצד קרעווען האָט מאָלאָטאָװו מסכים געווען אים יאָ 
אויפצונעמען. זייער באַגעגעניש איז פאָרגעקומען אין מאָסקװע דעם 
2טן יולי. 
- = אויף אַ דיפּלאָמאַטישן אופן האָט קרעווע זיך באַקלאָגט פאַר מאָ- 

לאָטאָוון אויף דעם װאָס מאָסקװעס שליח דעקאַנאָזאָו, דער סאָוועטישער 
אַמבאַסאַדאָר פּאָזדניאַקאָוו און די אָנפירערס פון דער רויטער אַרמײ אין 
ליטע מישן זיך צו פיל אין די אינעװייניקסטע ענינים פון לאַנד. קרעווע 
האָט אָפּן געזאָגט, אַז די ליטווישע רעגירונג האָט פאַרלוירן די קאָנטראָל 
איבערן לאַנד. ער האָט געבעטן מאָלאָטאָװן אָנצונעמען מיטלען צו דיס- 
ציפּלינירן די סאָוועטישע באַאַמטע אין ליטע און אויך אָפּצושליסן אַ נײַע 
קאָנווענץ. װוּ עס זאָלן גענויער פעסטגעשטעלט װוערן די אויסלענדישע 
באַציָונגען צװישן ליטע און סאָוועט-רוסלאַנד, 
אין זײַן תשובה האָט מאָלאָטאָװו לכתחילה געפּרובירט איבערצײַגן 
קרעווען, אַז די סאָוועטישע רעגירונג האָט גאָרניט בדעה אָנצוּווענדן אַ 
דרוק אויפן ליטװוישן פאָלק בײַם אָננעמען באַשלוסן נוגע זײַן צוקונפט. 
די קעגנזײַטיקע באַציָונגען צװישן ליטע און סאָװועט-רוסלאַנד, האָט מאָ- 
לאָטאָוו געזאָגט, װעט דאַרפן אויפקלערן אַ נײַ אויסגעקליבענער ליטווישער 
;פּאָלקס-סיים". 
ווען קרעווע איז אָבער באַשטאַנען אױף דעם, אַז די דאָזיקע באַ- 
ציונגען צװוישן ביידע לענדער דאַרף מען אויפקלערן קודם-כל און עס ניט 
איבערלאָזן פאַרן , פאָלקס-סיים", איז מאָלאָטאָוו אָפן אַרױס מיטן לשון און 
האָט געזאָגט צו קרעווען : 
איר האָט פּראָװאָצירט מײַן אָפּנהאַרציקײט און איר צווינגט מיר 
צו אַזױנס, װאָס איך האָב ניט געהאַט בדעה צו זאָגן אין דעם 
מאָמענט. לאָמיר דעריבער ריידן אָפענע דיבורים, אָן סענטימענ- 
טאַלקײט, װאָס מיר האָבן שוין ביז איצט געהאַט גענוג. איר מוזט 
גוט אַרײַנקוקן אין דער ווירקלעכקייט און פאַרשטיין, אַז אין דער 
צוקונפט וועלן קליינע לענדער מוזן פאַרשווינדן. אײַער ליטע צו- 
זאַמען מיט די אַנדערע באַלטישע לענדער, אַרײַנגערעכנט פינלאַנד, 
וועלן דאַרפן צושטיין צו דער גלאָררײַכער משפּחה פון פסס"ר. 
מחמת דעם דאַרפט איר איצט אָנהייבן צו דערציען אײַער פאָלק אין 
דער סאָוועטישער סיסטעם, װאָס װעט להבא הערשן אומעטום 
אין גאַנץ אײראָפּע... 
- = מאָלאָטאָוו האָט באַמערקט דעם דערדריקנדיקן רושם, װאָס זײַנע רייד 
האָבן געמאַכט אויף קרעווען, און ער האָט געהייסן אַרײַנטראָגן טיי כדי 
צו צעשטרײַען די געשפּאַנטע שטימונג. אויף קרעװעס באַמערקונג, אַז 

עס איז צו דערװאַרטן אַז דײַטשלאַנד װעט ניט טאָלערירן דאָס אײַנפירן 
די סאָוועטישע סיסטעם אויף אירע גרענעצן, האָט מאָלאָטאָוו געענטפערט : 


דײַטשלאַנד האָט אַראָפּגעשלונגען די אָקופּאַציע פון די באַלטישע 
לענדער און זי װעט אויך אַראָפּשלינגען די אינקאָרפּאָראַציע פון אָט 
די לענדער אין ראַטן-פאַרבאַנד. די דײַטשן האָבן איצט צו פיל זאָרג 
אין מערב כדי צו ועלן אַ מלחמה קעגן סאָוועט- רוסלאַנד. אַגב וויל 
איך פון אײַך ניט פאַרלייקענען, אַז בנוגע אָט די ענינים האָבן מיר 
שוין מיט זיי דערגרייכט אַ הסכם... 


בײַם ממשיך זײַן זייער שמועס האָט מאָלאָטאָוו אָנגעװיזן קרעווען, אַז 
לענין איז געווען בפירוש גערעכט, וען ער האָט פאָרױיסגעזאָגט אַז די 
צווייטע וועלט-מלחמה װעט העלפן דעם קאָמוניזם צו געווינען די מאַכט 
אין גאַנץ אײיראָפּע, פּונקט אַזױ װי די ערשטע וועלט-מלחמה האָט געהאָלפן 
דעם קאָמוניזם צו געווינען די מאַכט אין רוסלאַנד. ווען קרעווע האָט געזאָגט 
מאָלאָטאָוון אַז אַמעריקע מיט איר גרויסער מאַטעריעלער און טעכנישער 
מאַכט װעט אַװדאי קומען צו הילף די מערב-אײיראָפּעאישע לענדער אין 
קאַמף קעגן נאַצי-דײַטשלאַנד, האָט מאָלאָטאָוו געגעבן קרעווען די װײַטער- 
דיקע זייער טשיקאַװע ;כאַראַקטעריסטיק? וועגן אַמעריקע + 


...איר האָט גאָר קיין באַגריף ניט װאָס אָט די לויזע בלאָטע, װאָס 
הייסט ,פאַראייניקטע שטאַטן פון אַמעריקע", שטעלט פאָר מיט זיך. 
די אַמעריקאַנער זשורנאַליסטן, און צום טייל אויך זייערע שריי" 
בערס, זײַנען זייער געשיקט מיט זייערע שיינע רייד בײַם אָפּנאַרן 
זיך אַליין און אויך אַנדערע ווען זיי ריידן וועגן זייער לאַנד. מיר 
דאַרפן זיי אָבער ניט גלייבן. ווען זיי ריידן דאָרט וועגן הומאַניזם, 
פרייהייט, גלײַכהײט, דעמאָקראַטיע, איז עס די סאַמע עקלדיקסטע 
היפּאָקריטסטװע, װאָס איז אַזױ כאַראַקטעריסטיש פאַר די אַנגלאָ- 
זאַקסישע פעלקער. אויף יעדן טריט װעט איר דאָרט געפינען אַ 
קלויסטער, אָבער ניט געקוקט אויף דעם איז אויף דער ועלט ניטאָ 
נאָך אַזאַ מאַטעריאַליסטיש פאָלק, װאָס די איינציקע זאַך װאָס האָט 
בײַ אים אַ ממשות איז: געלט, געלט און נאָך מער געלט.. איט- 
לעכער באַאַמטער דאָרטן, פון אַ פּשוטן פּאָליציאַנט ביז זייער פּרע- 
זידענט, איז תמיד גרייט צו מאַכן פעלערן און טעותים, אויב נאָר 
די טעותים פאַרגרעסערן זײַן באַנק-קאָנטע... 

מאָלאָטאָוו האָט אויסגעדריקט די האָפענונג אַז די מיטגלידער פון דער 
ליטווישער , פאָלקס-רעגירונג" װעלן קאָאָפּערירן מיט סאָוועט-רוסלאַנד בײַם 
אײַנגלידערן ליטע אין ראַטן-פאַרבאַנד. אויף דעם האָט אים קרעווע גע- 
ענטפערט, אַז ער ווייס ניט װוי אַזױ די אַנדערע מיטגלידער פון דער רע- 
גירונג װועלן עס אויפנעמען. ער, קרעווע, פילט אָבער אַז ער קען װײַטער 
ניט בלײַבן בראָש פון דער ליטווישער רעגירונג. ;אַזאַ ‏ שריט מצד אײַך 
אין איצטיקן מאָמענט װעט זײַן זייער אומאָנגענעם פאַר אונדז, און איך 
בין זיכער אַז איר װועט גוט דורכטראַכטן איידער איר ועט אָננעמען אַן 
ענדגילטיקן באַשלוס?" -- האָט מאָלאָטאָוװו פאַרענדיקט דעם שמועס מיט 
קרעווען +2. 

ווען קרעווע האָט זיך אומגעקערט קיין קאָוונע האָט ער געפונען אַז 
דער יוסטיץ-מיניסטער פּ. פּאַקאַרקליס האָט אָן זײַן, קרעוועס, ידיעה צו- 
געגרייט אַ געזעץ-פּראָיעקט וועגן די װאַלן צום נײַעם סיים. פּאַקאַרקליס 
האָט געפאָדערט פון קרעווען, ער זאָל תיכף צונויפרופן אַ זיצונג פון מי- 
ניסטאָרן-קאַבינעט צו באַטראַכטן דאָס דאָזיקע געזעץ. קרעווע האָט פאַר- 
שטאַנען וועגן װאָס דאָ גייט און ער האָט געפּרובירט אָפּלײגן די זיצונג, 

דעקאַנאָזאָוו און פּאָזדניאַקאָוו האָבן גערופן קרעווען צו זיך און זיי 
האָבן אײַנגעטענהט מיט אים, ער זאָל די זיצונג יאָ צונויפרופן. ווען זי 
האָבן זיך איבערגעצייגט אַז ער איז ניט נוטה נאָכצוגעבן, האָבן זיי פאַר- 
אָרדנט פּאַלעצקיסן, ער זאָל אויף מאָרגן צונויפרופן אין פּרעזידענטור אַ 
זיצונג פון מיניסטאָרן-קאַבינעט. דאָרט איז דאָס געזעץ ועגן װאַלן אָנגע- 
נומען געװאָרן, אַזױ װי דעם קרעמלס שליחים האָבן עס פאַרלאַנגט. קרעווע 
האָט נאָך דער זיצונג זיך אָנגעגעבן אין דעמיסיע. די קאָמוניסטן האָבן 
אָבער ניט געװאָלט עס זאָל מפורסם װוערן אין דער עפנטלעכקייט וועגן 
קרעוועס דעמיסיע. דאָס װאָלט דאָך געווען אַ קלאָרער באַװײַז וועגן זײַן 
אומצופרידנקייט מיט דער פּאָליטיק פון דער ,פאָלקס-רעגירונג". זיי האָבן 
דעריבער אָפיציעל ניט אָנגענומען זײַן דעמיסיע, נאָר האָבן אים געגעבן 
אַן ,אורלויב* אויף אַ פּאָר װאָכן. נאָך דעם װי קרעווע האָט ענדגילטיק 
פאַרלאָזן די רעגירונג האָט זײַן אַמט וי אַ וויצע-פּרעמיער איבערגענומען 
דער אינערן-מיניסטער געדװילאַס. אויסערן-מיניסטער איז געװאָרן פּ. 
גלאָװאַצקיס. 

ד 

דעם 5טן יולי האָט צעכלין מודיע געווען קיין בערלין אַז ער האָט פון 
אַ זיכערן מקור זיך דערװוּסט, אַז מאָלאָטאָוו האָט געזאָגט קרעווע-מיצקע- 
וויטשיוסן בעת זייער שמועס אין מאָסקװע, אַז עס איז שוין באַשלאָסן גע- 
װאָרן צו אינקאָרפּאָרירן ליטע אין ראַטן-פאַרבאַנד. עס זײַנען דורכגעפאַלן 
אַלע פּרוּוון מצד קרעווען צו ענדערן אָט דעם באַשלוס. צו ערשט ועט אינ- 
קאָרפּאָרירט ווערן ליטע, נאָך דעם -- לעטלאַנד און עסטלאַנד. אויף קרעוועס 
פראַגע פאַר װאָס ליטע דאַרף עס זײַן די ערשטע צו ווערן אינקאָרפּאָרירט, 
האָט מאָלאָטאָװו אים געענטפערט, אַז דאָס װערט געטאָן האָבנדיק אין 
זינען דײַטשלאַנד. עס װעט װײַזט אויס צונויפגערופן װוערן אַ סיים, װאָס 
וװועט מסכּים זײַן אויף אַזאַ שריט. דעקאַנאָזאָו, װאָס איז די לעצטע טעג 
געווען אין מאָסקװע, איז פון דאָרט צוריקגעקומען מיט עטלעכע באַאַמטע 
כדי צוצוגרייטן די פּרטים פון אָט דער פּראָצעדור. 


ה 


די נײַע ליטווישע רעגירונג האָט די ערשטע זאַך גענומען אָפּשאַפן 
די אַנטידעמאָקראַטישע חומרות פון פריערדיקן סמעטאָנאַירעזשים. עס איז 
אײַנגעפירט געװאָרן פרייהייט פון װאָרט, פּרעסע און פאַרזאַמלונגעף 
פון די תפיסות האָט מען אַרױסגעלאָזט די פּאָליטישע אַרעסטירטע. 
עס איז לעגאַליזירט געװאָרן די קאָמוניסטישע פּאַרטײ. אַרבעטער און אָנ- 
געשטעלטע האָבן באַקומען העכערונגען אין זייערע שכירות. דער פאָלקס- 
מענטש, װאָס האָט גענוג זיך אָנגעליטן פון דער פאַשיסטישער קליקע, װאָס 
איז קנאַפּע פערצן יאָר געשטאַנען בײַם מלוכה-רודער, האָט באמת זיך 
געפרייט מיט דער דערװאָרבענער פרײיהייט. 

אין דער צײַט ווען די פאָלקסמאַסן זײַנען געווען פאַרשיכורט פון דער 
פּלוצעם באַקומענער פרייהייט, האָבן די קאָמוניסטן פאַרענדיקט זייערע 
אײַליקע הכנות צו פאַרװאַנדלען ליטע אין אַן אינטעגראַלן טייל פון ראַטן- 
פאַרבאַנד. כדי צו שאַפּן למראית-עין דעם אײַנדרוק, אַז אַלץ ווערט אין 
דעם פּרט געטאָן אויף אַ לעגאַלן אופן דורכן ליטװישן פאָלק גופא. אָן 
שום דרוק מצד דעם קרעמל, זײַנען אָנגעמאָלדן געװאָרן װאַלן צו אַ ;פאָלקס- 
סיים", װאָס זײַן אויפגאַבע װעט זײַן צו באַשטימען דעם װײַטערדיקן גורל 
פון ליטע. 

באַלד װי די קאָמוניסטן האָבן אַרײַנגענומען די מאַכט אין זייערע 

הענט איז אין ליטע אָפּגעשטעלט געװאָרן די טעטיקייט פון אַלע געזעל- 
שאַפטלעכע גרופּירונגען, אַחוץ דער קאָמוניסטישער. אין אַן אָפיציעלער 
דערקלערונג, װאָס איז דעם 27סטן יוני 1940 געווען פּובליקירט אין דער 
קאָװונער ליטווישער צײַטונג 8א אַמזשיוס |20סטער יאָרהונדערטן, איז געווען 
געזאָגט ; 25 

די קאָמוניסטישע פּאַרטײ, װאָס האָט תמיד געקעמפט פאַר די פאָלקס- 

אינטערעסן, װעט איצט זײַן די איינציקע לעגאַלע פּאַרטײ אין דער 

באַפּרײַטער ליטע. עס איז ניטאָ קיין אָרט פאַר אַנדערע פּאַרטײען, 

װאָס האָבן אין משך פון אַ לאַנגער צײַט געקעמפט קעגן דעם 

פאָלק און קעגן דער אומאָפּהענגיקײט פון ליטע. 

אין עטלעכע טעג אַרום, דעם 1טן יולי, האָט דער אינערן-מיניסטער 
אַרױסגעגעבן אַ פאַראָרדענונג תיכף צו סוספּענדירן די אַקטיװיטעטן פון 
אַלע אָרגאַניזאַציעס און זייערע פיליאַלעס, װאָס זײַנען אַרײַנגעטראָגן גע- 
װאָרן אינעם רעגיסטער פון געזעלשאַפטן פאַר דער דאַטע פון 20סטן יוני 
0 ד"יה פון דער פריערדיקער מאַכט). אויפן סמך פון דעם באַפעל זײַנען 
געשלאָסן געװאָרן אַלע , בורזשואַזע* אָרגאַניזאַציעס און אינסטיטוציעס. 
טייל קערפּערשאַפטן האָבן אַלין אָפּגעשטעלט זייער טעטיקייט ניט װאַר- 
טנדיק אויף דעם מע זאָל זיי ליקווידירן. 
ענלעך איז אויך געווען דער גורל פון דער פּרעסע. דעם 27סטן יוני 

0 האָט דער אינערן-מיניסטער געשלאָסן אַלע צײַטונגען און פּעריאָ- 
דישע אויסגאַבעס, װאָס דער פריערדיקער רעזשים האָט דערלויבט אַרױס- 
צוגעבן. די גאַנצע פּרעסע איז איבערגענומען געװאָרן פון קאָמוניסטישע 
עלעמענטן. ס'רוב סאָוועטיזירטע אױסגאַבעס האָבן לכתחילה אַ שטיקל 
צײַט אָנגעהאַלטן זייערע פריערדיקע ,בורזשואַזע" נעמען, װאָס מע האָט 
שפּעטער פאַרביטן אויף קאָמוניסטישע. 


ו 


די נײַע מושלים האָבן תיכף אָנגעהױיבן צו רודפן אַלעמען, װאָס זי 
האָבן באַטראַכט פאַר שונאים פון קאָמוניסטישן רעזשים. שוין דעם 7טן 
יולי 1940 האָט אַ. סניעטשקוס, ערשטער סעקרעטאַר פון ציק פון דער ליט- 
ווישער קאָמוניסטישער פּאַרטײ און דירעקטאָר פון דעפּאַרטאַמענט פאַר 
מלוכה-זיכערקייט, באַשטעטיקט דעם אײַליק צוגעגרייטן פּלאַן פון ,ליקווי- 
דירן די אַנטימלוכישע עלעמענטן". אין משך פון אַ פּאָר טעג, ביזן 10טן 

יולי, האָט מען געדאַרפט צוגרייטן אַלע נייטיקע ידיעות וועגן די פּערזאָנען, 
װאָס מע האָט געהאַט בדעה צו אַרעסטירן. 

כדי. צו זײַן זיכער, אַז פּערזאָנען װאָס מע האָט געואָלט אַרעסטירן 
זאָלן ניט קאָנען אַנטלויפן קיין אויסלאַנד, איז פון 9טן יולי אָן פאַרשטאַרקט 
געװאָרן די גרענעץ-באַװאַכונג. פון 11טן ביזן 16טן יולי איז די גרענעץ 
צװוישן ליטע און אױסלאַנד געווען אין גאַנצן געשלאָסן. אין די תפיסות 
פון די גרעסערע שטעט איז געמאַכט געװאָרן פּלאַץ פאַר אַ גרויסער צאָל 
אַרעסטירטע, װאָס מע האָט געדאַרפט צונויפברענגען. 

לויטן פּלאַן זײַנען אין גאַנץ ליטע אין דער נאַכט פון 11טן אויפן 12טן 
יולי פאָרגעקומען מאַסן-אַרעסטן. מע האָט אַרעסטירט ניט בליז גע- 
וועזענע פּאַראַנטװאָרטלעכע באַאַמטע און העכערע אָפיצערן פון סמעטאָנאַ- 
רעזשים, נאָר אַלע פּערזאָנען װאָס האָבן געשפּילט אַ מער-װײיניק אַקטיווע 
ראָלע אין די ליקווידירטע געזעלשאַפטלעכע אָרגאַניזאַציעס און אינסטי- 
טוציעס. די תפיסות און אַרעסט-הײַזער זײַנען פול געװאָרן מיט אַרעס- 
טירטע. די אײַליקייט בײַם דורכפירן די אַרעסטן און זייער גרויסער פאַר- 
נעם האָבן געהאַט אַ שײַכות מיט די ,סיים"-װאַלן, װאָס זײַנען פאָרגעקומען 
אין אַ פּאָר טעג אַרום. 

אין דער ערשטער העלפט פון חודש יולי איז דאָס לאַנד געשטאַנען 
אונטערן צייכן פון די אָנקומענדיקע ,װאַלן* צום ,פאָלקס-סיים". דעם 6טן 
יולי איז פּובליקירט געװאָרן דאָס געזעץ וועגן די װאַלן. די גרונט-יסודות 
פונעם געזעץ זײַנען געווען די זעלביקע וי אינעם װאַלגעזעץ אין סאָוועט- 
רוסלאַנד. צו די ,װאַלן* איז אַרױסגעשטעלט געװאָרן בלויז איין קאַנדידאַטן- 
רשימה פונעם ,אַרבעטס-בלאָק", װאָס איז באַשטאַנען פון קאָמוניסטן און 
,אומפּאַרטייאישע* (לייען : קאָמוניסטישע נאָכלויפערס). 

די װאַלן צום ,פאָלקס-סיים" זײַנען פאָרגעקומען דעם 14טן יולי. לויט 
ידיעות פון דער העכסטער װאַל-קאָמיסיע האָבן געשטימט 1,286,599 
וויילערס. זיי האָבן באַטראָפן 95.190 פון אַלע װאַל-באַרעכטיקטע. 99.1990 
פון די אָפּגעגעבענע שטימען זײַנען געווען פאַרן ;אַרבעט-בלאָק". די קאָ- 
מוניסטן האָבן טריומפירט מיט די רעזולטאַטן פון זייער װאַל-נצחון. צווישן 
די אויסגעקליבענע 79 סיים-דעפּוטאַטן זײַנען געווען 5 יידן (יאַנקל וי- 
ניצקי, קאָװונע; איציק דעמבאָ, פּאָנעװעזש; נח מאַצקעוװויטש, שאַװל: 
ק. דידזשוליס-גראָסמאַן און בערל לאַטװיס-פרידמאַן, ווילנע). 

ז 


וי נאָר די העכסטע װאַל-קאָמיסיע האָט פּובליקירט די ענדגילטיקע 
װאַל-רעזולטאַטן צום ,פאָלקס-סיים",. האָט די קאָמוניסטישע פּאַרטײ אין 
ליטע גענומען אָרגאַניזירן מאַסן-מיטינגען, װוּ מע האָט אַרוױסגעשטעלט 
די , פאָדערונג פון פאָלק* איינצופירן אין לאַנד די סטאַלינישע קאָנסטיטוציע 
און צו אינקאָרפּאָרירן ליטע אין ראַטן-פאַרבאַנד, 
שוין אויף דער ערשטער סיים-זיצונג, װאָס איז פאָרגעקומען דעם 
1סטן יולי, איז ,איינשטימיק" באַשלאָסן געװאָרן אײַנצופירן אין ליטע 
די סאָוועטישע מלוכה-אָרדענונג. אין אַ דעקלאַראַציע, װאָס איז וועגן 
דעם ענין אָנגענומען געװאָרן, ווערט צוו"אַנד געזאָגט ; 26 
די אינטערעסן פון ליטווישן פאָלק פאָדערן אײַנצושטעלן שטענ- 
דיקע און ענגע באַציִונגען מיט סאָוועט-רוסלאַנד. סמעטאָנאַ און 
זײַן כנופיה האָבן אָבער אָנגעהאַלטן אַ פיינדלעכע פּאַליטיק לגבי 
סאָוועט-רוסלאַנד. זיי האָבן געשטויסן אונדזער לאַנד צו אַ כמו- 
קאַלאָניאַליסטישער אָפּהענגיקייט פון די קאַפּיטאַליסטישע רויבערס. 
דערמיט האָבן זיי גורם געווען גרויס שאָדן דעם ליטװישן פאָלק 
און האָבן צוגעגרייט דעם באָדן פאַר װוײַטערדיקע אָנפאַלן אויף 
סאָוועט-רוסלאַנד, 
נאָכן אויסרעכענען די גרויסע מעלות פון דער סאָוועטישער מלוכה- 
אָרדענונג, אין פאַרגלײַך מיט דער קאַפּיטאַליסטישער, װוערט אין דער 
דעקלאַראַציע דערקלערט : 
דער פאָלקס-סיים, אויסדריקנדיק דעם איינהייטלעכן ווילן פון אַר- 
בעטנדיקן פאָלק, פּראָקלאַמירט אַז אין ליטע וװערט אײַנגעפירט 
די סאָוועטישע סיסטעם. ליטע ווערט פּראַקלאַמירט וי אַ סאָווע- 
טישע סאָציאַליסטישע רעפּובליק. פון הײַנט אָן געהערט אין דער 
ליטווישער סס"ר די גאַנצע מאַכט צום אַרבעט-פאָלק פון די שטעט 
און דערפער... 
אויף דער זעלביקער זיצונג איז אויך אָנגענומען געװאָרן אַ צווייטע 
דעקלאַראַציע וועגן אינקאָרפּאָרירן ליטע אין ראַטן-פאַרבאַנד. אין דער 
דעקלאַראַציע װווערט געשילדערט דער פריערדיקער מצב אין ליטע, וי 
אַזױ די רויטע אַרמײ האָט געהאָלפן דעם ליטווישן פאָלק זיך צו באַפרײַען 
פון סמעטאָנאַדרעזשים און עס ווערט דאָרט געזאָגט; 2 

דאָס ליטווישע פאָלק ווייס אַז די פּאָליטיק פון סאָוועט-רוסלאַנד לגבי 
ליטע איז אַלע מאָל געווען אַ פרײַנדלעכע. אויב ליטע איז ניט פאַר- 
נומען געװאָרן פון די פּוילישע פּריצים, אוב די ליטווישע הויפּט- 
שטאָט ווילנע איז אומגעקערט געװאָרן צו ליטע, אויב ליטע האָט 
געקאָנט בלײַבן מחוץ דעם צוייטן וועלטקריג, אוב דאָס ליטווישע 
פאָלק איז ביכולת אײַנצופירן אין זײַן לאַנד די איינציקע יושרדיקע 
מלוכה-אָרדענונג, די סאָוועטישע -- איז דאָס אַלץ צו פאַרדאַנקען 
סאָוועט-רוסלאַנד... דער ליטווישער פאָלקס-סיים איז איבערגעצײיַגט, 
אַז בלויז דאָס אַרײַנטרעטן אין ראַטן-פאַרבאַנד װעט גאַראַנטירן די 
עכטע סוווערעניטעט פון דער ליטווישער מדינה... דער פאָלקס-סיים 
באַשליסט דעריבּער צו בעטן דעם אײיבערראַט פון סאָוועט-רוסלאַנד 
אַרײַנצונעמען ליטע אינעם פאַרבאַנד סאָוועטישע סאָציאַליסטישע 
רעפּובליקן, אויפן זעלביקן יסוד װוי די אוקראַיַנישע, װײַסרוסישע 
א"אַ סאָוועטישע רעפּובליקן. 
אויף דער סיים-זיצונג איז אויך אויסגעקליבן געװאָרן אַ ספעציעלע 
דעלעגאַציע צו פאָרן קיין מאָסקװע איבערצוגעבן דעם אײבערראַט פון 
פסס"ר די דאָזיקע ווענדונג מצד ליטע. 
דעם 3טן אויגוסט 1940 האָט דער עװערכאָװני סאָוועט* פון פסס"ר באַ- 
שלאָסן צו באַפרידיקן די ?;בקשה" פון ליטע און זי איז אינקאָרפּאָרירט 
געװאָרן אין ראַטן-פאַרבאַנד. אינעם געזעץ, װאָס דער אײבערראַט האָט 
וועגן דעם אָנגענומען, איז געווען געזאָגט: 25 
אויסהערנדיק די מעלדונג פין דער באַפולמעכטיקטער קאָמיסיע 
פון ליטװישן סיים באַשטימט דער אייבערראַט פון פאַרבאַנד סאָ- 
וועטישע סאָציאַליסטישע רעפּובליקן: 


1 באַפרידיקן די בקשה פון ליטווישן סיים און אָננעמען די ליט- 
וישע סאָציאַליסטישע רעפּובליק אינעם פאַרבאַנד סאָוועטישע 
סאָציאַליסטישע רעפובליקן װי אַ גלײַכבאַרעכטיקטע פאַרבאַנדישע 
סאָוועטישע סאָציאַליסטישע רעפּובליק. 


2 אָננעמען דעם פאָרלייג פון אײיבערראַט פון דער װײַסרוסישער 
סס"ר וועגן איבערגעבן אין באַשטאַנד פון דער ליטווישער סאָ- 
וועטישער סאָציאַליסטישער רעפּובליק דעם סװענציאַנער ראַיאָן 
און די טעריטאָריע-טײלן מיט אַן איבערוועגנדיקער ליטווישער 

באַפעלקערונג פון וױדזאָװער, גאָדוטישקער, אָסטראָװעצקער, װאָ- 
ראָנאָווסקער און ראַדונסקער ראַיאָנען פון דער װײַסרוסישער סס"ר, 
2. בעטן דעם אײבערראַט פון דער װײַסרוסישער סאָוועטישער 
סאָציאַליסטישער רעפּובליק און דעם אײבערראַט פון דער פאַר- 
באַנדישער ליטווישער סאָוועטישער סאָציאַליסטישער רעפּובליק 
אָפּצוגעבן דעם אײבערראַט פון פאַרבאַנד סאָוועטישע סאָציאַליס- 
טישע רעפּובליקן צו באַהאַנדלען דעם פּראָיעקט וועגן באַשטימען 
גענויע גרענעצן צװישן דער װײַסרוסישער סאָוועטישער סאָציאַ- 
ליסטישער רעפובליק און דער פאַרבאַנדישער ליטווישער סאָווע- 
טישער סאָציאַליסטישער רעפּובליק. 
4 דורכפירן אין הסכם מיט די אַרטיקלען 24 און 25 פון דער 
קאָנסטיטוציע פון פסס"ר די דעפּוטאַטן-װאַלן צום אײיבערראַט פון 
פסס"ר מצד דער פאַרבאַנדישער ליטווישער סאָוועטישער סאָציאַ- 
ליסטישער רעפּובליק. 
5 אויפגעבן דעם פּרעזידיום פון אײיבערראַט פון פסס"ר צו באַ- 
שטימען דעם טאָג פון די װאַלן, 
דעם 25סטן אױיגוסט האָט דער ליטווישער ,פּאָלקס-סיים* ראַטיפיצירט 
דעם פאָנשלוס" פון ליטע צום סאָװועטן-פאַרבאַנד. עס איז אָנגענומען גע- 
װאָרן די קאָנסטיטוציע פון דער ליטווישער סס"ר -- אַ קאָפּיע פון דער 
,;סטאַלינישער קאָנסטיטוציע* פון פסס"ר. 


נאַכן אײַנפירן די קאָמוניסטישע ממשלה 


אֹ 

נאָך דעם װוי מע האָט אין ליטע אײַנגעפירט די קאָמוניסטישע ממשלה 
איז דער ,, פאָלקס-סיים" פאַרװאַנדלט געװאָרן אין אַן אײיבערראַט פון דער 
ליטווישער סס"ר. פאָרזיצער פון פּרעזידיום פון אײיבערראַט איז געװאָרן 
י. פּאַלעצקיס. זײַנע ממלא-מקומס זײַנען געווען: ק. דידזשוליס (גראָסמאַן) 
און ד. ראָטשיוס. מיטגלידער פון פּרעזידיום: אַ. סניעטשקוס, אַ. באַוזשאַ, 
פּ. צווירקאַ, י. פּאַשקעװיטשיס, פ. פּעטראַוסקאַס, י. וויניצקי, ר. זשעבענקאַ, 
י. באַנײַטיס, ב. אַבדולסקײַטע, מ. מעשקאַוסקיענע, פ. עדוקײַטיס. סע- 
קרעטאַר פון פּרעזידיום --- ס. פּופּייקיס. 

אויפן אָרט פון דער פּראָװיזאָרישער ,פאָלקס-רעגירונג" איז געשאַפן 

געװאָרן אַ ראַט פון פאָלקס-קאָמיסאַרן בראָש מיט מעטשיס געדװוילאַס. זײַנע 
ממלא-מקומס זײַנען געווען: ס. בראַזשישקיס און פּ. גלאָװאַצקיס (ער איז 
אויך געווען פאָרזיצער פון דער מלוכישער פּלאַניר-קאָמיסיע). די אַנדערע 
קאָמיסאַרן-אַמטן האָבן פאַרנומען: אַ. גועוויטשיוס -- אינעװייניקסטע 
ענינים;: מ. שומאַוסקאַס -- אָרטיקע אינדוסטריע: י. לאַורינײַטיס -=- 
שפּײַזדאינדוסטריע ; י. װײישנאָראַ --- פינאַנצן : מ. מיצקוס --- לאַנדװירט- 
שאַפט: מ. גרעגאָראַוסקאַס -- האַנדל: פּ. פּאַקאַרקליס -- יוסטיץ:; װ. 
גירדזייאוסקאַוס -- געזונט; אַ. װענצלאָװאַ --- בילדונג; ו. קניואַ. -- 
קאָמונאַלע װירטשאַפּט; י. גלושאַוסקאַס -- סאָציאַלע פאַרזיכערונג; מ. 
יונטשאַ-קאַטשינקאַס -- אַרבעט; ל. אַדאַמאַוסקאַס -- מלוכה-קאָנטראָל, 
שפּעטער איז גלושאַוסקאַס געװאָרן קאָמיסאַר פאַר װאַלד-באַאַרבעטונג און 
בראַזשישקיס האָט איבערגענומען דעם קאָמיסאַריאַט פאַר סאָציאַלער פאַר- 
זיכערונג. פונעם קאָמיסאַריאַט פאַר אינעװייניקסטע ענינים (ען-קאַיװע-דען 
איז שפּעטער אויסגעטיילט געװאָרן אַ באַזונדערער קאָמיסאַריאַט פאַר מלוכה- 
זיכערקייט {ען-קאַיגע-בע -- נאַראָדני קאָמיסאַריאַט גאָסודאַרסטװעננאָי בעז" 
אָפּאַסנאָסטין בראָש מיטן סאָוועטישן מאַיאָר גלאַדקאָוו. ס'רוב וויצע-קאָ- 
מיסאַרן זײַנען געווען ,;ספּעצן? װאָס זײַנען צוגעשיקט געװאָרן פון מאָסקװע. 
וויצע-קאָמיסאַרן זײַנען אויך געווען די קאָװנער יידן: ח. אַלפּעראָװיטש 
(אינדוסטריע) און ז. פּלאַקכין (האַנדל). 

אינעם העכסטן געריכט פון לאַנד זײַנען געווען פאַרטראָטן : י. בלעקאַס 
(פאָרזיצער): ע. מעדזיש און פ. זיבערטאַס (ממלא-מקומס): ס. װײַנע- 
קיענע, ע. מעשקאַוסקאַס, י. זשערואָליס, י. זימאַן, ב. לאַטװיס-פרידמאַן 
און פּ. קישקיס (מיטגלידער), 


ב 


שוין דעם 11טן יוני 1940, עטלעכע טעג פאַרן סאָװועטישן אולטימאַ- 
טום צו ליטע, האָט אורבשיס טעלעגראַפיש מודיע געווען אַלע ליטווישע 
אַמבאַסאַדאָרן אין אױיסלאַנד, אַז אין פאַל פון ערנסטע פּאַליטישע קאָמ- 
פּליקאַציעס אין ליטע אין שייכות מיט דער סאָוועטישער עקספּאַנסיע אין 
באַלטיקום, ווערט דער ליטווישער מיניסטער אין רוים, סטאַסיס לאָזאָ- 
רײַטיס, באַשטימט װוי דער שעף פון אַלע ליטווישע דיפּלאָמאַטישע פאָר- 
שטייערשאַפטן אין אױיסלאַנד. בײַ דער געלעגנהייט איז כדאי איבערצוגעבן, 
אַז אין סעפּטעמבער 1940 האָט לאָזאָרײַטיס צונויפגערופן אין רוים אַ באַ- 

ראַטונג פון די אויסלענדישע ליטווישע דיפּלאָמאַטישע פאָרשטייערס, װאָס 
האָבן ניט אָנערקענט די קאָמוניסטישע ממשלה אין ליטע. עס איז באַשלאָסן 
געװאָרן צו שאַפן אַ ,ליטווישן נאַציאָנאַלן קאָמיטעט* און זיך וענדן צו 
סמעטאָנאַן, ער זאָל באַשטימען גאַלװאַנאַוסקאַסן פאַרן פאָרזיצער פונעם 
קאָמיטעט. סמעטאָנאַ, װאָס האָט יעמאָלט זיך געפונען אין שוייץ, האָט 
געהאַלטן אַז גאַלװאַנאַוסקאַס איז נישט ראוי צו פאַרנעמען אַזאַ אַמט װײַל, 
ערשטנס, איז ער געוען פינאַנץ-מיניסטער אין דער ,פאָלקס-רעגירונג" 
און, צווייטנס, איז ער געװוען בראָש פון דער דעלעגאַציע, װאָס איז גע- 
קומען צו אים סמעטאָנאַן אים אײַנרײדן, ער זאָל צוריקפאָרן קיין ליטע. 
אַחוץ דעם האָט סמעטאָנאַ געװאָלט וועגן דער פראַגע פריער זיך צונויפ- 
ריידן מיט די כלל-טוערס פון די ליטווינער אין אַמעריקע. אַזױ אַרום איז 
פונעם גאַנצן ענין גאָרניט געװאָרן. 


ג 


דעם 22סטן יולי, אויף מאָרגן נאָך דעם וי דער ליטווישער ,פאָלקס- 
סיים" האָט פּראָקלאַמירט ליטע וי אַ סאָוועטישע רעפּובליק, האָט דער 
ליטווישער פאָרשטייער אין בערלין, שקירפּאַ. באַזוכט װערמאַנען, דעם 
דירעקטאָר פון פּאָליטישן דעפּאַרטאַמענט פון דײַטשן אויסערן-מיניסטער- 
יום. שקירפּאַ האָט אים דערקלערט, אַז אין שײַכות מיט די וויכטיקע גע- 
שעענישן, װאָס קומען איצט פאָר אין ליטע, האַלט ער פאַר זײַן חוב 
אַז עס דאַרף אין דעם פּרט עפּעס געטאָן ווערן. ער, שקירפּאַ, האָט סומירט 
זײַן אײַנשטעל צו אָט די געשעענישן אין אַ בריוו צו ריבענטראָפּן, און 
ער אַליין טראָגט דאָס אַחריות פאַרן איבערגעבן דעם בריוו. ער טוט עס 
כאָטש ער װאָלט ניט װעלן דורך דעם שאַפן קיין אומבאַקוועמלעכקייטן פאַר 
דײַטשלאַנד. בי דער געלעגנהייט האָט שקירפּאַ צוגעגעבן אַז שוין מיט אַ 
שטיקל צײַט צוריק האָט אורבשיס, וי אַ פּאַרהיט-מיטל, אינסטרואירט אַלע 
ליטווישע דיפּלאָמאַטישע פאָרשטייערס אין אויסלאַנד אָנצונעמען אַזױנע 
שריט, וי אָט דעם בריוו װאָס ער גיט אים איבער, אויב ליטעס סוווערע" 
ניטעט װעט אַריבערגײן צו סאָוועט-רוסלאַנד. זיך שטיצנדיק אויף זײַנע 
פאַרבינדונגען מיט די ליטווישע פאָרשטייערס אין אַנדערע לענדער איז 
ער זיכער, אַז אויך זיי װעלן איבערגעבן אַן ענלעכע נאָטע צו די אַקרע- 
דיטירטע רעגירונגען. 

װוערמאַן האָט געזאָגט שקירפּאַן, אַז לעת-עתה װעט ער האַלטן דעם 

בריוו בײַ זיך. ער מיינט, אַז שקירפּאַ דערװאַרט דאָך ניט אַװדאי קיין 
תשובה אויפן בריוו. עס איז אָבער אַ פראַגע צי די דײַטשע רעגירונג װעט 
בכלל װועלן אָננעמען אַזאַ נאָטע. ער לאָזט זיך דעריבער איבער דאָס רעכט 
אים אומצוקערן דעם בריוו, 

שקירפּאַ האָט צוגעגעבן, אַז צוליב די עקסיסטירנדיקע באַציונגען 
צווישן דײַטשלאַנד און סאָװעט-רוסלאַנד האָט ער אינעם בריוו בכיוון אויס- 
געלאָזן דעם פּונקט, װוּ עס ווערט געבעטן ניט צו אָנערקענען די אינקאָר- 
פּאָראַציע פון ליטע אין ראַטן-פאַרבאַנד. אין די נאָטעס פון די אַנדערע 
ליטווישע פאָרשטייערס איז אַזאַ פּונקט יאָ פאַראַן. שקירפּאַ האָט געפרעגט 
װערמאַנען צי ער קאָן ניט אָט דעם פּונקט איבערגעבן לכל הפּחות מינדלעך. 
װערמאַן האָט עס אָפּגעװאָרפן און שקירפּאַ האָט אים געבעטן צו באַטראַכטן 
אָט דעם דעם װוּנטש זײַנעם װי גאָרניט געווען. שקירפּאַ האָט אויך געזאָגט, 
אַז ער װאָלט ועלן די ידיעה וועגן זײַן נאָטע איבערגעבן דורך ;עלטאַ" 
{ליטווישע טעלעגראַפן-אַגענטורן אין בערלין. װערמאַן האָט עס אים פאַר- 
ווערט צו טאָן. 

װײַצזעקער האָט די נאָטע איבערגעגעבן ריבענטראָפּן, װאָס האָט 
געדאַרפט באַשטימען װאָס צו טאָן מיט איר. דעם זעלביקן טאָג האָט אַן 
ענלעכן דעמאַרש אויך געמאַכט דער לעטישער אַמבאַסאַדאָר אין בערלין. 


ד 
אין שקירפּאַס ווענדונג, װאָס ער האָט איבערגעגעבן ריבענטראָפּן, איז 
געווען געזאָגט ; 29 
ה' רײַכסמיניסטער, איך האָב דעם כבוד צו ציַען אײַער אויפמערק- 
זאַמקײט אויף פאָלגנדיקן ענין: וי באַװוּסט, האָט סאָוועט-רוסלאַנד 
דעם 14טן יוני 1940 איבערגעגעבן ליטע, אונטערן אויסרייד פון 
פאַרשיידענע תירוצים, אַן אולטימאַטום װוּ עס איז געווען געפאָ- 
דערט: (1) די דעמיסיע פון דער קאָנסטיטוציאָנעלער ליטווישער 
רעגירונג ; (2) איבערגעבן צום געריכט דעם אינערן-מיניסטער און 
דעם שעף פון זיכערקייט-פּאָליצײי; (2) אַרײַנלאָזץ קיין ליטע אַן 
אומבאַגרענעצטע צאָל סאָוועטיש מיליטער. 
אויף מאָרגן האָט די רויטע אַרמײ, נאָכן אַטאַקירן די ליטווישע 
גרענעץ-װאַך, אַרײַנגעמאַרשירט קיין ליטע. נאָך מער, אַ מאַריאָ- 
נעטן-רעגירונג איז אַרױפגעצװוּנגען געװאָרן דורך אַ הױכן סאָ- 

וועטישן באַאַמטן, װאָס איז פאַר דעם צוועק געשיקט געװאָרן פון 
מאָסקװע. די גאַנצע אַדמיניסטראַציע פון לאַנד איז געשטעלט גע- 
װאָרן אונטער דער קאָנטראָל פון סאָוועט-רוסלאַנד, 

כדי פולשטענדיק צו אינקאָרפּאָרירן ליטע אין ראַטן-פאַרבאַנד 
זײַנען אויפן 14טן יולי באַשטימט געװאָרן װאַלן צו אַ סיים. דאָס' 
איז די גרעסטע פאַלסיפיקאַציע פונעם ווילן פון דער באַפעלקערונג 
אין ליטע. 

מיטן ציל צו אונטערדריקן יעדער אויסדרוק פון װױידערשטאַנד, 
זײַנען שוין פאַר די װאַלן געשלאָסן געװאָרן אַלע פאַראיינען און 
אָרגאַניזאַציעס. די ליטווישע פּרעסע איז געװאָרן פאַרכאַפּט און די 
רעדאַקטאָרן זײַנען באַזײַטיקט געװאָרן. אַלע מער-װייניק אָנגעזעענע 
פּערזאָנען אין עפנטלעכן לעבן זײַנען אַרעסטירט. מענטשן, װאָס 
זײַנען פריִער באַטראַכט געװאָרן װי שונאים פון דער ליטווישער 
מלוכה, זײַנען באַשטימט געװאָרן אויף רעגירונג-אַמטן, בפרט אין 
דער זיכערקייט-פּאָליצײ, 

די קאָמוניסטישע פּאַרטײ איז די איינציקע פּאָליטישע אָרגאַניזאַציע 
װאָס קאָן לעגאַל עקסיסטירן. די דאָזיקע פּאַרטײ האָט געהאַט אַ דע- 
צידירנדיקע השפּעה אויף די װאַלן. בלויז איין קאַנדידאַטן-רשימה 
איז אַרױסגעשטעלט געװאָרן. 

כדי צו צווינגען די בירגערס צו גיין צו די וואַלן איז לכתחילה 
געווען געמאָלדן, אַז יעדער איינער װאָס וועט ניט גיין שטימען 
וועט באַטראַכט ווערן וי אַ שונא פון פאָלק. עס איז שטרענג קאָנ- 
טראָלירט געװאָרן ווער עס איז יאָ אָדער ניט געגאַנגען שטימען. 
עס איז אָבער באַלד פון אָנהײב אָן קלאָר געװאָרן, אַז אָט דער 
סיים װועט זײַן אַ בלינד ווערקצייג אין די הענט פון דער קאָמוניס- 
טישער פּאַרטײ און דורך איר -- פון דער סאָוועטישער רעגירונג, 
הײַנט,. דעם 21סטן יולי 1940, האָט דער סיים אָנגענומען אַ באַ- 
שלוס איינצופירן אין ליטע דעם סאָװעטישן מלוכה-סדר און צו 
אינקאָרפּאָרירן ליטע אין ראַטן-פאַרבאַנד, 

די דאָזיקע מאָסמיטלען מצד דער סאָוועטישער רעגירונג זײַנען אין 
פולער סתירה צו די אָפּמאַכן, װאָס זײַנען געשלאָסן געװאָרן צװוישן 
ליטע און סאָוועט-רוסלאַנד,. בפרט פונעם שלום-אָפּמאַך פון 12טן 
יולי 1920, דעם ניט-אָנפאַליפּאַקט פון 22סטן (28סטן) סעפּטעמבער 

6 און דעם קעגנזײַטיקן הילף-אָפּמאַך פון 10טן אָקטאָבער 1939 
וֶעס װוערן אָנגעגעבן פּרטים פון אָט די אָפּמאַכןן. 
אין אָנבליק פון אָט דעם מצב בין איך געצװונגען איבערצוגעבן 
דעם סאַמע ערנסטן און שאַרפסטן פּראָטעסט קעגן דער אונטער- 
דריקונג פון מײַן לאַנד און קעגן דעם װאָס סאָוועט-רוסלאַנד האָט 
באַרױבט די סוּווערעניטעט און נאַציאָנאַלע אומאָפּהענגיקײט פון 
מײַן לאַנד. איך דערקלער אַז היות דער אויבן דערמאָנטער באַשלוס 
פון סיים איז אויפגעצװוּנגען געװאָרן דורך דער רוסישער אַקו- 
פּאַציע-מאַכט,. שטעלט ער מיט זיך פאָר די שענדלעכסטע פאַל- 
סיפיקאַציע פונעם ווילן פון ליטװוישן פאָלק; אַז דאָס איז אין דער 
שאַרפסטער סתירה צו דער קאָנסטיטוציע און אינטערעסן פון דער 
ליטווישער מלוכה און אויך פונעם פרײַען רעכט פון דער אַלײן- 
באַשטימונג פון פעלקער. מחמת דעם קאָן עס בשום אופן ניט 
באַטראַכט ווערן פאַר גילטיק., 
מער-ווייניקער ענלעכע נאָטעס 5 האָבן בשעתו איבערגעגעבן צו זייערע 
אַקרעדיטירטע רעגירונגען אויך די װײַטערדיקע ליטווישע אַמבאַסאַדאָרן ; 
פּ. זשאַדייקיס, ואַשינגטאָן : ב. ק. באַלוטיס, לאָנדאָן ; ס. לאָזאָרײַטיס, רוים ; 
ס. גירדװוײַניס, װאַטיקאַן ; ד"ר ק. גראַוזשיניס, בוענאָס-אײַרעס, מאָנטע- 
װידעאָ און ריאָ-דע-זשאַנײראָ: ד"ר י. שאוליס, בערן און בודאַפּעשט; ע. 
טוראַוסקאַס, בוקאַרעשט און בעלגראַד; װו. גיליס, שטאָקהאָלם און קאָ- 
פּענהאַגן ‏ פּ. קלימאַס, ווישי און ליסאַבאָן. 
פּראָטעסט-בריוו 1 צום אויסערן-מיניסטעריום אין קאָװונע האָבן גע" 
שיקט: שאוליס, באַלוטיס, גראַוזשיניס, לאָזאָרײַטיס, גירדװײַניס, גיליס, 
שקירפּאַ. 
לוט אַ באַשלוס פון דער ליטווישער רעגירונג פון 14טן אויגוסט 1940 
איז פון אָט די ליטווישע אַמבאַסאַדאָרן צוגענומען געװאָרן זייער ליטווישע 
בירגערשאַפט, עס איז זיי פאַרווערט געװאָרן זיך אומצוקערן קיין ליטע און 
מע האָט אויך קאָנפיסקירט זייער אייגנטום, 


ה 

דעם 24סטן יולי האָט װערמאַן אויף אַ פריינדלעכן אופן צוריקגעקערט 
די פאָרשטייערס פון ליטע און לעטלאַנד זייערע פּראָטעסט-נאָטעס ועגן 
אינקאָרפּאָרירן זייערע לענדער אין ראַטן-פאַרבאַנד. ער האָט עס מאָטיווירט 

מיט דעם, אַז ער קאָן אָננעמען נאָטעס בלויז פון אַמבאַסאַדאָרן, װאָס רע- 
פּרעזענטירן זייערע רעגירונגען. אײנצײַטיק האָט ער אייך אויך אויסגעמיטן 
אָנצוּװײַזן, אַז דאָס טוט ער לויט אַ פאַראָרדענונג פון ריבענטראָפּן, 

שקירפּאַ האָט אינפאָרמירט װערמאַנען, אַז ער האָט אויף זײַן אייגענער 
אַחריות איבערגעשיקט צו דער קאָמוניסטישער רעגירונג אין ליטע אַ פּראָ- 
טעסט-טעלעגראַמע קעגן דער אינקאָרפּאָראַציע אין ראַטן-פאַרבאַנד. אין 
פּראָטעסט האָט ער אויך דערקלערט. אַז דער באַשלוס פון ליטװישן סיים 
זיך אָנצושליסן אין ראַטן-פאַרבאַנד איז ניט בינדנדיק פאַר דעם ליטװוישן 
פאָלק, 

די אַמבאַסאַדאָרן פון לעטלאַנד און עסטלאַנד האָבן אַזױנע פּראָטעסט- 
טעלעגראַמעס צו זייערע נײַע רעגירונגען ניט געשיקט. 

װערמאַן האָט דערקלערט די פאָרשטייערס פון ליטע, לעטלאַנד און 
עסטלאַנד, אַז זיי און די אַנדערע מיטגלידער פון זייערע אַמבאַסאַדעס צו" 
זאַמען מיט זייערע משפּחות קאָנען בלײַבן אין דײַטשלאַנד. די אַמבאַסאַדאָרן 
האָבן געבעטן איבערגעבן ריבענטראָפּן זייער דאַנק פאַר דער דײַטשער 
גאַסטפּרײַנדלעכקײט. 


: 
דער אײַנשטעל פון דער אַמעריקאַנער רעגירונג צום ענין אינקאָר- 
פּאָראַציע פון די באַלטישע לענדער אין ראַטן-פאַרבאַנד איז געקומען צום 
אויסדרוק אין דער װײַטערדיקער דערקלערונג, װאָס סאָמנער װועלס האָט 
אין נאָמען פון סטייט-דעפּאַרטמענט אַרױסגעגעבן דעם 22סטן יולי 1940 ; 52 
אין די לעצטע עטלעכע טעג קייקלען זיך אײַליק צו זייער סוף אויפ- 
פאַלנדיקע געשעענישן. די פּאָליטישע אומאָפּהענגיקײט און טעריטאָ- 
ריעלע גאַנצקײט פון די דרי קליינע באַלטישע רעפּובליקן -- עסט- 
לאַנד, לעטלאַנד און ליטע --- ווערן בכיוונדיק צעשטערט מצד איינעם 

פון זייערע שטאַרקערע שכנים, 
פון דעם טאָג אָן ווען די פעלקער פון אָט די רעפּובליקן האָבן גע- 
וװוונען זייער זעלבשטענדיקע און דעמאָקראַטישע רעגירונג-פאָרעם, 
האָט דאָס אַמעריקאַנער פאָלק נאָכגעפאָלגט מיט גרויס אינטערעס 
דעם פּראָגרעס פון זייער אַליין-פאַרװאַלטונג. די פּאָליטיק פון דער 
אַמעריקאַנער רעגירונג איז אַלגעמײן באַװוּסט. דאָס אַמעריקאַנער 
פאָלק איז קעגן רויבערישע אַקטיװױיטעטן אומאָפּהענגיק פון דעם 

צי זיי ווערן אויסגעפירט מיט דער הילף פון כוח אָדער מיט דער 
דראָאונג פון כוח. דאָס אַמעריקאַנער פאָלק איז אויך קעגן יעדער 
פאָרעם פון אינטערווענץ מצד אַ מלוכה, וי שטאַרק זי זאָל ניט זײַן, 
אין די אינעוייניקסטע ענינים פון אַן אַנדער מלוכה, װוי שװאַך זי 
זאָל ניט זײַן. די דאָזיקע פּרינציפּן זײַנען דער יסוד פון די עקסיס- 
טירנדיקע באַציונגען צװישן די 21 סוּווערענע רעפּובליקן פון דער 
נײַער וועלט. 

אַמעריקע װועט אויך אויף להבא זיך האַלטן בײַ אָט די פּרינציפּן, 
װײַל דאָס אַמעריקאַנער פאָלק איז איבערגעצײַגט אין דעם, אַז אָן 
די דאָזיקע פּרינציפּן אין די קעגנזײַטיקע באַציונגען צװישן פעל- 
קער קאָן ניט אויפגעהיט ווערן די הערשאַפט פון שכל, פון גערעכ- 
טיקייט און פון געזעץ -- מיט אַנדערע װערטער: דער עצם יסוד 
פון דער מאָדערנער ציוויליזאַציע. 


ז 


דעם 11טן אױגוסט 1940 האָט מאָלאַטאָװ איבערגעגעבן שולענבורגן 
אַ נאָטע, װוּ ער האָט אים מודיע געווען. אַז ליטע, לעטלאַנד און עסטלאַנד 
זײַנען לויט אַ באַשלוס פון אײיבערראַט פון פסס"ר אינקאָרפּאָרירט געװאָרן 
אין ראַטן-פאַרבאַנד און זײַנען געװאָרן אַ באַשטאַנדטײל פון סאָוועט-רוס- 
לאַנד. די דירעקטע דיפּלאָמאַטישע באַציִונגען פון ליטע, לעטלאַנד און עסט- 
לאַנד זײַנען דערמיט געענדיקט. די סאָוועטישע רעגירונג דערװאַרט מחמת 
דעם, אַז די דײַטשע אַמבאַסאַדעס אין קאָוונע, ריגע און טאַלין װעלן ליק- 
ווידירט ווערן ביזן 25סטן אױיגוסט ד"י. די קאָנסולאַטן דאַרפן ליקווידירט 
ווערן ביזן 1טן סעפּטעמבער. אַ טייל פּערסאָנאַל פון דער דײַטשער אַמבאַ- 
סאַדע אין קאָװונע קאָן אויספירן קאָנסולאַרע פונקציעס אין דער צײַט פון 
דער רעפּאַטריאַציע פון דײַטשן פון ליטע. די ליטווישע, לעטישע און עס- 
טישע דיפּלאָמאַטישע און קאָנסולאַרע פאָרשטייערשאַפטן אין אױסלאַנד 
וועלן אָפּשטעלן זייער טעטיקייט און װעלן איבערגעבן זייערע פונקציעס, 
אַרכיוון און אייגנטום צו די געהעריקע סאָוועטישע פאָרשטײיערשאַפטן, 


חֹ 


דעם 15טן אױגוסט האָט װערמאַן מודיע געווען שולענבורגן, ער זאָל 
לאָזן וויסן מאָלאָטאָוון אַז אין שײַכות מיט זײַן, מאָלאָטאָװס, נאָטע פון 

1טן אױגוסט האָט די רײַכס-רעגירונג פאַרװאַנדלט די דײַטשע אַמבאַסאַ- 
דעס אין קאָװונע, ריגע און טאַלין אין שטענדיקע קאָנסולאַרע מיסיעס. 
דער דאָזיקער שינוי איז שוין אַרײַן אין קראַפט. אין אָנבליק פון דײַטש- 
לאַנדס עקאָנאָמישע אינטערעסן אין די באַלטישע לענדער, װאָס זײַנען 
אינקאָרפּאָרירט געװאָרן אין ראַטן-פאַרבאַנד, איז די דײַטשע רעגירונג זיך 
משער, אַז די סאָוועטישע רעגירונג װועט געבן איר הסכמה צו אָט דער 
אײַנאָרדענונג, 

בתשובה אויף דעם האָט מאָלאָטאָוװו דעם 21סטן אױיגוסט איבערגעגעבן 
שולענבורגן אַ נאָטע, אַז די סאָוועטישע רעגירונג קאָנסטאַטירט אַז די 
דײַטשע אַמבאַסאַדעס אין לעטלאַנד, ליטע און עסטלאַנד האָבן אָפּנעשטעלט 
זייער טעטיקייט. די סאָוועטישע רעגירונג איז מסכים, אַז די געוועזענע 
דײַטשע אַמבאַסאַדעס אין ריגע און טאַלין זאָלן אויספירן קאָנסולאַרע פונק- 
ציעס ביזן 15טן סעפּטעמבער 1940. די סאָוועטישע רעגירונג באַשטעטיקט 
איר פריערדיקע ויליקייט, אַז די דײַטשע אַמבאַסאַדע אין קאָוונע זאָל 
אויספירן קאָנסולאַרע פונקציעס ביז עס װעט פאַרענדיקט וװערן די רע- 
פּאַטריאַציע פון דײַטשן פון ליטע. די סאָוועטישע רעגירונג קאָן ניט דער" 
לויבן צו פונקציאָנירן אויסלענדישע קאָנסולאַרע מיסיעס אין ליטע, לעט- 
לאַנד און עסטלאַנד נאָכן אויבן אָנגעװיזענעם טערמין. 

װי אַ פּועל-יוצא פון װײַטערדיקע אונטערהאַנדלונגען האָט די טע- 
טיקייט פון די דײַטשע מיסיעס אין די באַלטישע לענדער אָנגעהאַלטן אַ 
ביסל לענגער וי עס איז לכתחילה געווען פאָרויסגעזען. 


ט 


אַ היפּש ביסל אומרואיקייט האָט אין בערלין אַרױסגערופן די פראַגע 
וועגן װײַטערדיקן גורל פון דײַטשלאַנדס עקאָנאָמישע אינטערעסן אין 
באַלטיקום. נאָכן אױיסבראָך פון דער מלחמה האָט דײַטשלאַנד געהאַט 
אָפּגעשלאָסן מיט עסטלאַנד, לעטלאַנד און ליטע געהיימע אָפּמאַכן, אַז דער 
גרעסטער טייל פונעם עקספּאָרט פון אָט די לענדער זאָל גיין קיין דײַטש- 
לאַנד. אַרום זיבעציק פּראָצענט פונעם עקספּאָרט איז געגאַנגען קיין דײַטש- 
לאַנד און די איבעריקע דרײַסיק פּראָצענט -- קיין ענגלאַנד און פאַר- 
שיידענע נײיטראַלע לענדער. דײַטשלאַנדס אימפּאָרט אין אָט די דרײַ לענ- 
דער האָט אין 1929 באַטראָפן 200 מיליאָן מאַרק. 

דעם 11טן יולי 1940 האָט װײַצזעקער מודיע געוען דעם דײַטשן 

אַמבאַסאַדאָר אין מאָסקװע, אַז די דײַטשע פאָרשטייערשאַפטן אין ריגע, 
טאַלין און קאָוונע האָבן באַקומען אינסטרוקציעס צו לאָזן וויסן די אָרטיקע 
רעגירונגען, אַז דײַטשלאַנד דערװאַרט אַז עס װעלן ניט לײַדן אירע עקאָ- 
נאָמישע אינטערעסן אין אָט די לענדער, אומאָפּהענגיק פון זייער װוײַטער- 
דיקער פּאָליטישער אַנטװיקלונג. די דײַטשע אַמבאַסאַדע אין מאָסקװע, 
האָט װײַצזעקער געלאָזט וױסן, װועט בקרוב באַקומען אַן אינסטרוקציע 
צו אינפאָרמירן וועגן דעם דער סאָוועטישער רעגירונג. אין װײַצזעקערס 
ווענדונג צו שולענבורגן זײַנען אָנגעגעבן ציפער וועגן דער גרייס פון האַנדל 
צווישן דײַטשלאַנד און די באַלטישע לענדער און דאָרט רעדט זיך אויך 
וועגן טראַנספער פון אייגנטום פון די דײַטש, װאָס רעפּאַטריאירן זיך 
קיין דײַטשלאַנד, 


5 


אין עטלעכע טעג אַרום, דעם 15טן יולי, האָט צעכלין געלאָזט וויסן 
קיין בערלין, אַז ער האָט געמאַכט אַ דעמאַרש בי קרעווע-מיצקעוויטשיוסן 
וועגן פאַרזיכערן דײַטשלאַנדס עקאָנאָמישע אינטערעסן אין ליטע. קרעווע 
האָט אים געענטפערט, אַז ער װאָלט געווען צופרידן ניט בלויז אויפצוהאַלטן 
די גרייס פון ביזאיצטיקן האַנדל צווישן ביידע לענדער, נאָר אַפילן אים 
צו פּאַרגרעסערן. עס איז בלויז אַ פראַגע צי די ליטווישע רעגירונג אַלײן 
וװעט זײַן בכוח צו דעצידירן בנוגע דעם ענין 

אַ דיפּלאָמאַטישע אַמפּערניש צװוישן בערלין און מאָסקװע איז אויפ- 
געקומען צוליב דער פרײַער פּאָרטזאָנע, װאָס די פריערדיקע ליטווישע 
רעגירונג האָט געהאַט אין מעמלער האַפן. דעם 9טן אױגוסט האָט דאָס 
דײַטשע אויסערן-מיניסטעריום געלאָזט וויסן שולענבורגן און צעכלינען, 
אַז דאָס אינקאָרפּאָרירן ליטע אין ראַטן-פאַרבאַנד האָט געשאַפן אַ נײַעם 
מצב אין שײַכות מיט דער פרײַער פּאָרטזאָנע, װאָס ליטע האָט גענאָסן 
אין מעמלער האַפן אויפן סמך פונעם דײַטש-ליטװישן הסכם פון 29סטן 
מאַרץ 1929. פאַר ליטע, װאָס האָט פאַרלוירן מעמל, איז עס געווען אַ לעבנס" 
פּראַגע, װײַל זי האָט ניט קיין אַנדער האַפן. סאָוועט-רוסלאַנד האָט אָבער 
גענוג אַנדערע האַפנס אין באַלטיקום. ליטע איז איצט אַ טייל פון סאָוועט- 
רוסלאַנד און דײַטשלאַנד קאָן ניט אָנהאַלטן איר הנחה לגבי דער פריער- 
דיקער ליטע. 

דעם 30סטן אױגוסט 1940 האָט שולענבורג מודיע געווען קיין בערלין, 

אַז מאָלאָטאָוו האָט מיט אים געהאַט אַ שמועס און האָט אויסגעדריקט דעם 
פּראָטעסט פון דער סאָוועטישער רעגירונג קעגן דעם אופן וי אַזױ דײַטש- 
לאַנד האַנדלט בנוגע דער סאָוועטישער ליטע אין דער פּראַגע פון דער 
פּרײַער פּאָרטזאָנע אין מעמלער האַפן. די סאָוועטישע רעגירונג האַלט, 
אַז די סאָוועטישע ליטע איז באַרעכטיקט צו געניסן פון אָט דער פרײַער 
פּאָרטזאָנע אַזױ וי די פריערדיקע ליטע. פּונקט אַזױ װי דײַטשלאַנד דער- 
װאַרט, אַז סאָװועט-רוסלאַנד זאָל אָפּהיטן די קאָמערציעלע אָפּמאַכן צװישן 
דײַטשלאַנד און די פריערדיקע רעגירונגען פון די באַלטישע לענדער, 
אַזױ דערװאַרט אויך רוסלאַנד אַז דײַטשלאַנד זאָל אָפּהיטן איר אָפּמאַך 
מיט דער פריערדיקער רעגירונג פון ליטע. 


יא 

אַ גאַנצע שקלא וטריא צווישן מאָסקװע און בערלין האָט אויך אַרױס- 
גערופן די פראַגע וועגן דער ליטווישער געגנט, װאָס האָט לויטן דײַטש- 
סאָװעטישן ,פרײַנדשאַפּט-אָפּמאַך" געדאַרפט אַריבערגײן צו דײַטשלאַנד, 
דעם 3טן יולי 1940 האָט שולענבורג מודיע געווען דעם דײַטשן אויסערן- 
מיניסטעריום, אַז מאַלאָטאָוו האָט אים איבערגעגעבן אָט װאָס: סטאַלין 
האַלט אַז עס קאָן גאָרניט זײַן קיין ספק וועגן דעם, אַז לויטן קעגנזײַטיקן 
הסכם דאַרף אָט די געגנט געהערן צו דײַטשלאַנד. די סאָוועטישע רעגירונג 
װאָלט אָבער װעלן בעטן --- אין גײַסט פון די פרײַנדלעכע באַציָונגען צווישן 
די ביידע לענדער -- איבערלאָזן די געגנט אין די גרענעצן פון דער ליט- 
ווישער טעריטאָריע. דאָס איבערגעבן די געגנט צו דײַטשלאַנד װאָלט פאַר 
רוסלאַנד אין דעם מאָמענט געשאַפן שוועריקייטן. 

שולענבורג האָט דערבײַי אויסגעדריקט זײַן מיינונג, אַז נאָכגעבנדיק 
די סאָוועטישע בקשה װאָלט דײַטשלאַנד געקאָנט בײַ דער געלעגנהייט 
אַדורכזעצן אירע עקאָנאָמישע און פינאַנציעלע פאָדערונגען אין די באַל- 
טישע לענדער. 

דעם 2טן אױגוסט האָט ריבענטראָפּ אויפגעפאָדערט שולענבורגן צו 
לאָזן וויסן מאָלאָטאָוון, אַז די דײַטשע רעגירונג איז גרייט אַנטקעגן צו 
קומען דעם פאַרלאַנג פון דער סאָוועטישער רעגירונג און זיך אָפּזאָגן פון 
דער ליטווישער געגנט, װאָס דאַרף לויטן מאָסקװער אָפּמאַך אַריבערגײן 
צו דײַטשלאַנד. דײַטשלאַנד װויל וויסן מיט װאָס רוסלאַנד איז װיליק צו 
קאָמפּענסירן פאַר דעם. 

בתשובה אויף דעם האָט שולענבורג דעם 7טן אויגוסט געענטפערט, 
אַז ער האָט יעס איבערגעגעבן מאָלאָטאָוון און ער איז געווען צופרידן דאָס 
צו הערן. מאָלאָטאָוו האָט אים געזאָגט אַז די סאָוועטישע רעגירונג איז 
גרייט צו דיסקוטירן וועגן אַ פּאַסיקער קאָמפּענסאַציע פאַר דײַטשלאַנד, 
זי װויל וויסן װאָס דײַטשלאַנד פאַרלאַנגט פאַר דעם, 

דעם 12טן אױגוסט האָט שולענבורג מודיע געווען קיין בערלין, אַז 
מאָלאָטאָוו האָט אים איבערגעגעבן אַ מעמאָראַנדום נוגע דעם ענין קאָמ- 
פּענסאַציע פאַר דער געגנט אין ליטע װאָס זאָל אויף תמיד בלײַבן אין 
רשות פון סאָוועט-רוסלאַנד. קיין טעריטאָריעלע קאָמפּענסאַציעס איז רוס- 
לאַנד ניט נוטה צו געבן. זי איז אָבער מסכים צו באַצאָלן אין משך פון 
צוויי יאָר צײַט 2,860,000 דאָלער אין גאָלד אָדער אין סחורות װאָס דײַטש- 
לאַנד װעט פאַרלאַנגען. דײַטשלאַנד האָט דעם סאָוועטישן אָנבאָט ניט אָנ- 
גענומען און עס זײַנען וועגן דעם פאָרגעקומען לענגערע אונטערהאַנדלונגען. 
ערשט דעם 10טן יאַנואַר 1941 איז דערגרייכט געװאָרן אַ הסכם און עס 
איז אין מאָסקװע אונטערגעשריבן געװאָרן אַ געהיימער פּראָטאָקאָל 33, 
לויטן אָפּמאַך האָט סאָוועט-רוסלאַנד זיך מתחייב געווען צו באַצאָלן דעם 
דריטן רײַך זיבן אַ האַלב מיליאָן דאָלער און איין און דרײַסיק מיליאָן 
רײַכסמאַרק (אין מזומן און סחורות), 


רעפּאַטריאַציע פון דײַטשן 


א 

אַ קאַפּיטל פאַר זיך איז צו יענער צײַט געווען דער ענין רעפּאַטריאַציע 

פון דײַטשן פון די באַלטישע לענדער. דעם 28סטן סעפּטעמבער 19239, ווען 

עס איז אין מאָסקװע אונטערגעשריבן געװאָרן דער אָפּמאַך װעגן די 

דײַטש-סאָוועטישע גרענעצן צוזאַמען מיט געהיימע פּראָטאָקאָלן, האָבן 

ריבענטראָפּ און מאָלאָטאָוו דעם טאָג אויך אונטערגעשריבן דעם װײַטער- 
דיקן געהיימען פּראָטאָקאָל וועגן רעפּאַטריאַציץ : 54 

די סאָוועטישע רעגירונג װעט ניט שאַפן קיין מניעות פאַר דײַטשן 

א"אַ פּערזאָנען פון דײַטשן אָפּשטאַם, װאָס געפינען זיך אין טערי- 

טאָריעס אונטער איר יוריסדיקציע, צו עמיגרירן קיין דײַטשלאַנד 

אָדער אין טעריטאָריעס אונטער דײַטשער יוריסדיקציע. זי איז מס- 

כים, אַז אָט די איבערװאַנדערונג זאָל אָנגעפירט װערן פון פאָר- 


98 יוסף גאַר 


שטייערס פון דער רעגירונג פון רײַך אין קאָאָפּעראַציע מיט די אָר- 
טיקע אינסטאַנצן און אַז עס זאָל געשיצט וערן דאָס אייגנטום-רעכט 
פון די דאָזיקע עמיגראַנטן. 

אַן ענלעכע התחײַבות נעמט אויך איבער די רעגירונג פון דײַטשן 
רײַך בנוגע פּערזאָנען פון אוקראַיַנישן אָדער װײַסרוסישן אָפּשטאַם, 
װאָס געפינען זיך אין טעריטאָריעס אונטער איר יוריסדיקציע, 


ב 


אין אַ װאָך אַרום, דעם 5טן אָקטאָבער 1929, האָט װײַצזעקער מודיע 
געווען דעם דײַטשן אַמבאַסאַדאָר אין עסטלאַנד, ער זאָל תיכף לאָזן וויסן 
דער עסטישער רעגירונג, אַז די פּאָלקסדײַטשן און רײַכסדײַטשן אין עסט- 
לאַנד געפינען זיך אונטער דער שוץ פון דײַטשלאַנד: אַז די רעפּאַטריאַציע 
פון דײַטשן זאָל ניט פאָרקומען אין פּאַניק; אַז דײַטשלאַנד שיקט אין די 
װאַסערן בשכנות פון עסטלאַנד קריגשיפן צו באַשיצן דאָס דורכפירן די 
רעפּאַטריאַציע אאַז"וו. דאָס שיקן די קריגשיפן האָט שפּעטער אַרױסגערופן 
אַ גאַנצן וויכוח צװישן בערלין און מאָסקוע. 

דעם 6טן אָקטאָבער האָט װײַצזעקער אויפגעפאָדערט די דײַטשע 
אַמבאַסאַדאָרן אין ריגע און טאַלין, זיי זאָלן אינטערווענירן בײַ דער אָר- 
טיקער רעגירונג וועגן אונטעראײַילן די רעפּאַטריאַציע פון די דײַטשן און 
זיי זאָלן אויפקלערן די אַלע ענינים װאָס זײַנען דערמיט פאַרבונדן. די 
פאָלקסדיייטשן, װאָס עס איז געװוּנטשן אַז זיי זאָלן דערווילל פאַרבלײַבן 
אויפן אָרט, זאָל מען -- אויב מיגלעך -- אַרױסגעבן דײַטשע פּעסער. די 
פריער דערמאָנטע דײַטשע קריגשיפן געפינען זיך אין דאַנציקער האַפן 
גרייט צו באַשיצן די רעפּאַטריאַציע. 

דעם 11טן אָקטאָבער האָט שולענבורג מודיע געווען ריבענטראָפּן, 
אַז סטאַלין און מאָלאָטאָוו האָבן פאַר אים אויסגעדריקט זייער שטוינונג 
פאַר װאָס די רעפּאַטריאַציע פון דײַטשן פון לעטלאַנד און עסטלאַנד קומט 
פאָר אין אַזאַ ,פּאַנישער" שטימונג. דאָס קאָמפּראָמיטירט, האַלטן זיי, די 
שריט װאָס סאָוועט-רוסלאַנד נעמט אָן. אין אָט די לענדער. 

אין צוויי טעג אַרום. דעם 12טן אָקטאָבער, האָט ריבענטראָפּ מודיע 
געווען שולענבורגן, אַז ער פאַרשטייט ניט פאַר װאָס מאָסקװע האַלט אַז 
די רעפּאַטריאַציע פון דײַטשן פון לעטלאַנד און עסטלאַנד קאָמפּראָמיטירט 
סאָוועט-רוסלאַנדס שריט אין די לענדער. אַזאַ אופן טראַכטן, האַלט ריבענ- 

טראָפּ, איז אין גײַסט פון דער ענגלישער פּראָפּאַגאַנדע, װאָס װויל צע- 
שטערן דעם שלום-בית צוישן ביידע לענדער. די רעפּאַטריאַציע װערט 
אַדורכגעפירט רואיק און מיט אַ סדר. די אײַליקײיט איז צו דערקלערן ניט 
מיט דער שרעק פון די דײַטשן פאַר זייער גורל אויב זיי װועט אויסקומען 
צו פּאַרבלײַבן אין די באַלטישע לענדער, נאָר מיט דער נייטיקייט צו באַ- 
זעצן אין די נײַ פאַרנומענע געגנטן די פאַרמס, װאָס זייערע באַלעבאַטים 
זײַנען אַנטלאָפן. פאַר די רעגירונגען אין די באַלטישע לענדער ווערט דער" 
קלערט, אַז די רעפּאַטריאַציע קומט פאָר אין הסכם מיט היטלערס רײַכס- 
טאַג-רעדע. פאַרקערט, בערלין מיינט אַז די רעפּאַטריאַציע איז אין די 
אינטערעסן פון די באַלטישע לענדער און ממילא אויך פון סאָוועט-רוס- 
לאַנד. דערמיט באַװײַזט דײַטשלאַנד אַז זי איז ניט פאַראינטערעסירט 
אין באַלטיקום, װי עס איז וועגן דעם געקומען צו אַ הסכם מיט מאָסקװע. 

אויף מאָרגן האָט שולענבורג מודיע געווען קיין בערלין, אַז מאָלאָטאָו 
האָט אַרױסגעװיזן צופרידנקייט מיט אָט דער דײַטשער דערקלערונג און 
די ,/טאַס?-אַגענטור האָט וועגן דעם אַרױסגעגעבן אַ קאָמוניקאַט, 


ג 


נאָך דעם וי סאָוועט-רוסלאַנד האָט פאַרנומען די באַלטישע לענדער, 
האָט ריבענטראָפּ סוף יוני 1940 אינסטרואירט װײַצזעקערן תיכף אָנצו- 
נעמען מיטלען צו רעפּאַטריאירן די דײַטשן פון ליטע. דער ענין איז איבער- 
געגעבן געװאָרן דעם קולטור-פּאָליטישן אָפּטײל פון דײַטשן אויסערן- 
מיניסטעריום, װאָס האָט עס געדאַרפט אויספירן אין קאָאָפּעראַציע מיט 
געשטאַפּאָ און דער ,פאָלקסדויטשע-מיטעלשטעלע". אין דער אינסטרוקציע 
איז געווען געזאָגט, אַז די רעפּאַטריאַציע דאַרף פאָרקומען אויפן זעלביקן 
אופן װי דאָס איז געשען מיט די דײַטשן אין לעטלאַנד און עסטלאַנד, 

דעם 3טן יולי האָט רײַכספירער פון עס-עס, הימלער, אין אַ מעמאָ- 
ראַנדום צו ריבענטראָפּן אַרױסגעזאָגט זײַן מיינונג וועגן די דריי-פיר טויזנט 
דײַטשן אין באַלטיקום (דער עיקר אין לעטלאַנד און עסטלאַנד), װאָס ווילן 
זיך רעפּאַטריאירן קיין דײַטשלאַנד. לכתחילה, בעת דער אָנגעמאָלדענער 
רעפּאַטריאַציע אין נאָוועמבער-דעצעמבער 1939, האָבן זיי דערפון זיך אָפּ- 
געזאָגט. איצט, נאָך דעם װווי די סאָװועטן האָבן פאַרנומען די באַלטישע 
לענדער, זוכן זי אַ וועג וי אַזױ זיך צו רעפּאַטריאירן קיין דײַטשלאַנד, 
הימלער האַלט, אַז די דײַטשע רעגירונג דאַרף זיך ניט משתדל זײַן וועגן 

זי צוליב עטלעכע סיבות: ערשטנס, דאָס ניט רעפּאַטריאירן זיך אין 
דער אָנגעמאָלדענער צײַט באַװײַזט, אַז זיי זײַנען אַװדאי ניט קין צו 
גרויסע דײַטשע פּאַטריאָטן ; צווייטנס, דאַרף עס זײַן אַ לערע פאַר די דײַטשן 
אין אַנדערע לענדער, ווען דאָרט װעט פאָרקומען אַ רעפּאַטריאַציע: דריטנס, 
די סאָוועטישע רעגירונג װעט האָבן אַ גרונט צו זײַן אומצופרידן מיט אַזאַ 
שתדלנות מצד דער דײַטשער רעגירונג, װײַל עס איז בשעתו קלאָר געזאָגט 
געװאָרן אַז נאָך דעם װי דער טערמין פון רעפּאַטריאַציע װועט זײַן גע- 
ענדיקט, װעט דײַטשלאַנד מער ניט האָבן קיין תביעות בנוגע די פאַר- 
בליבענע דײַטשן. 

אויף אַ זיצונג מיט הימלערן איז שפּעטער באַשלאָסן געװאָרן, אַז נאָך 
דעם וי די רעפּאַטריאַציע פון פאָלקסדײַטשן פון ליטע ועט זײַן פאַר- 
ענדיקט, װעט מען זיך אומקערן צום ענין פאַרבליבענע דײַטשן אין לעטלאַנד 
און עסטלאַנד, 


: 


דעם 9טן יולי 1940 האָט ריבענטראָפּ אויפגעפאָדערט שולענבורגן צו 
לאָזן וויסן מאָלאָטאָוון, אַז אין הסכם מיט היטלערס רײַכסטאַגירעדע פון 
6טן אָקטאָבער 1939 האָט די דײַטשע רעגירונג בדעה איצט, נאָך דעם 
וי די רעפּאַטריאַציע פון דײַטשן פון לעטלאַנד און עסטלאַנד איז פאַר- 
ענדיקט געװאָרן, דורכצופירן די רעפּאַטריאַציע פון דײַטשן אויך פון 
ליטע. אַ סך דײַטשן וווינען אויף דער טעריטאָריע פון מעמל און אין סו" 
װואַלקער געגנט. בסך-הכל געפינען זיך אין ליטע אַ 40 טויזנט דײַטשןף 

די רעפּאַטריאַציע װועט ניט פאָרקומען אין דער ליטװוישער געגנט, 
װאָס דאַרף לויטן מאָסקװער אָפּמאַך פון 28סטן סעפּטעמבער 1929 אינקאָר- 
פּאָרירט ווערן אין דײַטשלאַנד, כדי אױיסצוגלײַכן די גרענעץ-ליניע צווישן 
דײַטשלאַנד און ליטע. די דײַטשע רעגירונג לאָזט זיך איבער דאָס רעכט 
צו באַשטימען די דאַטע וען די דאָזיקע אינקאָרפּאָראַציע װועט געשען 
זי איז זיך אויך משער אַז בײַם דורכפירן אירע מיליטערישע מאָסמיטלען 
אין ליטע װעט די סאָוועטישע רעגירונג אױסלאָזן אָט די געגנט. 


ה 


דעם 11טן יולי האָט װײַצזעקער געלאָזט וויסן צעכלינען, אַז בתשובה 
אויף זײַן טעלעגראַמע פון 8טן יולי וועגן דער פּאַנישער שטימונג צווישן 

די דײַטשן אין ליטע װאָס רײַסן זיך צו רעפּאַטריאַציע, װעט די ליטווישע 
רעגירונג אינפאָרמירט װערן וועגן דער פּראָיעקטירטער רעפּאַטריאַציע 
וי נאָר עס װעט װערן באַװוּסט וי אַזױ מאָסקװע װעט רעאַגירן אויף דעם 
ענין. די דײַטשן אין ליטע װוערן אויפגעפאָדערט ניט אױסצופאַרקויפן אויף 
אַ פּאַנישן אופן זייער אייגנטום : ניט צו פאַרלאָזץ ליטע אָן אַ געהעריקן 
באַפעל : זיך ניט צו מישן אין די אינערלעכע פּאָליטישע ענינים פון לאַנד; 
װאַרטן אויף דירעקטיוון פון בערלין. 


ו 


דעם 29סטן יולי 1940 האָט שולענבורג מודיע געוען קיין בערלין 
אַז מאָלאָטאָוו האָט אים דערקלערט: די סאָוועטישע רעגירונג אַלײן האָט 
איבערגענומען דאָס אַחריות פאַר דעם, אַז די איינטום-אינטערעסן פון די 
רײַכסדײַטשן און פאָלקסדײײַטשן אין די באַלטישע לענדער זאָל זײַן גע" 
זיכערט. די ליטווישע רעגירונג האָט באַקומען אַן אינסטרוקציע פון מאָס- 
קווע ניט צו נאַציאָנאַליזירן אייגנטום װאָס געהערט צו דײַטשן. דאָס אייגענע 
איז אויך געשען אין לעטלאַנד און עסטלאַנד. וועגן די אַלע ענינים דאַרף 
די דײַטשע רעגירונג פון איצט אָן פאַרהאַנדלען דירעקט מיט מאָסקװע. 
אין אַ פּאָר טעג אַרום האָט מאָסקװע געלאָזט וויסן דער דײַטשער רעגירונג, 
אַז זי וועט אויך אויספירן די אַלע עקאָנאָמישע און פינאַנציעלע התחייבותן, 
װאָס זי האָט איבערגענומען אין די באַלטישע לענדער. 


דעם 7טן אױיגוסט האָט שולענבורג געלאָזט װיסן דעם דײַטשן אויסערן- 
מיניסטעריום, אַז מאָסקװע לייגט פאָר צו שאַפן צוויי געמישטע דײַטש- 
סאָוועטישע קאָמיסיעס: איינע פאַר די ענינים פון דײַטשן אייגנטום אין 
עסטלאַנד און לעטלאַנד און אַ צווייטע -- פאַר דער רעפּאַטריאַציע פון 
דײַטשן פון ליטע און פאַר ענינים פון דײַטשן אייגנטום אין ליטע. דײַטש- 
לאַנד האָט פאָרגעלייגט אַז איין קאָמיסיע זאָל האָבן צו טאָן מיט ענינים 
פון דײַטשן אייגנטום אין אַלע דרײַ באַלטישע לענדער און די צווייטע -- 
מיט רעפּאַטריאַציע-ענינים אין די דרײַ רעפּובליקן, 


מאָסקװע האָט אויסגעדריקט איר חידוש פאַר װאָס עס איז וידער 
אויפגעקומען די פראַגע פון רעפּאַטריאַציע פון דײַטשן פון לעטלאַנד און 
עסטלאַנד --- אַן ענין װאָס איז שוין געווען אָפּגעשלאָסן, 


פון בערלין האָט מען דעם 26סטן אויגוסט אָנגעזאָגט שולענבורגן, אַז 

ער דאַרף אָנגעבן פאַרשיידענע גלאַטע תירוצים פאַר װאָס עס האָבן אין 
לעטלאַנד און עסטלאַנד זיך װידער אײַנגעפונען דײַטשע בעלנים איף 
רעפּאַטריאַציע. ער דאַרף פּועלן אַז מאָסקװע זאָל אײַנגיין אויף דער באַנײַ- 
טער רעפּאַטריאַציע פון אָט די צוויי לענדער. 


קאַפּיטל פיר 
נאַציאָנאַליזאַציע פון דער װירטשאַפט 
נאַציאָנאַליזאַציע פון דער אינדוסטריע 


א 
איינער פון די סאַמע ערשטע שריט מצד דעם נײַעם רעזשים אויפן 
וועג פון אײַנפירן אין ליטע די קאָמוניסטישע ממשלה איז געווען דאָס 
נאַציאָנאַליזירן די וויכטיקסטע וירטשאַפט-צװײַגן. צו ערשט זײַנען נאַ- 
ציאָנאַליזירט געװאָרן די בענק און די אינדוסטריע-אונטערנעמונגען, שפּע- 
טער דאָס האַנדל, נאָך דעם די גרעסערע וװינהײַזער אאַז"ו. עס איז אויך 
דורכגעפירט געװאָרן אַ נײַע ערד-רעפאָרם, 
דעם 26סטן יולי 1940 האָט דער ,פאָלקס-סיים" אָנגענומען אַ דע- 

קלאַראַציע וועגן נאַציאָנאַליזירן די בענק און די גרעסטע אינדוסטריע- 
אונטערנעמונגען. אין אַ פּאָר טעג אַרום, דעם 29סטן יולי,. איז פּובליקירט 
געװאָרן דאָס װײַטערדיקע געזעץ ועגן נאַציאָנאַליזירן די גרעסערע אינ- 
דוסטריעלע אונטערנעמונגען ; 55 

1 עס וערן נאַציאָנאַליזירט אַלע אינדוסטריע-אונטערנעמונגען, װאָס 

אין זי אַרבעטן מער וי 20 אַרבעטערס, און אויך די אונטערנעמונגען, 

װוּ עס אַרבעטן ניט וייניקער וי 10 אַרבעטערס, אויב דאָרט ווערט 

באַנוצט מעכאַנישע קראַפט און די אונטערנעמונגען זײַנען וויכטיק 

פּאַר דעם מין אינדוסטריע. 

2 עס וערן ניט נאַציאָנאַליזירט קיין אונטערנעמונגען, װוּ עס 

אַרבעטן וייניקער װי 10 אַרבעטערס, אויב דאָרט ווערט אַפִילו יאָ 

באַנוצט מעכאַנישע קראַפט. 

3 דער האַנדל-מיניסטער צוזאַמען מיטן מלוכה-קאָנטראָליאָר דאַרפן 

תיכף באַשטימען רעגירונג-קאָמיסאַרן אין אַלע גרעסערע און וויכ- 

טיקערע אינדוסטריע-אונטערנעמונגען, װאָס װעלן נאַציאָנאַליזירט 

ווערן. אין אַלע אַנדערע אונטערנעמונגען ווערן דורך די קרייז" 

פאַרװאַלטונגען,. אין הסכם מיט די פּראָפּפאַראײנען, באַשטימט 
קאָמיסאַרן. 


4 עס וערן געשאַפן קאָמיסיעס פון 3 ביז 5 פּערזאָן איבערצונעמען 
די אונטערנעמונגען, װאָס דאַרפן נאַציאָנאַליזירט ווערן. די דאָזיקע 
פּערזאָנען דאַרפן רעפּרעזענטירן דאָס אינדוסטריע-מיניסטעריום, די 
פּראָפּפאַראײנען און די אַרבעטער-קאָמיטעטן. די באַשטימטע קאָ- 
מיסאַרן פירן אָן מיט די קאָמיסיעס. 


5 אין משך פון פינף טעג זינט דאָס נאַציאָנאַליזאַציע-געזעץ גייט 
אַרײַן אין קראַפט דאַרפן די קאָמיסאַרן פאַרענדיקן די נאַציאָנאַלי- 
זאַציע און צושטעלן די איבערנעם-אַקטן. 


6 די קאָמיסאַרן דאַרפן זען אַז די נאָרמאַלע אַרבעט אין די אונ" 
טערנעמונגען זאָל ניט איבערגעריסן ווערן. אַלע באַשטימונגען פון 
די פריערדיקע באַלעבאַטים אָדער דירעקטאָרן און זייערע אַרױס- 
געגעבענע דאָקומענטן זײַנען ניט גילטיק אָן דער חתימה פון 
קאָמיסאַר, 


7 דער טעכניש-אַדמיניסטראַטיװוער פּערסאָנאַל פון די נאַציאָנאַי 
ליזירטע אונטערנעמונגען בלײַבט אויך װײַטער אַרבעטן. 

8 סאַבאָטאַזש-אַקטן װעלן באַשטראָפט װערן מיט דער גאַנצער 
האַרבקײט פון געזעץ. 


(--) מ. געדװוילאַס (--) י. פּאַלעצקיס 
פאַרן ממלא-מקום פון צײַטװײַליקער רעפּובליק-פּרעזידענט 
פּרעמיער-מיניסטער פּרעמיער-מיניסטער 


אינערן-מיניסטער 


ב 


כאָטש לויטן געזעץ האָט מען געדאַרפט נאַציאָנאַליזירן בלויז די גרע- 


סערע און וויכטיקערע אינדוסטריע-אונטערנעמונגען, האָט מען אָבער פאַק" 
טיש נאַציאָנאַליזירט איטלעכע אונטערנעמונג װאָס די רעגירונג האָט גע" 
פונען פאַר נייטיק. די װײַטערדיקע טאַבעלע באַװײַזט די צאָל באַשטימטע 
קאָמיסאַרן -- לויט נאַציאָנאַליטעטן -- אין דער צײַט פון נאַציאָנאַליזירן 
די אינדוסטריע אין די טעג פון 29סטן יולי -- 3טן אױגוסט 55;1940 

באַשטימט קאָמיסאַרן 


דאַ טע 
ליטװוינער יידן רוסן פּאָליאַקן סך-הכל 
יולי 29, 1940 25 28 7 7 דד 
יולי 30, 1940 23 11 4 4 4 
יולי 21, 1940 24 11 10 16 81 
אויגוסט 2, 1940 70 35 16 11 132 
אױיגוסט 2, 1940 1 2 -- 2 5 
סך-הכל 153 107 27 40 31 
2 25 22 11 12 100 
ג 


אין נאַציאָנאַליזאַציע-געזעץ איז געווען פאָרויסגעזען, אַז די נאַציאָנאַ- 
ליזאַציע פון דער אינדוסטריע דאַרף דורכגעפירט װוערן אין משך פון פינף 
טעג. געדויערט האָט עס אַ סך לענגער. אין די חדשים אויגוסט-סעפּטעמ- 
בער 1940 זײַנען נאַציאָנאַליזירט געװאָרן 460 אינדוסטריע-פירמעס ; אין 
אָקטאָבער:דעצעמבער ד"י -- 215 פירמעס: אין יאַנואַר-מאַרץ 1941 -- 
3 פירמעס : אין אַפּריל-מײַ ד"י -- 32 פירמעס : בסך-הכל -- 861 פיר- 
מעס. טייל פירמעס האָבן געהאַט עטלעכע אונטערנעמונגען. די אַלגעמײנע 
צאָל נאַציאָנאַליזירטע אינדוסטריע-אונטערנעמונגען האָט באַטראָפן 986, 


פון דער װײַטערדיקער טאַבעלע איז צו זען דעם ווערט (אין טויזנטער 
ליטן) פון דער נאַציאָנאַליזירטער אינדוסטריע לויט די באַזונדערע ווירט" 
שאַפט-צװײַגן און לויט דער נאַציאָנאַליטעט פון די געװעזענע באַלע- 
באַטים ; 57 


001 00 7 91 99 19 ס0 2 9 

0ן'ץ66 90 0ט6 4 891 1 4816 8 אצ וא 86846068 
0816 89 16 1 8116 09 191 קֹ 40 ווא סצעצם 
1'ס18 006 1זיפ009 68 8906 1ז6 20)6: 86 1361.661) 
600'09ט 801 3 00 166'9 09 668'1 80 6804 וא ט:טאט 
ז8'זסץ 4 0'סלץ זז זזיס?? 81 8066 80 אע 
9967 9 9978 4 2:0:81 24 זץ'/8? 1 2000 

(ה 


דעם װערט פון די יידישע נאַציאָנאַליזירטע אינדוסטריע-אונטער- 
נעמונגען אין אַ צאָל גרעסערע ערטער אין לאַנד איז צו זען פון די װײַ- 
טערדיקע ציפער ; 55 


קאָוונע (שטאָט): 186 פירמעס -- 64.425.000 ליט; קאָװונער קרײיז: 
2 -- 4.954,000 ; ווילנע (שטאָט): 102 -- 16.088.000 ; ווילנער קרייז; 
1 -- 6,682.000 ; שאַװל (שטאָט און קרײַז): 53 -- 19,248.000 ; מאַר- 
יאַמפּאָל (שטאָט און קרײַז): 28 -- 8.069,000; װילקאָװישק (שטאָט און 
קרייז) : 22 -- 7.820,000 ; פּאָנעװעזש (שטאָט און קרייז) : 20 == 5.862.000 } 
ווילקאָמיר (שטאָט און קרײַז): 14 פירמעס -- 1.684.000 ליט, 


מערקווערדיק זײַנען די געבראַכטע ציפער נוגע דער נאַציאָנאַליזאַציע 
פון יידישע אינדוסטריעלע אונטערנעמונגען. זיי זאָגן עדות מיט דער גאַן- 
צער קלאָרקייט װי שטאַרק יידן האָבן געליטן פון דער נאַציאָנאַליזאַציע 
פון דער אינדוסטריע. די 560 נאַציאָנאַליזירטע יידישע פירמעס האָבן 
באַטראָפן 57 פּראָצענט פון אַלע נאַציאָנאַליזירטע אינדוסטריע-אונטערנע- 
מונגען אין לאַנד. װאָס שייך דעם אַלגעמײנעם ווערט פון די נאַציאָנאַליזירטע 
יידישע פירמעס איז ער אָן שום ספק געווען אַ סך גרעסער, וי עס איז 
אָנגעגעבן אין די אָפיציעלע רשימות. די נאַציאָנאַליזיר-קאָמיסיעס האָבן 
בכיוון אײַנגעשאַצט די סחורות און אינװענטאַרן פון די אונטערנעמונגען 
ווייניקער וי זיי האָבן באמת באַטראָפן. בפרט איז עס געשען ביים נאַציאָ- 
נאַליזירן יידישע פירמעס, 


ה 


באַלד נאָך דער נאַציאָנאַליזאַציע פון דער אינדוסטריע זײַנען געשאַפן 
געװאָרן פאַרשיידענע טרעסטן, װאָס אין זיי זיינען אָנגעשלאָסן געװאָרן 
ס'רוב נאַציאָנאַליזירטע אונטערנעמונגען. בײַ דער געלעגנהייט זײַנען קלע- 
נערע און אַפּילו מיטעלע אונטערנעמונגען פאַראייניקט געװאָרן מיט גרע- 
סערע פונעם זעלביקן אָדער קרובישן װירטשאַפט-צװײַג. פון דער װײַטער- 
דיקער טאַבעלע איז צו זען װאָס עס איז אין דעם פּרט געשען מיט 600 
אונטערנעמונגען נאָך דער נאַציאָנאַליזאַציש; 39 

צאָל אונטערנעמונגען 


נאָמען פון טרעסט 
ן בײַם נאַציאָנאַליזירן נאָכן פאַראייניקן 


בוי-מאַטעריאַלן-טרעסט 64 6 
מעטאַל-באַאַרבעטונג-טרעסט 60 40 
לעדער-באַאַרבעטונג-טרעסט 59 33 
טעקסטיל-טרעסט 113 64 
פּאָליגראַפישער טרעסט 116 26 
בויטרעסט 16 9 
מילן-און בעקערייען-טרעסט 66 62 
ספּירט-און בראָנפן-טרעסט 27 26 
בירטרעסט 48 41 
אייל-און פעטס-טרעסט 21 16 
סך-הכל 00 293 


וֹ 


אין 17 פון די וויכטיקערע אינדוסטריע-צװײַגן (טאָרף, בוי-מאַטע- 
ריאַלן, באַאַרבעטונג פון מעטאַל און האָלץ, פּאַפּיר, טעקסטיל, לעדער, שפּײיז- 
פּראָדוקטן) זײַנען ערב דער סאָוועטישער ממשלה אין ליטע, אין יוני 1940, 
געווען באַשעפטיקט 27,285 אַרבעטערס און 5,629 אָנגעשטעלטע, בסך- 
הכל -- 42,914 פּערזאָן. צום סוף פונעם ערשטן יאָר פון דער סאָוועטישער 
ליטע, אין יוני 1941, זײַנען אין די זעלביקע אינדוסטריע-צװײַגן געווען 
באַשעפטיקט 42,914 אַרבעטערס, 56,201 אָנגעשטעלטע, בסך-הכל --- 86,480 
פּערזאָן. 

אין משך פון דעם איין יאָר פון זייער ממשלה אין ליטע האָבן די 
סאָװעטן נאָך ניט באַװיזן צו נאַציאָנאַליזירן די קלענערע אינדוסטריע-אוג- 
טערנעמונגען, װאָס זײַנען באמת געווען ניט מער װי האַנטװערקער-װאַר- 
שטאַטן. בסך-הכל זײַנען געווען אַזױנע 7,727 אונטערנעמונגען, װוּ עס זײַנען 
געווען באַשעפטיקט 21,872 פּערזאָן, בתוכם 11,427 געדונגענע אַרבעטערס. 

ס'רוב פון אָט די אונטערנעמונגען זײַנען געבליבן ניט נאַציאָנאַליזירט 
ביז מאַרץ 1941. אין עטלעכע װאָכן אַרום האָט מען נאַציאָנאַליזירט כמעט 
אַלע פון אָט די אונטערנעמונגען, װוּ עס האָבן געאַרבעט צען פּערזאָן 
אָדער מער. אויך די איבעריקע אונטערנעמונגען איז געווען פאָרויסגעזען 
צו נאַציאָנאַליזירן אָדער זיי צו פאַרװאַנדלען אין אַרטעלן. 


נאַציאָנאַליזאַציע פון האַנדל 


אֹ 


דעם 1טן אױיגוסט 1940 איז געשאַפן געװאָרן דאָס האַנדל-מיניסטע- 
ריום, דעם 26סטן ד"ח -- דער פאָלק-קאָמיסאַריאַט פאַר האַנדל, 

די נאַציאָנאַליזאַציע פון האַנדל האָט מען צוליב וױירטשאַפטלעכע 
טעמים ניט געקאָנט דורכפירן פּלוצעם. עס זײַנען נייטיק געווען אַ רײי 
צוגרייטונגען. װי אַן ערשטער שריט אין דער ריכטונג איז געווען דאָס 
באַשטימען קאָמיסאַרן מיט אומבאַגרענעצטע רעכט אין די האַנדל-אונטער- 
נעמונגען, װאָס מע האָט פאָרויסגעזען צו נאַציאָנאַליזירן, 

אין יעדער קרײיז זײַנען באַשטימט געװאָרן קרײַזדקאָמיסאַרן און זייערע 
ממלא-מקומס. אַחוץ דעם זײַנען אין יעדער האַנדל-אונטערנעמונג גופא 
אַרײַנגעזעצט געװאָרן קאָמיסאַרן. די אַלגעמײנע צאָל באַשטימטע קאָמי- 
סאַרן אין די האַנדל-אונטערנעמונגען האָט באַטראָפן 2321, 

אין אַ ריי ערטער זײַנען וי קאָמיסאַרן באַשטימט געװאָרן פּערזאָנען, 
װאָס האָבן זיך וויניק אָריענטירט אין ענינים פון האַנדל. דער קאָמיסאַר 
האָט באַקומען אין זײַנע הענט די שליסלען פון דער אונטערנעמונג. אָן 
זײַן װיסן האָט מען ניט געקאָנט מאַכן קיין שום גרעסערע האַנדל-אָפּע- 
ראַציע. אָן זײַן חתימה האָבן די בענק און מלוכה-אַנשטאַלטן ניט אָנער- 
קענט קיין שום שריפט פון דער אונטערנעמונג, 

דעם 27סטן אױגוסט האָט דער האַנדל-קאָמיסאַר צונויפגערופן אַ 
באַראַטונג פון אַלע קרײַז-קאָמיסאַרן אויסצוהערן אַ באַריכט וועגן מצב אין 
האַנדל, שטימונגען פון דער באַפעלקערונג וכדומה. אַזױנע באַראַטונגען 
זײַנען פּאָרגעקומען עפטער. 

דעם 27סטן סעפּטעמבער 1940 האָט דער פּרעזידיום פון העכסטן ראַט 
פון דער ליטווישער סס"ר פּובליקירט דעם װײַטערדיקן , אוקאַז" וועגן נאַ- 
ציאָנאַליזאַציע פון די פּריװואַטע האַנדל-אונטערנעמונגען:4 

נאַציאָנאַליזירן אַלע פּריװאַטע האַנדל-אונטערנעמונגען, װאָס 
זייער יאָריקער אומזאַץ באַטרעפט 150 טויזנט ליט אָדער מער. 


2 נאַציאָנאַליזירן אַלע פאַרמעגנס פון די אונטערנעמונגען צוזאַמען 
מיט די בנינים װוּ זיי זײַנען, אויב די בנינים געהערן צו די באַ- 
לעבאַטים פון די נאַציאָנאַליזירטע אונטערנעמונגען. אַחוץ דעם 
אויך נאַציאָנאַליזירן די פּערזענלעכע באַנק-קאָנטעס פונעם באַלעבאָס 
אָדער זײַן משפּחה, אויב עס לאָזט זיך פעסטשטעלן אַז די קאָנטעס 
זיַנען געשאַפן געװאָרן פונעם ריווח אָדער קאַפּיטאַל פון דער אונ- 
טערנעמונג, 

3 דורכפירן די נאַציאָנאַליזאַציע אין די טעג פון 27סטן-29סטן 
סעפּטעמבער 1940, 

4 איבערגעבן דעם קאָמיסאַרן-ראַט פון דער ליטווישער סס"ר 
פעסטצושטעלן דעם סדר פון דער נאַציאָנאַליזאַציע פון די גרעסערע 
האַנדל-אונטערנעמונגען. 


(--) י. פּופּײיקיס (--) י. פּאַלעצקיס 
פּרעזידיום-סעקרעטאַר פּרעזידיום-פאָרזיצער 
פון העכסטן ראַט פון לסס"ר פון העכסטן ראַט פון לסס"ר 
ב 


דעם זעלביקן טאָג (27סטן סעפּטעמבער) האָט דער קאָמיסאַרן-ראַט 


פעסטגעשטעלט דעם װײַטערדיקן סדר פון דער נאַציאָנאַליזאַציע פון די 
פּריװאַטע האַנדל-אונטערנעמונגען: 41 


נאַציאָנאַליזירן אַלע פּריװאַטע האַנדל-אונטערנעמונגען, װאָס 
זייער יאָריקער אומזאַץ באַטרעפט 150 טויזנט ליט אָדער מער. 


2; איבערגעבן דעם פאָלקס-קאָמיסאַריאַט פאַר האַנדל אַדורכצופירן 
אָט די נאַציאָנאַליזאַציע. דערבײַ דאַרף ניט געשטערט וערן דער 
גאַנג פון האַנדל, ד"ה עס דאַרפן ניט לײַדן די אינטערעסן פון די 
קונים. אין איינצלנע, אומבאַדינגטע פאַלן (לויטן אײַנזען פון האַנדל- 
קאָמיסאַריאַט) קאָן מען איבערגעבן דעם באַלעבאָס פון דער נאַציאָ- 
נאַליזירטער אונטערנעמונג צײַטװײַליק צו פאַרװאַלטן מיט איר, 

אין אַזױנע פאַלן מוז זײַן טעטיקייט אין אַלע פּרטים קאָנטראָלירט 
ווערן מצד דעם באַשטימטן קאָמיסאַר פון האַנדל-קאָמיסאַריאַט, 


3 די נאַציאָנאַליזירטע אונטערנעמונג דאַרף צאָלן די פריער- 
דיקע חובות װאָס די אונטערנעמונג קומט דער רעגירונג, אַליין-פאַר- 
װאַלטונגען,. בענק, קאָאָפּעראַטיוון א"אַ נאַציאָנאַליזירטע אונטער" 
נעמונגען, פּויערים פאַר די געקויפטע בײַ זיי לאַנדװירטשאַפטלעכע 
פּראָדוקטן, געהאַלט פאַר די אַרבעטערס און אָנגעשטעלטע א'אַ 
צאָלונגען. חובות פון דער נאַציאָנאַליזירטער אונטערנעמונג צו 
פּריואַטע פּערזאָנען און צו ניט-נאַציאָנאַליזירטע אונטערנעמונגען 
דאַרפן געדעקט וערן דורך דעם ניטנאַציאָנאַליזירטן אייגנטום 
פונעם פריערדיקן באַלעבאָס. 


4 די נאַציאָנאַליזאַציע פון די פּריװאַטע האַנדל-אונטערנעמונגען 
פירט דורך --- אויפן סמך פון די פעסטגעשטעלטע נאַציאָנאַליזאַציע- 
כללים -- דער האַנדל-קאָמיסאַר אין הסכם מיטן פאָלקס-קאָמיסאַר 
פאַר מלוכה-קאָנטראָל, 


5 באַשטעטיקן דעם פאָרלייג מצד דעם האַנדל-קאָמיסאַר וועגן סדר 
פון פאַרװאַלטן מיט די נאַציאָנאַליזירטע אונטערנעמונגען. 


אַ. ב אַוזשאַ (ב-) מ. ג עדווילאַס 
געשעפט-פירער פון ראַט פון די פאָרזיצער פון ראַט פון די 
פאָלקס-קאָמיסאַרן פון לסס"ר פאָלקס-קאָמיסאַרן פון לסס"ף 


סײַ אין באַפעל פון פּרעזידיום פון העכסטן ראַט, סײַ אין באַשלוס פון 
ראַט פון די פאָלקס-קאָמיסאַרן איז ניט געװען געזאָגט, װער עס דאַרף 
פעסטשטעלן די גרייס פון יאָריקן אומזאַץ פון דער אונטערנעמונג און 
װאָסער יאָר עס דאַרף גענומען ווערן וי אַ יסוד. די דאָזיקע תוכיקע שאלה 
איז געווען איבערגעלאָזן אויפן אײַנזען פון די, װאָס האָבן דורכגעפירט 
די נאַציאָנאַליזאַציע. לכתחילה האָט מען נאָך אַ ביסל זיך גערעכנט מיטן 
סכום געצאָלטע מלוכה-שטײַערן. אָבער גאָר גיך האָט מען אויפגעהערט 
זיך צו פאַרנעמען מיט אַזױנע אקלייניקייטן"* און די פראַגע וועמען יאָ צו 
נאַציאָנאַליזירן איז אין גאַנצן געווען אָפּהענגיק בלויז פון דער אָרטיקער 
קאָמפּאַרטײ אָדער פּראָפּפאַראײין פון די אַרבעטער און אָנגעשטעלטע. עס 
איז ניט שווער זיך פאָרצושטעלן וויפל ווילקיר און הפקרות עס האָט גע" 

הערשט אין דעם פּרט. עס איז געווען גענוג, אַז די לאָקאַלע קאָמוניסטישע 
רעדל-פירערס זאָלן באַשליסן צו נאַציאָנאַליזירן די אָדער יענע אונטער- 
נעמונג און קיינער האָט ניט געקאַנט אָפּשרײַען די גזירה. זײַנען טאַקע 
נאַציאָנאַליזירט געװאָרן קראָמען, װאָס זייער אומזאַץ האָט ניט באַטראָפן 
אַפילו קיין העלפט אָדער אַ דריטל פונעם פעסטגעשטעלטן סכום --- 150 
טויזנט ליט פּדיון אַ יאָר, 


ג 
אין דער ,אינסטרוקציע צו נאַציאָנאַליזירן די האַנדל-אונטערנעמונ- 
גען", אַרױסגעגעבן פון האַנדל-קאָמיסאַריאַט צוזאַמען מיטן מלוכה-קאָנ- 
טראָליאָר, איז צוו"אַנד געווען געזאָגט; 42 
צו רעגיסטרירן דאָס פאַרמעגן װערט געשאַפן אַ קאָמיסיע, װאָס 
באַשטײט פון אַ פאָרשטייער פון דער מלוכה-קאָנטראָל, קאָמיסאַר פון 
דער אונטערנעמונג, פאָרשטייערס פון פּראָפּפאַראײן. אין קאָמיסיע 
נעמט אויך אָנטײיל, מיט שטימרעכט, אַ פאָרשטייער פון דעם אַנ- 
שטאַלט װאָס אים ווערט איבערגעגעבן צו פאַרװאַלטן מיט דער אונ- 
טערנעמונג. פאָרזיצער פון דער קאָמיסיע איז דער קאָמיסאַר פון 
דער אונטערנעמונג. דער באַלעבאָס פון דער אונטערנעמונג אָדער 
זײַנער אַ באַפולמעכטיקטער נעמט אָנטײל בײַם רעגיסטרירן דאָס 
פאַרמעגן. 
דעם טעכנישן פּערסאָנאַל צו רעגיסטרירן דאָס פאַרמעגן פון דער 
אונטערנעמונג באַשטימט דער קאָמיסאַר פון דער פירמע, אין הסכם 
מיטן אָרטיקן שטײיער-אינספּעקטאָר און אַ פאָרשטייער פון מלוכה- 
קאָנטראָליאָר. די אָרטיקע אַליין-פּאַרװאַלטונגען, קאָאָפּעראַטיוון, בענק 
און פּריװאַטע פּערזאָנען זײַנען מחוייב דערבײַ באַהילפיק צו זײַן 
בײַ אָט דער אַרבעט נעמט אָנטײל דער טעכנישער פּערסאָנאַל פון 
דער אונטערנעמונג. 
מיט דער אַרבעט פירט אָן דער פאָרזיצער פון דער קאָמיסיע 
אָדער זײַן באַפולמעכטיקטער. די אַרבעט דאַרף פאַרענדיקט װערן 
אִין דער פעסטגעשטעלטער צײַט. אויב עס איז נייטיק. קאָן מען 
שאַפן עטלעכע רעגיסטריר-גרופּעס װאָס אַרבעטן אונטער דער הש- 
גחה פון קאָמיסיע-מיטגלידער. 
אין דער צײַט פון רעגיסטרירן דאָס פאַרמעגן ווערט אָפּגעשטעלט 

דער מסחר פון דער אונטערנעמונג, עס װערן אָפּגעשלאָסן אירע 
אַרײַנגענג און אַרױסגענג און זײַטיקע מענטשן קאָנען אַהין ניט 
אַרײַנקומען. די סחורות וערן רעגיסטרירט אויפן זעלביקן אָרט 
וװוּ זיי געפינען זיך. מע טאָר זיי ניט אַריבערפירן אין אַ צוייטן 
אָרט. בעת דער אַרבעט-הפסקה און בײַ נאַכט װערן די אונטער- 
נעמונגען פאַרמאַכט מיט טאָפּעלע שלעסער און עס ווערט אַװעק- 
געשטעלט אַ װאַך פון דער מיליציע. 

דאָס אייגנטום װערט רעגיסטרירט אױף 4 עקזעמפּלאַרן פון די 
ספּעציעלע בלאַנקען אַרױסגעגעבן פון האַנדל-קאָמיסאַריאַט. תיקונים 
אין די רשימות דאַרפן באַשטעטיקט ווערן מיט דער חתימה פון קאַ- 
מיסיע-מיטגליד, 

עס ווערן רעגיסטרירט: (א) מעות-מזומן, װערטפּאַפּירן, באַקומענע 
וועקסלען : (ב) סחורות און מאַטעריאַלן ; (ג) אינװענטאַר און אומבאַ- 
וועגלעכע פאַרמעגנס : (ד) דעביטאָרן איאַ אַקטיון ; (ה) קרעדיטאָרן ; 
(ו) אָפּרעכענונג-ביכער, וויכטיקע דאָקומענטן און אַרכיוו-מאַטעריאַלן, 
די רשימות פון די סחורות ווערן פּאַרשריבן גלײַכצײַטיק דורך צוויי 
פּערזאָן. נאָכן ענדיקן פאַרשרײיבן ווערן פאַרגליכן ביידע רשימות 
און עס ווערן אויפגעקלערט די אומאיינשטימיקייטן,. 

סחורות אָדער פאַרמעגנס, װאָס געפינען זיך אין דער אונטערנעמונג 
בעת דער נאַציאָנאַליזאַציע אָבער זיי געהערן צו זײַטיקע פּערזאָנען, 
ווערן פאַרשריבן אין באַזונדערע רשימות און עס דאַרף אָנגעויזן 
ווערן צו וועמען דאָס געהערט. זײַטיקע בנינים, װאָס געהערן צום 
באַלעבאָס, אָבער זיי זײַנען פאַר באַשטימטע צוועקן פון דער אונטער- 
נעמונג, ווערן פאַררעכנט וי אייגנטום פון דער אונטערנעמונג, 
נאָכן רעגיסטרירן דאָס גאַנצע אייגנטום פון דער אונטערנעמונג 
ווערט אויפגעשטעלט אַ נאַציאָנאַליזאַציע-אַקט אין פיר עקזעמפּלאַרן 
געחתמעט פון די קאָמיסיע-מיטגלידער. 

נאָכן אונטערשרײַבן דעם נאַציאָנאַליזאַציע-אַקט װוערט דאָס פאַר- 
מעגן פון דער אונטערנעמונג, די אַלע דאָקומענטן און די שליסלען 
איבערגעגעבן אין רשות פון דער פּערזאָן, װאָס איז אויף דעם באַ- 
שטימט מצד דעם האַנדל-קאָמיסאַריאַט, 


114 יוסף גאַר 


ד 


| באַלד נאָכן פּובליקירן דעם באַפעל פון נאַציאָנאַליזירן די גרעסערע 

האַנדל-אונטערנעמונגען זײַנען אויף די ערטער געשאַפן געװאָרן לאָקאַלע 
נאַציאָנאַליזאַציע-קאָמיסיעס, װאָס זײַנען תיכף צוגעטראָטן צו דער אַרבעט. 
אין די אונטערנעמונגען, װאָס מע האָט געדאַרפט נאַציאָנאַליזירן זײַנען 
באַשטימט געװאָרן נאַציאָנאַליזיר-בריגאַדעס בראָש מיט אַן אָנפירער. 
מיט דער נאַציאָנאַליזאַציע האָבן זיך פאַרנומען אי דער פאָלקס-קאָמיסאַריאַט 
פאַר האַנדל, אי דער פאָלקס-קאָמיסאַריאַט פאַר מלוכה-קאָנטראָל, 

אין שײַכות מיט דער סאָװעטיש-דײַטשער ,פרײַנדשאַפט* און דער 
פאָרשטייאיקער רעפּאַטריאַציע פון דײַטשן פון די באַלטישע לענדער איז 
לכתחילה די נאַציאָנאַליזאַציע ניט געווען חל אויף דײַטשע האַנדל-אונטער- 
נעמונגען. אַזױנע אונטערנעמונגען. װאָס האָבן לויט זייער יאָריקן אומזאַץ 
יאָ געדאַרפט ווערן נאַציאָנאַליזירט, זײַנען געווען קרוב צו דרייסיק. זי 
זײַנען נאַציאָנאַליזירט געװאָרן דעם 8טן-פטן יאַנואַר 1941, 

די נאַציאָנאַליזאַציע איז געווען חל אויף פּריװאַטע האַנדל:אונטער- 
נעמונגען, בתוכם כלערליי אַקציע-געזעלשאַפטן, אַחוץ קאָאָפּעראַטיוון. אין 
די פאַרװאַלטונגען פון די קאָאָפּעראַטיוון איז בלויז געביטן געװאָרן דער 
פּערסאָנעלער באַשטאַנד פון די מיטגלידער. 


ה 


אין די טעג פון 27סטן-29סטן סעפּטעמבער זײַנען נאַציאָנאַליזירט 
געװאָרן 1,121 האַנדל-אונטערנעמונגען, װאָס האָבן אין 1929 בסך-הכל גע" 
האָט אַן אומזאַץ פון קרוב צו 400 מיליאָן ליט ; אין די טעג פון 16טן-17טן 
נאָוועמבער ד"י -- 423 אונטערנעמונגען מיט אַן אומזאַץ פון קרוב צו 
5 מיליאָן ליט; אין די טעג פון 8טן-פטן יאַנואַר 1941 -- 29 אונטער- 
נעמונגען פון אַן ערך 18 מיליאָן ליט אומזאַץ ;: בסך-הכל -- 1,593 אונטער- 
נעמונגען פון קרוב צו 492 מיליאָן ליט אומזאַץ. פון אָט דער אַלגעמײנער 
צאָל נאַציאָנאַליזירטע אונטערנעמונגען האָבן 40 האַנדל-פירמעס געהאַט 
אַ פּאַטענט פון נטער קאַטעגאָריע, 1,229 --- פון 2טער קאַטעגאָריע, 214 -- 
פון גטער אָדער 4טער קאַטעגאָריע. 


וועגן דער נאַציאָנאַליטעט פון די באַלעבאַטים פון די נאַציאָנאַלי" 
זירטע האַנדל-פירמעס זאָגט עדות די װײַטערדיקע טאַבעלע:* 


גס 6 
קרײַז 2 : : 
אוטיאַן :: 
אַליטע 26 
בירזש 37 
ווילנע (שטאָט) 370 
ווילנע (קרייז) ‏ 4 
װילקאָווישק 34 
װילקאָמיר 44 
זאַראַסײַ 12 
טאַוװריק 43 
טעלזש 29 
טראָק 36 
מאַזשײיק 26 
מאַריאַמפּאָל ‏ 42 
סװענציאַן 7 
סייני 6 
פּאָנעװועזש 83 
קאָװונע (שטאָט) 466 
קאָװונע (קרײַז) 16 
קיידאַן 32 
קרעטינגע 33 
ראַסײן 48 
ראַקישאָק 35 
שאַװל 102 
שאַקי 24 
סך-הכל 13 


אַזױ איז עס געשען אין ליטע 


יידישע 
35 


10 


ב ת ו כ ם 


געמישטע. ליטװישע 


3 
5 


דײַטשע 


119 


פּוילישעף 


33 

פון דער טאַבעלע איז צו זען אַז 8390 נאַציאָנאַליזירטע האַנדל-פירמעס 
האָבן געהערט צו יידן: 490 -- צו ניט-יידן און יידן: 1292 -- בלױז צו 
ניט-יידן. אין יאָר 1939 האָבן די אַלע פירמעס געהאַט אַן אַלגעמײנעם 
אומזאַץ פון אַן ערך אַ האַלבן ביליאָן ליט, 


1 


לויט באַזונדערע בראַנזשעס זײַנען די 1,593 נאַציאָנאַליזירטע האַנדל- . 
פירמעס געווען פאַרטיילט אַזױ : מאַנופאַקטור -- 274 פירמעס, אײַן =- 
3; קאָלאָניאַל-סחורות -- 148; גאַלאַנטערײ -- 123; לעדער-אויסאַר- 
בעטונגען -- 83; עלעקטרישע מכשירים, ראַדיאָס -- 81; רעסטאָראַנען 
וכדומה -- 70 ; עסנװאַרג --- 50; קאָנפעקציע-סחורות -- 47; תבואה -- 
0 באַהייצונג -- 39 ; געשיר -- 26 ; רוי-לעדער -- 29; כעמיקאַלן, קאָס- 
מעטיק -- 28; פאַרב, טאַפּעטן -- 21; בוכהאַנדלונגען -- 21; טאַבאַק- 
באַאַרבעטונג --- 19 ; זייגערס -- 17 : נאַפּט -- 16; פלאַקס -- 15; מעבל -- 
3( אַנדערע סחורות -- 160 פירמעס. 


דער אַקטיוו פון די אַלע נאַציאָנאַליזירטע האַנדל-פירמעס האָט, לויט 
די נאַציאָנאַליזאַציע-אַקטן, באַטראָפן קרוב צו 257 מיליאָן רובל. באַלד נאָך 
דער נאַציאָנאַליזאַציע זײַנען די פּרײַזן אויף אַלע סחורות געשטיגן און 
דער ווערט פון די נאַציאָנאַליזירטע פירמעס האָט באַטראָפן טאָפּל, 

דער פּאַסיוו פון אָט די פירמעס האָט בעת דער נאַציאָנאַליזאַציע באַ- 
טראָפן אַן ערך 44 מיליאָן ליט, איבער 6 מיליאָן רובל און קרוב צו 900 
טויזנט זלאָט, 

פון די נאַציאָנאַליזירטע קאַפּיטאַלן (געלט, װערטפּאַפּירן א"אַ פאַר- 
מעגנס) איז געשאַפן געװאָרן אַ ;נאַציאָנאַליזאַציע-פאָנד פון האַנדל-אונ- 
טערנעמונגען". דער אַפּוטרופּוס איבערן פאָנד איז געווען דער האַנדל- 
קאָמיסאַר. פונעם מעות-מזומן און די בענק-קאָנטעס פון די נאַציאָנאַ- 
ליזירטע פירמעס איז געשאַפן געװאָרן אַן ;אַלגעמײנע קאָנטע פונעם נאַ- 
ציאָנאַליזאַציע-פאָנד פון די האַנדל-אונטערנעמונגען". 

5 פון די 1,593 נאַציאָנאַליזירטע האַנדל-פירמעס זײַנען איבערגע- 
געבן געװאָרן צום האַנדל-קאָמיסאַריאַט: 864 -- צו קאָאָפּעראַטיווע גע- 
זעלשאַפּטן (ליעטאוקיס", , פּאַראַמאַ" א"אַ): 164 -- צו פאַרשיידענע קאָ- 
מיסאַריאַטן און אינסטיטוציעס. דאָס באַוועגלעכע און אומבאַוועגלעכע איי- 

גנטום פון די נאַציאָנאַליזירטע פירמעס איז געבליבן אין רשות פון האַנדל- 
קאָמיסאַריאַט, 


נאַציאָנאַליזאַציע פון קאַפּיטאַלן 


א 
ווען די סאָװועטן האָבן פאַרנומען ליטע זײַנען אין די בענק געווען 
אַן ערך 150 מיליאָן ליט פּקדונות. גאָר װײיניק מענטשן האָבן באַװיזן פאַר 
דעם אַרויסצונעמען פון באַנק זייער געלט. שפּעטער איז עס שוין געוען 
פאַרווערט צו טאָן. דעם 29סטן יולי 1940 איז אַרױס אַ באַפעל, אַז פון 
די פּקדונות קאָן מען אויסצאָלן ביז 250 ליט אַ חודש פאַר אַ בעל-פּקדון. 
האַנדל- און אינדוסטריע-אונטערנעמונגען האָבן געקאָנט אַרױסנעמען פון 
זייערע קאָנטעס וויפל געלט זיי דאַרפן, בתנאי אַז דאָס ווערט באַשטעטיקט 
פונעם קאָמיטעט פון זייערע אַרבעטערס און אָנגעשטעלטע און קאָנטראָ- 
לירט פון דער געהעריקער באַנק. דעם 25סטן מאַרץ 1941 איז אַרױס אַ 
באַפעל, אַז יעדן בעל-פּקדון װוערט איבערגעלאָזץ ניט מער וי טױזנט 
רובל און דאָס איבעריקע געלט גייט אַריבער אויף אַ ספעציעלער ;באַ- 
גרענעצטער קאָנטע". אַן אויסנאַם זײַנען געווען די פּקדונות, װאָס זײַנען 
געמאַכט געװאָרן ניט אין ליטן נאָר אין רובלס. נאָך דעם זײַנען געשאַפן 
געװאָרן מלוכישע שפּאָרקאַסעס. 
דעם 16טן יולי 1940 האָט דאָס פינאַנץ-מיניסטעריום באַפױלן די 
האַנדל- און אינדוסטריע-אונטערנעמונגען טעגלעך אַרײַנצוטראָגן אין באַנק 
אַלע זייערע געלט-הכנסות במשך פון טאָג, איבערלאָזנדיק בײַ זיך ניט מער 
וי פינף ביז צען פּראָצענט פון אָט דעם סכום. פון 11טן נאָוועמבער ד"י 
אָן איז געווען דערלויבט איבערצולאָזן נאָך קלענערע סומעס. 


(ם 

לויטן נאַציאָנאַליזאַציע-באַפעל פון סוף יולי 1940 זײַנען נאַציאָנאַלי- 
זירט געװאָרן ניט בלויז די בענק און זייערע אָפּטײלן, פאַרזיכערונג-געזעל- 
שאַפטן, שפּאָרקאַסעס, געזעלשאַפטן פאַר קעגנזײַטיקן קרעדיט, נאָר אויך 
לאָמבאַרדן און די סייפן פון פּריװאַטע פּערזאָנען. מע האָט אויך קאָנפיס- 
קירט גאָלד א"אַ טײַערע מעטאַלן. עס זײַנען נאַציאָנאַליזירט געװאָרן די 
פאָנדן פון פּענסיעס און אונטערשטיצונגען און מע האָט אײַנגעפירט נײַע 

באַשטימונגען וועגן סדר פון אױיסצאָלן זיי. דאָס האָט דער עיקר געטראָפן 
די געוועזענע מלוכה-באַאַמטע און די מיליטער-לײַט. 

דעם 8טן אױגוסט 1940 איז אַרױס אַ באַפעל אין משך פון אַ װאָך 
צײַט אָפּצונעבן דער מלוכה-באַנק ,אויף צו היטן" אַלע אַקציעס און אָב- 
ליגאַציעס. דער באַפעל איז געווען חל ניט בלויז אויף פּריואַטע פּערזאָנען, 
נאָר אויך אויף אַלע נאַציאָנאַליזירטע און ניט-נאַציאָנאַליזירטע פירמעס. 

דעם 25סטן נאָוועמבער 1940 איז דער סאָוועטישער רובל, צו גלײַך 
מיטן ליטװוישן ליט, אײַנגעפירט געװאָרן וי אַן אָפיציעלער צאָלמיטל, 
לכתחילה איז געװען שטרענג פאַרבאָטן פאַר דער באַפעלקערונג אָנצו- 
נעמען רובלס אָדער טשערװאָנצעס. פון 25סטן נאָוועמבער אָן איז דער ליט 
שוין מער ניט אַרױסגעלאָזן געװאָרן פון די באַנק-קאַסעס. 

דער אָפיציעלער קורס פון ליט איז געווען 90 קאָפּיקעס. פאַקטיש איז 
די קויפקראַפט פון רובל געווען 472 מאָל קלענער וי פון ליט. אָט דער 
שינוי האָט באַטײַט : נאַציאָנאַליזאַציע פון אַ גרויסן טייל פון דער װאַלוטע 
פון לאַנד. אױיסבײַטן ליטן אויף רובלס האָט מען ניט געקאָנט. ערשט אין 
פיר חדשים אַרום, דעם 25סטן מאַרץ 1941, איז געקומען אַ מעלדונג אין 
דער פּרעסע אַז די בענק נעמען מער ניט אָן קיין ליטן. קיין פריערדיקע 
אָנמעלדונג וועגן דעם איז ניט געווען. 


נאַציאַנאַליזאַציע פון הײַזער 
א 


דעם 21סטן אָקטאָבער 1940 האָט דער פּרעזידיום פון העכסטן ראַט 
פון דער ליטווישער סס"ר פּובליקירט דעם װײַטערדיקן ;אוקאַז* ועגן 
דער נאַציאָנאַליזאַציע פון הײַזער:+5 


1. אויפן סמך פון אַרטיקל 6 פון דער קאָנסטיטוציע פון דער ליט- 
ווישער סס"ר ווערן נאַציאָנאַליזירט די גרויסע הײַזער אין די שטעט 
און אין די אינדוסטריע-ערטער, 


2 אין ווילנע, קאָוונע, פּאָנעװעזש און שאַול ווערן נאַציאָנאַליזירט 
הײַזער, װאָס זייער באַנוץ-שטח צוזאַמען מיט די צובויאונגען װאָס 
געפינען זיך לעבן זיי, איז מער װי 220 קוו' מעטער. אין אַנדערע 
שטעט און אינדוסטריע-ערטער -- הײַזער װאָס זייער באַנוץ-שטח 
איז מער װווי 170 קוו' מעטער. 

3 אומאָפּהענגיק פונעם גרייס פון שטח ווערן נאַציאָנאַליזירט: (א) 
הײַזער װאָס געהערן צו פאַרשיידענע ליקווידירטע געזעלשאַפטלעךי 
פּאָליטישע אָרגאַניזאַציעס; (ב) הײַזער װאָס זייערע באַלעבאַטים 
זײַנען אַנטלאָפן קיין אױסלאַנד; (ג) הײַזער װאָס זײַנען פאַרנומען 
פון מלוכה-אַנשטאַלטן, 


4 איבערגעבן דעם ראַט פון פאָלקס-קאָמיסאַרן פון דער ליטווישער 
סס"ר צו באַשטעטיקן די רשימה הײַזער, װאָס אויף זיי איז חל די 
נאַציאָנאַליזאַציע : פעסטשטעלן די צײַט און דעם סדר פון דורכפירן 
די נאַציאָנאַליזאַציע: איבערגעבן די הײַזער אין רשות פון די צענ- 
טראַלע אַנשטאַלטן און שטאָטישע ראַטן. 


(ב-) מ. פּופּײיקיס ב-) י. פּאַלעצקיס 
פּרעזידיום-סעקרעטאַר פּרעזידיום-פאָרזיצער 
פון העכסטן ראַט פון לסס"ר פון העכסטן ראַט פון לסס"ר 
ב 


אין אַ באַשלוס פון קאָמיסאַרן-ראַט פון 26סטן נאָוועמבער 1940 איז 
גענויער אויפגעקלערט געװאָרן װאָס עס ווערט געהאַלטן פאַר באַנוץישטח, 
מע האָט אויך נאַציאָנאַליזירט הײַזער, װאָס מע האָט געהאַלטן אין ענדיקן 
בויען. 

מיט דער נאַציאָנאַליזאַציע פון הײַזער האָט אָנגעפירט דער קאָמי- 
סאַריאַט פון קאָמונאַלער װירטשאַפט צוזאַמען מיט די אויספיר-קאָמיטעטן 
פון די שטעט און קרײיזן. 

עס זײַנען נאַציאָנאַליזירט געװאָרן 14 טויזנט װױינהײַזער -- דער 
גרעסטער טייל פון זיי יידישע -- און איבער 9 טויזנט הײַזער, װאָס זײַנען 
געווען פאַרנומען פון מלוכה-אַנשטאַלטן. בסך-הכל זײַנען נאַציאָנאַליזירט 
געװאָרן איבער 23 טויזנט בנינים (2,9 מיליאָן קוו'י מעטער באַנוץדשטח), 

אַן ערך דריי טויזנט אָנקלאַגעס קעגן דער נאַציאָנאַליזאַציע פון הײַזער 
זײַנען אָנגעגעבן געװאָרן מצד די פריערדיקע באַלעבאַטים. די ספּעציעל 
געשאַפענע רעגירונג-קאָמיסיע צו באַטראַכטן די אָנקלאַגעס האָט באַפרי- 
דיקט זייער וייניק אַזױנע תביעות. 

ערד"רעפאָרם 


צום ענין נאַציאָנאַליזאַציע האָט אויך אַ שײַכות די ערד-רעפאָרם, װאָס 
די קאָמוניסטישע ממשלה אין ליטע האָט יעמאָלט אַדורכגעפירט. דעם 
2סטן יולי 1940 האָט דער ליטווישער ,פּאָלקס-סיים" פּראָקלאַמירט אַז 
,די גאַנצע ערד פון ליטע מיט אירע טיפענישן, אַלע וועלדער און װאַסערן 
געהערן צום פאָלק, ד"ה זיי זײַנען דאָס אייגנטום פון דער מלוכה". לוט 
דער ערד-רעפאָרם, װאָס איז דורכגעפירט געװאָרן אין די ערשטע יאָרן 
פון ליטעס אומאָפּהענגיקײט, האָט מען געהאַט רעכט צו האָבן מאַקסימום 
0 העקטאַר לאַנד. לוט דער ערד-רעפאָרם, װאָס די קאָמוניסטישע ממשלה 
אין ליטע האָט אַדורכגעפירט אין 1940, האָט מען געקאָנט האָבן מאַקסימום 
0 העקטאַר לאַנד. פון די ;קולאַקעס" און אַנדערע גשונאים פון פאָלק" 
זײַנען קאָנפיסקירט געװאָרן מער װי 600 טויזנט העקטאַר לאַנד. 

אַן ערך 400 טויזנט העקטאַר ערד זײַנען צוגעטיילט געװאָרן צו 75 
טויזנט פּוערשע וירטשאַפטן. פון אָט דער ערד-רעפאָרם האָבן גענאָסן 
פּוערים, װאָס האָבן פריער געהאַט װײיניק ערד אָדער האָבן בכלל ניט 
פאַרמאָגט קיין אייגענע װירטשאַפט. עס זײַנען אויך געשאַפן געװאָרן 60 
;סאָווכאָזז" |מלוכישע פאַרמסן, װאָס האָבן צוזאַמען געהאַט 45 טױזנט 
העקטאַר לאַנד. דער רעשט פונעם קאָנפיסקירטן שטח ערד איז דער עיקר 
באַשטאַנען פון וועלדער, װאָס זײַנען אַריבער אין רשות פון דער מלוכה. 

די קאָמוניסטישע ערד-רעפאָרם האָט באַזונדערס שטאַרק געטראָפן 
די גרעסערע יידישע ערד-באַזיצערס. אין דער צײַט װען די רײַכע ניט- 
יידישע פּויערים האָט מען יאָ איבערגעלאָזן וויפל ניט איז ערד, האָט מען 
בײַ כמעט אַלע יידן, װאָס האָבן פאַרמאָגט גרעסערע שטחים לאַנד, צו" 
גענומען גאָר די ערד. דער אויסרייד דערביי איז געווען אַז זײי, די יידן, 
האָבן אַליין די ערד ניט באַאַרבעט, נאָר זיי האָבן געדונגען לוין-אַרבעטערס. 


קאַפּיטל פינף 
אויסווירקונגען פון נײַעם רעזשים 
שינויים אין אַלגעמײנעם און יידישן לעבן 


א 


דאָס איינפירן די סאָוועטישע מלוכה-אָרדענונג אין ליטע האָט, װי 
געזען, געבראַכט װײַטגײענדיקע שינויים אין אַלע שטחים פון אָרטיקן ווירט- 
שאַפטלעכן און סאָציאַלן לעבן. גאָר גרויס איז געווען די אויסווירקונג פון 
אָט די ענדערונגען אויפן לעבן פון דער יידישער באַפעלקערונג. צום ערשטן 
מאָל אין דער געשיכטע פון ליטע האָבן יידן באַקומען פולשטענדיקע גלײַך- 
באַרעכטיקונג מיט אַלע אַנדערע בירגערס פון לאַנד. דאָס זײַן אַ ייד האָט 
אויפגעהערט צו זײַן אַ גורם פון נאַציאָנאַל-פּאָליטישע רדיפות און דיס- 
קרימינאַציעס. בײַם אייַנפירן אין לאַנד דעם נײַעם מלוכה-סדר האָט דער 
קאָמוניסטישער רעזשים זיך שטאַרק גענייטיקט אין די קענטענישן און 
פעאיקייטן פון דער יידישער אינטעליגענץ. אין פאַרשיידענע אַנשטאַלטן 
פון ווירטשאַפטלעכן, אַדמיניסטראַטיוון און געריכטלעכן אַפּאַראַט האָבן 
יידן פאַרנומען אָנגעזעענע פּאָזיציעס. 

כאָטש די קאָמוניסטישע מושלים האָבן בדרך-כלל זיך באַמיט איבער" 
צוגעבן אָנפירנדיקע אַמטן דער עיקר צו ליטווינער אָדער צו רוסן, װאָס 
מאָסקװע האָט יעמאָלט אַרײַנגעשיקט קיין ליטע, האָבן די ליטווישע נאַ- 
ציאָנאַליסטיש-אַנטיסעמיטישע עלעמענטן שטאַרק אויסגעניצט דעם פאַקט, 
װאָס אַ צאָל יידן פאַרנעמען דאָך פאַראַנטװאָרטלעכע פּאָסטנס אין נײַעם 
מלוכה-אַפּאַראַט. זיי האָבן געזען צו שלאָגן װאָס מער פּראָפּאַגאַנדע-קאַפּיטאַל 
פונעם אַנטיסעמיטיזם, װאָס איז פאַר זיי איינצײַטיק געווען אויך אַ גוט 
מיטל אין זייער אונטערערדישן קאַמף קעגן דער קאָמוניסטישער מאַכט. 

דער אויפגעצווונגענער סאָוועטישער רעזשים האָט אַרויסגערופן אַ 
שטאַרקע פאַרביטערונג ביי דער איבערוועגנדיקער מערהייט פון ליטווישן 
פאָלק. די ליטווינער האָבן אָבער געװוּסט, אַז זיי אַלײן זײַנען ניט ביכולת 

צו ענדערן דעם געשאַפענעם מצב. זיי האָבן דעריבער געװאַרט אויף אַן 
אויסלייזונג, װאָס זאָל פאַר זיי קומען מן החוץ. אין דעם פאַל האָט די באַ- 
פרייונג פאַר זיי געקאָנט קומען בלויז פון בערלין, 

די ליטווישע אַנטיסעמיטישע עלעמענטן האָבן געהאָפט, אַז היטלער 
וועט ניט בלויז באַפּרײַען ליטע פון קאָמוניסטישן רעזשים, נאָר װעט אויך 
מיגלעך מאַכן פאַר זיי בלוטיק זיך נוקם צו זײַן אין די יידן, װאָס זיי האָבן 
באַטראַכט פאַר אָנהענגערס פון קאָמוניזם. 

ניט געקוקט אויף זייער קעגנערשאַפט צום אײינגעפירטן קאָמוניסטישן 
רעזשים האָבן יידן גוט געװוּסט, װאָס פאַר אַ פאַטאַלע רעזולטאַטן עס דער- 
װאַרט זיי, ווען סאָוועט-רוסלאַנד זאָל אין פאַל פון אַ מלחמה מיט נאַצי- 
דײַטשלאַנד זײַן געצוונגען זיך צוריקצוציען פון ליטע. דער דאָזיקער 
אײַנשטעל פון די יידן איז געווען אין סתירה צו דער פּאָליטישער אֶר- 
יענטאַציע פון דער איבערוועגנדיקער מערהייט ליטװוינער, װאָס האָבן מיט 
אומגעדולד געװאַרט אויף אַ מלחמה צווישן בערלין און מאָסקװע. 


(ם 

באַלד װי די רויטע אַרמײ האָט אַרײַנמאַרשירט קיין ליטע האָבן אַ 
סך יידן, בפרט פון די פריערדיקע מאַטעריעל פאַרמעגלעכערע שיכטן און 
אויך אַקטיווע טוערס פון די ליקווידירטע געזעלשאַפטלעכע גרופּירונגען, 
געמאַכט פאַרצווייפלטע אָנשטרענגונגען זיך אַרױסצורײַסן פון ליטע און 
אָפּפאָרן אין די סקאַנדינאַװישע לענדער אָדער קיין יאַפּאַן. פון דאָרט האָט 
מען געהאָפט צו קאָנען אָנקומען קיין אַמעריקע,. ארץ-ישראל א"אַ מקומות 
פון דער פרייער וועלט. בלויז יחידים האָט זיך אײַנגעגעבן עס צו דער- 
גרייכן. גאָר גרויס איז די עמיגראַציע-בהלה געווען בײַ אַ סך פּױליש- 
יידישע מלחמה-פּליטים, װאָס זײַנען מגולגל געװאָרן קיין ליטע. 

די נאַציאָנאַליזאַציע פון דער אינדוסטריע, האַנדל, קאַפּיטאַלן, הײַזער, 
און צום טייל אויך די ערד-רעפאָרם, האָבן גורם געווען די דעקלאַסירונג 
פון גרויסע טיילן פון דער יידישער באַפעלקערונג. אַ טייל פון אָט די דע- 
קלאַסירטע עלעמענטן האָבן געזען צו געפינען אַ שטיקל עקאָנאָמישע אַחיזה 
אין די ראַמען פון נײַעם מלוכה-סדר. 

אמת טאַקע, אָפיציעל איז די נאַציאָנאַליזאַציע געווען אַ גזרת המלכות 
און זי איז געווען חל אויף אַלע בירגערס פון לאַנד אָן אונטערשייד פון 
רעליגיע אָדער נאַציאָנאַליטעט. פון די געבראַכטע סטאַטיסטישע ידיעות 

איז אָבער בולט צו זען, אַז די סאָװעטיזאַציע פון עקאָנאָמישן לעבן אין 
ליטע אין 19417-1940 האָט מיט איר גאַנצער האַרבקײט אין דער ערשטער 
ריי געטראָפּן גרויסע שיכטן פון דער יידישער באַפעלקערונג. עס װעט 
דעריבער בשום אופן ניט זײַן איבערגעטריבן צו זאָגן, אַז די נאַציאָנאַלי- 
זאַציע האָט באַטײַט אַ רואינירונג פון די דורות-אַלטע יידישע ווירטשאַפט- 
לעכע פּאָזיציעס אין לאַנד; אַז אויפן שוועל פון היטלערס פיזישן חורבן 
פון די יידן אין ליטע האָט דאָרט סטאַלין געמאַכט אַ תל פון דער יידישער 
עקאָנאָמיק. 

די געוועזענע באַלעבאַטים פון די נאַציאָנאַליזירטע פאַבריקן, גע- 
שעפטן און הײיזער האָט מען אַרױסגעשיקט פון די גרעסערע שטעט און 
זיי באַזעצט אין קלענערע פּראָװוינץ-ישובים, ווּ די נײַע מאַכט האָט גרינ- 
גער געקאָנט האַלטן אויף זיי איר װואַכזאַם אויג, 


ג 


די סאָװעטיזאַציע פונעם װוירטשאַפטלעכן לעבן האָט שווער געטראָפן 
ניט בלויז דעם פאַבריקאַנט, סוחר, אייגנטימער פון אַ גרעסער הויז, בעל- 
פּקדון אין אַ באַנק. נאָכן נאַציאָנאַליזירן די גרעסערע געשעפטן זײַנען 
ס'רוב קלענערע, ניט-נאַציאָנאַליזירטע קראָמען אונטערגעגאַנגען פון זיך 
אַליין, זיי האָבן פּשוט ניט געקאָנט אויסהאַלטן די קאָנקורענץ פון די 
מלוכישע קראָמען. אַחוץ דעם האָט די נײַע רעגירונג בכיוון אַרױפגעלײגט 
אויך די קליינע קראָמען גרויסע שטייערן, כדי זיי אין גאַנצן צו דערדריקן. 

די קאָמוניסטישע מושלים האָבן געקוקט אויפן קרעמער וי אויף אַ 
װוירטשאַפטלעכן פּאַראַזיט, װאָס איז פאַרמשפּט אונטערצוגיין. זיי האָבן 
געהאַלטן אַז װאָס פריער דאָס װועט געשען, אַלץ געזינטער װעט עס זײַן פאַר 
דער ווירטשאַפט פון לאַנד. דער אױסגעװאָרצלטער קליינקרעמער האָט 
געהאַט גרויסע שװעריקייטן אַרײַנצופּאַסן זיך ערגעץ-ווּ בײַ אַן אַנדער 
אַרבעט. 

אַ ביסל בעסער איז געווען דער מצב פון די בעלי-מלאכות, װאָס מע 
האָט נאַציאָנאַליזירט זייערע װאַרשטאַטן. ס'רוב פון זיי האָבן זיך אָרגאַ- 
ניזירט אין אַרטעלן. די רעגירונג האָט לכתחילה טאָלערירט די יי 1 
האָט זיי געהאָלפן באַזאָרגן מיט רױישטאָפן וכדומה, 
- דאָקטוירים, אַדװאָקאַטן, אינזשענערן א"אַ מענטשן פון פרײַע פּראָ- 
פעסיעס האָבן געמוזט אויפגעבן זייער פּריואַטע פּראַקטיק און שליסן זייערע 

קאַבינעטן, ביוראָען. זי האָבן געהאַט פאַר זיך בלויז איין אויסוועג : קריגן 
אַ שטעלע בי זייער פאַך אין אַ װאָסער עס איז אונטערנעמונג פון אַ 
טרעסט אָדער אין אַדמיניסטראַטיון אַפּאַראַט. ו 

צום וייניקסטן חבלי-לידה האָבן אַדורכגעמאַכט די אַרבעטער און 
אָנגעשטעלטע פון די אינדוסטריעלע אונטערנעמונגען און פון די האַנדל- 
פירמעס. על-פּי רוב זײַנען זיי געבליבן אַרבעטן בי זייערע פריערדיקע 
באַשעפטיקונגען. טייל פון זיי, די פעאיקערע אָדער די װאָס זײַנען גע- 
שטאַנען נאָענט צום נײַעם רעזשים, האָבן אַפילו אַװאַנסירט און האָבן זיך 
אַרױפגעאַרבעט אויף העכערע פּאָסטנס. 


ד 


דאָס ליקווידירן די פריערדיקע אַזױ שטאַרק אַקטיווע יידישע גע- 
זעלעשאַפטלעכע גרופּירונגען און דאָס פילפאַרביקע קולטור-לעבן האָט דער 
יידישער באַפעלקערונג -- אַחוץ די קאָמוניסטן און זייערע נאָכלויפערס -- 
פאַרשאַפּט אַ סך עגמת-נפש. דער איבערבראָך אין דעם פּרט איז געווען אַזױ 
דראַסטיש, אַז עס איז פּשוט ניט געװוען קיין מיגלעכקייט זיך צוצופּאַסן 
צו די אַלע ראַדיקאַלע געזעלשאַפטלעכע שינויים, 

מיט אַ באַזונדערער שאַרפקייט האָבן זיך אויסגעצייכנט די אָנפאַלן 
אויף די ליקווידירטע יידישע אינסטיטוציעס. בײַם קריטיקירן די טעטיקייט 
פון די געשלאָסענע ציוניסטישע מוסדות קרן-היסוד, פּאַלעסטינע-אַמט א"אַ, 
ווערט אינעם לייט-אַרטיקל פון דער קאָוונער ליטווישער צײַטונג ליעטװואָס 
אייִדאַס {ליטעס אָפּקלאַנגן פון 6טן יולי 1940 צוו"אַנד געזאָגט: 

אין דער סמעטאָנאַיתקופה זײַנען די יידישע רעאַקציאָנערן געווען 
געטרײַיע קאָלאָבאָראַטאָרן פון די ליטווישע פּלוטאָקראַטן. די יידישע 
בורזשואַזיע איז געווען אַ פאַרבינדעטע פון סמעטאָנאַן. די דאָזיקע 
יידישע מנהיגים האָבן געמאַכט צום נאַרן די יידישע אַרבעטער-מאַסן. 
די יידישע קאַפּיטאַליסטן האָבן געאַרבעט צוזאַמען מיט די ליטווישע 
קאַפּיטאַליסטן... 

וי אַן אילוסטראַציע וי אַזױ די קאָמוניסטן האָבן חרוב געמאַכט דאָס 
יידישע קהלשע לעבן, איז כדאי צו ברענגען דעם לייט-אַרטיקל פון ווילנער 
עמעס *4, געשריבן װײַזט אויס פונעם רעדאַקטאָר דוד אומרו, וועגן דער 
ליקװידאַציע פון ווילנער קהילה. דער לייט-אַרטיקל הייסט ,ליקווידירט 
די מיטלאַלטערלעכע איבערבלײַבעכץ" און אין אים װערט געזאָגטו 

װאָס אַזױנס איז געווען די קהילה, ער זײַנען געווען אירע רעדל- 
פירערס, וועמען האָט זי געדינט, וועמענס אינטערעסן פאַרטיידיקט 
און אויף וועמענס רוקן געריטן -- איז דוכט זיך איבעריק צו דער- 
ציילן... די קהילה איז געווען אַ מאַכטאָרגאַן פונעם קלער און פון 
דער רעאַקציע אויף דער יידישער גאַס; איז געווען דער צענטער 
פון דער פּאָליטישער השפּעה פון די כלערליי ציוניסטישע פּאַרטײען } 
איז געווען אַ מקור פון חיונה פאַר פּאַראַזיטן ; אַן אָרגאַן דורך וועלכן 
די פאַשיסטישע רעגירונגען האָבן באַאַרבעט די ,עפנטלעכע מיינונג" 
לטובת זיך. 

רבנים, ציונים, פּעצעקעס, מזרחיסטן, בונדיסטן, פאָלקיסטן -- די 
אַלע האָבן זיך געפּאָרקעט אַרום די קהילות, געריסן פאַר זיך בענק- 
לעך, געפּראַװעט ;יידישע פּאָליטיק?, 

הײַנט איז צו דעם אַלעמען געמאַכט געװאָרן אַ סוף. די יידישע באַ- 
פעלקערונג אין ראַטן-ליטע, װאָס געניסט פון גלײַכע רעכט און האָט 
גלײַכע פליכטן װוי אַלע בירגער פון לאַנד, דאַרף ניט קיין באַ- 
זונדערע געמיינדעס, װאָס זײַנען אַן איבערבלײַבעכץ פון מיטל- 
אַלטער און האָבן געקאָנט געדײַען אויך בײַם קאַפּיטאַליזם, װאָס האָט 
געװאָלט דורך די קהילות און דורך אָפּגעבן די מאַכט די רבנים 
האַלטן די יידישע האָרעפּאַשניקעס אין מיטלאַלטערלעכער פינצ- 
טערניש. עס זײַנען אָפּגעװישט געװאָרן פון דער אויבערפלאַך פון 
געזעלשאַפטלעכן לעבן די גלחים, די פּאָפּעס, די רבנים ; עס איז צו" 
גענומען געװאָרן די פּאָליטישע מאַכט און די פּריווילעגיעס בײַם 
קלער פון אַלע אמונות... 

צוליב דעם װאָס די קהילות זײַנען אין סתירה מיט דער סאָציאַליס- 
טישער, ראַטנפאַרבאַנדישער געזעץ-געבונג, אין סתירה מיטן גאַנצן 
מהות פון דער ראַטנמאַכט, װאָס ליקווידירט ענדגילטיק אַלע עקס- 
פּלואַטאַטאָרן און זייערע פּאָליטישע און געזעלשאַפלטעכע אַגענ- 
טורן, -- האָט דער ראַט פון די פאָלקס-קאָמיסאַרן פון דער ליט- 
ווישער סס"ר באַשלאָסן צו ליקווידירן די ווילנער קהילה. די איבער- 
בלײַבעכץ פון מיטלאַלטער, דער סימבאָל פון דער יידישער אָפּ- 
גרענעצונג, איז ענדגילטיק ליקװוידירט געװאָרן אויף שטענדיק. 

ה 

אַ פולשטענדיקע איבערקערעניש איז אויך פאָרגעקומען אין שול- 
וועזן. ווען די סאָװועטן האָבן אין יוני 1940 פאַרנומען דאָס לאַנד, איז עס 
געווען צום סוף פונעם אַלטן לערניאָר. אין סעפּטעמבער, צום אָנהײיב פונעם 
נײַעם לערניאָר 1941/1940, איז שוין די קאָמוניסטישע ממשלה געווען 
מער-ווייניקער פאַרפעסטיקט. אין משך פון די זומער-חדשים האָט מען 
צוגעגרייט נײַע קוריקולומס און פּראָגראַמען פאַר די פאַרשײידענע מינים 
לערן-אַנשטאַלטן, 

קודם-כל זײַנען אַלע יידישע פאָלקשולן, פּראָגימנאַזיעס, גימנאַזיעס 
איאַ לערן-אַנשטאַלטן אַריבער אין רשות פון בילדונג-קאָמיסאַריאַט. די 
פריערדיקע שול-אָרגאַניזאַציעס זײַנען שוין געווען געשלאָסן. אין אַלע 
יידישע שולן האָט מען אײַנגעפירט יידיש ווי די איינציקע לימודים-שפּראַך. 
עס איז געווען פאַרװוערט צו לערנען העברעיַש. מע האָט אויך אויפגעהערט 
צו לערנען חומש, תנ"ך, יידישע געשיכטע א"אַ יידישע לימודים, 

פאַר די יידישע לערערס פון די פריערדיקע שול-ריכטונגען האָט מען 
אין די זומער-חדשים אײַנגעאָרדנט קורצטערמיניקע קורסן, כדי זיי צו 
באַקענען מיט די פאָדערונגען פון דער נײַ אײַנגעפירטער סאָוועטישער 
שול. די הונדערטער לערערס פון די ליקװוידירטע ציוניסטישע ,תרבות'*- 
שולן און פון די רעליגיעזע איבנה"-שולן האָט מען געדאַרפט אין משך 
פון אַ פּאָר װאָכן ,מכשיר זײַן" צו זייער נײַער ראָלע וי קאָמוניסטישע 
דערציערס פונעם יונגן דור אין דער סאָוועטישער ליטע. 

די צאָל יידישע גימנאַזיעס אין קאָװונע האָט מען פאַרקלענערט פון 
זעקס אויף דרײיַ. אין אַ ריי ערטער האָט מען אויך פאַרקלענערט די צאָל 
יידישע פאָלקשולן. אין אַלע מינים יידישע שולן איז זונטיק געװאָרן דער 
רוטאָג אַנשטאָט שבת. 

דער נײַער רעזשים האָט זיך אויך גענומען צו די יידישע ביבליאָטעקן, 
לויט אַ פאַראָרדענונג פון בילדונג-קאָמיסאַריאַט זײַנען זיי צוזאַמענגעגאָסן 
געװאָרן מיט די אַלגעמײנע שטאָטישע ביבליאָטעקן. פאַרשטייט זיך, אַז 
קודם האָט מען פון זיי באַזײַטיקט אַלע ביכער און ספרים, װאָס זײַנען פון 
קאָמוניסטישן שטאַנדפּונקט שעדלעך פאַרן סאָוועטישן לייענער. 

אין ווילנע איז אָרגאַניזירט געװאָרן אַ יידישער מלוכישער טעאַטער. 
דירעקטאָר פון טעאַטער איז געווען דוד אומרו, װאָס איז אײינצײַטיק אויך 

געווען רעדאַקטאָר פון ווילנער עמעס. ליטעראַרישער אָנפירער פונעם טע- 
אַטער איז געווען חיים גראַדע. אַ קליינע צאָל יידישע אַרטיסטן האָט מען 
אָנגענומען אין ליטווישן טעאַטער. 


וֹ 


גאָר גרויס איז געווען דער חורבן פון דער יידישער פּרעסע. באַלד װי 
די סאָװועטן האָבן פאַרנומען ליטע זײַנען -- װי עס איז שוין װעגן דעם 
געווען געזאָגט -- אָפּגעשטעלט געװאָרן אַלע , בורזשואַזע" צײַטונגען און 
פּעריאָדישע אויסגאַבעס,. בתוכם די יידישע. די גרעסטע ידישע טאָג- 
צײַטונג אין ליטע, די אידישע שטימע, אָרגאַן פון די אַלגעמײנע ציוניסטן, 
װאָס האָט אָנגעהויבן אַרױסצוגײן אין קאָװונע אין יולי 1919 און איז כמעט 
די גאַנצע צײַט רעדאַקטירט געװאָרן פון ראובן רובינשטיין, איז בין לילה 
פאַרװואַנדלט געװאָרן אין אַ קאָמוניסטישער טריבונע. רובינשטיינען (צו" 
זאַמען מיט אַ צאָל אַנדערע יידישע געזעלשאַפּטלעכע עסקנים) האָט מען 
אַרעסטירט און שפּעטער פאַרשיקט אין אַ סאָװעטישן לאַגער אין צפון- 
רוסלאַנד. 

די איינציקע יידישע צײַטונג, װאָס איז עטלעכע חדשים געבליבן עק- 
סיסטירן אויך אונטער דער קאָמוניסטישער ממשלה כמעט אינעם זעלביקן 
רעדאַקציאָנעלן באַשטאַנד װי פריער, איז געווען די קאָוונער טאָגצײַטונג 
פאָלקסבלאַט. געגרינדעט געװאָרן איז פאָלקסבלאַט אין פעברואַר 1930 
דורך די יידישיסטישע קרײיַזן אין ליטע. אין אַפּריל 1928 האָבן די יידישע 
קאָמוניסטן און זייערע נאָכלויפערס פאַרכאַפּט די דאָזיקע צײַטונג אין 
זייערע הענט, אַרױסשטױסנדיק פון דאָרט אַלע זײיערע פּאָליטישע קעג- 
נערס *+. נאָך מער, דער רעדאַקטאָר פון פאָלקסבלאַט (ווען די צײַטונג איז 
געווען פאַרכאַפּט פון די יעווסעקעס), אינזש' פּ. לאַמדאַנסקי, איז אַפילו 
אַ שטיקל צײַט געווען דער אָפיציעלער רעדאַקטאָר אויך פון דער קאָ- 
מוניסטיש געװאָרענער די אידישע עזטימע. 

אי פאָלקסבלאַט, אי די אידישע שטימע האָבן אָנגעהאַלטן זייער קיום 
ביז סוף נאָוועמבער 1940, ווען אין קאָוונע האָט אָנגעהױיבן אַרױסצוגײן 
אַ נײַע גיידישע* טאָגצײַטונג דער עמעס, אָרגאַן פון צ"ק פון דער קאָמוניס- 
טישער פּאַרטײ (באָלשעװיקעס) פון ליטע. בראָש פון קאָוונער עמעס איז 
געווען דער קאָמוניסט י. שאָכאַט. 

אין ווילנע האָט צו יענער צײַט (אויגוסט 1940) אָנגעהויבן אַרױסצוגײן 

ווילנער עמעס, רעדאַקטירט פון דוד אומרו, אַ יונגער ליטויש-יידישער 
דערציילער, 


דער יחיד אין קלעם פון דיקטאַטור 


אֹ 


פון טאָג צו טאָג האָט אַלץ מער זיך געלאָזט שפּירן דער װאַקסנדיקער 
דרוק פון דער קאָמוניסטישער דיקטאַטור. יעדער איינער., װאָס האָט זיך 
ניט געלאָזט פאַרפירן פון דער שרייאיקער סאָוועטישער פּראָפּאַגאַנדע, האָט 
גענומען אײַנזען אַז די שטרענגקייט פון פריערדיקן בורזשואַזן רעזשים 
איז געווען אַ קינדערשפּיל אין פאַרגלײַך מיט דער קאָמוניסטישער טע- 
ראָר-הערשאַפט. די אימה פאַר ען-קאַיװוע-דע איז געווען גאָרניט אין דעם 
ערך גרעסער װי די שרעק פאַר דער פּאָליצײי בימי סמעטאָנאַ. 

אין קאָוונער צענטראַלער תפיסה. די ,געלע טורמע" אויף מיצקע- 
וויטש-גאַס, האָט מען די פענצטער װאָס גייען אַרױס צו דער גאַס באַשלאָגן 
פון אױיסװייניק מיט ברעטער אַזױ הויך, אַז די אַרעסטירטע זאָלן דורך 
די גראַטעס ניט קאָנען זען װאָס עס טוט זיך אויף דער גאַס. דאָס האָט 
געמאַכט אַ פּײַנלעכן רושם ניט בלויז אויף די אַרעסטאַנטן נאָר אויך אויף 
דער ,פרייער" באַפעלקערונג, װײַל אַזאַ זאַך האָט אַפילו די פריערדיקע 
ליטווישע פאַשיסטישע רעגירונג זיך ניט דערלױיבט צו טאָן לגבי די 
אַרעסטירטע. 

װאָס װײַטער האָבן אַלץ מער מענטשן זיך גענומען אויסטשוכען פון 
דער שיכרות פון די צוגעזאָגטע קאָמוניסטישע גליקן. מע האָט גענומען 
אײַנזען דעם אמתן ווערט פון קאָמוניסטישער ,פרייהייט", דעם פאַקטישן 
באַטײַט פון סאָוועטישער , דעמאָקראַטיע*. פאַר יעדער בר-דעת איז קלאָר 
געװאָרן, אַז עס האָט זיך געשאַפן אַ מצב װוּ די קאָמוניסטישע פּאַרטײ איז 
די מלוכה און די מלוכה איז די קאָמוניסטישע פּאַרטײ. זי, די קאָמפּאַרטײ, 
איז דער איינציקער און פולער בעל-דעה אויף אַלץ און אויף אַלעמען אין 
לאַנד. די קאָמוניסטישע פּאַרטײ פּרעטענדירט צו זײַן די אויסשליסלעכע 
טאָנגעבערין ניט בלויז פון מלוכישן און געזעלשאַפטלעכן לעבן, נאָר זי 
האַלט אַז אויך דאָס פּריװאַטע לעבן פון יחיד איז אירער אַן ענין און זי 
דאַרף אויף דעם האָבן איר שטרענגע השגחה. : 

אין דער טעאָריע, אויפן פּאַפּיר, געהערט אַלץ צום פאָלק, צו די 

,מאַסן". פאַקטיש אָבער זײַנען אַלע מאַטעריעלע און גײַסטיקע אוצרות 
פון לאַנד אַ קנין פון דער הערשנדיקער קאָמפּאַרטײ, װאָס נעמט זיך דאָס 
רעכט צו דיספּאָנירן מיט מענטשן און זאַכן לויט איר אייגענעם, ווילקיר- 
לעכן אײַנזען. 


ב 


אויפן אָרט פון דער פריערדיקער פּריואַט-קאַפּיטאַליסטישער עקס- 
פּלואַטאַציע איז געקומען אַ פילפאַכיק גרעסערע עקספּלואַטאַציע מצד דעם 
קאָמוניסטישן מלוכה-קאַפּיטאַליזם. דער פּראָפּפאַראײן האָט אויפגעהערט 
צו זײַן אַ קערפּערשאַפט צו פאַרטיידיקן די אינטערעסן פון אַרבעטסמענטש 
און איז אַנשטאָט דעם גאָר געװאָרן אַ כלי-זין אין די הענט פון די נײַע 
הערשערס בײַם עקספּלואַטירן די אַרבעטנדיקע באַפעלקערונג, 

אין די פאַבריקן א"אַ אַרבעטפּלעצער האָט מען אײַנגעפירט שװאַרצע 
און רויטע ליסטעס. די שװאַרצע זײַנען געװוען פאַר ,פוילערס", ,שטע- 
רערס", ,פּראָגולשטשיקעס*; די רטע -- פאַר געוינערס פון 2סאָצ- 
געװועטן", ,סטאַכאַנאָווצעס* א"אַ ,גוטע" אַרבעטער. 

אין יעדער אַרבעטפּלאַץ האָט מען באַשטימט אַן ;אָנפּירער פון די 
קאַדרעס* -- אַ ממונה פאַר די ענינים פון פּערסאָנאַל. אָט דער ספּעצילעער 
באַאַמטער האָט געמוזט זײַן אַ מיטגליד פון דער קאָמוניסטישער פּאַרטײ 
אָדער אירער אַן אָנגעטרױטער מענטש. צו זײַן קאָמפּעטענץ האָט געהערט 
דאָס אָננעמען און אָפּזאָגן מענטשן צו דער אַרבעט. אין זײַן רשות האָבן 
זיך געפונען אַלע פּערזענלעכע און קאָנפידענציעלע ידיעות וועגן פּערסאָ- 
נאַל. אַלע האָבן געװוּסט אַז דער אָנפירער פון די קאַדרעס שטייט אין 
אַן ענגן קאָנטאַקט מיט ען-קאַיװעידע און אַז ער קאָן צו יעדער צײַט 
אָפּזאָגן אַ מענטשן פון דער אַרבעט ניט אָנגעבנדיק דערביי קיין שום מאָטיו, 


ג 


איטלעכער באַאַמטער, אַרבעטער אָדער אָנגעשטעלטער האָט געמוזט 
אויספילן אַן אַנקעטע פון צענדלינגער פראַגעס, בתוכם וועגן יחוס-אָבות, 
קרובים אין אױיסלאַנד, פּאַרטייאישע צוגעהעריקייט אאַז"וו. גוט איז געווען 
יענעם, װאָס זײַן טאַטע איז געווען אַ שוסטער, אַ שנײַדער, אַ שמיד אָדער 


אַן אַנדער מין בעל-מלאכה. שלעכט איז אָבער געווען ווען דער טאַטע איז 
געווען אַ קרעמער, אַ סוחר -- אַ בפירושער , בורזשוי". יעדער איינער האָט 


190 יוסף גאַר 


זיך געסטאַרעט וי װײַט מיגלעך צו פאַרטושן די ,פלעקן" אין זײַן יחוס- 
אָבות און אַרױסצוהײבן װאָס מער ,פּראָלעטאַרישע* מאָמענטן. מענטשן 
האָבן געזען צו באַטאָנען זייערע אַמאָליקע און איצטיקע סימפּאַטיעס פאַר 
קאָמוניזם און סאָוועט-רוסלאַנד, 

כדי צו באַװײַזן אַז מע האָט שוין איבערגעריסן מיט די ,בורזשואַזף" 
געוווינהייטן, האָבן מענער אַנשטאָט שיך גענומען טראָגן שטיוול, אַנשטאָט 
אַ הוט -- אַ היטל, אַנשטאָט אַ לאַנגן מאַנטל -- אַ לעדערנע ;טיזשורקע". 
עס זײַנען נעלם געװאָרן דער װײַסער קראַגן און דער שניפּס -- דער סימן 
מובהק פון אַ בורזשוי, פון אַן אינטעליגענט. שטאַרק אין דער מאָדע זײַנען 
געווען גאַליפע-הויזן, װאָס פּאַסן צו די שטיוול און גיבן צו דעם אויסזען פון 
אַ קאָמוניסטישן פונקציאָנאַר. פרויען האָבן גענומען באַנוצן ווייניקער קאָס- 
מעטיק. זיי האָבן אויסגעמיטן צו טראָגן צירונג און האָבן אויפגעהערט 
צו לייגן אַכט אויף דער מאָדע. אויך די פרויען האָבן געװאָלט אויסזען 
,פּראָלעטאַרישער". 


וה 


װוויל איז געווען די נאָכלופערס, די װאָס זײַנען איבער נאַכט געװאָרן 
;פאַרברענטע* קאָמוניסטן. זיי האָבן גענומען שיטן פּעך און שוועבל אויף 
זייערע נעכטיקע אידעאַלן, איבערצײיַגונגען. ביטער איז געוען די װאָס 
האָבן ניט געקאָנט זיך אָפּזאָגן פון זייער טבע צו האָבן אַן אייגענע מיינונג, 
צו זײַן קריטיש בנוגע מענטשן און געשעענישן. 

עס איז געווען פּײַנלעך צו זען, װי מענטשן סטאַרען זיך אַרױסצוקריכן 
פון זייער הויט, כדי נושא חן זײַן בײַ די נײַע מושלים. די קאָמוניסטישע 
דיקטאַטור נייט דעם מענטש צו פאַרבאַהאַלטן זײַנע געפילן און געדאַנקען. 
זי שטויסט אים צו זאָגן ליגן, באַנוצן חניפה. מענטשן היטן זיך שטאַרק 
ניט אַרױסצורײדן קיין שלעכט װאָרט וועגן נײַעם רעזשים אַפילו פאַר אַ 
חבר אָדער אַ נאָענטן באַקאַנט. מע קאָן קיין מאָל ניט זײַן זיכער, צי 
עמעצער פון זיי איז ניט קיין אַגענט פון ען-קאַדװע-דע. 

עס איז אַ דבר-ידוע, אַז אַחוץ די אַזױ גערופענע פרײיוויליקע אַגענטן, 
װאָס אַרבעטן פאַר ען-קאַיװוע-דע צוליב אידעאָלאָגישע סימפּאַטיעס פאַר 
קאָמוניזם אָדער זיי טוען עס צוליב געלט, זײיַנען אויך פאַראַן געצווונגענע 
אַגענטן, װאָס אַרבעטן פאַר ען-קאַדװע-דע קעגן זייער ווילן. דער מאַראַן- 
אַגענט איז על-פּי רוב אַ מענטש, װאָס איז פריער געווען אַקטיוו אין איינער 

פון די ליקווידירטע פּאָליטישע אָדער געזעלשאַפטלעכע גרופּירונגען און 
ען-קאַיװעידע האָט אים געשטעלט פאַר דער שװערער און טראַגישער 
דילעמע: אָדער וװערן אירער אַן אינפאָרמירער, אָדער וערן אַרעסטירט 
און פאַרשיקט קיין סיביר וי אַן אַנטיסאָװועטישער עלעמענט. אַזױנע אַנוסים- 
אַגענטן זײַנען געווען אויף שריט און טריט, בפרט אין די פאַבריקן, ביוראָען 
איאַ אַרבעטפּלעצער. זייער אויפגאַבע איז געווען סיסטעמאַטיש צו איו- 
פאָרמירן ען-קאַדװע-דע וועגן די שטימונגען און מיינונגען מצד די מענטשן 
פון זייער סביבה לגבי דעם קאָמוניסטישן רעזשים. 


קאַפּיטל זעקס 
שטו(רמיטער סוהף 
אויפן שװועל פון דײַטשײפאַװעטישן קריג 


א 


מיטן אָנקומען פון פרילינג 1941 ווערט בחדרי-חדרים פון דײַטשן 
גענעראַל-שטאַב מיטן פולן דאַמף געאַרבעט אויפן געהיימען פּלאַן פון 
אָנהייבן אַ מלחמה קעגן סאָוועט-רוסלאַנד. דער ריזיקער סטראַטעגישער 
פּלאַן טראָגט דעם שיפרירטן נאָמען ,באַרבאַראָסאַ". כאָטש די נאַציס 
באַמיען זיך שטאַרק צו האַלטן שטרענג בסוד זייערע פּלענער אָנצופאַלן 
אויף רוסלאַנד, ווערן צו יענער צײַט אין דער מערב-װועלט אַלץ אָפטער 
און שטאַרקער די קלאַנגען, אַז די , פרײַנדשאַפט* מצד היטלערן צו סטאַ- 
לינען האַלט בײַם צערונען ווערן. אין דעם פּרט איז כאַראַקטעריסטיש דער 
װײַטערדיקער פאַל: 

דעם 12טן מאַרץ 1941 איז דער דײַטשער אַמבאַסאַדאָר אין מאָסקװע, 
שולענבורג, מודיע צום אויסערן-מיניסטעריום אין בערלין, אַז נעכטן האָט 
די פרוי פון אַמעריקאַנער אַמבאַסאַדאָר ל. א. שטיינהאַרדט בעת אַ מסיבה 
אים אָפּגערופן אָן אַ זײַט און האָט מיט טרערן אין די אויגן אים געבעטן 
איר זאָגן דעם אמת, צי האַלט עס טאַקע דערבײי אַז גאָר בקרוב װועט אויס- 
ברעכן אַ מלחמה צווישן דײַטשלאַנד און רוסלאַנד. אויב יאָ, װאָלט זי מיט 
איר טאָכטער װועלן תיכף פאַרלאָזן סאָוועט-רוסלאַנד. זי האָט אים צוגעגעבן, 
אַז לעצטנס זיײַנען אָט די קלאַנגען וועגן אַ באַלדיקן מלחמה-אויסבראָך 
צווישן דײַטשלאַנד און רוסלאַנד אַזױ פאַרשטאַרקט געװאָרן אַז זי איז 
אויסערגעוויינלעך באַזאָרגט וועגן גורל פון איר משפּחה. שולענבורג 
שרײַבט אַז ער האָט זי באַרואיקט און האָט איר געזאָגט, אַז לויט זײַן 
מיינונג װעט רוסלאַנד ניט אָנהייבן קיין מלחמה קעגן דײַטשלאַנד און אויך 
דײַטשלאַנד האָט ניט קיין סיבה צו פּראָװאָצירן אַזאַ קאָנפליקט...י+, 

ר 

דעם 3טן אַפּריל 1941 ווענדט זיך דער פאָרשטייער פון דײַטשן אוי- 
סערן-מיניסטעריום בײי דער אײבערקאָמאַנדע פון דער דײַטשער אַרמײ 
מיט אַ שריפט צום אויסערן-מיניסטעריום, עס זאָלן תיכף אָנגענומען װערן 
מיטלען אָפּצושטעלן די קלאַנגען, װאָס דײַטשע רײַזנדערס אין סאָוועט- 
רוסלאַנד פאַרשפּרײטן וועגן אַ באַלדיקער מלחמה צוישן דײַטשלאַנד און 
רוסלאַנד, 

אָנהײיב מײַ איז דער דײַטשער אַמבאַסאַדאָר אין טאָקיאָ טעלעגראַפיש 
מודיע צום אויסערן-מיניסטעריום אין בערלין, אַז ער האָט נאָר װאָס געהאַט 
אַ געלעגנהייט זיך צו באַקענען מיטן אינהאַלט פון אַ פּריװאַטן בריוו 
(דאַטירט דעם 17טן אַפּריל) פונעם סעקרעטאַר פון דער אַמעריקאַנער 
אַמבאַסאַדע אין מאָסקװע,. טשאַרלס טהײיער, צום אַמעריקאַנער אַמבאַסאַדאָר 
אין טאָקיאָ, טש. באָהלען. אין בריוו ווערט געזאָגט, אַז לויט אַן ענגלישן 
מקור װעט דײַטשלאַנד אָנהײיבן די מלחמה קעגן רוסלאַנד דעם 20סטן 
מײַ 1941, 

לכתחילה האָבן די הערשערס אין קרעמל געטענהט, אַז די מערב- 
אַליאירטע פאַרשפּרײטן די קלאַנגען וועגן אַ מלחמה צוישן דײַטשלאַנד 
און רוסלאַנד מיט דער כוונה צו שטערן דעם שלום-בית צוישן בערלין 
און מאָסקװע. װאָס װײַטער אָבער האָט דער טאָן פון דער סאָוועטישער 
פּרעסע גענומען וערן אײַנגעהאַלטענער און אומפרײַנדלעכער לגבי 
דײַטשלאַנד, : 


צוויי ‏ טעג פאַרְן מלחמה-אױיסבראָך,. דעם 19טן יוני, האָט קאַזיס 
שקירפּאַ, פריערדיקער ליטווישער אַמבאַסאַדאָר אין בערלין, איבערגע- 
געבן אין דײַטשן אויסערן-מיניסטעריום אַ ,מעמאָנראַנדום וועגן ווידער- 
אויפשטעלן די פּאָליטישע אומאָפּהענגיקײט פון ליטע". ביים איבערגעבן 
דעם מעמאָראַנדום האָט שקירפּאַ אָנגעװיזן אויף די פּראָפּאַגאַנדיסטישע 
געווינסן פאַר דײַטשלאַנד, אויב די דײַטשע רעגירונג װועט מסכים זײַן 
אויפצושטעלן די ליטווישע נאַציאָנאַלע אומאָפּהענגיקײט. שקירפּאַ האָט 
אויך אָנגעוויזן, אַז אין ליטווישן נאַציאָנאַלקן קאָמיטעט, אין וועמענס 
נאָמען ער האָט אונטערגעשריבן דעם מעמאָראַנדום, גייען אַרײן: געווע- 
זענער ליטווישער פּרעמיער-מיניסטער גאַלװאַנאַוסקאַס, װאָס איז אַנטלאָפן 

פון ליטע (ער איז פאָרזיצער פון קאָמיטעט); געוועזענער ליטווישער מי" 
ניסטער אין רוים, לאָזאָרײַטיס; ראַטגעבער פון דער ליטװוישער פאָר- 
שטײיערשאַפט אין בערן, ע. טוראַוסקאַס א"אַ. דער קאָמיטעט האַלט אויך 
אָן פאַרבינדונגען מיט די ליטווינער אין די פאַראייניקטע שטאַטן, 


שקירפּאַ האָט אויך צוגעגעבן אַז אין די לעצטע חדשים האָט ער אָנגע- 
האַלטן אַ קאָנטאַקט מיט דער ,דינסטשטעלע ריבענטראָפּ* (ד"ר שיטע און 
פּ. קלייסט) ; אײיבערקאָמאַנדע פון דער װערמאַכט פּאָלקאָװניק גרעבע און 
ד"ר מאַרקערט); געשטאַפּאָ (ד"ר גרעפע): אויסערן-פּאָליטישער אַמט (ד"ר 
לייבראַנדט), : 


שקירפּאַ האָט איבערגעגעבן אַז אין ליטע זײַנען געשאַפן געװאָרן אַ 
צאָל ליטווישע אונטערערדישע פּאַרטיזאַנער-גרופּעס, װאָס האָבן שוין 
איבערגעגעבן דעם דײַטשן קאָנטערשפּיאָנאַזש ויכטיקע אינפאָרמאַציעס 
און אַז אָט די ליטווישע נאַציאָנאַליסטישע פּאַרטיזאַנערס זײַנען גרייט, 
אין אַ פּאַסיקן מאָמענט, אָנצוהײיבן דעם קאַמף קעגן די רוסן ?, 


רעגיסטראַציע פון אַנטיסאַװעטישע עלעמענטן 


אֹ 


זייער שטורמיש איז געווען דער פינאַל פון דעם איין יאָר סאָוועטישע 
ממשלה אין ליטע -- די דעפּאָרטאַציעס קיין סיביר ערב היטלערס אָנפאַל 
אויף סאָוועט-רוסלאַנד. די דאָזיקע דעפּאָרטאַציעס האָבן אַרױסגערופן אין 
לאַנד אַ געװאַלדיקע מהומה. בפרט איז געווען גרוֹיס די בהלה צווישן די 
װאָס האָבן געהאַט אַ יסוד צו מיינען, אַז צוליב די אָדער יענע טעמים 
זײַנען זיי אין אומחן בײַ דער מאַכט, װײַל זי באַטראַכט זיי פאַר ניט קיין 
חסידים פונעם קאָמוניסטישן רעזשים. און אַזױנע זײַנען דאָך צװישן ניט- 
יידן און יידן געווען אין די צענדלינגער טויזנטער. 


אַחוץ מיליטעריש-סטראַטעגישע מאָסמיטלען, װאָס די סאָוועטישע 
רעגירונג האָט גענומען צוגרייטן אין פאַל פון אַ דײַטשן אָנגריף אויף רוס- 
לאַנד, האָט ען-קאַ-גע-יבע {פאָלקס-קאָמיסאַריאַט פאַר מלוכה-זיכערקייטן 
אויסגעאַרבעט אַ גענויעם פּלאַן וי אַזױ אײַליק צו דעפּאָרטירן קיין סיביר 
די פּאָליטיש אומלאָיאַלע עלעמענטן פון די געגנטן, װאָס סאָוועט-רוסלאַנד 
האָט פאַרנומען בעת דער צווייטער וועלט-מלחמה. עס זײַנען אויפגעשטעלט 

געװאָרן רעגיסטריר-רשימות פון ,אַנטיסאָוועטישע און סאָציאַל-פרעמדע 
עלעמענטן" ?5 אין אָט די מקומות. 


ב 
לויט אַ באַפעל פון ען-קאַיגע-בע פון דער ליטווישער סס"ר פון 25סטן 
אַפּריל 1941 האָט יעדער קרײַזיאָפּטײל פון דעם קאָמיסאַריאַט אַלע פינף 
טעג געדאַרפט צושטעלן צום צענטער אַ שטרענג געהיימע ;סװאָדקע" 
{סומירונגן פון די רעגיסטריר- רשימות פון די אַנטיסאָװועטישע און קאָנ- 
טעררעװאָלוציאָנערע עלעמענטן אין דעם באַטרעפנדיקן קרײיז, 
וי ,קאָנטעררעװאָלוציאָנערע יידן* וװערן אין די געהיימע רעגיסטריר" 
רשימות פאַררעכנט : (א) אָנפירנדיקע פּערזאָנען פון אַלע ציוניסטישע 
אָרגאַניזאַציעס און שטענדיקע מיטאַרבעטערס פון זייערע פּרעסע-אָרגאַנען ; 
(ב) אָנפירנדיקע פּערזאָנען פון , בונד" און שטענדיקע מיטאַרבעטערס פון 
די פּרעסע-אָרגאַנען : (ג) אָנפירנדיקע פּערזאָנען פון יידישע מיליטאַריס- 
טישע און פאַשיסטישע פאָרמאַציעס (פאַרבאַנד פון יידישע אָנטײיל-נעמערס 
אין די קאַמפן פאַר ליטעס אומאָפּהענגיקײט, פאַרבאַנד פון יידישע קאָמ- 
באַטאַנטן, ביתר,. אל-על, די רעװיזיאָניסטישע פּאַרטײ). יידן, וי צוגע- 
העריקע צו אַ באַשטימטן סאָציאַלן שיכט (געוועזענע פאַבריקאַנטן, סוחרים 
וכדומה), פיגורירן אויך אין די אַנדערע קאַטעגאָריעס פון די רעגיסטריר- 
רשימות, 


ד ע פּאַ ר טאַציעס 


א 

שבת, דעם 14טן יוני 1941, פאַר טאָג, אַ װאָך צײַט פאַרן אױיסבראָך 
פון דער מלחמה צווישן דײַטשלאַנד און סאָוועט-רוסלאַנד, האָט אין גאַנץ 
ליטע זיך אָנגעהױיבן די דעפּאָרטאַציע פון די אַנטיסאָוועטישע עלעמענטן 51, 
אומעטום זײַנען פאָרגעקומען מאַסן-אַרעסטן פון אָט די פּערזאָנען צוזאַמען 
מיט זייערע משפּחות. די אַרעסטירטע האָט מען געזאַמלט אין גרעסערע 
גרופּעס, װאָס זײַנען מיט דער באַן געפירט געװאָרן אין די טיפערע געגנטן 
פון סאָוועט-רוסלאַנד, 

גענוי וויפל מענטשן מע האָט באַװיזן צו דעפּאָרטירן פון ליטע אין 
משך פון דער איין װאָך איז נישט באַװוּסט. עס ווערט געשאַצט אַז מע האָט 

יעמאָלט דעפּאָרטירט לערך דרײיסיק טויזנט פּערזאָן, בתוכם אַ פינף- זעקס 
טויזנט יידן. לוט געהיימע ען-קאַיװע-דע-מאַטעריאַלן, װאָס מע האָט גע- 
פונען נאָך דעם וי די סאָװועטן זײַנען אָפּגעטראָטן פון ליטע, האָט מען 
די דעפּאָרטירטע געפירט צו פאַרשיידענע אײַזנבאַן-סטאַנציעס אין אַל- 
טײַער געגנט, מערב-סיביר, קאַרעלאָ-פינישער סס"ר, קאַזאַכישער סס"ר 
און אַנדערש װווּ. פון דער געבראַכטער טאַבעלע איז צו זען װוּהין מע האָט 
די מענטשן געפירט, די לערכדיקע צאָל דעפּאָטירטע, צאָל װאַגאָנעס אין 
איטלעכן פון די נײַנצן עשעלאָנען א"אַ ידיעות 52, 


אײַזנבאַןדסטאַנציע 


לאָקאָט 
קולונדאַ 
ביסק 
: 
0 
/ 
באַרנאַול 
זאַטשײַנאָװאָ 
נאָװאָסיבירסק 
מעדוועדזשיאַ-גאָראַ 
/ 
סטאַראָבעלסק 
: 
26 
מאַקאַט 
באַבינינאָ 
מינסק 
אָרשע 


אין װאָסער געגנט 
פון רוסלאַנד 


אַלטײַער געגנט 


מערב-סיביר 
, ש 

קאַרעלאָ-פינישע סס"ר 

/ּ : 
אוקראַינע 

2 
קאַזאַכישע סס"ר 
אוקראַינע (?) 
װײַסרוסלאַנד 


6 


פירן (אין יוני) 


דאַטע פון אַרױס- 


סיך" ה' פיל 


צאָל װאגאָנעס 


אינעם עשעלאָן 


לערכדיקע צאָל 
דעפּאָרטירטע 

כאָטש פון די סאָוועטישע דעפּאָרטאַציעס האָבן אויך געליטן אַ סך יידן, 
װאָס זײַנען דעפּאָרטירט געװאָרן צו גלײַך מיט ניט-יידן, האָט עס פון דעסט 
וועגן ניט געשטערט די פאַרביסענע ליטווישע אַנטיסעמיטן אָנצוהייבן אַן 
אינטענסיווע העץ-פּראָפּאַגאַנדע, אַז דאָס זײַנען יידן זיך נוקם אין די 
ליטווינער... די שנאה קעגן יידן איז יעמאָלט געװאַקסן פון טאָג צו טאָג, 
בײַ אַזאַ אָנגעגליטער אַטמאָספער אין לאַנד און שטאַרק פונאַנדערגעפלאַ- 
קערטער שנאה קעגן יידן איז אָנגעקומען די פאַטאַלע דאַטע פון זונטיק 
דעם 22סטן יוני 1941, ווען היטלער האָט אָנגעהויבן זײַן גרויסצוגיקן 
מיליטערישן מאַרש אויף סאָוועט-רוסלאַנד. אין דער ערשטער װאָך פון דער 
מלחמה איז גאַנץ ליטע פאַרנומען געװאָרן פון די דײַטשן. 


ב 


אַ גרויסן טייל דעפּאָרטירטע האָט מען געהאַלטן אינטערנירט אין 
לאַגערן און מע האָט זיי אויסגעניצט אויף צװאַנגאַרבעט אין די קוילן- 
גריבער, בײַם האַקן האָלץ אין די וװעלדער און בײַ אַנדערע שוערע 
אַרבעטן. טייל דעפּאָרטירטע זײַנען געמשפּט געװאָרן פאַר ;חטאים", װאָס 
זיי זײַנען כלומרשט באַגאַנגען איידער די סאָװעטן האָבן פאַרנומען די באַל- 
טישע לענדער. מע האָט זיי פאַרשיקט אין אַרבעט-לאַגערן אין פאַרשיידענע 
װײַטע מקומות, 

נאָך דעם װי די דײַטשע אַרמײען זײַנען אַרײַנגעדרונגען טיפער אין 
רוסלאַנד, האָט מען די ציווילע באַפעלקערונג פון די סכנותדיקע ערטער 
גענומען עוואַקואירן קיין מיטל-אַזיע. כדי צו מאַכן אָרט פאַר די דאָזיקע 
עװאַקואירטע מענטשן, האָט מען די דעפּאָרטירטע, װאָס מע האָט געהאַט 
געבראַכט קיין ביסק א"אַ ערטער אין אַלטײַער געגנט, גענומען מיטן טײַך 
לענאַ טראַנספּאָרטירן אין פאַרשיידענע ערטער אין װײַטן צפון, בפרט אין 
יאַקוטער געגנט. טייל דעפּאָרטירטע האָט מען אַראָפּגעלאָזן אין יאַקוטסק, 
קרעסטיאַך א"אַ מקומות אין יענער געגנט. אַנדערע האָט מען אַװעקגעפירט 
ביז צו דער האַפּנשטאָט טיקסי, װאָס געפינט זיך בײַם לאַפּטיעװיך ים, 
װאָס איז אַ טייל פון צפונדיקן אײַזיאָקעאַן. די דעפּאָרטירטע אין יאַקוטער 
געגנט האָבן געלעבט אין הײַזלעך פון ערד און זײַנען געווען באַשעפטיקט 
בײַם כאַפּן פיש. 

דעפּאָרטירטע פון ליטע זײַנען אויך געווען פאַרשלעפּט קיין װאָרקוטע, 
װאָס געפינט זיך הינטערן פּאָלאַר-קרײַז, אויפן טײַך װאָרקוטע, אַ בײַטײַך 

פון אוסאַ. זיי האָבן דאָרט געאַרבעט אין די קוילן-גרובן. פאַרשיקטע פון 
ליטע זײַנען געווען אויך אין אַנדערע ערטער פון קאָמי אַסס"ר, וו זײ 
האָבן געאַרבעט אין די וועלדער, בײַם בויען אײַזנבאַןיוועגן אאַזיון. 

דער שטרענגער צפון-קלימאַט, די שווערע צװאַנגאַרבעט, די אומ- 
דערטרעגלעכע לעבנס-באַדינגונגען האָבן געמאַכט אַ תל פון די דעפּאָר- 
טירטע מענטשן און אַ סך פון זיי זײַנען אומגעקומען. 


דאָקומ ענטן 


מיר ברענגען דאָ פאָטאָסטאַטן פון אַ צאָל געהיימע סאָוועטישע דאָ- 
קומענטן, װאָס האָבן אַ שײַכות צום ענין דעפּאָרטאַציעס פון ליטע ערב 
דעם אױסבראָך פון דער דײַטש-סאָװעטישער מלחמה. אַ מיקראָפילם פון 
עטלעכע און דרײיסיק אַזױנע דאָקומענטן געפינט זיך אין דער קאָנגרעס- 
ביבליאָטעק אין װאַשינגטאָן און אין דער ניו-יאָרקער שטאָטישער ביבליאָ- 


טעק {פּאָבליק לײַברערין, 

אַן אױפפּאָדערונג פון פאָלקס-קאָמיסאר פון ע-קא-גע-בע פון 
דער ליטווישער סס"ר, גלאַדקאָוו, דאַטירט דעם 16טן אַפּריל 1941, 
צו די אָנפּירערס פון די קרײַז-אַפּטײלן פון זײַן קאָמיסאַריאַט און צו 
אנדערע מלוכישע אינסטאנצן תיכף זיך צו נעמען צום פאַרפולקומען 
די אַרבעט פון אויפשטעלן רעגיסטריר-רשימות פון די אַנטיסאַוע- 
טישע און קאַנטעררעװאָלוציאַנערע עלעמענטן אין לאַנד. דער קאַ- 
מיסאַר רעדט אוים זײַנע אונטערגעאָרדנטע באאַמטע, אַז זי האָבן 
ביז איצט ניט געלייגט קיין גענוג אַכט אויף אָט דער וויכטיקער 
ארבעט און ער װאָרנט זיי, אז מע קאַן װײַטער אַזא מצב נים דולדן. 
דאָס איז אַן ענין פון ערשטראנגיקן באַטײַט און מע דאַרף אויף דעם 
שענקען די גרעסטע אויפּמערקזאַמקײט. | 

אַ פאָרמולאַר פון א פינפטאָגיקער סומירונג פון די רעגיסטריר- 
רשימות פון דעם אַנטיסאָוועץטישן און קאָנטעררעװאָלוציאָנערן עלע- 
מענט. אַזױנע , פװאָדקעס" האָט מען געדאַרפט יעדן פינפטן מאָג 
צושמעלן צום 2טן אָפּטײל פון עךקאיגע-בע פון דער ליטווישער 
סס"ר. די סומירונג איז אויסגעסדרט אין צוויי הויפּטטײילן: (א) 
ידיעות װאָס זײַנען נייטיק פאַרן ,ספּעציעלן אָפּטײיל" און (ב) אינ- 
פאַרמאַציץ פאַרן מיליטערישן קאָנטערשפּיאַנאַזש. דער ערשטער 
הױפּטטײל נעמט אַרום די װוײַטערדיקע זיבן גרופּעס : (1) געוועזענע 
אָנפירנדיקע באַאַמטע פון מלוכח-אַפּאַראַט; (2) ליטווישע נאַציאָ- 
נאַלץ קאַנטעררעװאָלוציע; (3) פּוילישע נאַציאַנאלע קאַנטעררע- 
װאָלוציע ; (4) יידישע נאַציאָנאַלע קאָנטעררעװאָלוציע ; (5) רוסישע 
װוײַפנװאַרדייאישע פאָרמאַציעם ; (6) אוקראַיַנישע נאַציאָנאַלע קאָנ- 
טעררעװאָלוציע ; (7) װײַסרוסישע נאַציאַנאַלע קאַנטעררעװאָלוציע. 
דער צווייטער הױפּטטײל האָם צו טאָן מיט פּערזאָנען, װאָס האָבן 
געהאַט אַ קאָנטאַקט מיט אױסלאַנד (אָנגעשטעלטע פון אויסלענ- 
דישע אַמבאַסאַדעס, פאַרטרעטערס פון אויסלענדישע פירמעם א"א). 

אין שײַכות מיט די דעפּאַרטאַציע-פּלענער זײַנען ביי ען-קא-גע- 
בע אָרגאַניזירט געװאָרן ,אָפּערירנדיקע דרײַלינגס" (ספּעציעלע 
קרײַזלעך פון דרײַ פּערזאָן), װאָס זייער אויפגאַבע איז געווען באַ- 
הילפיק צו זײַן בײַם צוגרייטן און דורכפירן די דעפּאַרטאציע. עס 
ווערט דאָ געבראַכט א הוספה-אינסטרוקציע פון גלאַדקאָוון צו אַלע 
,אָפּערירנדיקע דרײַלינגס" פון די קרײַז-אַפּטײלן פון זײַן קאַמיסאַ- 
ריאַט, דאַטירט דעם 6טן יוני 1941. ער רעכנט אויס װאָס זיי דאַרפן 
פון פּאָרױס צוגרייטן בײַם צוטרעטן אַדורכצופירן די דעפּאָרטאַציע. 
גלאַדקאַוו װאָרנט זיי, אז דאָס אָפּרײניקן די ליטווישע סס"ר פונעם 
קאַנטעררעװאָלוציאָנערן עלעמענט איז אַ קאָמפּליצירטער און אַח- 
ריותדיקער ענין. מע מאָר צו דעם זיך ניט באַציען אויבנאויפיק, 
זיך פאַרלאָזן אויף דעם אז מע וועט זיך שוין, וי נים איז, אַן עצה 
געבן. דער , דרײַלינג" איז פּערזענלעך פאַראַנטװאַרטלעך פאַר דעם 
אַז די אויפגאַבע זאָל אַדורכגעפירט ווערן מיט הצלחה. די דעפּאַר- 
מאַציע דאַרף מען דורכפירן מיט שכל, אָן טומל און אָן פּאַניק, אין 
פּולן הסכם מיט די אָנװײַזונגען פונעם פאָלקס-קאָמיסאַר פון ען-קא- 
גע-בע פון פסס"ר. 

0 :64 סע 2083, 26201738ס 026װ'קסת108/0 ג00006201036/0ס ?עתצס 28ז 
5שעע528ח0 {?סטא א תהצקת.סקטהס װא06803ס0 גתתת 
8 8מקאצץק1סעע , סתתעפמקח 88 :ק,ואטשאוסם 
ע0:ה:1180626 108 8 2ספטעעתטמטסת תסאהסת 
סטע 8102גןו6ואטח סתז , 16אתעה 
ו0860811/0 אהת ס8צץ 8תצאדס 8 אי 
. 2ע118:1861 ע18 סטע 8 083"62484?008 תעתץ 
עשק23'ס ,עצ82(8ק תתת פמ?עםס?סתתסם 98081:66 .3 
8612 מן, נמ'ץקעקםש 486שס? 0 צצאסענסספט עאסעהס ,2828 תהעק?2סחס 
-6602 אנהוטעפקסח ?2667 עסעתפההאץ ס ,עאטעקתסת פּסלאמעח עת טהסתסא 
ג8?גענןצה שעטתאםא {תאט) צפקדפאטטעת 8 020ת0ס28001 ,105;העחה אצ 
.1?8טסאצצטת פ6במוטעתוסטסה ס4חעעת 


9א0:80עוו , עי געץעס פע?סעט ט?1װ09?סעתסח .4 
.תהעקז צעט82?ס 0שו088686ס תנת תמא 


סיז סנײע1606:0 11 6ועו:8א סנון סח תסטע?003860 .פ 
.801288188ח008 עש{סאעקססם עעתן 8120208ח ו עפעקס 


- 0603 1424 אצשסתתפג2קח01 , (סתמת צמ?אעק?סתהו .6 

-עקח 3808066 עתסתסע עתות 4106 ,אס1סט80ק עענם? ס 884878 ,טעשט 

96 4גת8?0םק 6ע/6ת0128 8 40א6ט000 ,ע?;628חס 78ססע 8ון 681 

-6866206ח מתת 0נועעתטאסטס1 6016 עסועזסטסאם:ן ט 62124208819וחוסאס 
.?קסת22810' 0001888. קסחט א 


8ע6;ע עעת061:6186 שענמקסתח ס 0ת?008060 .7 

גנע ;עמסתמת6 תסח 889088 גמנח 8580800264046 ע 26אתצס6ס װאענק8ח 

.008 08אװ:860ק עוענםקסתס 8 80?42צץ תתת אטתתסצפעמה עסתסהתסקת 
-םא ‏ 60626201040102 גס 0246 ,פעאהעת 02268עסעםסקח ,1841488ק8ח 


סת 11:0סעסקפסמאסקח 12068 , עתתעס?זקסתס 8 386102ט:82 שסאתתםסת שעא 
, 600887138שט80סן 


װענבמענ3בח08 000ססחסם 284287902 16ט2ע380 סה .8 
.6081::2ת0 8 סז סוטוסתטיעם ,1888סססקסתס עשום?'עת 


0ו?ססא ושענםקסתס ם הע?ססטץ תתת 0(טתתסתספתטם .9 
64 )אסמ0ת6028 ע 16עק?דטתווססקח סתפת8816? פע?אם 


-קסתס 16260ת080אצס אוש6182 הנוע 638496ח06600 .10 
-8מ062ת תתת ע'ןנםקטתס 68080 גאט0סט 8 עדםאססטה פ8038082001 תחעקז 
-0622ע8 מסעסת שומסאסתסתסטק ,װא00071808 עווּוסצעכּע סזסוופתס1עט 
.טסקח ח תסקסת ,צאטעס 


-סאםקסת80ק עמשטםם 8 תסהועפהתסאביז 10ט , 96ת3טע .וו | 
0818 אסײהס2 /עגעגעתושא , תפאען , 1145 עאעע?860ען/ פ00189סקסחס אע 
-6362ם 8ס0אענטת8ו88 , תתעקתקפתס אעט6182ס 84606786א 8 תמפספמתסתס:ו 
מאכּץקתסח 08?אהעח פס:עשזפתמצמה ו תתעקז אעאס9סע80סס8קה אמהט 


אעתפת8ט8ט , אטאסתתססטם הווסתסא ואושזטתפטהת .2ו 
פ מעיקסחס1080 וואוענטתטגה , צת6ס סת 0182:0:6 , מסעאהעת אטאק60ס 
-עקס צטבהקטם 38 0װתס01861015 בַוֲות , חתעקזקסחס װאפּפֿקח?ס א8קאהעח 
-00608 ת2ס 61006א 0400:188ע02 טזטת/סטעת22ח0 צַמאמם ,.ת.? ג תא 
;חתעקתקסתס אששק18ס חתסעט כ ת2890846010 , 0001888 סח סוומאד 


,0080 אועסתתסמסקה ס8ו206 620 ססחפו 


6 אועענסתטע ע 881 80908 88װ60א82800080 .13 
06 8 029608819ת0 8:סאס פסתהסע'כונמקיזסח פספ'אזעה 4װט6סצץע 
-ט 90019900 88690190 פ אחא פלענספם 68840? 8 {חהעקז אש6060898ט 
4 סועוהתסמסטח ,אמהעקח2סת0 פ 8 

3ח0 .14 
90 וווטעת 629 8408 א29ו8עס 


פעק סזס סװפת0ס?068381 אוהעטז עש80ס /8 
-183.40892040460628 תוו ({עענטעתשא תע הטפן 1148 8שט?860ן 
= 88840ו1 86202אסץחסת אופטעהס צפאפתסענ'ס 8 . הז אסטטם 8פ 
998 1 8ע:8009ק סיז 21:0 גס טתתעקסזקסחס עעטק8?'ס 6 
.08018298ש0ס 


-סא 0אטחמתג עהו! 38 א8פספחפסס אע01סגס /6 
2א8060 קעתומש 


סח וות ת8 16 אסוסם /ו86ע800080קא /8 
.1.2 , קפווסטועטען װאא?ססע עט! עמתתק?ס 


-6א אפּטעפפט סת אצמת 09 תסעפהאקה צעם א /ת 
-עאו טסעחסספת סּווותתספסקת ,0629887088 סזסה?ספא פּו אספטת 
יגעוםקסתס תעתסתספטקת 8 פועאותטאסת א 198ססת 

סעעץ110060 עאה100קסתס 8 תסתאת פעעס083 
,2846018 זגווצאת אע עס?סטץ 0 080009ע809 סת {,ס0ע9828 


0שו6ט6ח0666 א עפסע 8?עאוקה סתוסתתמעסת! .19 
הנה גאלספצץ , 0648049 8 אשועםפטסעקח װעזטטפא85ק , געסוקת 
. //148 800088 , 0060.000189/ 


8ו8ן? 860 אצאמע?008ת0 עפם א אצועסתתממקתםט .16 
-אהץ טג 602182068 68 ואס 6ספט {סצעתסמתצתסקת 280:08016:068א א 
-סקעקעחסהסאסםק 6ע:430688 80 , ועסתהעקז עװעשפת60 עועתסג 86 א צמןן 
-60166ע 1 צ8תטקסת אשמתססץ אואפוסתמע 8 תעוסתמתסת 0ת02806 גאעמם 
.84א 

0וז008860 ;אאפּעמז סח 8ס'אהצח אטאעמטתםצ4}! .17 
-88 0 8828604878 { 60620008 ופעמאעש:סבסצטמ ט 0'ת וומאווודטסמן ס 
-206 8 +8006220 אאפּעקתסה אטתתקסח עוודסע:עוסא 0018ע םוו עסת69 


,עאפעכח סח ו;ו8?ס המתצהא 00164וא918ס8 49 גונ{טלטט ,מאסם 


-סחס תשוסתספסקח טתמתה עמם 2880860181046 .18 
-סקח 66 פֿאתתקסח 0 - סוּתְנאצְק?סאו צם מעותמנהתססת 18886 8 ,עשתו8ק 
/84//6 פסעסאע 8ה06808180 אצקס?ם ת ואפקפח ס6עעאטתסת , העהפתסם 
. ועעָנפקסחס פועווםאמו 


8פאספספאן ע סעגס 848ה8ט -- 288 וס עסהקסופטת 
ע:891020'ס /. תפואסהס -- מֿײאַפֿעפֿתס סיזסוןוסוזומתספסקקחאסח דס 000 
הו 02מ28081ס0 , פן1סמואקסמסח תסטצעססט?ס 0סה א תפמתסת 868,3ת58 
-0סקסח 8א0סמי הפגמ 608ח0 , ת06042610 פתעץסעה- אהא 8066 ססגי ,10 
.009081004 מען/תסםסקת אסתסץ 98 01264862 סוטתבט 


0 ,680 6268טסמח 685 מוואתסת גגעומקסת0 
אעעצשנפכפאץ 0 װע18ס0001891 אסזצס? 8 ,תאשוהה ע בַצצָם 669 ,אסטץ 
= 009 0098 װױס0ס8ת8680 258086104ץעס10 0808סשעס! סיז סות סק118 
, אפטתעאן 0880 


92 +ז8630001100 א טיספהעס0ח עס עז 
- 805000001 געט גנעל קסוגא האנה 


/8 80 1 ו 4 ת/ 


.8תט! 1041 תממע 6 


.סגתע8ה ,יז 
יי 


= 60 ויא {סעקפם 


152 יוסף גאַר 


אַ טײלװײַזץ סומירונג פון דער צאָל אַרעסטירטע און דע- 
פּאָרטירטע פּערזאַנען פון ליטע. די רשימה איז אויסגעסדרט לויט 
די באַזונדערע אַדמיניסטראַמיווע קרײַזן פון לאַנד. בסך-הכל זײַנען 
דאָ אָנגעגעבן 17,488 פּערזאָן. 


4226: 4422 


יי 20:2:52:2:452 24 42,222 2050 /6 


2 
יי אט 84 5 


מויי;שיד.שן וליי:ב. ארייק גיגצל:אביץ 21יארייי/! אועגיי יט 


זמ 


אנ אי 


764 14/6 250 4 /74/4- | - 


זי 1 ראר 4 א 


א 1 
בי יע 


יה 5 עי ו 


אַזױ איז עס געשען אין ליטע 159 


ה לערות 


םת  50065‏ 1945--1918 /שָסוֹוס20 מעוסז10 מתוזזס2) םתס צ!תסנמטססטן .1 
,08106) 1:10112 1601ת007618) .5 .0ש :8608מו30258 .5 1סצ (1945--1937) 
44--433 .עק ,1953 
2. דאָרטן, זזי 5317530, 
68טו60ז4/ 1006 ז0/ז1 016048ט12006 .1941--1939 ,5ת14612000 14221:506104 .3 
02 /+66076:80646 .5 .60 : מ302938182/0 .408106 10:0/24 תהמזזס2) }04 
.77--76 .קע ,1948 ,608106) 
4 דאָרטן וד 8. 
12 .ס ,1954 ,8 1סט ,616 .קס ,עס2011 1*016188 מ2מתז0) מס 01613טססס}1 .5 
6 דאָרטן ז 166, 
.1660 ,014 שסצ3 ,85616106 10101102008 מתּוֹתתטם)12 .425פטהנטך .8 .7 
.2 :1941 
,52(3892 240041ט 11610321 : 0810 ,16761286.) .56סוסמ2ן שתסז) 62ט121660 .8 
-29--28 .עק ,1946 
9 דאָרטן גופא,. 
1 109 .1060 ,מ10258189860 ,מ80160 .51266 01 /260206060 5 ש 10 
.07---705 
1 ליטע, בוך איינס. ניוײאָרק, 1951, שפּי 12358:12333, 
--1918 542409 82186 406 10602:6 שסוֹו20 506166 .19טע12 צו 20100611 12 
,1959 ,21699 1226 140106 01 ע61916ט1/81 : 1801222 ,06ת102 110106 .1940 
.168 .קן 
גזותס/10  110056 01 2601005001201/09  1081:0‏ 00281699) 8364 5 ש 13 
655104ז22/ 56ותטנזנת00) 6502216ט10 40 600000016406 561004 446 04 4600:6 
.ת .5 .85 (} סמ} 0/ת1 512669 1821016 86} 04 100018012608 1'01066 1006 8060 
.319 .ק ,1954 ,8106 21018112 ?םסנתמז6ט60 .5 .0 : מ8/0מו258שט 
4 זדאָרטן זױ 3217320, 
.55--54 .קק ,606 .עס ,2010056ק טמס!) 72ט1106 .15 
6 דאָרטן זי 56 
7 דאָר טן, זזי 59*58, 
.327 .ק 6164 .עס :2000 תוזס!ת1 1281:0 .18 
9. ד אַ ר ט ן, זזי 333-332, 
.83 .ק ,616 .עס ,560טס1סם2ק טמס}!} ג72ט1166 .20 
:580 .ם ,1956 ,9 1סט .614 .עס ,ע20110 מ101618 024ת:26) תס צותסנתטססכ1 .21 
.203 .ק ,016 .קס 115טעגד1 אן .4 .22 
,7 ,10 /{סע ,616 עס ,ע20110 128ס1'01 ת2ת:20) םתס פתסותטססם .23 
12--11 .עס 


156 יוסף גאַר 


4 קרעועס באַריכט װעגן דעם שמועס װערט געבראַכט אין: 260011 1016 זוח די 
.463--450 .קם 6164 .עס 
.339 .ק 6164 .עס ,862016 תוזס/10 31081/4 .25 
26 דאָרטן, זי 300-358, 
7 דאָרטן זזי 3617360, 
8 אויפבו, ריגע, נומ' 1, אָקטי 1940 1 7. 
-266---264 .קק ,10 .1סט ,614 יס ,ע20110 1010188 ת102ז20) מס פומסנמתטסססז .29 
.373---364 .קם ,616 קס 60ז20ק26 :100 306 .30 
1 דאָרטן זי 315*373, 
.48 : 1940 ,27 עוט1 ,ת029810210ט ,מ1166טת .51216 01 זתסנעוזגקסם .5 .ט .32 
,1960 ,11 .1סט 6164 .עס ,/20110 1:016128 ת02ת:00) םס 00618ט1000 .33 
-1069---1068 .קט 
.106 .עס 616 .עס ,5ת18612110 14221-503161 .34 
ט/51001 :56טום1ש-23מ00ט 1:24‏ 1012 00ז180190712 .פתטץמוסזת2 6ושט1204 .35 
.191 .ת ,4 .1סט ,1943 ,5עםו1610 סצטגט 
6 דאָרטן 7 194, 
7 דאָר ט ן, זוי 203-202. 
8. דאָרטן זי 204 
9 דאָרטן ' 220, 
.156 .ץק ,1942 ,2 701 ,046 .קס ,25טץם210 ט1טג12660 .40 
1 דאָרטן זי 1587157. 
2 דאָרטן, זזי 159-158, 
3 דאָרטן ז 162 
44 ווילנער צמעס אָקטי 31, 1940: 1. 
.346 .ק ,616 .קס :2020 זוזס/ת1 101:4 454 
6 סעפט' 27, 1940 ! 1. 
7 מער פּרטים װעגן דעם ענין -- זען מײַן בוך ווידער קלאַנגען, באַנד איינס, 
תל-אָביב, 1961,זז' 211205 און אויך מײַן אַרבעט װעגן פּאָלקסב לא ט אין זאַמל- 
בוך ליטע, בוך צװיי, תל-אָביב : י. ל. פּרץ-פאַרלאַג. 
-285.ם, 1962 ,12 .1סט ,614 -עס ,ע20110 מ1701618 028ת261) תס 016015ט1000 .48 
9 דאָרטן זי 1055-1054. 
0 זען דאָקומענטן צום סוף פונעם קאַפּיטל זעקס. 
1 וידערקלאַנגען, ד צ *וו, וו 257247, 
.49 ;ק ,2 01ט 6016 .קס ,25טעם0ז2 טשט1264 .52 


אַזױ איז עס געשען אין ליטע חס 


פונעם זעלביקן מחבר : 


אומקום פון דער יידישער קאָוונע 
מינכן : פאַרבאַנד פון ליטווישע יידן, 1948, 424 זז', אילוסטרירט, מאַפּעס, זוכצעטל, 


אין געלויף פון חרובע היימען 
פונעם יידישן לעבן אין מזרח-אייראָפּע נאָך דער צװייטער װעלט-מלחמה. ניו-יאָרק, 
2, 135 זז', אילוסטרירט, 


באַפרײַטע יידן 
צו דער געשיכטע פון דער שארית הפּליטה אין דער אַמעריקאַנער זאָנע אין 
דײַטשלאַנד. אין : פון נאָענטן עבר, ניו-יאָרק : אַלװעלטלעכער יידישער קולטור- 
קאָנגרעס, באַנד 3, 1957, זז' 188777 ; באַנד 4, 1959, זו' 299-233, 


װידערקלאַנגען 
אױטאָביאָגראַפישע פאַרצייכענונגען. באַנד איינס. תליאָביב : י. ל. פּרץ"פאַרלאַג, 
1, 347 זזי, אילוסטרירט, מאַפּעס. 


ביבליאָגראַפיע פון יידישע ביכער וועגן חורבן און גבורה 
ניו-יאָרק---ירושלים : ייװואָ און יד ושם, 1962, 336 זז', זוכצעטלען (צוזאַמען מיט 
דייר פיליפּ פרידמאַן ע"ה), 


באַלטישע לענדער 
ליטע, לעטלאַנד און עסטלאַנד. אין : לעבן, װידערשטאַנד און אומקום פון אײראַי 
פּעישן יידנטום אין דער נאַציצײַט. אַלגעמײנע ענציקלאָפּעדיע. יידן, באַנד ו'. ניו" 
יאָרק : דובנאָוו-פאָנד און ענציקלאָפּעדיע-קאָמיטעט, 1963, זזי 404-2319, 


ביבליאָגראַפיע פון מאַטעריאַלן וועגן חורבן און גבורה אין פּעריאָדישע אויס- 


גאַבעס אויף יידיש. 
באַנד איינס. ניויאָרק--ירושלים : ייװאָ און יד ושם, תשכ"ה, 


ביז איצט דערשינענע ביכער אין פאַרלאַג ,המנורה" : 


אַנאַ פראַנק -- טאָגבוך פון אַ מיידל. 

ש. פראַנק -- טאָגבוך פון לאָדזשער געטאָ. 

באָריס פּאַסטערנאַק -- דאָקטאָר זשיװאַגאָ, 2 בענד. 

מ. מאַן --- דאָס הויז צוישן דערנער (18 ישראל-נאַוועלן). 

ראָבערט סענט דזשאָן --- דוד בן-גוריון (לעבנסגעשזיכטע פון אַן אונז- 
געוויינלעכן מענטע)). 

מיכאל ווייכערט -- זכרונות, 1י'טע טייל. 

מיכאל וייכערט -- װאַרשע, זכרונות 2-טע טייל, 

מיכאל ווייכערט -- יידישע אַליינהילף, 

מיכאל ווייכערט -- מלחמה 1945--1929, זכרונות 3-טער באַנד. 

אַנדרעי עוואַרץ-באַרט -- דער לעצטער פון די צדיקים. 

שלמה שנהוד -- מיט חלום איבער תהום, לידער. 

לענאַ קיכלער-זילבערמאַן -- מיינע הונדערט קינדער, מיט אַ פאָרװאָרט 
פון רחל ינאית בן-צבי -- ישראל-פּרעזידענטס פרױ, 

אבא גאָרדין -- שלמה המלך, היסטאָרישער ראָמאַן 

אבא גאָרדין -- משה, זיין לעבן און לערע. 

משה וויטיעס -- מסות על ספרות (עסייען וועגן ליטעראַטור) -- העברעיִש. 

יוסף פּאַפּיערניקאָוו--- פּרי-גני (פּירות פון מיין גאָרטן), (לידער אין העברעיעז). 

דיר יעקב צינעמאַן -- עמיל זאָלאַ, אַ לעבן פון אַ שרייבער און קעמפער 
(פרעמירט דורך אַדאָלף-ניומאַן פאָנד), ו 

מ. צאַנין -- תליעולם. מסע על פני 100 קהילות נחרבות. (העברעיש. 

אברהם קריב -- ליטא מכוֹרתי -- מיין היימלאַנד ליטע. עברית-יידיש, 

יחזקאל בראָנשטיין --- פון אייגן הויז. עסייען און שרייבער, װאָס איך 
האָב געקענט. 

מאיר זימל טקאַטש -- מיין האָב און גאָב. געזאַמלטע פערזן. 2-טער באַנד, 

פּיאָטער ראַוויטש -- דם השמים. פון פראַנצויזיש (העברעיע), 

רחל אוירבך -- מרד גיטו וארשה (העברעיִש). 

דב שילאַנסקי -- מוזלמאַן (ענגליע). 

הרב אברהם העפּטערמאַן -- אַזױ לעבן יידן. רבנים, ראַבאַיס און סתס-יידן 
אין אַמעריקאַנער כתרילעווקע. 

י. גאָלדקאָרן --- פון וועלט-קװואַל. קליינע עסייען וועגן גרויסע מענטשן 

י. גאַלדקאָרן -- לאָדזשער פּאָרטרעטן. אומגעקומענע שרייבער, 

א. בוסתן -- חיים ווייצמאַן. לעבן און ווערק. 

יעקב זינגער -- דער יונגער דזשייקאָבס. ראָמאַן. 

ד"ר ח. שאָשקעס -- מיט יידן אין ווייטע לענדער. 

דיר ח. שאָשקעס -- עולם ומלואו של ר' חיים שאָשקעס (העברעיע). 

א. גאָפּלאַט -- געשטויגן און געפלויגן. ישראל אויף פריילעך. 

דיר י. הרציג -- נדודי במלחמה ויאסל! עירי. 

ספר יזכור -- קוסוּב (הוצולסקי). 

י. זעזעמיאַן --- די פּאַפּיראָסן-הענדלער פון פּלאַץ דריי קרייצן. 

ב. אפששטיין -- בערבות הפּאמפּה (העברעיש). 

יוסף גאַר -- אַזױ איז עס געשען אין ליטע. 


ביכער אין דרוק : 


ש. י. עגנון -- פון דאַנען און פון דאָרטן. 7 סיפורים און נאָך איינער. 
ש. ראָזענבערג -- שבתי צבי. היסטאָרישער ראָמאַן 

א. בייזער --- פיר זענען זיי געווען. ראָמאַן. 

ז. בונין --- פון פרילינג ביז האַרבסט. לידער און פּאָעמען. 

אפרים קאַגאַנאָווסקי -- אַ טונקעלע דירה. דערציילונג, 

מלכה חפץ טזמאַן -- שאָטנס פון געדענקען. לידער. 

יחזקאל בראָנשטיין -- אין פּרדס פון יידיש. עסייען, 


צענטראַלע פאַרשפּרײטונג פאַר דער גאַנצער װעלט פון: 


ש. אַשׁ -- דער נביא. 

מ. צאַנין -- פולער העברעיש-יידישער ווערטערבוך, 2 בענדער. 
מ. צאַנין -- שבתדיקע שמועסן. 

יצחק גרינבוים --- פון מיין דור. 

יהעזוע שלייען -- איינער האָט זיך געראַטעװעט. 

ז שניאור -- די משומדתטע. 

לאָרד ראַסעל -- די בייטש פון האַקנקרייץ, 

אַלמאַנאַך פון די יידישע שרייבער אין ישראל, 1963, 

יוסף שטשאַווינסקי -- אונטער איין דאַך. דערציילונגען. 

